ಸಂಪಾದಕ: ಚಂದ್ರಶೇಖರ ಪಾಟೀಲ 


LL, 


ಈಲಮುರ್ಗಿ ಏಶೇಷಾ೦ಕ 


ಅತ್ತರೂ ಸಿಗದ ವಸ್ತು 

ವರ್ತಮಾನದ ಖಡ್ಗ 

ಕೊನೆಗಾಲದಲ್ಲಿ ಒಂಟಯಾಗಿದ್ದ ಜೀವ 
ತಮಂಧ ಘನ ಜ್ಯೋತಿ ಕಿರಿದೆನ್ನಬಹುದೇ? 
ಉರಿದುರಿದು ಬೆಳಗಿದ ದೀಪ 


ಕಾಳ ಬೆಳಗು ಕರಾಳ ನೆನಪು 
ಕಣ್ಣ ಮುಂದಿನ ಬೆಳಕು 
ಕೌರವರ ನಡುವೆ ಕರ್ಣ 
ಕೊನೆಯ ಮಾತುಕತೆ 


ಚಂಪಾಕಾಲಂ 
ಕಲಬುರ್ಗಿ ವ್ಯವಹಾರ : ಲೆಕ್ಕ ಚುಕ್ತಾ 


' ನವಂಬರ್‌-ಡಿಸೆಂಬರ್‌ 
ಸಂಕ್ರಮಣ ಪ್ರಕಾಶನ, ಬೆಂಗಳೂರು Jee 


ಷಸಂಶುಮಣ 
ಸಾಹಿತ್ಯ ಸಂಕಲನ 


ಸಂಪುಟ : ೫೦ ಸಂಚಿಕೆ : ೦೬ 
ನವಂಬರ್‌ - ಡಿಸೆಂಬರ್‌ ೨೦೧೫ 


| ಆಪ್‌ಸಾತ್‌ | 


ಗೆಳೆಯರೆ, 


ಇದು ಈ ವರ್ಷದ ಕೊನೆಯ ಸಂಚಿಕೆ : 
ಕಲಬುರ್ಗಿ ವಿಶೇಷಾಂಕ. ನಾಲ್ಕು ತಿಂಗಳ ಹಿಂದೆ. 
ನಮ್ಮಿಂದ ಮರೆಯಾದ ಡಾ. ಕಲಬುರ್ಗಿ ಒಬ್ಬ! 
ಸಂಶೋಧಕ, ವಿಮರ್ಶಕ, ಕವಿ, ನಾಟಕಕಾರ, 
ಗ್ರಂಥ ಸಂಪಾದಕ. ಈ ಕುರಿತ ಮೌಲ್ಯಮಾಪನ[ 
ನಿರಂತರ ನಡೆಯುತ್ತಲೇ ಇರುತ್ತದೆ. ಆದರೆ! 
ಇದೆಲ್ಲವನ್ನೂ ಒಳಗೊಂಡು ಮತ್ತು ಇದನ್ನೆಲ್ಲಾ" 
ಮೀರಿ ಆ "ಕಲಬುರ್ಗಿ' ಎಂಬ "ಮನುಷ್ಯ' ನಮ್ಮ 
ನಡುವೆ ಇದ್ದನಲ್ಲ. ಅವನನ್ನು ಕಂಡ ಕಣ್ಣುಗಳು! 
ಹಲವು ಅಂತರಗಳಿಂದ, ಕೋನಗಳಿಂದ ಆ: 
ಬಿಂಬವನ್ನು ಹಿಡಿದಿಡುವ ಪ್ರಯತ್ನ ಇಲ್ಲಿದೆ -' 
ನೆನಪುಗಳ ಮೂಲಕ. ಒಡನಾಡಿಗಳು, 
ಗೆಳೆಯರು, ಶಿಷ್ಕರು, ವಿದ್ಯಾರ್ಥಿಗಳು ಇಲ್ಲಿ, 
ತಮ್ಮನ್ನೇ ಹಂಚಿಕೊಂಡಿದ್ದಾರೆ. | 


ಸಂಪಾದಕ 
ಚಂದ್ರಶೇಖರ ಪಾಟೀಲ (ಚಂಪಾ) 
ವ್ಯವಸ್ಥಾಪಕ 
ಸುನಿಲ ಪಾಟೀಲ 


ವಾರ್ಷಿಕ ಚಂದಾ : ರೂ. ೨೦೦ 
ಐದು ವರ್ಷಕ್ಕೆ : ರೂ.೯೦೦ 

ಆಜೀವ ಚಂದಾ : ರೂ. ೩,೦೦೦ 
ಮಹಾ ಪೋಷಕತ್ವ : ರೂ. ೫,೦೦೦ 


ಸಂಕ್ರಮಣ ಪ್ರಕಾಶನ 
ಎರಡನೆ ಮೇನ್‌, ಜ್ಯೋತಿ ಲೇಔಟ್‌ 
ಯೆಲಚೇನಹಳ್ಳಿ, ಜೆ. ಪಿ. ನಗರ ಅಂಚೆ 
ಬೆಂಗಳೂರು ೫೬೦ ೦೭೮ 
ಫೋನು: ೦೮೦-೨೬೩೨ ೩೩ ೪೪ 
ಮೊಬೈಲ್‌: ೯೪೪೯೦-೬೯೩೪೪ 


ತೀ 


ಸಂಕ್ರಮಣಕ್ಕೆ ಬಂದ ರಾಶಿ ರಾಶಿ ಲೇಖನಗಳನ್ನು \ 
ಅನಿವಾರ್ಯವಾಗಿ ಪುಟ ಮಿತಿಯಿಂದಾಗಿ - 
ಎಡಿಟ್‌ ಮಾಡಬೇಕಾಯಿತು. ಅವನ್ನೆಲ್ಲ ಪ್ರತ್ಯೇಕ! 
ಪುಸ್ತಕವನ್ನಾಗಿಯೇ ತರುವ ಯೋಜನೆ ಇದ್ದು, 
ಕಳಿಸಬೇಕಾದವರು ಕಳಿಸಲು ಕೋರುವೆ. 


ಸಂಕ್ರಮಣ ಪ್ರಕಾಶನ : ಬ್ಕಾಂಕ್‌ ಖಾತೆ 
ಕರೆಂಟ್‌ ಅಕೌಂಟ್‌ 
ಸಂಖ್ಯೆ: ೫೪೦೨೧೨-೫೫೭೪೯ 

ಸ್ಪೇಟ್‌ ಬ್ಯಾಂಕ್‌ ಆಫ್‌ ಮೈಸೂರು (SBM) 
ಬಸವನಗುಡಿ ಶಾಖೆ, ಬೆಂಗಳೂರು - ೦೪. 
IFSC No. SBMY 00 40014 


ಯಾವ ಹೆಚ್ಚಿನ ವೆಚ್ಚವೂ ಇಲ್ಲದೆ ಈ ಖಾತೆಗೆ ನೀವು 
ಚಂದಾ ಸಂದಾಯ ಮಾಡಬಹುದು. ನಿಮ್ಮ ಬ್ಯಾಂಕ್‌ 
ಮ್ಯಾನೇಜರರ ಸಲಹೆ ಪಡೆಯಿರಿ. 


ಹೀಗೆ ಮಾಡಿದ ನಂತರ ನೀವು ನಮಗೆ ಒಂದು ಪತ್ರ 
ಬರೆಯಬೇಕು. 


೨೦೧೫ ಡಿಸೆಂಬರ್‌ ೧೨-೧೩ರಂದು ಮಾಡ! 
ಬೇಕೆಂದಿದ್ದ ಪ್ರಥಮ ಸಂಕ್ರಮಣ ಸಾಹಿತ್ಯ 
ಸಮ್ಮೇಳನವನ್ನು ೨೦೧೬ರ ಮಾರ್ಚ್‌ 
೧೨-೧೩ಕ್ಕೆ ಪೋಸ್ಟ್‌ ಪೋನಿಸಲಾಗಿದೆ.. 
ವಿವರಗಳು ಈ ಸಂಚಿಕೆಯ ಕೊನೆಯಲ್ಲಿವೆ., 
ಪ್ರತಿನಿಧಿ ಶುಲ್ಕ, ದೇಣಿಗೆ ಬರುತ್ತಲೇ ಇರಲಿ. 


೩೧ ಡಿಸೆಂಬರ್‌ ೨೦೧೫ 


ಲಿಪಿ ಜೋಡಣೆ ಹಾಗೂ ಮುದ್ರಣ 
ನೇತ್ರಾ ಪ್ರಿಂಟರ್ಸ್‌ 


ಸಂಪಾದಕರು: 
ಬೆಂಗಳೂರು-೫೬೦ ೦೧೮ 


ಸಂಕ್ರಮಣ ೪೨೪ : ಕಲಬುರ್ಗಿ ವಿಶೇಷಾಂಕ 


ನವಂಬರ-ಡಿಸೆಂಬರ ೨೦೧೫ 


| ಪರಿವಿಡಿ | 


a ತ ವ್ಯವಹಾರ : ಲೆಕ್ಕ ಚುಕ್ತಾ 

* ಅತ್ತರೂ ಸಿಗದ ವಸ್ತು 
* ವರ್ತಮಾನದ ಖಡ್ಗ 
* ಮಡಿವಾಳ ಮಲ್ಲೇಶ 
* ನನ್ನ ಜೀವದ ಗೆಳೆಯ 
ಈ ಇನ್ನು ಬಾರದ ಆ "ಮುಂದೆ' ಜಿ. 

' ಅ ಕಲಬುರ್ಗಿ : ಘರ್ಷಣಜನ್ಯ ಸ್ನೇಹ 

* ಪಾಠದ ವಶೀಕರಣ 

* ಕೊನೆಗಾಲದಲ್ಲಿ ಒಂಟಿಯಾಗಿದ್ದ ಜೀವ 

* ನಿಂತಿದ್ದೇನೆ ರುದ್ರಭೂಮಿಯಲಿ 

€ ಬಯಲಲ್ಲಿ ಬಯಲು 

€ ತಮಂಧ ಘನ ಜ್ಯೋತಿ ಕಿರಿದೆನ್ನಬಹುದೇ? 
€ ಉರಿದುರಿದು ಬೆಳಗಿದ ದೀಪ 

€ ಸಿ೦ದಿಗೆಯ ಬಿಂದಿಗೆ 

* ನಾ ಕಂಡಂತೆ ಕಲಬುರ್ಗಿ ಸರ್‌ 

* ಸ೦ಶೋಧನಾ ಶಾಸ್ತ್ರಕ್ಕೆ ಹೆಬ್ಬಾಗಿಲು 

* ಅರವತ್ತು ವರ್ಷಗಳ ಸ್ನೇಹ ಸಂಬಂಧ 


ಅ ಗಣಾಚಾರಿ ಶರಣ 


¢ Rational but not a rationalist K. 

ಸುಕನ್ಯಾ ಮಾರುತಿ 


ಮಾಲತಿ ಪಟ್ಟಣಶೆಟ್ಟಿ 
ಶಿವನಕೆರೆ ಬಸವಲಿಂಗಪ್ಪ 


ಚಂದ್ರಶೇಖರ ಯರವಿನತೆಲಿಮಠ 


ನಾರಾಯಣ ಮೂರ್ತಿ 
ಎಚ್‌. ಚಂದ್ರಶೇಖರ 


ಸುರೇಶಗೌಡ ಗೌಡರ 


ವೆಂಕಟೇಶ ಮಾಚಕನೂರ 


ವಿನಯಾ ಒಕ್ಕುಂದ 


ಮಹಾಲಿಂಗಪ್ಪ ಕುಂಬಾರ 


ಗೀತಾ ವಸಂತ 
ಕಲ್ಲೇಶ ಕುಂಬಾರ 
ವೀರಭದ್ರ ಕೌದಿ 

ಜಿ. ಅಶ್ವತ್ಥನಾರಾಯಣ 
ಅಮರೇಶ ಕುಂಬಾರ 
ವೀರೇಂದ್ರ ಸಿಂಪಿ 
ಎಸ್‌. ಏ. 


Raghavendra Rao 

೦೭ 
೧೦ 
೧೧ 
೧೨ 
೧೬ 
೧೭ 
೨೦ 
೨೧ 
೨೩ 
೨೪ 
೨೫ 
೩೦ 
೩೧ 
೩೨ 
೩೫ 
೩೬ 
೩೯ 


೪೦ 


ಕಲ್ಯಾಣದ ದ್ವಾರ 

'ಅಂಬಲಿ ವರ್ಸ್‌ಸ್‌ ಕಂಬಳಿ 
ಎಂ.ಎಂ.ಕೆ. ನೆನಪು 

ತೀರಿಸಿದ ಯಣ 

ಮುಂದಿನ ಸಾಲಿನ ಕುರ್ಚಿ 

ಕಾಳ ಬೆಳಗು - ಕರಾಳ ನೆನಪು 
ನನ್ನ ಸರ್‌ ನನಗಿನ್ನೂ ಕಾಣಿಸುತ್ತಾರೆ 
ಕಲ್ಬುರ್ಗಿ ಗುರುಗಳು 

ಕಣ್ಣ ಮುಂದಿನ ಬೆಳಕು 

ಅವರು ಉಳಿಸಿದ ಜೀವ 

ಕೌರವರ ನಡುವೆ ಕರ್ಣ 

ಅಲಕ್ಷಿತರ ಮತ್ತು ದಮನಿತರ ದನಿ 
ಮರೆಯುವ ಮೊದಲು ಬರೆದವರು 
ನಿಜವಾದ ಸಂಶೋಧಕ 

ಬೈದವರು ಎನ್ನ ಬಂಧುಗಳೆಂಬೆ 


ರುಂಡಗಳ ಹಾರಾಟ ನಿಲಿಸದವರು, 


ಪ್ರಖರ. ವಿಚಾರವಾದಿ : ಸಂಕೋಚದ ಸಜ್ಜನ ಮಲ್ಲಿಕಾರ್ಜುನ ' ಗುಮ್ಮಗೋಳ ೭೪ 


ಸಮಯ ಪಾಲನೆ : ಬದುಕಿನ ಶಿಸ್ತು 


ಸ೦ಶೋಧಕರಿಬ್ಬರ ದೈವ ಶ್ರದ್ಧೆ 


ಕೊನೆಯ ಮಾತುಕತೆ 


ಸಂಕ್ರಮಣ ೪೨೪ ನವೆಂಬರ್‌-ಡಿಸೆಂಬರ್‌ / ೨೦೧೫ 


ಮಹಾಂತಪ್ಪ ನಂದೂರ 
ಈರಪ್ಪ ಎಂ. ಕಂಬಳಿ 

ಕೆ. ವಿ. ಚಂದ್ರಣ್ಣಗೌಡ 
ಎ. ಮುರಿಗೆಪ್ಪ 
ಧನವಂತ ಹಾಜವಗೋಳ 
ಅಶೋಕ ನರೋಡೆ 
ಎಂ. ಬಿ. ಹೂಗಾರ 
ಚೆನ್ನಣ್ಣ ವಾಲೀಕಾರ 
ಕಾಶೀನಾಥ ಅಂಬಲಗೆ 
ಶಶಿಧರ ತೋಡಕರ 
ಸದಾನಂದ ಪಾಟೀಲ 
ಬೋರೇಗೌಡ ಚಿಕ್ಕಮರಳಿ 
ವಿಜಯಾ ಗುತ್ತಲ 
ಸ್ವಾಮಿರಾವ ಕುಲಕರ್ಣಿ 
ಮಹೇಶ ತಿಪ್ಪಶೆಟ್ಟಿ 


ಎಂ. ಡಿ. ಗೋಗೇರಿ 


ಎಫ್‌. ಟಿ. ಹಳ್ಳಿಕೇರಿ 
ಹುರುಕಡ್ಡಿ ಶಿವಕುಮಾರ 


ಎಂ. ಎಸ್‌. ಆಶಾದೇವಿ 

* ಚ೦ದ್ರಶೇಖರ ಪಾಟೀಲ 


ಇದು ಡಿಸೆಂಬರ್‌ ಕೊನೆ. 


ತನ್ನ ಇಡೀ ಮುನ್ನೂರಾ ಅರವತ್ತೈದು ದಿನಗಳ, ರಾತ್ರಿಗಳ ವ್ಯವಹಾರ 
ಮುಗಿಸಿಕೊಂಡು, ಕ್ರಿಶ್ಚನ್‌ ಕ್ಯಾಲೆಂಡರಿನಲ್ಲಿ ೨೦೧೫ ಎಂಬ ನಾಮಧೇಯದ 
ಸಿಕ್ಕಾ ಒತ್ತಿಸಿಕೊಂಡ ಸ ವ್‌ ದಾರಿಯ ಮಗ್ಗುಲಿಗೆ ಸರಿದು ನಿಂತು 
ಮತ್ತೊಂದು ಅಂಥದೇ ವರ್ಷಕ್ಕೆ ಅರಗು ಮಾಡಿಕೊಡುತ್ತಿದೆ. 


ಕೇವಲ ನಾಲ್ಕು ತಿಂಗಳ ಹಿಂದೆ ಇಂಥದೇ ಒಂದು ಸಂಜೆ ಧಾರವಾಡದ 
ಮುಗಿಲೆಂಬ ಮುಗಿಲಿಗೆ ಕಪ್ಪಡರಿತ್ತು. ಅತ್ತೀಕೊಳ್ಳದ ಜೋಡಗೂಗಿ ಕೂಗಲು 
ಗಂಟಲು ಸರಿ ಮಾಡಿಕೊಳ್ಳತೊಡಗಿದ್ದವು. ಸುತ್ತಣ "ಎಳು ಗುಡ್ಡಗಳ ಪೈಕಿ ಒಂದು 
ಗುಡ್ಡ ತನ್ನ ಒಡಲ ಜೋಳಿಗೆಯಲ್ಲಿ ತನ್ನದೇ ನಹ ಕೂಸನ್ನು a 
ಸ್ವೀಕರಸಿತ್ತು ನಮ್ಮ ಕಲಬುರ್ಗಿ ರ್‌ ನನನ ಲಿಂಗದೊಳು 
ಒಂದಾದನೋ ಕೈಲಾಸದ ಶಿವನ ಪಾದಕ್ಕೆ ಪುಷ್ತವಾದನೋ- ಅಂತೂ 
ಮುಂಜಾನೆ "ಇದ್ದ'ವನು ಮದ್ಯಾಣದ ಹೊತ್ತಿಗೆ “ಇಲ್ಲ'ವಾಗಿದ್ದ. He was no 
more. 


ಶರಣರ ವಚನಗಳಲ್ಲಿ ಆ ಕಾಲಘಟ್ಟದ ನಮ್ಮ ಕನ್ನಡದ ಒಟ್ಟು ಬದುಕಿನ 
ನೂರಾರು ಸಮುದಾಯಗಳ ಕಾಯಕ ಜೀವಿಗಳು ಹರಿದಾಡಿದ್ದಾರೆ. ನಮ್ಮ 
ಕಲಬುರ್ಗಿ ಒಬ್ಬ ಶೆಟ್ಟಿ : ಬಣಜಿಗ. ಒಂದು ಕಾಣಿಯ ಗೆಲ್ಲ, ಒಂದು ಕಾಣಿಯ 
ಸೋಲ. ಮಹಾ ವ್ಯವಹಾರಸ್ಥ; ವ್ಯವಹಾರ ಜ್ಞಾನಿ. ಪ್ರತಿಯೊಂದನ್ನೂ 'ಅಳೆದು, 
ತೂಗಿ, 'ಕಾಟಾ'ಕ್ಕೆ ಹಾಕಿ, ಅದರ ಕಿಮ್ಮತ್ತು ಅಂದಾಜು ಕಟ್ಟಿ ಮುಂದಿನ ಹೆಜ್ಜೆ 
ಇಡುವ ಸ್ವಭಾವ. 


“ಯಾಕೋ ಕೆಲಸಾ ಕೆಲಸಾ ಅಂತ ಸಾಯತಿ? ಸ್ವಲ್ಪ ಆರಾಮ ಇರೋದು 
ಕಲಿ'- ಅಂತ ನನ್ನಂತವರು ಬುದ್ದಿ ಹೇಳಿದಾಗ, "ನನಗ ಕೆಲಸಾ ಮಾಡೋದು 
ಬಿಟ್ಟರ ಬ್ಯಾರೆ ಕೆಲಸಾನ ಗೊತ್ತಿಲ್ಲ' ಅನ್ನುತ್ತಿದ್ದ. ಯಾವ ಮುತ್ತಿನ ಹಾರಕ್ಕಿಂತ, 
ಮಾಣಿಕ್ಯದ ದೀಪ್ತಿಗಿ೦ತ, ಸ್ಪಟಿಕದ ಶಲಾಕೆಗಿ೦ತ ಕಡಿಮೆ ಇದೆ ಈ ಮಾತು? 


ಸಂಕ್ರಮಭ ೪೨೪ ನವೆಂಬರ್‌-ಡಿಸೆಂಬರ್‌ / ೨೦೧೫ ೩. 


ಕೆಲಸ ಅಂದರೆ ಬರಿ ಮೈ ಮುರಿದು ದುಡಿಯುವುದು ಅಲ್ಲ; ಬೇರೆಯವರ 
ಮೈಗಳನ್ನೂ ಮುರಿಯುತ್ತಿದ್ದ. ಅವನದು ಯಾವಾಗಲೂ ಟೀಂ ವರ್ಕ್‌. ತಲೆ 
ತುಂಬ ಕನಸು, ಅವಕ್ಕೊಂದು ಚೌಕಟ್ಟು, ಒಂದು ನೀಲ ನಕ್ಷೆ. ಕಾಲಬದ್ಧವಾದ 
ಯೋಜನೆಗಳು, ನಿಗದಿತ ಟೈಮಿನಲ್ಲಿ ಮಾಡಿದ ಸಮಾಧಾನ. ಮತ್ತೆ ಮತ್ತೊಂದು 
ಕನಸು, ಮತ್ತೊಂದು ಯೋಜನೆ. ಹೀಗಾಗಿ ನಮ್ಮ ಕಲಬುರ್ಗಿ ಶರಣನ 


ಕೈಂಕರ್ಯ ಪಡೆಯದ ಸರಕಾರಗಳಿಲ್ಲ, ಮಠಗಳಿಲ್ಲ ನಮ್ಮ ನಾಡಿನಲ್ಲಿ. 


* 


ಕೊನೆಯ ದಿನಗಳಲ್ಲಿ ಬೇಂದ್ರೆ ಟ್ರಸ್ಟ್‌, ಕಟ್ಟೀಮನಿ ಪ್ರತಿಷ್ಠಾನ... ಇತ್ಯಾದಿ ಮುಗಿದ 
ನಂತರ ಕಲಬುರ್ಗಿ ಕೇಂದ್ರ ಈ ಅಕಾಡೆಮಿಯ ಸದಸ (ನಾದ. ಗೋಕಾಕ 
ಚಳುವಳಿ ಮೂಲಕ ಹುರಿಗೊಂಡ ಕನ್ನಡದ ಗಟ್ಟಿ ಪಿಂಡ ಅದು. ಮಾತೃಭಾಷಾ ' 
ಮಾಧ್ಯಮದ ವಿಷಯದಲ್ಲಿ ಸುಪ್ರೀಂ ಕೋರ್ಟು ಇತ್ತ ತೀರ್ಪಿನ ವಿರುದ್ಧ ಸಾಕಷ್ಟು 
ಪ್ರತಿಭಟನೆಗಳಾದವು. ಈ ಸಮಸ್ಯೆಯನ್ನು ಕೇಂದ್ರ ಸಾಹಿತ್ಯ ಅಕಾಡೆಮಿಯಂಥ 
ಬಲಾಢ್ಯ ಸಂಸ್ಥೆ ತಾನಾಗಿಯೇ ಮುಂದಾಗಿ ಕೈಗೆತ್ತಿಕೊಂಡು ಹೋರಾಡಬೇಕೆಂಬುದು 
ಕಲಬುರ್ಗಿಯ ದೂರಗಾಮೀ ಸಂಕಲ್ಪ. ಸರಿ. ಎಲ್ಲ ಓಕೇ ಆಯಿತು. ಯಥಾ: 
ಪ್ರಕಾರ ಕಾಯಕಕ್ಕೆ ಒಪ್ಪಿಸಿಕೊಂಡು ಒ೦ದು ಗಟ್ಟಿಮುಟ್ಟಾದ ಕರಡು (ಡ್ರಾಫ್ಟ್‌) 
ತಯಾರಿಸಿಕೊಟ್ಟ ಅಕಾಡೆಮಿಗೆ. 


ತೀ 


ಒಂದು ಮುಂಜಾನೆ ಸಡನ್ನಾಗಿ ಪೇಪರು-ಸುದ್ದಿ : “ಕೇಂದ್ರ ಸಾಹಿತ್ಯ 
ಅಕಾಡೆಮಿಗೆ ಕಲಬುರ್ಗಿ ರಾಜೀನಾಮೆ"... ಕೂಡಲೇ ಫೋನು ಹಚ್ಚಿದೆ ಕ 
"ಯಾಕೋ ಕಲಬುರ್ಗಿ, ಹಿ೦ಗ್ಯಾಕ ಮಾಡಿದಿ?”.. ತೇಲಿಸುವ ದನಿಯಲ್ಲಿ 
ಏನೇನೋ ಹೇಳಿದ. ಆರೋಗ್ಯ ಸರಿ ಇಲ್ಲ.. ಪ್ರವಾಸ ತಾಸು. ಮಾಡಲು ಮತೆ 
ಬೇಕಾದಷ್ಟು ಕೆಲಸ. ಇತ್ಯಾದಿ. | 


ಅಸಲೀ ಹಕೀಕತ್ತು ಇದು : ಇಂಡಿಯಾದ ಎಲ್ಲ ರಾಜ್ಯ ಭಾಷೆಗಳ ಹಿತಾಸಕಿ 
, ಕಾಪಾಡುವ ಕಲಬುರ್ಗಿ-ಕರಡು ಎಲ್ಲರ ಮನ್ನಣೆಗೆ ಪಾತ್ರವಾಯಿತು. ಈ 
ಹ೦ತದಲ್ಲಿ, ಕೇಂದ್ರ ಸಾಹಿತ್ಯ ಅಕಾಡೆಮಿಯ. 'ಉಪಾಧ್ಯಕ್ಷ' ಹುದ್ದೆಯಲ್ಲಿರುವ 
ನಮ್ಮ ಇನ್ನೊಬ್ಬ ಕನ್ನಡ ಮಹಾನುಭಾವ-ಚಂದ್ರಶೇಖರ . ಕಂಬಾರ - ಆ 

ಡ್ರಾಪ್ಟನ್ನು ಅನಾಮತ್ತಾಗಿ ಲಪಟಾಯಿಸಿಬಿಟ್ಟನಂತೆ! ಅದು ತನ್ನದೇ ಎಂಬಂತೆ 
ಪ್ರಚಾರ ಗಿಟ್ಟಿಸಿಕೊಂಡನಂತೆ. (ಮುಂದೆ ಕಂಬಾರ - ನೇತೃತ್ವದ ಯೋಗಂ 

ರಾಷ್ಟಪತಿಗಳನ್ನೂ ಭೆಟ್ಟಿಯಾದ ಸುದ್ದಿ ನಾವು ಓದಿದ್ದೇವೆ). ಈ ಹಿನ್ನೆಲೆಯಲ್ಲಿ 
ಕಲಬುರ್ಗಿ, "ಇಲ್ಲಪ್ಪಾ. ಇಂಥವನ ಕೂಡ ಏಗುವುದು ಸಾಧ್ಯವಿಲ್ಲ ಅಂತ 
ರಾಜೀನಾಮೆ ಒಗೆದುಬಿಟ್ಟೆ” - ಅಂದಾಗ, ನನಗಂತೂ ಅಚ್ಚರಿಯಾಗಲಿಲ್ಲ. 


ಈ ಕಂಬಾರ ತನ್ನ ಪುರಾತನ ಕುಲಬಾಂಧವ ಪತ್ತಾರ ಮಾಸ್ತರನ `ಸಂಗ್ಕಾ 
ಬಾಳ್ಯಾ' ಸಣ್ಣಾಟವನ್ನೇ ತನ್ನ ಖಾತೆಗೆ ಹಚ್ಚಿಕೊಂಡು ಆಲ್‌ ಇಂಡಿಯಾ ಖ್ಯಾತಿ 
ಪಡೆದಿದ್ದು ಎಲ್ಲರಿಗೂ ಗೊತ್ತಿರುವ ಗುಟ್ಟು ಅದು ಹಳೇ ಮಾತು. ಮುದೇನೂರ 
ಸಂಗಣ್ಣನವರು ಸಂಗ್ರಹಿಸಿ, ಒಪ್ಪವಾಗಿ ಸಂಪಾದಿಸಿದ್ದ, “ಲಕ್ಷಾಪತಿ ರಾಜನ 
ಕತೆಯ ಹಸ್ತಪ್ರತಿಯನ್ನೇ ಕದ್ದು ತನ್ನ ಹೆಸರಿನಿಂದಲೇ "ನಾಟಕ' ಪ್ರಿಂಟು 
ಮಾಡಿಸಿಕೊಂಡ ಪವಾಡವೂ ಇವನದೇ.. ಕಲಬುರ್ಗಿಯ ಕನ್ನಡ-ಕರಡಿಗೂ ಕೈ 
ಹಾಕಿದ ಕಂಬಾರನ ಸುದ್ದಿ ಕೇಳಿದಾಗ ನನಗನಿಸಿದ್ದು ಒಂದು ಕ್ಷಣ: ಹಗಲು 
ದರೋಡೆ ಮಾಡುವವರು ಇಂಥ ಚಿಲ್ಲರೆ ಕಳ್ಳತನಕ್ಕೆ ಇಳಿಯಬಾರದಿತ್ತು! ಮತ್ತೆ 
ಅನಿಸಿದ್ದು : 'ಕಳ್ಳತನವೂ ಒಂದು ಕಾಯಕವೇ; ಕಾಯಕದಲ್ಲಿ ತರತಮವ 
ಮಾಡಬಾರದು ಕಾಣಾ." . 


ತುಂಬ ಸೂಕ್ಷ್ಮ ಪ್ರಕೃತಿಯ ನಮ್ಮ ಕಲಬುರ್ಗಿ ಬದುಕಿನ ಸಂಜೆಗಾವಳದಲ್ಲಿ 
ಇಂಥ ಸಣ್ಣ ಪುಟ್ಟ ಪೆಟ್ಟುಗಳಿಂದಲೂ ಹಣ್ಣಾಗಿ ಹೋಗಿದ್ದನೇನೋ. 


ತೀ 


ನಮ್ಮ ಕಾಲದ ನಾವೆಲ್ಲ ಕನ್ನಡ ಸಾಲಿಯಲ್ಲಿ ಕಲಬುರ್ಗಿಯ ಕಸ್ತೂರಿ ಶೆಟ್ಟಿಯ 
ಕತೆ ಓದಿದವರು. ಮಣ್ಣಿನ ಕುಡಿಕೆಯಲ್ಲಿ ಕಸ್ತೂರಿಯನ್ನು, ಹೊನ್ನ ಕುಡಿಕೆಯಲ್ಲಿ 
ಮಣ್ಣಿನ ಪುಡಿಯನ್ನು ತುಂಬಿಟ್ಟು ಗಿರಾಕಿಗಳ ಕಿಮ್ಮತ್ತನ್ನೇ ಕಟ್ಟುತ್ತಿದ್ದ ಆ ಶೆಟ್ಟಿ. 
ನಮ್ಮ ಈ "ಶೆಟ್ಟಿ'ಯದು ಕೂಡ ಕೈ ಬಲು ಬಿಗಿ. ಸಂಪಾದನೆ ಧಾರಾಳವಾಗಿದ್ದರೂ 
ಅವನು ತಾನಾಗಿಯೇ ರೊಕ್ಕ ಬಿಚ್ಚಿದ್ದನ್ನು ನಾನಂತೂ ಕಂಡವನಲ್ಲ. 


ಆಗಸ್ಟ್‌ ಮೂರನೇ ವಾರದ ಒಂದು ದಿನ ಘೋನು : "ಅಲ್ಲೋ ಚಂಪಾ, 
ನೀ ನಿರಂತರ ನನಗ ಸಂಕ್ರಮಣ ಕಳಿಸಿಗೊ೦ತನ : ಅದಿ. ಸುವರ್ಣ 
ಸಂಪುಟಾನೂ ಬಂದಾವು. ನಾ ನಿನಗ ಚ೦ದಾನ ಕೊಟ್ಟಿಲ್ಲ”. 


ಖರೆ. ಸಂಕ್ರಮಣ ಚಾಲೂ ಮಾಡಿದಾಗ ಕಲಬುರ್ಗಿ ಅದರ ಭಾಗವಾಗಿರಲಿಲ್ಲ. 
ನಾವು ಮೂವರೂ `ಕನ್ನಡ ಸಾಹಿತ್ಯ'ದ ಅಧಿಕೃತ ವಿದ್ಯಾರ್ಥಿಗಳಲ್ಲವೇ ಅಲ್ಲ. 
ಹೀಗಾಗಿ ಅನೇಕ ಕನ್ನಡ "ಪ್ರೊಪೇಶ್ನರ'ರಿಗೆ ನಾವೆಂದರೆ ಸ್ವಲ್ಪ ಅಲರ್ಜಿ. ಈಗ 

ಪರಿಸ್ಥಿತಿ ಹಾಗಿಲ್ಲ. ಗೋಕಾಕ ಚಳವಳಿಯ ನಂತರವಂತೂ ಕಲಬುರ್ಗಿ 
ಸಂಕ್ರಮಣದ ಹಿತೈಷಿಯೇ ಆಗಿದ್ದ. ಆದರೆ ಚಂದಾ... ಕೇಳಬ್ಯಾಡ್ತಿ. 


ಇಂಥಾ ಖಾಯಂ ಕಟಬಾಕಿ ಆಸಾಮಿಯೊಬ್ಬ ಚಂದಾ ವಿಷಯ ಎತ್ತಿದಾಗ, 

ನಾನು : “ಹೋಗಲಿ ಬಿಡೋ. ಚಂದಾ' ಕೊಡು ಅಂತ ನಾ ಎಲ್ಲಿ ಕೇಳೇನಿನ” 
ಅಂದೆ. ಅವನು ಮುಂದುವರೆದು, “ಇಲ್ಲ, ಇಲ್ಲ. ಮೊನ್ನೆ ಒಂದು ಪ್ರಶಸ್ತಿ 
ಬ೦ತು.. ಸಂಕ್ರಮಣದ ಆಜೀವ ಚಂದಾ ಕೊಡ್ತೀನಿ. ಎಷು?” ಅಂತ ಕೇಳಿದಾಗ. 
“ಐದು” ಅಂದೆ. ಅವನ ಮಾತು ಪುರ್ಣ ನಂಬಿರಲಿಲ್ಲ. ಮತ್ತೆ ಆಗಸ್ಟ್‌ 
ಇಪ್ಪತ್ನಾಲ್ಕೋ ಇಪ್ಪತ್ತೈದೋ. ಕರ್ನಾಟಕ ವಿಶ್ವವಿದ್ಯಾಲಯದ ಕ್ಯಾಂಪಸ್ಸಿನ 
ಬ್ಯಾಂಕೊಂದರಿಂದ ಅವನ ನೇರ ಫೋನು: "ನೋಡಪಾ, ನಿನ್ನ ಸಂಕ್ರಮಣ 
ಅಕೌಂಟಿಗೆ ರೊಕ್ಕ ಜಮಾ ಮಾಡೇನಿ. ಲೆಕ್ಕ ಚುಕ್ತಾ ಆತು”! 


3 


ಮುಂದೆ ಮೂರು ನಾಲ್ಕು ದಿನ ಅವನು ಕಣ್ಣಿನ ಆಪರೇಷನ್‌ 
ಮಾಡಿಸಿಕೊಂಡಿರಬೇಕು. ಕಪ್ಪು ಚಾಳೀಸು. "ಯಾಕೋ ಮನ್ಯಾಗಿನ ಲೈಟೆಲ್ಲಾ 
ಡಿಮ್‌ ಆಗ್ಯಾವಲ್ಲ!' - ಅನ್ನುತ್ತಿದ್ದನ೦ತೆ. (ಆಗಸ್ಟ್‌ ೨೮ರಂದು ಮನೆಗೆ ಹೋಗಿದ್ದ 
ಸುಕನ್ಯಾ ಮಾರುತಿ ಕೊಟ್ಟ ವಿವರಗಳಿವು) 


ಆಗಸ್ಟ್‌ ೩೦ರ ಮುಂಜಾನೆಯ ಹೊತ್ತಿಗೆ ಕಣ್ಣು ಪೂರ್ಣ ನಿಚ್ಚಳಾಗಿರಬೇಕು. 
ಚಾಳಿಸು ಹಾಕಿಕೊಂಡಿರಲಿಲ್ಲ. ಅವನಿಗೆ ಘೋನಿನ ಖಯಾಲಿ ಬಹಳ. 
ಯಾವಾಗಲೂ. ಮೈತುಂಬ ಕಿವಿಯಾಗಿರುತ್ತಿದ್ದ. ಈ ಲೋಕದ ಸಮಸ್ತ 
ವ್ಯವಹಾರಗಳೆಲ್ಲವನ್ನೂ ಬರಿ ದನಿಗಳ ಮೇಲೆಯೇ ನಿಭಾಯಿಸುವ ಶಕ್ತಿ 
ಇತ್ತವನಿಗೆ. ಧಾರವಾಡದ ಸಾಹಿತ್ಯ ಸಂಭ್ರಮದ ವೇದಿಕೆಯ ಮೇಲಿಂದ, 
“ಕಾವೇರಿಯಿಂದಮಾsss ಗೋದಾವರಿವರೆಗಮಿರ್ದ'' ಅಂತ ಅವನು 
ಪ್ರವಾದಿಯಂತೆ ಗಾಳಿಯಲ್ಲಿ ಕ್ಕ ಮೇಲೆತ್ತಿ ದನಿ ಹೊರಡಿಸಿದಾಗ ಆ ದನಿಯಲ್ಲಿ 
ಕನ್ನಡದ ಎಲ್ಲ ಕಾಲದ ದನಿಗಳು ಸಂಗಮಿಸುವಂತಿತ್ತು. 


ಅವನು ಕೇಳಿದ ಕೊನೆಯ ದನಿ : ಸೌಜ ಜನ್ಯ'ದ ಕಾಲಿಂಗ ಬೆಲ್‌-ಕರೆಗಂಟೆಯದು 
ಮತ್ತು ಬಹುಶಃ ಆ ಹಂತಕನ ಗುಂಡಿನದು. ಅದಕ್ಕೇನೇ ಕಾದಿದ್ದನೇನೋ 
ಎಂಬಂತೆ ನಮ್ಮ ಕಲಬುರ್ಗಿ ಕಸ್ತೂರಿಶೆಟ್ಟಿ ಎಲ್ಲ ಲೆಕ್ಕ ಚುಕ್ತಾ ಮಾಡಿ, ಅಂಗಡಿ 
ಬಾಗಿಲ ಕಂಡು ಹೊರಟುಬಿಟ್ಟಿದ್ದ. — ಕಣ್ಣಿನ "ಹೊರೆ "ಕಳಕೊಂಡ ಶರಣ 
“ಕೆಟ್ಟ! ಕಲ್ಯಾಣವನ್ನು ತೊರೆದು ಹೊರಟ ಹಾಗೆ. 

ಅತ್ತರೂ ಸಿಗದ ವಸ್ತು 


* ಸುಕನ್ಯಾ ಮಾರುತಿ 


ಅ೦ದು ಶುಕ್ರವಾರ. ದಿನಾಂಕ ೨೮-೦೮-೨೦೧೫, ಸಂಜೆ ೫ ಗಂಟೆ. 
ಮರುದಿನ ಬೆಳಗಾವಿಯಲ್ಲಿ ನಡೆಯಲಿರುವ ಕರ್ನಾಟಕ ರಾಜ್ಯ ಮಹಿಳಾ 
ಸಮಾವೇಶದ ಸರ್ವಾಧ್ಯಕ್ಷತೆ ವಹಿಸಲು ನನ್ನ ಇಬ್ಬರು ತಮ್ಮಂದಿರೊಂದಿಗೆ 
ಹೊರಟಿದ್ದೆ. ಹೊರಡುವ ಮುನ್ನ ಕಲಬುರ್ಗಿ ಸರ್‌ಗೆ ಹೇಳಬೇಕೆಂದು ಫೋನ್‌ 
ಮಾಡಿದೆ. ಸರ್‌. ಫೋನ್‌ ತಗೊಂಡವರೇ ಏ..ಏ...ಏ...ಏ... ಅಂತ 
ಖುಷಿಯಿಂದ ಉದ್ದಾರ ತೆರೆದರು. "ಯಾಕ್ರಿ ಸರ್‌' ಅಂದೆ. “ಅಲ್ಲಾ, ನಿನಗಾ 
ಫೋನ್‌ ಮಾಡಾಕಾಂತ ಎಸ್‌ ಒತ್ತಿದ್ದೆ. ನೀನಾ ಫೋನ್‌ ಮಾಡಿದ್ಯಲ್ಲ ಯಾಕ?” 
ಅಂದ್ರು. “ಬೆಳಗಾವಿಗೆ ಹೊಂಟಿದ್ದೆ, ಹೇಳಿ ಹೋಗೋಣೂಂತ ಮಾಡಿದ್ದೆ, 
ನೀವ್ಯಾಕ ಫೋನ್‌ ಮಾಡಾಕ್ಸತ್ತಿದ್ರಿ ಸರ್‌' ಅಂದೆ. "ಎರಡಾ ಮಿನಿಟಿನ ಹಿಂದೆ 
ಕಣವಿಯವರ ಮನಿಗೆ ಹೋಗಿದ್ದೆ. ಬೆಳಗಾವಿ ಸಮ್ಮೇಳನದ ಬಗ್ಗೆ ಅಪಸ್ವರ 
ತಗದವರ ಬಗ್ಗೆ ಮಾತಾಡಿದ್ವಿ ಕಣವಿಯವರು ನಿನ್ನ ಬಗ್ಗೆ ಭಾಳ ಒಳ್ಳೇ 
ಮಾತಾಡಿದ್ರು, ಧಾರವಾಡದಾಗ ಖರೇ ಕವಿತೆ ಬರಿಯೋದು ಅಂದ್ರ ಸುಕನ್ಯಾ 
ನೋಡ್ರಿ ಅಂದ್ರು, ನಂಗ ಭಾಳ ಖುಷಿಯಾತು. ಅವರ ಮನಿಯಿಂದ ಹೊರಗ 
ಬಂದಕೂಡ್ಲೆ ಫೋನ್‌ ಹಚ್ಚಾವಿದ್ದೆ. ಯಾರೋ ಬಂದು ಮಾತಾಡಿಸಿದ್ರು, ಈಗ 
ಮನಿಗೆ ಬಂದು ಹಚ್ಚಾಕತ್ತಿದ್ದೆ. ಅಷ್ಟರಾಗ ನಿನ್ನ ಫೋನ್‌ ಬಂತು ನೋಡು” 
ಅಂದ್ರು. ಆ ಮಾತು ಕೇಳಿ ನನ್ನ ಮನಸ್ಸು ತುಂಬಿ ಬಂತು. ಎಷ್ಟೇ ಆಗ್ಲಿ 
ದೊಡ್ಡವರು ದೊಡ್ಡವರೇ ಸರ್‌, ಅಂದೆ. ಅವರು ಮುಂದುವರಿದು, "ಇವತ್ತು 
ನಿಮ್ಮಕ್ಕ ನನಗ್ಯಾಕೋ ಕರ್ರಗ ಕಾಣಾಕ್ಷತ್ಕಾಳ ನೋಡು' ಅಂದ್ರು ನಕ್ಕೋತ. 
“ಯಾಕ್ರೀ ಸರ್‌ ನಮ್ಮಕ್ಕ ನಿಮಗ್ಯಾಕ ಕರ್ರಗ ಕಾಣಾಕ್ಷತ್ಕಾರ?' ಅಂದೆ. "ನೀನಾ 
ನೋಡು ಬಾ' ಅಂದ್ರು. ಬಂದೇಬಿಟ್ಟೆ ತಡೀರಿ ಅಂತ್ಹೇಳಿ ಕಲ್ಯಾಣನಗರದ ಕಡೆ 
ಗಾಡಿ ತಿರುಗಿಸಿದಿವಿ. ಮೊದಲು ಕಣವಿ ಸರ್‌ ಮನಿಗ್ದೋದೆ. ಅವರು ಭಾಳ 
ಸಂತೋಷ ಪಟ್ಟು ಅದೇ ತಾನೆ ಕಲಬುರ್ಗಿ ಸರ್‌ ಮುಂದೆ ಮಾತಾಡಿದ್ದನ್ನು 
ಹೇಳಿದರು. | 

ಅವರು ಮತ್ತು ಶಾಂತಕ್ಕರೊಂದಿಗೆ ಸ್ವಲ್ಪ ಹೊತ್ತಿದ್ದು, ಅವರ ಹಾರೈಕೆ ಪಡೆದು 
ಕಲಬುರ್ಗಿ ಸರ್‌ ಮನೆಗೆ ಬಂದೆ, ಬಂದವಳೇ "ಯಾಕ್ರೀ ಅಕ್ಕ ಸರ್‌ಗೆ ನೀವ್ಯಾಕ 
ಕರ್ರಗ ಕಾಣಾಕ್ಚತ್ತೀರಿ' ಅಂದೆ. "ನಿಮ್ಮ ಸರ್‌ ಕಡೆ ನೋಡು, ಹ್ಯಾಂಗ ಕುಂತಾರ' 
ಅಂದ್ರು ಸರ್‌ ಕಣ್ಣಿಗಿ ಕಪ್ಪು ಕನ್ನಡಕ ಹಾಕ್ಕೊಂಡು ಕೂತಿದ್ದು ನೋಡಿ, "ಅದಕ್ಕ 
ಹಂಗ ಕಾಣಾಕ್ಷತ್ಕಾರ ಬಿಡ್ರಿ' ಅಂದೆ. ಮೂರು ದಿನಗಳ ಹಿಂದೆ ಕಣ್ಣಿನ ಪೊರೆ 
ತೆಗೆಸಿದ್ದರು. ಹಾಗಾಗಿ ಕಪ್ಪು ಕನ್ನಡಕ ಹಾಕ್ಕೊಂಡಿದ್ದರು. ಹಿಂದಿನ ದಿನ ಇಡೀ 
ದಿನ ಮನ್ಯಾಗಿನ ಲೈಟ್ಯಾಕ ಡಿಮ್ಮಾಗ್ಯಾವ ಅನಕೊ೦ತ ಅಡ್ಡಾಡಿದ್ದರು ಅ೦ತ 
ರೂಪಾ ಹೇಳಿದ್ದು. ಸರ್‌ಗೆ ತಮಾಷೆ ಮಾಡಿ ನಾವೆಲ್ಲಾ ನಕ್ಕಿದ್ದೇ ನಕ್ಕಿದ್ದು 
ಎಂದೂ ನಗದಷ್ಟು ಅವತ್ತು ನಕ್ಕು ಮುಗಿಸಿದೆವೇನೋ ಅನ್ನಿಸುತ್ತದೆ ಈಗ 
ನೆನಸಿಗೊಂಡರೆ. 


ಮರುದಿನ ನನ್ನ ಭಾಷಣದ ತಯಾರಿಯ ಬಗ್ಗೆ ವಿಚಾರಿಸಿ ಕೆಲವೊಂದು 
ಸಲಹೆಗಳನ್ನು ಕೊಟ್ಟರು. ಸಮ್ಮೇಳನದ ಬಗ್ಗೆ ಅಪಸ್ವರ ತೆಗೆದವರಿಗೆ ಅಲ್ಲಮಪ್ರಭುಗಳ 
`ಹಿ೦ದಣ ಹೆಜ್ಜೆಯನರಿಯಲಾರದೆ ಮುಂದಣ ಹೆಜ್ಜೆಯನಿಡಲಾರದು' ಎಂಬ . 
ವಚನದ ಮೂಲಕ ಉತ್ತರ ಕೊಡಲು ಸೂಚಿಸಿದರು. ಮರುದಿನ ಅವರ ಈ 
ಮಾತನ್ನು ನಾನು ಪಾಲಿಸಿದೆ ಕೂಡ. 


ಎಂದೂ ಇಲ್ಲದೆ ಆ ದಿನ ನನಗೆ ಸಿಹಿ ತಿನಿಸುವಂತೆ ಅಕ್ಕಾ ಅವರಿಗೆ ಹೇಳಿದರು. 
ನಾನು ಬ್ಯಾಡ ಬ್ಯಾಡ ಅ೦ದರೂ ಕೇಳದೆ ಅಕ್ಕ ಸಿಹಿ ಕೊಟ್ಟರು. ರೂಪಾಗೆ 
ಹೇಳಿ ಚಹ ಮಾಡಿಸಿದರು. ಅದುವರೆಗೂ ಅನೇಕ ಸಂಗತಿಗಳ ಬಗ್ಗೆ ಚರ್ಚೆ 
ಮಾಡಿದ್ದಾಯಿತು. ಕೊನೆಗೆ ನಾನೆಂದೆ "ಸರ್‌ ಬೇರೆಯವರು ಮಹತ್ವದ 
ಕಾರ್ಯಕ್ಕೆ ಹೊಂಟಾಗ ದೇವಸ್ಥಾನಕ್ಕ ಹೊಕ್ಕಾರ. ನಾನು ನಿಮ್ಮ ಮನಿಗಿ 
ಬಂದೀನಿ. ಇದಾ ನನ್ನ ದೇವಸ್ಥಾನ' ಅಂದೆ. ನನ್ನ ` ಒಬ್ಬ ತಮ್ಮ "ಈಶ್ವರ 
ದೇವರಗುಡಿಗೆ ಬಂದಾಳ್ರಿ ಅಕ್ಕಾ' ಅಂದ. ಇನ್ನೊಬ್ಬ ಅವನಿಗೆ ದನಿಗೂಡಿಸುತ್ತ 
"ಇಲ್ರಿ ಬಸವಣ್ಣನ ಗುಡಿಗೆ ಬಂದಾಳ' ಅಂದ. ಮತ್ತೊಮ್ಮೆ ನಗೆಯ 
ಅಲೆಯೆದ್ದಿತು. "ಸರ್‌ ನನಗ ನಮಸ್ಕಾರ ಮಾಡಬೇಕು ಅನಸ್ತದ' ಅಂದೆ. 
ಯಾಕ? ಬ್ಯಾಡ ಬ್ಯಾಡ ಅಂದ್ರು. ಅಕ್ಕಾವ್ರು "ನಿಮ್ಮ ಸರ್‌ ಎಂದೂ ಯಾರ 

ಕೂಡಾನೂ ನಮಸ್ಕಾರ ಮಾಡಿಸಿಕೊಳ್ಳೋದಿಲ್ಲ ನಿನಗ ಗೊತ್ತದಲ್ಲ' ಅಂದ್ರು. 
ನಾನೂ ಯಾರಿಗೂ ನಮಸ್ಕಾರ ಮಾಡಾವೃಲ್ಲ ಅಂತ ಅವರಿಗೂ ಗೊತ್ತಿತ್ತು 
ಅವತ್ತು ಮಾತ್ರ ಯಾಕೋ ಬಲವಾಗಿ ಅನ್ನಿಸಿತು. ಅಷ್ಟರಲ್ಲಿ ಸರ್‌ ಎದ್ದು ಕಾಲು 
ಜೋಡಿಸಿಕೊಂಡು ನಿಂತು, "ಮಾಡು ಹ೦ಗಾರ' ಅಂದ್ರು. ಯಾಕೋ ಮನಸ್ಸು 
ತುಂಬಿ ಬ೦ದು ಎರಡೂ ಪಾದ ದಿಟ್ಟಿಸಿ ನೋಡಿ ನಮಸ್ಕಾರ ಮಾಡಿದೆ. 
ಅಕ್ಕಾವ್ರಿಗೂ ಮಾಡಿದೆ. ಸರ್‌ ಭಾವುಕರಾಗಿ ನಾನು ಮೊಟ್ಟಮೊದಲು ಧಾರವಾಡಕ್ಕೆ 
ಬ೦ದ ದಿನಗಳನ್ನು ನೆನೆದು 'ಧಾರವಾಡಕ್ಕೆ ಬಂದಾಗ ಇಷ್ಟಿದ್ದಿ, ಈಗ ಹೆಂಗ 
ಬೆಳದಿ ನೋಡು. ಸಂತೋಷಾಗ್ತಾದ. ಹೋಗಿ ಬಾ. ಚೊಲೋ ಮಾತಾಡು” 
ಅಂತಾ ಹರಸಿದ್ರು ನಾನೂ ರೂಪಾಗೆ ಅಂದೆ "ನಾನು ಧಾರವಾಡಕ್ಕ 
ಬಂದಂದಿನಿಂದ ನನ್ನ ಬದುಕಿನ ಏಳುಬೀಳುಗಳನ್ನು ತೀರಾ ಹತ್ತಿರದಿಂದ 
ಕಂಡವರಂದ್ರ ಸರ್‌ ಒಬ್ರಾ ನೋಡು. 


ನಂತರ ಮೂರೂ ಜನ ಗೇಟ್‌ ತನಕ ಬಂದ್ರು. ಅಲ್ಲಿ ನನ್ನ ತಮ್ಮಂದಿರು ಸರ್‌ 
ಕಾಲಿಗೆ ನಮಸ್ಕರಿಸಿದ್ರು. ಆಗ ನನಗೆ ಗೊತ್ತಾಗಲೇ ಇಲ್ಲ. ಸರ್‌ರಿಂದ ಶಾಶ್ವತವಾಗಿ 
ಬೀಳ್ಕೊಳ್ತಾ ಇದ್ದೀವಿ ಅಂತ. ಮರುದಿನ ಬೆಳಗಾವಿಯಲ್ಲಿ ನನ್ನ ಭಾಷಣದ 
ನಂತರ ಸರ್‌ ಫೋನ್‌ ಬಂತು. “ಏನು ಭರ್ಜರಿ ಭಾಷಣ ಮಾಡಿದ್ಯಂತಲ್ಲಾ' : 
ಅಂದ್ರು. ಹೌದ್ರಿ ಸರ್‌, ನಿಮ್ಮ ಶಿಷ್ಯ ಗೆದ್ದುಬಿಟ್ಟು ಅಂದೆ. ಫೋನ್‌ ಕಟ್ಟಾಯ್ತು. 
ರಾತ್ರಿ ಹತ್ತರವರೆಗೆ ಪ್ರಯತ್ನಿಸಿದರೂ ಸಿಗಲಿಲ್ಲ. ಮರುದಿನ ಲೈನ್‌ ಸಿಕ್ಕಾಗ ಸರ್‌ 
ಸಿಗಲಿಲ್ಲ. ಹಿಂದಿನ ದಿನ ಅಚಾನಕ್ಕಾಗಿ ನನ್ನ ಫೋನ್‌ ಕಟ್ಟಾಗಿದ್ದೇಕೆ ಎಂದು 
ನಂತರ ಅಕ್ಕ ಹೇಳಿದ್ರು. ಫೋನಿನ ಚಾರ್ಜ್‌ ಮುಗಿದಿತ್ತು ಅಂತ. ಸಮ್ಮೇಳನದ 
ಗಡಿಬಿಡಿಯಲ್ಲಿ ಲ್ಯಾಂಡ್‌ಲೈನ್‌ಗೆ ಫೋನ್‌ ಮಾಡಬೇಕೆಂಬುದು ನನಗೆ ಹೊಳೆಯಲೇ 
ಇಲ್ಲ. ಸರ್‌ಗೂ ಹೊಳೆಯಲಿಲ್ಲವೆಂದು. ಕಾಣುತ್ತದೆ. ಅಲ್ಲಿಗೆ ನನ್ನ ಗುರುವಿನ 
ಯಣ ಮುಗಿದಿತ್ತೇನೋ. ಮರುದಿನ ವಿಷಯ ತಿಳಿದಾಗ ನಂಬಲಾರದ ಸ್ಥಿತಿ. 
ಅನಾಥ ಭಾವ. ಅತ್ತ ನನ್ನ ಕಳಿಸಿ, ಇತ್ತ ಪಯಣ ಬೆಳೆಸಿಬಿಟ್ಟಿದ್ದರು. ಅತ್ತರೂ 
ಸಿಗದ ವಸ್ತುವನ್ನು ಕಳಕೊಂಡಾಗಿತ್ತು. 

ವರ್ತಮಾನದ ಖಡ್ಡ ೨೨೫ ಇರೆ ನನ 


* ಮಾಲತಿ ಪಟ್ಟಣಶೆಟ್ಟಿ 
(()) 
“ಇನ್ನು ಜಗಳಾಡಬೇಡ” ಎಂದಿದ್ದವರು 
ಸಾಹಿತ್ಯ, ಸಂಸ್ಕೃತಿ ಚರಿತ್ರೆಗಳ ಸಟೆ, ದಿಟ 
ವಾದ ವಿವಾದಗಳಿಗೆ ಎದೆಗೊಟ್ಟ 
ಕತ್ತಲು ಕಾಡ ಸೀಳಿ ನಿಂತ ಹೋರಾಟಗಾರ! 
ತಲೆ ತುಂಬ ತುಂಬಿಕೊಂಡ ಸತ್ಯಾನ್ವೇಷಕ 
ತುಂಬಿ ತುಂಬ ಸ್ಪರ್ಶಿಸು ತ್ತ ಜನಮನದ ಹೂ 
ಹೊಸದೊಂದು ತೋಟ ಬೆಳೆಸಬೇಕೆಂದ ಕನಸುಗಾರ! 


(೨) 
“ಸಾಕು ಸಾಕಿನ್ನು ವಾದ ವಿವಾದ . 
ಸಂಸ್ಥೆ ಕಟ್ಟಬೇಕೆಂಬ ಹುಚ್ಚು ನಾದ 
ಇಂಗಿಸಿಕೊಳ್ಳುತ್ತ ಹಸಿವು ಆತುರ 
ತಂಗಬೇಕಿನ್ನು” ಎಂದರು. 
“ತಂಗುವವರಾ ನೀವು ಎಲ್ಲಾದರೂ? 
ದಿನಬೆಳಗೂ ಕಾರ್ಯಕ್ಕಿಳಿವ ಹಟದ ಸೂರ್ಯ? 
ಆ ಪ್ರಖರತೆ, ಆ ತಳಮಳದ 
ಕಿರಣ ಮುಚ್ಚಿಟ್ಟುಕೊಳ್ಳಬಲ್ಲಿರಾ?” ಎಂದೆ; 


(೩) 
“ಸತ್ಯಾರ್ಥಿ ಸತ್ಯಶೋಧಕರು. 
ಬೇಡವಂತೆ ಈ ಜಗತ್ತಿಗೆ 
ನನಗೇನಿದೆ ಈಗ ಇಲ್ಲಿ ಕೆಲಸ”? 
“ಛೇ ಛೇ ನಿಲ್ಲಬೇಕು ನೀವಿಲ್ಲಿಯ ಬೆಳಕು 
ಕತ್ತಲೆಗೇನು ಇಲ್ಲಿ ಕೆಲಸ” 
“ತಂಗೀ ಆಡಬೇಡ ಅಭಿಮಾನದ ಮಾತು 
ನೋಡು ಆದರ್ಶಗಳ ಸೀಳಿ 
ನಿಂತಿದೆ ಇದುರಿಗೆ ವರ್ತಮಾನದ ಖಡ್ಗ! 

“ಆ೦(.. ಎಲ್ಲಿ ಎಲ್ಲಿದೆ ಖಡ್ಗ. 

ಇಲ್ಲ ನಾನಿನ್ನು ಜಗಳಾಡುವುದಿಲ್ಲ” ತಡವರಿಸಿದೆ. 
“ನಾನೂ ನಾನೂ” ಎಂದಿತೊಂದು ವಿಲಕ್ಷಣ ಧ್ವನಿ 
ಎದೆಯೊಡೆದು ನೋಡಿದೆ ಸುತ್ತಲು 

ತುಂಬಿ ನಿಂತಿತ್ತೊಂದು ಕ್ರೂರ ಮೌನ 
ಸ್ಮಶಾನವಾಗಿ ಬಾನೆತ್ತರಕ್ಕೆ! 


ಮಡಿವಾಳ ಮಲ್ಲೇಶ ಜ್‌ 


* ಶಿವನಕೆರೆ ಬಸವಲಿಂಗಪ್ಪ 


ಸತ್ಯ ಹೇಳುವುದು ಸುಲಭವಲ್ಲ 
ಸುಳ್ಳು ಲಾಭವೂ ಅಲ್ಲ, 

ಸಾವೂ ಬಂದೆರಗಬಹುದು 
ಆದರೂ ಸಾವಿನ ಸೂಚನೆಗಳಿಗೆ 
ಹೆದರದೆ, ಬೆದರದೆ, ಬೆಚ್ಚದೆ 
ನಿರ್ಭಯದಿಂದ ಹೇಳಿದಿರಿ ನಿತ್ಯಸತ್ಯ 


ಸದಾ ಸತ್ಯದ ಬೆನ್ನು ಹತ್ತಿದ್ದಿರಿ 
ಅಕ್ಷರಗಳ ಮೂಲಕ 
ಮಹಾಮಾರ್ಗ ಪಥದಲಿ ಸಾಗಿದಿರಿ 


ಬಸವನ ನಿಜ ಸಂದೇಶ 

ಬಿತ್ತಿದಿರಿ... ಬಿತ್ತರಿಸಿದರಿ.. ಬೆಳೆದಿರಿ ಭರ್ಜರಿ ಬೆಳೆಯ 
ಕೈ ಆಡಿಸಿದಿರಿ ಎಲ್ಲೆಲ್ಲೂ. 

ಸತ್ಯ-ಶುದ್ಧ ಕಾಯಕದ ಸಾಬೂನಿನಲಿ 

ಸದಾಹಚ್ಚಿ ಅಸತ್ಯ ನಿತ್ಯ ತೊಳೆದು 

ಧೈರ್ಯದಿ ಮುನ್ನುಗಿದಿರಿ 

ಮಡಿವಾಳನ ಕಾಯಕಮಾಡಿ ಮಲ್ಲೇಶನಾದಿರಿ 

ನನ, ಜೀವದ ಗೆಳೆಯ 

* ಚಂದ್ರಶೇಖರ ಯರವಿನತೆಲಿಮಠ 


ನಾವೆಲ್ಲ ಒಂದೇ ಬಡಾವಣೆಯಲ್ಲಿ ವಾಸಿಸುತ್ತಿದ್ದುದರಿಂದ ಕಲಬುರ್ಗಿಯವರು 
ಮತ್ತು ನಾನು ಮೇಲಿಂದ ಮೇಲೆ ಕೂಡುತ್ತಿದ್ದವು. ಸಮಕ್ಷಮ ಕೂಡುವದು 
ಆಗದಿದ್ದಾಗ ದೂರವಾಣಿಯ ಮೂಲಕ ನಿರಂತರ ಸ೦ಪರ್ಕದಲ್ಲಿರುತ್ತಿದ್ದೆವು. 
ಪರಸ್ಪರ ಯೋಗಕ್ಷೇಮ ವಿಚಾರಿಸುತ್ತಿದ್ದೆವು. ಅಧ್ಯಯನಕ್ಕೆ ಸಂಬಂಧಿಸಿದ ನಮ್ಮ 
ನಮ್ಮ ಸಂದೇಹಗಳನ್ನು ನಿವಾರಿಸಿಕೊಳ್ಳುತ್ತಿದ್ದೆವು. ನಾನು ಕಲಬುರ್ಗಿಯವರನ್ನು 
ಇತ್ತೀಚೆಗೆ ಕಂಡದ್ದು ಅವರ ಹತ್ಯೆಗಿಂತ ಒಂದು ವಾರ ಮೊದಲಷ್ಟೆ ಅವರು 
ಯಾವಾಗಲೂ ಒಂದಿಲ್ಲೊಂದು. ದೊಡ್ಡ ಯೋಜನೆಯಲ್ಲಿ ತಮ್ಮನ್ನು 
ತೊಡಗಿಸಿಕೊಂಡಿರುತ್ತಿದ್ದರು. ಆಗಾಗ ನನ್ನನ್ನೂ ತಮ್ಮ ಯೋಜನೆಯಲ್ಲಿ 
ತೊಡಗಿಸುತ್ತಿದ್ದರು. ಇತ್ತೀಚೆಗೆ ಚಿತ್ರದುರ್ಗದ ಜಗದ್ಗುರು ಶ್ರೀ ಶಿವಮೂರ್ತಿ 
ಮುರುಘಾ ಶರಣರು ತಮ್ಮ ಪೀಠಾರೋಹಣದ ಬೆಳ್ಳಿಹಬ್ಬದ ನಿಮಿತ್ತ ಪ್ರಕಟಿಸಲು 
ಯೋಜಿಸಿದ್ದ ೨೫ ಪುಸ್ತಕಗಳ ಮತ್ತು ಒಂದು ಸ್ಮರಣ ಸಂಚಿಕೆಯ ಪ್ರಧಾನ 
ಸಂಪಾದಕತ್ವದ ಹೊಣೆಯನ್ನು ಕಲಬುರ್ಗಿಯವರ ಹೆಗಲಿಗೆ ಹೊರಿಸಿದ್ದರು. 


ಅವರು ಇತ್ತಿತ್ತಲಾಗಿ ಎಲ್ಲ ಕೆಲಸದಿ೦ದ ಬಿಡುಗಡೆ ಬಯಸಿದ್ದರೂ ಒಂದಿಲ್ಲ 
ಒಂದು ಕೆಲಸದ ಹೊರೆ ಅವರ ಮೇಲೆ ಇದ್ದೇ ಇರುತ್ತಿತ್ತು “ವಿದೇಶಿಯರ 

ದೃಷ್ಟಿಯಲ್ಲಿ ಲಿಂಗಾಯತ ಧರ್ಮ” ಎಂಬ ಕೃತಿಯೂ ೨೫ ಕೃತಿಗಳಲ್ಲಿ 
ಒಂದಾಗಿತ್ತು. ಅದಕ್ಕಾಗಿ ಅವರು ಅನೇಕ ಪಾಶ್ಚಾತ್ಯ ವಿದ್ವಾಂಸರ ಲೇಖನಗಳನ್ನು 
ಹುಡುಕಿ ತೆಗೆದಿದ್ದರು. ಅವುಗಳ ಇಂಗ್ಲೀಷ್‌, CR ಕಾರ್ಯವನ್ನೂ 
ಕೆಲವರಿಗೆ ಒಪ್ಪಿಸಿಕೊಟ್ಟಿದ್ದರು. ಅವರು ಗುಣಗಾಹಿ. ಯಾರಿಂದ ಯಾವ ಕೆಲಸ 


ಆಗುತ್ತದೆ ಎಂಬುದನ್ನು “ಚೆನ್ನಾಗಿ ಬಲ್ಲವರಾಗಿದ್ದರು. ಈ ಗಂಥದಲ್ಲಿರಬೇಕಾದ . 


ಪ್ರಬಂಧಗಳ ಅನುವಾದಕರಲ್ಲಿ ನಾನೂ ಒಬ್ಬನಾಗಿದ್ದೆ. ನನಗೆ ಅನುವಾದಿಸಲು 

ಕೊಟ್ಟ ಪ್ರಬಂಧ ಡಾ. ಜೆ. ಎನ್‌. ಫಾರಕ್ಷರ್‌ . ಪುಸ್ತಕದಿಂದ ಆಯ್ದ ಒಂದು 

ಪ್ರಬಂಧ. ಅದರ ಅನುವಾದ ಮುಗಿಸಿ ಅದನ್ನು ಕೊಡಲು. ಕಂ ಮನೆಗೆ 

ಹೋಗಿ ಬಂದುದೇ ನನ್ನ ಮತ್ತು ಕಲಬುರ್ಗಿಯವರ ಕೊನೆಯ ಭೆಟ್ಟಿ 
x 


ಕಲಬುರ್ಗಿಯವರ ಮತ್ತು ನನ್ನ ಒಡನಾಟ ಇಂದು ನಿನ್ನೆಯದಲ್ಲ. ನಮ್ಮ 
ಗೆಳೆತನ ಅಂಕುರಿಸಿದ್ದು ೧೯ ೫೬ ರಲ್ಲಿ, ವಿಜಯಪುರ RE ಕಾಲೇಜಿನಲ್ಲಿ 

| 

ಎಫ್‌.ವಾಯ್‌. ಆರ್ಟ್ಸ್‌ ಕ್ಲಾಸಿಗೆ ಪ್ರವೇಶ ಪಡೆದಾಗ. ನಾವಿಬ್ಬರೂ ಹಳ್ಳಿಯ 
ಹುಡುಗರು. ಪಟ್ಟಣದ ಹುಡುಗರ ನಯನಾಜೂಕು ಗೊತ್ತಿರದವರು. ವಿಜಯ 
ಕಾಲೇಜಿನಲ್ಲಿ ಅಂಕುರಿಸಿದ ನಮ್ಮ ಸ್ನೇಹ, ಧಾರವಾಡಕ್ಕೆ ಬಂದು ಕರ್ನಾಟಕ 
ವಿಶ್ವವಿದ್ಯಾಲಯದಲ್ಲಿ ಎಂ.ಎ. ಪ್ರಥಮ ವರ್ಗಕ್ಕೆ ಪ್ರವೇಶ ಪಡೆದು, ನಿಜಲಿಂಗಪ್ಪ 
ವಸ ಸತಿನಿಲಯದಲ್ಲಿ ಎರಡು ವರ್ಷ ಕೂಡಿ ಕಳೆದಾಗ, ಗಟ್ಟಿಗೊಂಡಿತು. 


ಒಂದೇ ಕಲ್ಯಾಣನಗರ ಬಡಾವಣೆಯಲ್ಲಿ ಸ್ವಂತ ಮನೆಗಳನ್ನು ಕಟ್ಟಿಸಿಕೊ೦ಡು 
ಮೂರು ದಶಕಗಳಿಗೂ ಹೆಚ್ಚು ಕಾಲ ಒಂದೆಡೆ ಇದ್ದೆವು. ಅವರದು ಕಲ್ಯಾಣನಗರ 
ಒ೦ಬತ್ತನೇ ಕ್ರಾಸ್‌, ನಮ್ಮದು ಹತ್ತನೇ ಕ್ರಾಸ್‌. ಮೊದಮೊದಲು ನಮ್ಮಿಬ್ಬರ 
ಮನೆಗಳ ನಡುವೆ ಖಾಲಿ ನಿವೇಶನಗಳಿದ್ದವು. ಅದ್ದರಿಂದ ನಮ್ಮ ಮನೆಗಳ 
ನಡುವೆ ಇದ್ದ ಕಿರುದಾರಿ ಈಗ ಮಾಯವಾಗಿದ್ದರಿಂದ ನಮ್ಮ ಮನೆಯಿಂದ 
ಅವರ ಮನೆಗೆ ಸ್ವಲ್ಪ ಸುತ್ತು ಬಳಸಿ ಹೋಗಬೇಕಾಗಿದೆ. ಪ್ರಾರಂಭದಿಂದಲೂ 
ನೋವು ನಲಿವುಗಳನ್ನು ಹಂಚಿಕೊಳ್ಳುತ್ತಿದ್ದೆವು. ನಮ್ಮ ಕಾರ್ಯಕ್ಷೇತ್ರಗಳು ಬೇರೆ 
ಬೇರೆ - ಅವರದು ಕನ್ನಡ ಸಾಹಿತ್ಯ, ನನ್ನದು ಇಂಗ್ಲೀಷ್‌ ಸಾಹಿತ್ಯ. ಇದ್ದದ್ದರಿಂದ 
ನಮ್ಮಲ್ಲಿ ಯಾವುದೇ ಪೈಪೋಟಿ ಇದ್ದಿರಲಿಲ್ಲ. 


ಕಲಬುರ್ಗಿಯವರದು ಅಪ್ರತಿಮ ಪ್ರತಿಭೆ; ಅಸಾಧಾರಣ ಸ್ಮರಣ ಶಕ್ತಿ ಅವರ 
ವ್ಯಾಸಂಗದ ರೀತಿ ಇತರರಿಗಿಂತ ತೀರ ಭಿನ್ನ. ಇತರರು ಓದಿ ಓದಿ ತಲೆಯಲ್ಲಿ 
ತುಂಬಿಕೊಳ್ಳುತ್ತಿದ್ದುದನ್ನು ಕಲಬುರ್ಗಿಯವರು ಹಾಡಿ ಹಾಡಿ ಆಸ್ಪಾದಿಸುತ್ತಿದ್ದರು. 
ಹಾಡುವ ಕಲೆಯನ್ನು ಮತ್ತು ಗಮಕ ಕಲೆಯನ್ನು ಕರಗತ ಮಾಡಿಕೊಂಡಿದ್ದರು. 
ಪಂಪ, ರನ್ನ, ಕುಮಾರವ್ಯಾಸ ಸರ ಕಾವ್ಯಗಳನ್ನು ಹಾಡಿ ಹಾಡಿ ಮನನ 
ಮಾಡಿಕೊಂಡಿದ್ದರು. ಶ್ರಮ ಸಂಸ್ಮ ತಿಯನ್ನು ರೂಢಿಸಿದ್ದರು. ರಾತ್ರಿಯನ್ನು 
ಹಗಲು ಮಾಡಿ ದುಡಿಯುತ್ತಿದ್ದರು. ಅವರಲ್ಲಿ ಪ್ರತಿಭೆ ಜೊತೆ ಪರಿಶ್ರಮ 
ಕೂಡಿಕೊಂಡು ಅವರು ಪುಟವಿಟ್ಟ ಚಿನ್ನವಾಗಿದ್ದರು. ಅವರಲ್ಲಿ ಒಬ್ಬ ಕವಿಯೂ 
ಅಡಗಿದ್ದ. ಸಂಶೋಧಕ ಆ ಕವಿಯನ್ನು ಮೇಲೆ ಬರಗೊಡಲಿಲ್ಲ. ಆಸಕ್ತಿಯಿಂದ 
ಆಯ್ಕೆ ಮಾಡಿಕೊಂಡ ಸಂಶೋಧನೆ ಕ್ಷೇತ್ರದಲ್ಲಿ ಅದ್ವಿತೀಯರಾಗಿ ಸಾಧನೆಯ 
ಶಿಖರಕ್ಕೇರಿದರು. ಸಂಶೋಧನೆ ಮತ್ತು ಸಂಪಾದನೆ ಅವರ ಶ್ವಾಸೋಚ್ಚ್ಯಾಸ 
ಗಳಾಗಿದ್ದವು; ವಚನ ಸಾಹಿತ್ಯ ಅವರ ನರನಾಡಿಗಳಲ್ಲಿ ಹರಿದಾಡುತ್ತಿದ್ದಿತು. 
“ಆಡು ಮುಟ್ಟದ ಗಿಡವಿಲ್ಲ ಕಲಬುರ್ಗಿ ಕೃಷಿ ಮಾಡದ ಸಾಹಿತ್ಯ ಕ್ಷೇತ್ರವಿಲ್ಲ” 

ನ್ನುವುದು ರೂಢಿಯಲ್ಲಿ ಬ೦ದಿತ್ತು. ಕಾ ಶಾಸನ, ನಾಮಶಾಸ್ತ್ರ ಜಾನಪದ. 
ಇ ಗಂಥ ಸಂಪಾದನೆ ಮೊದಲಾದ ವಿವಿಧ ವಿಷಯಗಳನ್ನು ತಮ್ಮ 
ಸಂಶೋಧನೆಯ ವ್ಯಾಪ್ತಿಯಲ್ಲಿ ತೆಗೆದುಕೊಂಡಿದ್ದರು. ಎಲ್ಲರೂ ಮಾಡುವುದನ್ನೇ 

ಮಾಡುತ್ತಿದ್ದರೂ, ಅವರು ಮಾಡುವ ರೀತಿ ವಿಭಿನ್ನ. ಕೆಲಸ ಯಾವುದೇ ಇರಲಿ 

ಪರಿಪೂರ್ಣತೆಯತ್ತ ಅವರ ಗಮನ. ಮಾಡಿದ ಕೆಲಸ ಅಚ್ಚುಕಟ್ಟಾಗಿರುತ್ತಿತ್ತು; 

ಎಭಿನ್ನ ಇವಾಗಿರುತ್ತಿತ್ತು; ಎದ್ದು ಕಾಣುವಂತಿರುತ್ತಿತ್ತು. ಆದ್ದರಿಂದ ಪ್ರತಿಷ್ಠಿತ ಪಂಪ, 

ನೃಪತು೦ಗ, ಬಸವ ಮೊದಲಾದ ಪ್ರಶಸ್ತಿಗಳು ಅವರನ್ನು ಅರಸಿಕೊ೦ಡು ಬ೦ದವು. 
೩ 


ಇತ್ತಿತ್ತಲಾಗಿ ಕಿತ್ತೂರ ಇತಿಹಾಸ ಮೇಲೆ ಬೆಳಕು ಚೆಲ್ಲುವ ದಾಖಲೆಗಳನ್ನು 
ಕಲೆಹಾಕಿ, ಅವುಗಳನ್ನು ಪ್ರಕಟಿಸುವ ಯತ್ನದಲ್ಲಿದ್ದರು. ಇಂಗ್ಲೀಷದಲ್ಲಿದ್ದ ದಾಖಲೆಗಳನ್ನು 
ಕನ್ನಡಕ್ಕೆ ಅನುವಾದ ಮಾಡಿಸುವ ಕಾರ್ಯದಲ್ಲಿಯೂ ತೊಡಗಿದ್ದರು. “ಕಿತ್ತೂರ 
ಸಂಸ್ಥಾನ ಸಾಹಿತ್ಯ” ಮಾಲಿಕೆಯಲ್ಲಿ ಈಗಾಗಲೇ ಮೂರು ಕಿರು ಹೊತ್ತಿಗೆಗಳನ್ನು 
ಶ್ರೀ ಜಗದ್ಗುರು ತೋಂಟದಾರ್ಯ ಸಂಸ್ಥಾನಮಠ, ಎಡೆಯೂರು - ಡಂಬಳ - 
ಗದಗದ ಲಿಂಗಾಯತ ಅಧ್ಯಯನ ಸಂಸ್ಥೆಯ ಆಶ್ರಯದಲ್ಲಿ ಪ್ರಕಟಿಸಿದ್ದಾರೆ. 
ಮೂರನೆಯ ಹೊತ್ತಿಗೆಯಲ್ಲಿ ನಾನು ಅನುವಾದ ಮಾಡಿದ ಒಂದು ಪ್ರಬಂಧವೂ 
ಸೇರಿರುತ್ತದೆ. ಅದು ಸರ್‌ ವಾಲ್ಪರ ಎಲಿಯಟ್‌ ಎಂಬ ಬ್ರಿಟಿಷ್‌ ಅಧಿಕಾರಿ 
ಕಿತ್ತೂರ ಬಂಡಾಯಕ್ಕೆ ಸಂಬಂಧಿಸಿದ ಘಟನಾವಳಿಗಳನ್ನು ಕುರಿತು ಬರೆದ 
ಇಂಗ್ಲೀಷ್‌ ಲೇಖನವಾಗಿದೆ. ಅದೂ ಅಲ್ಲದೆ ಕಿತ್ತೂರ ರಾಣಿಯರಾದ ಚೆನ್ನಮ್ಮ 
ಮತ್ತು ವೀರಮ್ಮ, ಬ್ರಿಟಿಷ್‌ ಅಧಿಕಾರಿಗಳೊಂದಿಗೆ ಮಾಡಿದ ಪತ್ರವ್ಯವಹಾರಗಳ 
ದಾಖಲೆಗಳು ಇಂಗ್ಲೀಷ್‌ನಲ್ಲಿ ಲಭ್ಯವಿದ್ದು, ಅವುಗಳ ಕನ್ನಡ ಅನುವಾದ ನನ್ನಿಂದ 
ಮಾಡಿಸಿದ್ದರು. ಅವು ಇನ್ನೂ ಪ್ರಕಟವಾಗಬೇಕಿದೆ. ಅಲ್ಲದೆ ಡಾ. ಎಸ್‌. ಸ್‌. 
ನಂದಿಮಠರು ಶಿವಾಗಮ ಕುರಿತು ಬರೆದ ಪಿ.ಎಚ್‌.ಡಿ. ಮಹಾಪ್ರಬಂಧ 


Theology of the Shivagamas ದ ಕೆಲ ಭಾಗವನ್ನು ಕೂಡ ನನ್ನಿಂದ 
ಕನ್ನಡದಲ್ಲಿ ಅನುವಾದ ಮಾಡಿಸಿದ್ದರು. 


ಈ ವಿಶ್ರಾಂತ ಕುಲಪತಿಗೆ ವಿಶ್ರಾಂತಿಯೇ ಗೊತ್ತಿರಲಿಲ್ಲ. ತಮ್ಮ ಸುತ್ತಲಿದ್ದ 
ನನ್ನಂಥವರಿಗೂ ವಿಶ್ರಾಂತಿ ಕೊಡುತ್ತಿರಲಿಲ್ಲ. ಅವರದು ಶ್ರಮಸಂಸ್ಕೃತಿ. 
ಅಂಥವರಿಗೆ "ಕೆಲಸದ ನಿಶೆಗಾರ' (೪೦೫00110) ಅನ್ನುತ್ತಾರೆ. ಕೆಲಸವೆಂದರೆ 
ಕಲಬುರ್ಗಿಯವರಿಗೆ ಅಷ್ಟೊಂದು ನಿಶೆ. ಆಲಸಿಗಳನ್ನು ಕಂಡರೆ ಅವರಿಗೆ 
ಆಗುತ್ತಿರಲಿಲ್ಲ. ಕೆಲಸಗಾರರನ್ನು ಕ೦ಡು ಖುಷಿಪಡುತ್ತಿದ್ದರು. ಅವರೊಂದಿಗೆ 
ಒಡನಾಟ ಗಂಧದವರೊಂದಿಗೆ ಗುದ್ದಾಟವಾಡಿದಂತಿದ್ದಿತು. ಸಂಶೋಧಕನಾಗಿ 
ಸತ್ಯದ ಪ್ರತಿಪಾದನೆಯಲ್ಲಿ ದಾಕ್ಷಿಣ್ಯಪರನಾಗುತ್ತಿರಲಿಲ್ಲ. ಇದ್ದುದನ್ನು ಇದ್ದಂತೆ 
ಆಡುತ್ತಿದ್ದರು; ಇದ್ದುದನ್ನು ಇದ್ದಂತೆ ಬರೆಯುತ್ತಿದ್ದರು. “ಸಂಶೋಧಕ ಒಮ್ಮೊಮ್ಮೆ 

ತಪ್ಪು ಮಾಡಬಹುದು, ಆದರೆ ಸುಳ್ಳು ಹೇಳಲಾರ, ಸುಳ್ಳು ಬರೆಯಲಾರ”. ಇದು 
ಅವರ ಘೋಷವಾಕ್ಯ ನಿಧಾನಗತಿ ಅವರಿಗೆ ಗೊತ್ತಿರಲಿಲ್ಲ. ಎಲ್ಲವೂ ಬೇಗ ಬೇಗ 
ಆಗಬೇಕು. ಊಟ ಮಾಡುವುದನ್ನು ಮೊದಲು ಮಾಡಿಕೊಂಡು. ಅವರದು 
ಲಗುಬಗೆ ನಡೆ. ನಿಧಾನ ಹೆಜ್ಜೆ ಇಟ್ಟು ನಡೆದುದನ್ನು ನಾನು ನೋಡೇ ಇಲ್ಲ. 
ಅವರೊಂದಿಗೆ "ವಾಕಿಂಗ್‌ ನನ್ನಂಥವನಿಗೆ ಯಾವತ್ತೂ "ರನಿಂಗ್‌'; ಸುಸ್ತೋ ಸುಸ್ತು! 


ಅವಸರ ಸ್ವಭಾವದ ಈ ಗೆಳೆಯ ನಮ್ಮ ಮನೆಗೆ ಬಂದರೆ “ಡೋರ್‌ ಬೆಲ್‌' 
ಒಂದೇ ಬಾರಿ ಎಂದೂ ಬಾರಿಸುತ್ತಿರಲಿಲ್ಲ. ಯಾರಾದರೂ ಹೋಗಿ ಬಾಗಿಲ 
ತೆರೆಯುವವರೆಗೂ ಅವನ ಬೆರಳು ಬೆಲ್ಲ ಸ್ವಿಚ್‌ ಮೇಲೆ ಇರುತ್ತಿತ್ತು. ಬಾಗಿಲು 
ತೆರೆಯುತ್ತಲೇ “ಸ್ವಾಮಿಗಳೇ, ಸ್ವಾಮಿಗಳೇ” ಅನ್ನುತ್ತ ನಡುಮನೆಗೆ ಬಂದು 
ನಾನು ಕಣ್ಣಿಗೆ ಬೀಳದಿದ್ದರೆ “ಎಲ್ಲಿದ್ದೀರಿ? ಏನು ಮಾಡುತ್ತಿದ್ದೀರಿ” ಎಂದು 
ಆತ್ಮೀಯತೆಯಿಂದ ಕೇಳುತ್ತಿದ್ದ. ನಾವು ಅಣ್ಣ ತಮ್ಮಂದಿರಂತೆ ಇದ್ದುದರಿಂದ ನಮ್ಮ 
ಮನೆಯಲ್ಲಿ ಎಲ್ಲರ ಜೊತೆಗೆ ಬಲು ಸಲುಗೆಯಿಂದ ನಡೆದುಕೊಳ್ಳುತ್ತಿದ್ದ. ನಮ್ಮ 
ಬಾಗಿಲ ಗಂಟೆ ಒಂದೇ ಸಮನೆ ಬಾರಿಸಿತೆಂದರೆ ಅದು ನನ್ನ ಗೆಳೆಯನ 
ಆಗಮನವನ್ನೇ ಸಾರಿ ಹೇಳುತ್ತಿತ್ತು ಬಾಗಿಲಲ್ಲಿ ನಿಂತು, 'ಸ್ವಾಮಿಗಳೇ' ಎಂದು 
ಕರೆದಾಗ ನಾನು ಒಳಗಿನಿಂದಲೇ "ಬಂದೆ, ಬಂದೆ? ಎನ್ನುತ್ತ ಹೊರಗೆ ಬರುತ್ತಿದ್ದೆ. 


: ಇನ್ನು ಆ ಸಲುಗೆಯ ಸೊಲ್ಲು ನಮಗೆ ಕೇಳಿಸುವುದಿಲ್ಲವಲ್ಲ ! ಇನ್ನು ಮತ್ತಾರೂ 
ಅಷ್ಟು ಅವಸರದಿಂದ, ಆತುರತೆಯಿಂದ ನಮ್ಮ ಮನೆಯ ಬಾಗಿಲ ಬೆಲ್ಲನ್ನು 
ಬಾರಿಸುವುದಿಲ್ಲ. 


ನಿಜ, ಅವಸರ ಅವರ ಗುಣಧರ್ಮವಾಗಿದ್ದಿತು. ಆದರೆ ವಿಧಿಯ ಅವಸರದ 
ಮುಂದೆ ಅವರ ಅವಸರ ಯಾವ ಲೆಕ್ಕಕ್ಕೂ ಬರಲಿಲ್ಲ. ಅವರು ಯಶಸ್ಸಿನ 
ಏಣಿಯನ್ನು ಏರುತ್ತಲೇ ಇದ್ದರು. ಅವರ ಜೀವನ eventful, ಅಂದರೆ, ಗಮನ 
ಸೆಳೆಯುವ, ಕಣ್ಣು ಕುಕ್ಕುವಂಥ ಘಟನೆಗಳಿಂದ ಕೂಡಿದ್ದಿತು; ಆ ಅನಿರೀಕ್ಷಿತ 
ದುರಂತ ಸಾವು ಕೂಡ ಅವುಗಳಲ್ಲಿ ಒಂದು. ಅವರ ದುರಂತ ಬರಿ ದೇಶದ 
ಗಮನವನ್ನಷ್ಟೇ ಸೆಳೆಯದೆ ಇಡೀ ಜಗತ್ತಿನ ಗಮನವನ್ನೂ ಸೆಳಯಿತು. ಅದು 
ಅವರ ಜೀವನ ನಾಟಕದ ೫೫0-೦1113ಖ« ಆಯಿತು. ಅದು ವಿಧಿಯ ಆಟವಷ್ನೇ ! 
His rise in life was spectacular. So also was his nose-dive from 
the high sky of success ! | 

* ಬಿ. ನಾರಾಯಣಮೂರ್ತಿ 


ನಾನು "ಬಸವ ರಾಯಣ ಸಂವಾದ"ವನ್ನು ೨೦೧೨ ಡಿಸೆಂಬರ್‌ ಹೊತ್ತಿಗೆ ಬರೆದು 
ಮುಗಿಸಿದ್ದೆ. ನಾನೂ ಸಹ ಇತರರಂತೆ ಬಸವಣ್ಣನವರು ಯಾರು? ಎಲ್ಲಿಯವರು? 
ಎಂದು ಯೋಚಿಸುತ್ತಿರುವಾಗ ಸುಮ್ಮ ಸುಮ್ಮನೆ ಅದೇಕೋ ಅವರು ನಮ್ಮವರೇ 
ಎಂದುಕೊಳ್ಳುತ್ತಿದ್ದೆ. ಅದೇ ಸಮಯದಲ್ಲಿ "ಶ್ರೀ ಬಸವೇಶ್ವರರು" (ಮೈಸೂರು ಸರ್ಕಾರ 
ಪ್ರಕಟಿಸಿದ್ದ ಶ್ರೀ ಬಸವೇಶ್ವರ ೮ನೇ ಶತಮಾನೋತ್ಸವ ಸಮಿತಿ ೧೯೬೭) ಎನ್ನುವ 
ಪುಸ್ತಕದಲ್ಲಿ ಎಂ. ಎಂ. ಕಲಬುರ್ಗಿಯವರು ಬರೆದಿದ್ದ "ಬಸವಣ್ಣನವರ ಜೀವನ 
ಚರಿತ್ರೆ ಯನ್ನು ಓದಿದಾಗ ನನಗೇಕೋ ಮೈ ರುಂ ಎಂದಿತು. ಏಕೆಂದರೆ 
"ಇವರ ಕುಲ ಕಮ್ಮೆ ಗೋತ್ರ ಸಾ೦ಂಖ್ಯಾಯನ”" (ಪುಟ ೫೮, ಪ್ಯಾರ ೩, ಸಾಲು 
೨) ಎಂಬುದನ್ನು ಓದಿ ಸ್ವಲ್ಪ ಹೊತ್ತು ಸುಮ್ಮನೆ ಕೂತೆ. ಏಕೆಂದರೆ ನಾನೂ 
ಕಮ್ಮೆಯೇ. ಆಗ ಫೋನೆತ್ತಿ ಧಾರವಾಡದಲ್ಲಿದ್ದ ಶೀಮಾನ್‌ ಕಲಬುರ್ಗಿಯವರನ್ನು 
ಮಾತನಾಡಿಸಿದೆ. ಅವರು ಸುಮಾರು ಎಂಟು ಹತ್ತು ನಿಮಿಷಗಳು ನನ್ನೊಡನೆ 
ನಿರರ್ಗಳವಾಗಿ ಭಕ್ತಿ ಭಾ೦ಡಾರಿಯವರ ಚಿಂತನೆ, ಅವರ ಸ್ಥಳ, ಜಾತಿ, ದಾಸೋಹ 
ಎಲ್ಲದರ ಬಗ್ಗೆ ಮಾತಾಡಿ ವಿಶೇಷವಾಗಿ ಕಮ್ಮೆ ಎ೦ದರೆ ಏನು ಮತ್ತು ಯಾರು 
(ಏಕೆ೦ದರೆ ಬ್ರಾಹ್ಮಣರಲ್ಲಿ ಈಗಲೂ ಒ೦ದು ಉಪ ಜಾತಿ "ಕಮ್ಮೆ" ಎಂದು ಇದೆ. 


ಇದರ ಬಗ್ಗೆ ಅವರುಗಳಿಗೇ ಸರಿಯಾದ ತಿಳುವಳಿಕೆ ಇಲ್ಲ) ಎಂಬುದನ್ನು 
ತಿಳಿಸಿಕೊಟ್ಟರು. 


ನಂತರ ನಾನು ಬರೆದಿದ್ದ "ಬಸವ ರಾಯಣ ಸಂವಾದ" ಕೃತಿಯ ಒಂದು ಪ್ರತಿಯನ್ನು 
ಅವರಿಗೆ ಕಳಿಸಿಕೊಟ್ಟೆ. ಅದು ತಲಪಿದ್ದಕ್ಕೆ ಮತ್ತು ಕೆಲವು ಪುಟಗಳನ್ನು ಓದಿ 
ಸಂತೋಷ ವ್ಯಕ್ತಪಡಿಸಿ ಬಸವಣ್ಣನವರನ್ನು ಜಗತ್ತಿಗೆ ಅರ್ಥೈಸುವ ಇಂತಹ ಕೃತಿಗಳು 
ಇನ್ನೂ ಬರಬೇಕಾಗಿದೆ. ಮುಂದೊಮ್ಮೆ ನಿಮ್ಮ ಕೃತಿಯ ಬಗ್ಗೆ'ವಿವರವಾಗಿ ತಿಳಿಸುತ್ತೇನೆ 
ಎಂದಿದ್ದರು. 


ಆ "ಮುಂದೆ ಇನ್ನು ಬಾರದು. 

ಕಲಬುರ್ಗಿ : ಘರ್ಷಣಜನ್ನಸ್ನೇಹ 


* ಎಚ್‌. ಚಂದ್ರಶೇಖರ 


ನಾನು ಹೈದ್ರಾಬಾದಿನ ಉಸ್ಮಾನಿಯಾ ವಿಶ್ವವಿದ್ಯಾಲಯದಿಂದ ಇಂಟರ್‌ಮೀಡಿಯಟ್‌ 
ಮತ್ತು ಬಿ.ಎಸ್‌ಸಿ. ಪಾಸು ಮಾಡಿದ ನ೦ತರ, ನನಗೆ ಅಷ್ಟೇ ಅಲ್ಲ, ಹೈದ್ರಾಬಾದ್‌ 
ಕರ್ನಾಟಕದ ಜಿಲ್ಲೆಗಳ ಎಲ್ಲಾ ವಿದ್ಯಾರ್ಥಿಗಳಿಗೆ ಎಮ್‌.ಎಸ್‌.ಸಿ. ಗೆ ಪ್ರವೇಶ 
ನಿರಾಕರಿಸಲಾಯಿತು. ಯಾಕೆಂದರೆ ೧೯೫೬ ರಲ್ಲಿ ಕರ್ನಾಟಕ ರಾಜ್ಯ 
ನಿರ್ಮಾಣವಾಗಿತ್ತು ಅಲ್ಲಿಯೇ ಓದಿ ಬೆಳೆದ ನನ್ನಂಥವರಿಗೆ “ವಿದೇಶಿ” ಗಳ ಪಟ್ಟ 
ಕಟ್ಟ ಅನ್ಯಾಯ ಮಾಡಲಾಯಿತು. 


ಹೀಗಾಗಿ ೧೯೬೦ ರಲ್ಲಿ ಕರ್ನಾಟಕ ವಿಶ್ವವಿದ್ಯಾಲಯದಲ್ಲಿ ಎಮ್‌.ಎಸ್‌.ಸಿ. 
ಮೊದಲ ವರ್ಷದಲ್ಲಿ ಹಲವು ಪರೀಕ್ಷೆಗಳನ್ನು ಎದುರಿಸಿ ಪ್ರವೇಶ ಪಡೆದೆನು. 
ನಮ್ಮ ಪ್ರೊ ಎಮ್‌. ಎಸ್‌. ಸದಾಶಿವಯ್ಯನವರು ಸಂದರ್ಶನದಲ್ಲಿ (Interview) 
“ನೀವು ಮೊಗಲಾಯಿ ನವಾಬರು, ಕಷ್ಟಪಟ್ಟು ಓದುತ್ತೀರಾ?” ಎಂದು 
ಕೇಳಿದ್ದರು. ಅಷ್ಟೇ ಗಟ್ಟಿಯಾಗಿ ನಾನು “ನನ್ನ ಯೋಗ್ಯತೆಯನ್ನು ಮೊದಲ 
ವರ್ಷದ ಪರೀಕ್ಷೆಯಲ್ಲಿ ನೋಡುತ್ತೀರಿ ಸರ್‌” ಎಂದು ಹೇಳಿದೆ. ಮುಂದೆ 
ಅವರೇ ಮೆಚ್ಚಿಕೊಂಡರು. ಈ ಹಿನ್ನೆಲೆ ಅವಶ್ಯ. ಆಗ ಕರ್ನಾಟಕ ವಿಶ್ವವಿದ್ಯಾಲಯದಲ್ಲಿ 
ಪ್ರವೇಶ ಪಡೆದ ಬೆರಳೆಣಿಕೆಯಷ್ಟು ವಿದ್ಯಾರ್ಥಿಗಳಿಗೆ ಇದೇ ಪಟ್ಟಲಾಗಿತ್ತು. ಈ 
ಹಿನ್ನೆಲೆಯು ಕಲಬುರ್ಗಿ ಮತ್ತು ನನ್ನ ಪರಿಚಯ ಕಮ್‌ ಘರ್ಷಣೆಗೆ ಕಾರಣ. 
ನಾನು ನಿಜಲಿಂಗಪ್ಪ ಹಾಲ್‌ (ಹಾಸ್ಟೆಲ್‌) ನಲ್ಲಿ ಸೇರಿದ್ದೆ. ಒಂದೆರಡು ತಿಂಗಳಲ್ಲಿ 
ಕನ್ನಡದಲ್ಲಿ ಭಾಷಣ ಸ್ಪರ್ಧೆಯನ್ನು ಹಾಸ್ಟೆಲ್‌ ವಿದ್ಯಾರ್ಥಿಗಳಿಗಾಗಿ ಏರ್ಪಡಿಸಲಾಗಿತ್ತು 
ತೀರ್ಪುಗಾರರಲ್ಲಿ ಶ್ರೀ ಚೆನ್ನವೀರ ಕಣವಿಯವರು ಒಬ್ಬರೆಂದು ನನಗೆ ನೆನಪು. 
ವೈಯಕ್ತಿಕವಾಗಿ ಅವರ ಪರಿಚಯ. ನಂತರದ ದಿನಗಳಲ್ಲಿ ಆಯಿತು. 
ಘರ್ಷಣಜನ್ಯ ಸ್ನೇಹ 

ಭಾಷಣದ ಫಲಿತಾಂಶ ತಕ್ಷಣವೇ ಘೋಷಿಸಬೇಕಾಗಿತ್ತು. ಕನ್ನಡ ಸಂಘದ 
ಕಾರ್ಯದರ್ಶಿ ಎಂ. ಎಂ. ಕಲಬುರ್ಗಿ. ಆಗಲೇ ಅವರು ಪ್ರೊ ಆರ್‌.ಸಿ. 
ಹಿರೇಮಠರ ಪರಮ ಶಿಷ್ಯರೆಂಬ ಖ್ಯಾತಿ ಗಳಿಸಿದ್ದರು. ಅದು ಸಹಜ. 
ಒಂದೆರಡು ದಿನಗಳವರೆಗೆ ಫಲಿತಾಂಶ ನೋಟೀಸ್‌ಬೋರ್ಡ್‌ ಮೇಲೆ ಕಾಣಿಸಲಿಲ್ಲ. 

ನಾನು ಆಗಲೇ ತಿಳಿಸಿದ್ದಂತೆ ಮೊಗಲಾಯಿ ಜನರು ದಡ್ಡರು ಎಂಬ ಹಣೆಪಟ್ಟಿ 
ಧರಿಸಿದ್ದ ನನಗೆ ಕೊಂಚ ಅನುಮಾನ ಸುರುವಾಯಿತು. ಒಂದು ಬೆಳಿಗ್ಗೆ 
ಕಾರಿಡಾರ್‌ನಲ್ಲಿ ಕಲಬುರ್ಗಿ ಸಿಕ್ಕಾಗ “ಯಾಕ್ರಿ ಭಾಷಣ ಸ್ಪರ್ಧೆಯ ಫಲಿತಾಂಶ 
ಇನ್ನೂ ನೋಟೀಸಿಗೆ ಹಚ್ಚಿಲ್ಲ” ಎಂದಾಗ “ನಿಮಗೇನು ಕನ್ನಡ ಬರ್ತಾದ್ರಿ, ನೀವು 
ವಿಜ್ಞಾನದ ವಿದ್ಯಾರ್ಥಿ ಹಾಗೂ ಮೊಗಲಾಯಿಯವರು” ಎಂದು ಚುಡಾಯಿಸಿದರು. 
ನಾನು ಕಲಬುರ್ಗಿಯಂತೆ ಶೀಘ್ರ ಕೋಪಿ, ತಕ್ಷಣ “ನಿಮ್ಮಂಥ ನಾಲ್ಕು ಜನರಿಗೆ 
ಕನ್ನಡ ಪಾಠ ಮಾಡುವಷ್ಟು ಕನ್ನಡ ನನಗೆ ಬರುತ್ತದೆ” ಎಂದು ತತ್‌ಕ್ಷಣ ಹೇಳಿದೆ. 
ಬಹುಶಃ ಕಲಬುರ್ಗಿ, ನನ್ನ ಈ ಪ್ರತಿಕ್ರಿಯೆಯನ್ನು ನಿರೀಕ್ಷಿಸಿರಲಿಲ್ಲ. “ಇಲ್ಲ 
ನೋಡ್ರಿ, ನಿಮಗೆ ಪ್ರಥಮ ಬಹುಮಾನ ಬಂದಿದೆ. ನೋಟೀಸ್‌ ಬೋರ್ಡಿಗೆ 
"ಫಲಿತಾಂಶ ಹಚ್ಚುತ್ತಲಿದ್ದೇನೆ” ಎಂದು ಹೇಳಿದರು. ಇಂಥ ಘರ್ಷಣಜನ್ಯ ನಮ್ಮ 
ಸ್ನೇಹ ಕೊನೆಯವರೆಗೂ ಇತ್ತು. 


ಮಾರ್ಗ ೧ರ ವಿವಾದ 


ನಮ್ಮಿಬ್ಬರ ಸ್ನೇಹಕ್ಕೆ ವಚನ ಸಾಹಿತ್ಯ ಮತ್ತು ಬಸವಣ್ಣ ಕಾರಣರು. ಕಲಬುರ್ಗಿಯ 
“ಮಾರ್ಗ ೧” ವಿವಾದ ಸುಳಿಗೆ ಸಿಕ್ಕು ಮಸಕಾದಾಗ ನಾನೊಂದು ಲೇಖನ 
ಬರೆದು “ಪ್ರಜಾವಾಣಿ” ಗೆ ಬರೆದು ಕಳಿಸಿದೆ. ಪ್ರಕಟವಾಗಲಿಲ್ಲ. ಕಾರಣ 
ಹೇಳಬೇಕಾಗಿಲ್ಲ. ನಾನು ಆ ಲೇಖನದಲ್ಲಿ ಎತ್ತೇ೦ದ್ರಸ್ವಾಮಿಗಳ ಹೆಸ ಸರನ್ನು 
ನಿಜನಾಮದಲ್ಲಿ ಬರೆದು ಈ ಗಲಭೆಗೆ ಅವರೇ ಕಾರಣರು ಎಂದು ಬರೆದಿದ್ದೆ. 
ಇದಕ್ಕೆ ಅಸೂಯೆಯೇ ಕಾರಣ ಎಂದೂ ಬರೆದಿದ್ದೆ. ಆ ಲೇಖನದ ಪ್ರತಿ 
ಹುಡುಕುತ್ತಲೇ ಇದ್ದೇನೆ; ಸಿಕ್ಕಿಲ್ಲ ಕೊನೆಯಲ್ಲಿ “ಕಲಬುರ್ಗಿಯವರು ನೊಂದು 
ಇನ್ನು ಮುಂದೆ ವಚನ ಸಾಹಿತ್ಯದ ಬಗ್ಗೆ ಮತ್ತು ವೀರಶೈವ ಸಾಹಿತ್ಯದ ಬಗ್ಗೆ 
ಬರೆಯುವುದಿಲ್ಲ ಎಂದು ಹೇಳಿದ್ದಾರೆ. ಇದು ಅವರಿಂದ ಸಾಧ್ಯವಾಗದು. ವಚನ 
ಸಾಹಿತ್ಯ ಇವರ ರಕ್ತದ ಕಣಕಣದಲ್ಲಿ ಕರಗಿಹೋಗಿದೆ. ಕೆಲ ದಿನಗಳ ನಂತರ, 
ಗಾಯ ಮಾಯ್ದ ನಂತರ ಪುನಃ ವಚನ ಸಾಹಿತ್ಯ ಕುರಿತು ಸಂಶೋಧನೆ ಮತ್ತು 
ಬರವಣಿಗೆ ಆರಂಭಿಸುತ್ತಾರೆ” ಎಂದು ಬರೆದಿದ್ದೆ. ಅದು ಸುಳ್ಳಾಗಲಿಲ್ಲ. ಸಮಗ್ರ 
ವಚನ ಸಂಪುಟವಲ್ಲದೆ ಅವರ ಮಾರ್ಗ ಸಂಪುಟಗಳಲ್ಲಿ ಹಲವಾರು ಲೇಖನಗಳು, 
ಅಲ್ಲ ಬಹುಪಾಲು, ವಚನ ಸಾಹಿತ್ಯಕ್ಕೆ ಸಂಬಂಧಿಸಿದವು. 

ಪಾಪು ಅವರ ತಂತ್ರಗಾರಿಕೆ 


ಕಲಬುರ್ಗಿಯವರಿಗೆ ಪಂಪ ಪ್ರಶಸ್ತಿ ನೀಡುವುದಾಗಿ ಸರ್ಕಾರ ಘೋಷಣೆ 
ಮಾಡಿದಾಗ ನಾನು ಧಾರವಾಡದಲ್ಲಿದ್ದೆ. ಗೆಳೆಯ ಚೌಶೆಟ್ಟಿ ಮನೆಯಿಂದ 
ಫೋನಿನಲ್ಲಿ ಅಭಿನಂದಿಸಿದೆ. ಈ ವಿಷಯ ಸಾರ್ವಜನಿಕರಿಗೆ ಗೊತ್ತಾಗುವುದಕ್ಕಿಂತ 
ಮುಂಚೆ ಕಲಬುರ್ಗಿಯ ಕೆಲವು ವಿರೋಧಿಗಳಿಗೆ ಗೊತ್ತಾಗಿತ್ತು. ಅವರಲ್ಲಿ ' 
ಚೌಶೆಟ್ಟಿ ಒಬ್ಬರು. ಅವರು "ಮೂಜಗಂ ಅಧ್ಯಕ್ಷತೆಯಲ್ಲಿ ಪಂಪ ಪ್ರಶಸ್ತಿ 
ನೀಡಬಾರದೆಂದು ಮುಂದಿನ ಒಂದೆರಡು ದಿನಗಳಲ್ಲಿ ನಾವು ಪ್ರತಿಭಟಿಸಲಿದ್ದೇವೆ” 
ಎಂದು ಹೇಳಿದರು. “ನೀನೊಬ್ಬ ಮೂರ, ಏನೂ ಓದಿಲ್ಲ, ಆದರೆ ಎಲ್ಲಾ 
ಓದಿದ್ದೇನೆ ಎಂಬ ಭ್ರಮೆಯಲ್ಲಿರುವಿ. ಈಗ ಮಾರ್ಗ - ೧ ಮರುಮುದ್ರಣ 
ಗೊಂಡಿದೆ. ಅದರಲ್ಲಿ ನೀನು ಹೇಳುವ ವಿವಾದಿತ ಮೂರು ಲೇಖನಗಳನ್ನು 
ಕೈಬಿಡಲಾಗಿದೆ. ಆದ್ದರಿಂದ ನಾನು ಬೆಂಬಲಿಸುತ್ತೇನೆ; ಅಭಿನಂದಿಸುತ್ತೇನೆ” 
ಎಂದು ಹೇಳಿ ಬಾಯಿ ಮುಚ್ಚಿಸಿದೆ. ಕಲಬುರ್ಗಿ “ಮನೆಗೆ ಬಾ. ಊಟ 
ಮಾಡಿಕೊಂಡು ಹೋಗು” ಎಂದು ಕರೆದರು. “ಈಗಾಗಲೇ ಊಟ ಮಾಡಿದ್ದೇನೆ. 
ರೈಲಿನ ಸಮಯ. ನಾನು ಹೊರಡುತ್ತೇನೆ” ಎ೦ದು ಫೋನಿನಲ್ಲಿಯೇ ಹೇಳಿದೆ. 


ಬೆಂಗಳೂರಿಗೆ ಬಂದ ಕೂಡಲೇ ನನ್ನ ಹಿರಿಯ ಗೆಳೆಯರಾದ ವಕೀಲ 
ಶ್ರೀ ಆರ್‌. ಎಚ್‌. ಚಂದನಗೌಡರಿಂದ ಫೋನು ಬಂತು. ಅವರ ಇಚ್ಛೆಯಂತೆ 
ಊಟ ಮಾಡಿ ಅವರ ಮನೆ ತಲುಪಿದೆ. “ನಿನ್ನೆ ಪಾಟೀಲ ಪುಟ್ಟಪ್ಪನವರಿಂದ 
ಫೋನು ಬಂದಿತ್ತು. ಅವರು ಕಲಬುರ್ಗಿಗೆ ಪಂಪ ಪ್ರಶಸ್ತಿ ಸಿಗದಂತೆ 
ನೋಡಿಕೊಳ್ಳಿ. ಧರ್ಮಕಾರಣದ ಎರುದ್ಧ ಹೋರಾಡಿದ ಅನುಭವ ನಿಮಗೆ ಇದೆ 
ಎಂದು ಹೇಳಿದ್ದಾರೆ. ಅದಕ್ಕಾಗಿ ನಿಮ್ಮೊಡನೆ ಚರ್ಚೆ ಮಾಡಬೇಕೆನ್ನಿಸಿತು” ಎಂದು 
ಹೇಳಿದರು. ನಾನು “ಆ ಮೂರು ವಿವಾದಾತ್ಮಕ ಲೇಖನಗಳು ಈಗ 
ಮರುಮುದ್ರಣಗೊಂಡಿರುವ ಮಾರ್ಗ ೧ರಲ್ಲಿ ಇಲ್ಲ. ಆದ್ದರಿಂದ ಕಾನೂನಿನ 
ಹಾಗೂ ಸಾಹಿತ್ಯದ ದೃಷ್ಟಿಯಿಂದಲೂ ತಪ್ಪಾಗುತ್ತದೆ” ಎಂದು ಹೇಳಿದೆ. ಅವರು 
ನಂಬಲಿಲ್ಲ. ಸ್ವಪ್ನ ಬುಕ್‌ ಹೌಸಿಗೆ ತಮ್ಮ ಸಹಾಯಕನನ್ನು ಕಳಿಸಿ ಅದನ್ನು 
ಕೊಂಡು ತರಿಸಿದರು. ನನ್ನ ಮಾತನ್ನು ಒಪ್ಪಿಕೊಂಡರು. ಇದು ಪಂಪ ಪ್ರಶಸ್ತಿಯ 
ಪ್ರದಾನಕ್ಕಿಂತ ಮೊದಲು ನಡೆದ ಅಸೂಯೆಯ ನಾಟಕ. ಅದೃಷ್ಟವಶಾತ್‌ ನಾನು 
ಇದನ್ನು ಶಮನಗೊಳಿಸಿದೆ. ಈ ವಿಷಯವನ್ನು ಕಲಬುರ್ಗಿಯವರಿಗೆ ಕೆಲವು 
ತಿಂಗಳುಗಳ ನಂತರ ಹೇಳಿದೆ. ನಕ್ಕು ಸುಮ್ಮನಾದರು. 

ಪಾಠದ ವಶೀಕರಣ 


* ಸುರೇಶಗೌಡ ಗೌಡರ 


ಕರ್ನಾಟಕ ವಿಶ್ವವಿದ್ಯಾಲಯದ ಕನ್ನಡ ಅಧ್ಯಯನ ಪೀಠದಲ್ಲಿ ಎರಡು ವರ್ಷಗಳ 
ಕಾಲ (೧೯೯೧- ೯೨, ೯೨- ಬ) ಡಾ ಎಂ.ಎಂ. ಕಲಬುರ್ಗಿಯವರ 
ವಿದ್ಯಾರ್ಥಿಯಾದ ನನಗೆ ಅವರ " ವರ್ಗಬೋಧನೆ" ಒಂದು ವರವಾಗಿ ಪರಿಣಮಿಸಿತು. 
ಪ್ರಾಧ್ಯಾಪಕರು, ಸಂಶೋಧಕರು, ವಿಮರ್ಶಕರೂ ಆದ ಡಾ. ಕಲಬುರ್ಗಿಯವರ 
ಕನ್ನಡ ಸಾಹಿತ್ಯ ಚರಿತ್ರೆ ಕುರಿತ ಪಾಠ ಕೇಳುವ ಸಂದರ್ಭದಲ್ಲಿ ನಮ್ಮ ಮೈಯಲ್ಲಾ 
ಕಿವಿಯಾದದ್ದುಂಟು. ಪ್ರತಿಯೊಂದು ವಿಷಯವನ್ನು ಸಂಶೋಧನ, ವಿಮರ್ಶನ 
ಪ್ರಯೋಗಕ್ಕೆ ಒಳಪಡಿಸುವ ಪ್ರಾಮಾಣಿಕ ಪ್ರಯತ್ನ ಅವರ ಬೋಧನೆಯ ನಿಲುವು. 
ಪ್ರತಿಯೊಂದು ವಿಷಯವನ್ನು ಏಕೆ? ಹೇಗೆ? ಏನು? ಎಂದು ಪ್ರಶ್ನಿಸುವ ಅನ್ವೇಷಣೆಗೆ 
ಮನೋಭೂಮಿಕೆಯ ನಾನು ಅವರ ಪಾಠದ ವಶೀಕರಣಕ್ಕೆ ಒಳಗಾದೆ. ಪಾಠ 
ಬೋಧನೆಯ ಸಂಧರ್ಭದಲ್ಲಿ ಸಂಶೋಧನ ಮಾಡಬಹುದಾದ ಯೋಗ್ಯ 
ವಿಷಯಗಳನ್ನು ಮೇಲಿಂದ ಮೇಲೆ ಪ್ರಸ್ತಾಪಿಸುತ್ತಿದ್ದ ಅವರು ಸೂಚಿಸಿದ "ಕ್ರೈಸ್ತ 
ಹಾಡುಹಬ್ಬ ಪರಂಪರೆ" ನನ್ನ ಗಮನ ಸೆಳೆಯಿತು. 


ಕನ್ನಡ ಎಂ.ಎ ಪರೀಕ್ಷೆ (೧೯೯೩) ಯಲ್ಲಿ ಪ್ರಥಮ ಶ್ರೇಣಿಯಲ್ಲಿ ಉತ್ತೀರ್ಣನಾದ 
ನಾನು ಸಂಶೋಧನೆ ಕೈಗೊಳ್ಳಬೇಕೆಂಬ ಹಂಬಲವನ್ನು ಅವರ ಮುಂದೆ ಪ್ರಸ್ತಾಪಿಸಿದ್ದೆ. 
ಕೆಲಸವನ್ನು ಬಿಟ್ಟರೆ, ಬೇರೆ ಕೆಲಸವೇ ಇಲ್ಲ ಎಂಬ ಕ್ರಮ ಸಂಸ್ಕೃತಿಯ ಅವರು 
ಒ೦ದಿಷ್ಟು ಬಿಡುವು ಮಾಡಿಕೊಂಡು "ನೀವು ಕ್ರಿಯಾಶೀಲರಾಗಿರಬೇಕು, ಗಟ್ಟಿ 
ಬರಹಗಾರರಾಗಬೇಕು" ಎಂದು ನುಡಿಯುತ್ತ "ಕನ್ನಡ ಕೆ ಕ್ರೈವಸ್ತ್ರ ಗೀತೆಗಳು" ಎಂದು 
ಸೂಚಿಸಿದರು. ಮಾರ್ಗದರ್ಶಕರಾಗಲು ತಾವು ಒಪ್ಪಿಕೊಳ್ಳುವುದಾದರೆ ಎಂ.ಫಿಲ್‌. 
ಮಾಡುವೆ ಎಂದು ಆಲಸಿಯಾದ ನಾನು ಅಂಜಿಕೆಯಿಂದಲೇ ಕೇಳಿದೆ. ಅದಕ್ಕೆ 
ಒಪ್ಪಿಗೆಯಿತ್ತರು. ಅಧ್ಯಯನ ಆರಂಭಿಸಿದೆ. ಪೂರ್ಣಗೊಳಿಸಿದೆ. ಈ ಪ್ರಬಂಧರ್ಣ೯೯ 
ರಲ್ಲಿ ಪುಸ್ತಕ ರೂಪದಲ್ಲಿ ಪ್ರಕಟವಾಗಿದೆ. 


ನನ್ನ ಅಧ್ಯಯನ ದಾರಿಗೆ ಬೆಳಕಾದವರು ಡಾ. ಕಲಬುರ್ಗಿಯವರು. ಅಸ್ಪಷ್ಟವಾದ 
ನನ್ನ ವಿಚಾರಗಳಿಗೆ ಸ ಸ್ಪಷ್ಟ ಹೊಳಪ ನ್ನು. ನೀಡಿ, ಪ್ರತಿಯೊಂದು ಅಧ್ಯಾಯವನ್ನು 
ಚಾಚೂ ಬಿಡದೆ ಓದಿ ಸೂಕ್ತ ಮಾರ್ಗದರ್ಶನ ನೀಡುವ ಮೂಲಕ ನನ್ನಲ್ಲಿ ಶೈಕ್ಷಣಿಕ 
ಶಿಸ್ತನ್ನು ಬೆಳೆಸಿದರು. ಕಾಲ ಕೆಳಗಿನ ಬೆಂಕಿಗಿ೦ತ ಕಣ್ಣ ಮುಂದಿನ ಬೆಳಕು" ದೊಡ್ಡದು 
ಎ೦ಬ ಅವರ ನಿಲುವು ಅವರ ಬದುಕಿನಲ್ಲಿ ಕತ್ತಲಾದದ್ದು ದುರಂತವೇ ಸರಿ. 


ತ್‌ 

ಕೊನೆಗಾಲದಲ್ಲಿ ಒಂಟಿಯಾಗಿದ್ದ ಜೀವ 


* ವೆಂಕಟೇಶ ಮಾಚಕನೂರ 


ಮಾನ್ಯ ಎಂ. ಎ೦. ಕಲಬುರ್ಗಿಯವರ ಹತ್ಯೆ ನಾಡಿನಲ್ಲಿ ಅಷ್ಟೆ ಅಲ್ಲದೆ ದೇಶದ 
ಒಳಗೂ ಹೊರಗೂ ದೊಡ್ಡ ಸುದ್ದಿಯಾಯಿತು. ಎಲ್ಲೆಡೆ ಹತ್ಯೆಯ ಖಂಡನೆ, 
ಕಲಬುರ್ಗಿಯವರ ಗುಣಗಾನ ಕೇಳಿಬಂತು. ಕಲಬುರ್ಗಿಯವರು ವ್ಯಕ್ತಿಯಾಗಿ, 
ವಿದ್ವಾಂಸರಾಗಿ ಎಲ್ಲರಿಗೂ ಆಪ್ತರು. ಅವರ ಸಂಪರ್ಕಕಕ್ಕೆ ಬಂದವರೆಲ್ಲರಿಗೂ 
ಅವರು “ಇವ ನಮ್ಮವ, ಇವ ನಮವ: ಎಂದು ಅನಿಸುತಿತ್ತು ಅವರ ಕುರಿತು 
ಅವರ ಮರಣದ ನಂತರ ವಿವಿಧ ಮಾಧ ಮಗಳಲ್ಲಿ ವ್ಯಕ್ತವಾದ. ಅಭಿಪ್ರಾಯಗಳು, 
ಪ್ರಶಂಸೆಗಳ ಸುರಿಮಳೆ, ಆಪ್ತರ, ಅನಾಮಧೇಯರ ಯ “ಧನ್ಯವಾಯಿತು 
ಹುಟ್ಟು ಸಾವಿನಲಿ' ಎಂಬಂತಿತ್ತು ಅಂತ್ಯ ಸ೦ಸ್ಕಾರದ ಸಂದರ್ಭದಲ್ಲಿ ರುದ್ರಭೂಮಿಯಲ್ಲಿ 
ಅವರ ಹತ್ಯೆ ಕುರಿತು ಎಲ್ಲ ವೀರಾವೇಷದ ಅಭಿಪ್ರಾಯಗಳೂ ಬಂದವು. ಅವರ 
ವಿದ್ವತ್ತು. ಸಜ್ಜನಿಕೆಗೆ ನಾಡೇ ಮಣಿದು ಅವರನ್ನು ಬೀಳ್ಕೊಟ್ಟಿತು. 


ಮರಣದ ನಂತರ ಇಷ್ಟೊಂದು ಜನ ಬೆಂಬಲ ಪಡೆದ ನಾಡೋಜ ಕಲಬುರ್ಗಿಯವರು ' 
ತಮ್ಮ ಕೊನೆಗಾಲದಲ್ಲಿ ಒಂಟಿಯಾಗಿ ಬಿಟ್ಟರೆ ಎಂಬುದು ನನ್ನನ್ನು ಬಹಳ ಕಾಡಿದೆ. 
ಕಳೆದ ೧೪-೧೫ ವರ್ಷಗಳಿಂದ ನಾನು ಕಲಬುರ್ಗಿಯವರ ಆತ್ಮೀಯ 
ಒಡನಾಟದಲ್ಲಿದ್ದೆ. ಅದಕ್ಕೂ ಮೊದಲು ಅವರನ್ನು ಕೇವಲ ದೂರದಿಂದ ಅರಿತಿದ್ದೆ. 
ದಿ. ಬಿ. ಟಿ ಸಾಸನೂರ ಮತ್ತು ದಿ. ಎಸ್‌. ಆರ್‌. ಪಾಟೀಲರ ಕುರಿತು (ವಜಕುಸುಮ, 
ರಸಾಯಣ) ಅಭಿನಂದನಾ ಗ್ರಂಥಗಳನ್ನು ಮಾಡುವಾಗ ಅವರ ಸಂಪರ್ಕ ಬಂದು 
ನಿಧಾನವಾಗಿ ಅವರ ಆಪ್ತವಲಯಕ್ಕೆ ಸೇರಿದ್ದೆ. ಸಾಹಿತ್ಯಿಕವಾಗಿ ನಮ್ಮಂತಹ 
ಹೊಸಬರನ್ನು ತಿದ್ದುತ್ತ, ತೀಡುತ್ತ ಪ್ರೋತ್ಸಾಹಿಸುತ್ತ ಅವರು ಬೆಳೆಸಿದರು. 
ಅವರೊಂದಿಗಿನ ಪ್ರತಿ ಭೇಟಿ, ಒಡನಾಟ ಚೇತೋಹಾರಿಯಾಗಿರುತ್ತಿತ್ತು ಹೊಸದನ್ನು, 
ಹೊಸಬರನ್ನು ಬೆನ್ನು ತಟ್ಟುವ ಅವರ ಪರಿಯೇ ಭಿನ್ನವಾದದ್ದು. ರಿಸಾರ್ಟ್‌ 
ರಾಜಕಾರಣ ಕುರಿತು ಒಂದು ಪತ್ರಿಕೆಯ ಸಾಪ್ತಾಹಿಕದಲ್ಲಿ ಬಂದಿದ್ದ ನನ್ನ ಒಂದು 
ಕತೆಯನ್ನು ಅವರು ದಿ. ಎಂ. ಪಿ. ಪ್ರಕಾಶ ಅವರ ಕಡೆಗೆ ಒಯ್ದು, ನಿಮ್ಮಂತಹ 
ರಾಜಕಾರಣಿಗಳು ಇಂತಹ ಕತೆಗಳನ್ನು ಓದಬೇಕೆಂದು ಕತೆ ಓದಲು ಹಚ್ಚಿದ್ದರು. 
ನಾನು, ಸ್ನೇಹಿತ ತಿಮ್ಮಾಪೂರ, ಶ್ರೀನಿವಾಸ ಮಾಡಪ್ಪಿ, ಅವರನ್ನು ಅನೇಕ "ಸಲ 
ಭೇಟಿಯಾಗಿ ಅನೇಕ ವಿಷಯಗಳು, ಸಾಹಿತ್ಯಿಕ, ಸ ಸಾಂಸ್ಕೃತಿಕ ಬೆಳವಣಿಗೆಗಳ ಕುರಿತು 
ಚರ್ಚಿಸುತ್ತಿದ್ದೆವು. ಅವರ ಒಳನೋಟಗಳು "ಬಿನ ವಾಗಿರುತ್ತಿದ್ದವು. ಸ ಸಾಹಿತ್ಯಲೋಕ, 
ವಿ.ವಿ. ಗಳ ಅನೇಕ ಸಣ್ಣತನ ದೊಡ್ಡತನಗಳ ಅರಿವು ಅವರ ಮೂಲಕ ನಮಗಾಗುತ್ತಿತ್ತು. 
ವೈಯಕ್ತಿಕ ಪ್ರಾಮಾಣಿಕತೆ, ಕೆಲಸದ ಕುರಿತು ಅವರ ಶ್ರದ್ದೆ ಎಂದಿಗೂ ಅನುಕರಣೀಯವೆ. 


ಕಳೆದ ವರ್ಷ ಬಸವ ಪುರಸ್ಕಾರ ಕುರಿತು, ಆ ನಂತರ ಮೂಢನಂಬಿಕೆ, ಮೂರ್ತಿಪೂಜೆ 

ಕುರಿತು ವಿವಾದ, ಅದು ಮಾಧ್ಯಮಗಳಲ್ಲಿ ಪಡೆದ ರೂಪ, ಆ ನಂತರ ನಡೆದ ಅವರ 
ಅವಹೇಳನ, ಮಾಧ್ಯಮಗಳ ಸತತ ಹಲ್ಲೆಯಿಂದಾಗಿ ಕಲಬುರ್ಗಿಯವರು ಸ್ವಲ್ಪ 
ತತ್ತರಿಸಿದ್ದರು. ನಂತರ: ಏಳೆಂಟು ಜಿಲೆಗಳಲ್ಲಿ ಅವರ ಎರುದ್ಧ ದಾಖಲಾದ ಕ್ರಿಮಿನಲ್‌ 
ಮೊಕದ್ದಮೆಗಳು ಅವರನ್ನು ಘಾಸಿಗೊಳಿಸಿದ್ದವು. ಅದು ಅವರಿಗೆ ಹೊಸದಾದ 
ಪೆಟ್ಟಾಗಿತ್ತು ಆ ಘಟನೆ ನಂತರ ಅವರ ಮನೆ ಮುಂದೆ ಪ್ರತಿಭಟನೆ, ಕೆಟ್ಟ ಮಾತುಗಳು 
ಕೇಳಿಬಂದಿದ್ದವು. ಕಲ್ಲು, ಬಾಟಲಿಗಳ ಎಸೆತ ಆಗಿತ್ತು. ಪತ್ರಗಳ "ಮೂಲಕವೂ 
ಅವರಿಗೆ ಧಮಕಿ ಹಾಕಲಾಗುತ್ತಿತ್ತು. ಈ ರೀತಿಯ ಆಕ್ರಮಣಗಳು ಅವರ ಮೇಲೆ 
ಸತತವಾಗಿ ನಡೆದರೂ ಕನ್ನಡದ ಸಾರಸ್ವತ ಲೋಕ ಆಗಲಿ, ಸಾಮಾಜಿಕ 
ವಲಯವಾಗಲಿ ಅವರ ಬೆಂಬಲಕ್ಕೆ ನಿಲ್ಲಲಿಲ್ಲ. ವೈಯಕ್ತಿಕ ನೆಲೆಯಲ್ಲಿ ಅವರಿಗೆ 
ಕೆಲವರ ಸಾಂತ್ವನ, ಬೆಂಬಲ ವ್ಯಕ್ತ ಆಗಿರಬಹುದು. ರಾ ಅವರಿಗೆ ಯಾವುದೇ 
ಕನ್ನಡಪರ ಸಂಘ ಘಸಂಸ್ಥೆಗಳಾಗಲಿ, re ಶಿಷ್ಠಕೋಟಿಯಾಗಲಿ, ಧಾರ್ಮಿಕ ಪೀಠಗಳು, 
ದಳಗಳು, ಬಣಗಳು ಯಾರಿಂದಲೂ ಒಂದು ಸಾಂಘಿಕ ಅಥವಾ ಸಾಂಸ್ಥಿಕ ಬೆಂಬಲ 
ವ್ಯಕ್ತವಾಗದೇ ಹೋಯಿತು. ಇದು ಕಲಬುರ್ಗಿಯವರನ್ನು ನೋಯಿಸಿತ್ತು. ಆ 
ನಂತರ ಅವರನ್ನು ಭೇಟಿಯಾದ ಸಂದರ್ಭಗಳಲ್ಲಿ ಈ ಬಗ್ಗೆ ಅವರು ನಿರಾಶೆ ವ್ಯಕ್ತ 
ಪಡಿಸಿದ್ದರು. ಎಲ್ಲದರ ಬಗ್ಗೆ ಭ್ರಮನಿರಸನ ಹೊಂದಿದಂತೆ ಅವರು ಮಾತನಾಡಿದ್ದರು. 


ಮೂರ್ತಿಪೂಜೆ ಕುರಿತು ಕಲಬುರ್ಗಿಯವರ ಅಭಿಪ್ರಾಯವನ್ನಾಗಲಿ, ಇತರರ 
ನಿಲುವನ್ನಾಗಲಿ ಒಪ್ಪಬೇಕೆ೦ದಿಲ್ಲ. ಆದರೆ ಈ ಕುರಿತು ಮಾಧ್ಯಮಗಳಿ೦ದ ಅನುಚಿತ 
ಹಲ್ಲೆ ನಡೆಯುತ್ತಿದ್ದಾಗ ಅವರ ಪರವಾಗಿ ಅಥವಾ ವಿಚಾರ ಸ್ವಾತಂತ್ರ ದ ಪರವಾಗಿ 
ಕನ್ನಡ ಸ ಸಾರಸ್ನ ೃತ ಲೋಕದಿಂದ ಯಾವುದೇ ಗಟ್ಟಿ ಧ್ದನಿ ಹೊರಡದಿದ್ದುದು ಸ ಸ್ಪಷ್ಟ 
ಇದೆ. ಕಲಬುರ್ಗಿಯವರ ಮರಣದ ನಂತರ ಅವರ ಪರವಾಗಿ ವ್ರ ಕ್ರವಾಗುತ್ತಿರುವ 
ಪ್ರಶಂಸೆ, ಬೆಂಬಲ, ಪ್ರತಿಕ್ರಿಯೆಗಳ ಕಾಲುಭಾಗ ಅವರ ಕ್ಷಿಷ್ಟ ಸಮಯದಲ್ಲಿ 
ವ್ಯಕ್ತವಾಗಿದ್ದರೆ, ದುಷ್ಟ ಶಕ್ತಿಗಳು ಕಲಬುರ್ಗಿಯವರ ಹತ್ಯೆ ಮಾಡಲು ಹಿಂದೇಟು 
ಹಾಕಬಹುದಿತ್ತು. (ಇದೇ ಅಭಿಪ್ರಾಯ ಅವರ ಕುಟುಂಬದಿಂದ ಕೂಡ ವ್ಯಕ್ತ 
ಆಗಿದೆ.) ಕಲಬುರ್ಗಿಯವರಿಗೂ ತಾವು ಒಂಟಿ ಎಂಬ ಭಾವ ಉಂಟಾಗುತ್ತಿರಲಿಲ್ಲ. 
ಆ ಎಲ್ಲ ಕ್ರೂರ ಬೆಳವಣಿಗೆಗಳಿಂದ ಚೇತರಿಸಿಕೊಂಡು ಅವರು ಮತ್ತೆ ಬಾಕಿ 
ಇರುವ ಸ ಸ್ಥಾಹಿತ್ಯಿಕ, ಸಾಮಾಜಿಕ ಕ್ರಿಯೆಗಳಲ್ಲಿ ತೊಡಗಿಕೊಂಡಿದ್ದರೂ ದೈ ಹಕವಾಗಿ, 
ಮಾನಸಿಕವಾಗಿ "ಅವರು ಕುಗಿ ಹೋಗಿದ್ದರು. ಸಾಯುವ ಕೆಲವೇ ದಿನಗಳ ಮುಂಚೆ 
ಅವರೊಂದಿಗೆ ಕೊನೆಯ ಭೇಟ ಕಾಲಕ್ಕೆ "ಇನ್ನು ಸಾಕು, ಉಳಿದದ್ದು ಮುಂದ 
ಬರಾವ್ರು ನೋಡ್ಕೋತಾರು' ಎಂದಿದ್ದರು. ಅವರು ಹೊರಟು ಹೋಗಲಿಕ್ಕೆ 
ಸಜ್ಜಾಗಿದ್ದಾರೇನೋ' ಎಂಬಂತಿತ್ತು ಅವರ ಅಂದಿನ ಮಾತಿನ ವರಸೆ. ಸಾವು 
ಆಗಲೇ ಅಲ್ಲೆಲ್ಲೋ ಹೊಂಚು 'ಹಾಕಿ ಕುಳಿತಿತ್ತೇ ನೋ | ಕಲಬುರ್ಗಿಯವರು 
ಅದನ್ನು ಗಮನಿಸಿದ್ದರೇನೋ ಎ೦ದು ನನಗೀಗ ಅನಿಸುತ್ತದೆ. 


ಇ ಸಂಕ್ರಮಣ ೪೨೪ ನವೆಂಬರ್‌-ಡಿಸೆಂಬರ್‌ / ೨೦೧8 


ನಿಂತಿದ್ದೇನೆ ರುದ್ರಭೂಮಿಯಲಿ 


* ವಿನಯಾ ಒಕ್ಕುಂದ 


ಅಂಬಲಿ ಕಂಬಳಿಯ ಕಬ್ಬಕ್ಕಿ ಕನಸಿನ ಗುರುವೇ 

ಕರುಳು ಕಿವುಚುತಿದೆ ಈಗಲೂ, ಅರಗುತ್ತಿಲ್ಲ ನೋವು 
ಇನ್ನಿಲ್ಲ, ಹರಕೆಯ ಬೈಗುಳ, ನೆತ್ತಿ ನೇವರಿಸುವ ಬೆರಳು 
ಕಂಡಿದ್ದೇನೆ ತಂದೆ, ನಿಮ್ಮ ಕಣ್ಣೊಳಗಾಡುವ ತೊಟ್ಟಿಲು 
ಕೇಳುತ್ತಿದೆ ಈಗಲೂ ಒಂದುಂಗುಟದ ಚಪುಲಿಯ 
ಚಟಪಟ ಸದ್ದು. ಇದ್ದೇನೆ ಅಲ್ಲೇ 

ಅಧ್ಯಯನ ಪೀಠದ ಮೊದಲ ಬೆಂಚಿನ ಮೊದಲಲ್ಲಿ 
ಕಾಯುತ್ತಿದ್ದೇನೆ ಗುರುವೆ 

ನಿಂತಿರಬಹುದು ನೀವು. ಬಾಗಿಲಾಚೆಗೆ, ಬೆಳಕಿನ ಕೋಲಂತೆ 
ಎದೆಗೆ ಪುಸ್ತಕ ಒತ್ತಿ ಹಿಡಿದು 


ಹಗಲು ಹದಿನೆಂಟು ತಾಸೂ 

ತಲೆಬಾಗಿಲು ತೆರೆದಿರಿ 

ಹಂಚಿದಿರಿ ಜ್ಞಾನದ ಬೆಳಸು 

ಮಾತಿಗೊಮ್ಮೆ ಧಾರಾನಾಗರಿಯ ವಾರಸುದಾರಿಕೆ 
ಮೆಟ್ಟಿಲ ತುದಿವರೆಗೂ ಬಂದು ಬೀಳ್ಕೊಡುಗೆ 
ಕಡೆಗೊಮ್ಮೆ ಮಕ್ಕಳು ಮರಿ ಮಾತಿನ ಶರಾ 
ತಕರಾರುಗಳಿಗೆ ಕಾರಣವಿತ್ತು ಗುರುವೇ 
ಗೌರವಿಸಲು ಅದಕೂ ಹೆಚ್ಚು 


ಸತ್ಯ ಮಂಗಲಾಗದು ತಂದೆ, ಉಗುಳಲೂ ಆಗದು 
ಕಂಠದೊಳಗೇ ಸುಡುವ ಲಾವಾರಸ, ಕೆಡುತ್ತಲೇ ಇದೆ ಕಲ್ಯಾಣ 
ಈ ಇಷ್ಟುದ್ದ ಒಡನಾಟದಲಿ 

ನಾನು ಹೊರಗಣವಳೆಂದು ಕಣ್ಣಂಚು 

ತೋಯಿಸಿಕೊಂಡಿದ್ದೇ ಬಂತು 

ಒಳಗಿನವರಾಗಲು ನಿಮ್ಮ ಪಡಿಪಾಟಲುಗಳ ಕಾಣದೇ 
ಸತ್ಯಶೋಧಕ ಸಾಯುತ್ತಲೇ ಇರಬೇಕಾದದ್ದ ತಿಳಿಯದೇ 

ಉಡಿಯಲ್ಲಿ ಹಾಕಿದ್ದೀರಿ ಜ್ಞಾನದ ಬಿತ್ತು 

ಅಗಿಯುತ್ತೇನೆ ಬಿಲ ಅಗೆವ ಇಲಿಯಂತೆ 
ಬುದ್ಧಿ ಚೂಪಾಗಿಸಿಕೊ೦ಡು 

ನಿಂತಿದ್ದೇನೆ ರುದ್ರಭೂಮಿಯಲಿ 

ಕಣ್ಣೀರು ಬತ್ತಿ, ಸೂರ್ಯನಿಗೆ ತಲೆಯೆತ್ತಿ 


ಬಯಲಲ್ಲ ಬಯಲು 


೨೪ 


( ಮಹಾಲಿಂಗಪ್ಪ ಕುಂಬಾರ 


ಸತ್ಯಧರ್ಮದಲಿ 
ನಡೆಯುವ ನುಡಿಯುವ 
ಶರಣ ಕಲಬುರ್ಗಿ 


ಮಿಥ್ಯವು ಸತ್ಯವಾಗಲು ಬಿಡೆನೆಂದು 
ಛಲದಿಂದ ಬದುಕಿ ಬಾಳಿ 
ಬೆಯಲಲ್ಲಿ ಬಯಲಾದ ಕಲಬುರ್ಗಿ 


ಅಂಬಲಿ ಕಂಬಳಿ ಆಸ್ತಿ 

ಮಿಕ್ಕಿದ್ದೆಲ್ಲ ಜಾಸ್ತಿ 

ಎಂದ- 

ಕಾಯಕ ದಾಸೋಹ ಮೂರ್ತಿ ಕಲಬುರ್ಗಿ 


ಇತಿಹಾಸದಲಿ ಬಸವಣ್ಣನ ಕೊಲೆ 
ವಾಸ್ತವದಲಿ ಕಲಬುರ್ಗಿಯ ಕೊಲೆ 
ಕೊಳಕು ಸಂಸ್ಕೃತಿಯ ಹೊಲೆ 
ತ್ತಿದೆವು ಬೆಲೆ ವಿದ್ವತ್ತಿನ ನೆಲೆ 

ತಮಂಧ ಘನ ಜ್ಯೋತಿ ಕಿರಿದೆನ್ನಬಹುದೇ? 


* ಗೀತಾ ವಸಂತ 


"ರವಿಶಶಿಯ ನೀನಿತ್ತ ಬೆಳಕಿನಲಿ ಗುರುತಿಸುವೆ ಗುರುವೆ" - ಕವಿ ಬೇಂದ್ರೆಯವರ 
ಈ ಸಾಲು ನನ್ನ ಅಂತರಂಗದ ಗುರು ಎಂ.ಎಂ. ಕಲಬುರ್ಗಿಯವರಿಗೆ 
ಅರ್ಥಪೂರ್ಣವಾಗಿ ಅನ್ವಯಿಸುತ್ತದೆ. ಸತ್ಯವನ್ನು "ಗುರು" ತಿಸುವವನು/ಳು ಗುರು. 
ಹಾಗೆ ಗುರುತಿಸಿದ್ದನ್ನು ಆರಿವಿನ ಬೀಜವಾಗಿಸಿ ಶಿಷ್ಠರೊಳಗೆ ಬಿತ್ತುವ ಹಿರಿಮ 
ಗುರುವಿನದು. ಅಂಥ ಅರಿವಿನ ಕೊಂಡಿಯಾಗಿ, ಶ್ರೇಷ್ಠ ಗುರುವಿನ ಶಿಷ್ಠೆಯಾಗಿ 
ನಾನೂ ಬೆಳೆದೆ ಎಂಬ ಹೆಮ್ಮೆ ನನ್ನದು. ವ್ಯಕ್ತಿ ಪೂಜೆಯನ್ನು ಒಪ್ಪದ ನನ್ನಂಥವಳಿಗೂ 
ಕಲಬುರ್ಗಿ ಸರ್‌ ರೋಲ್‌ ಮಾಡೆಲ್‌ ಆಗಿದ್ದರು. ಸತ್ಯವನ್ನು ಪೂರ್ವಗ್ರಹಗಳಿಂದ 
ಮುಕ್ತಗೊಳಿಸಿ ಶುದ್ಧವಾಗಿ ಕಾಣುವ ಕಣ್ಣು ಕೊಟ್ಟ ಗುರು ಅವರು. ವ್ಯಕ್ತಿ ಸಮಾಜ, 
ಸಂಸ್ಕೃತಿಗಳ ಸಂಕೀರ್ಣ ಹೆಣಿಗೆಯನ್ನು ಹೊಕ್ಕು, ಭೇದಿಸಿ, ಸಿಕ್ಕುಗಳ ಬಿಡಿಸುತ್ತ 
ಅರಿಯುವುದನ್ನು ಹೇಳಿಕೊಟ್ಟರು. ಅರಿವಿನ ವಿಸ್ತಾರಕ್ಕೆ ಸದಾ ತೆರೆದುಕೊಳ್ಳುವುದನ್ನು, 
ಒಳಗೊಂದು ಎಚ್ಚರವನ್ನೂ, ತೀಕ್ಷ್ಣ ವಿಮರ್ಶಾ ಪ್ರಜ್ಞೆಯನ್ನೂ ಕಾಪಿಟ್ಟುಕೊಳ್ಳುವುದನ್ನು 
ಕಲಿಸಿದ ನಿಜಗುರು ಅವರು. . | 


ಚೂಪುಗಣ್ಣಿನ, ಎದೆ ಬಗೆದು ಮೂಲೆಮೂಲೆಗಳ ಮೇಲೆ ಬೆಳಕು ಚೆಲ್ಲವಂಥ 
ಎಕ್ಷರೆ ನೋಟದ, ಸದಾ ಒಂದು ಕಾತರವನ್ನು ಹುರಿಗೊಳಿಸುವಂಥಹ ಅಂಗಭಂಗಿಯ, 
ಕೆಲಸ ಮಾಡಲು ದಿನದ ಇಪ್ಪತ್ನಾಲ್ಕು ಗಂಟೆ ಏನೇನೂ ಸಾಲದೆಂಬಂತೆ ತಳಮಳಿಸುವ 
ಕಲಬುರ್ಗಿ ಯವರೆಂದರೆ ನನಗಂತೂ ತೀರದ ಬೆರಗು! ಯಾವುದೋ ಸಂಗತಿ 
ಬೆರಳ ಸಂದಿಯಲ್ಲಿ ನುಣುಚಿಕೊಂಡು ಹೋಗುತ್ತದೆ. ಅದನ್ನು ಹಿಡಿಯಬೇಕೆಂಬಂಥ 
ಉತ್ಸಾಹ ಅವರಲ್ಲಿ ಸದಾ ಪುಟಿಯುತ್ತಿತ್ತು ಅವರ ಕ್ಲಾಸುಗಳು ಕೂಡ ಅಂಥ 
ಸೆಣಸಾಟದ, ತೀವ್ರ ಹುಡುಕಾಟದ ಮುಂದುವರಿಕೆಯೇ ಆಗಿರುತ್ತಿದ್ದವು. 
ವಿದ್ಯಾರ್ಥಿಗಳಾದ ನಾವೂ ಆ ಪ್ರಶಿಕ್ರಿಯೆ ಭಾಗವಾಗಿರುವಂತೆ ಭಾಸವಾಗುತ್ತ ಕ್ಲಾಸುಗಳು 
ಸಿದ್ದಪಾಠಧ ನಿರೂಪಣೆಯಾಗದೇ ಜೀವಂತ ಅನುಭವವಾಗುತ್ತಿದ್ದವು. ಧೋ ಎಂದು 
ಸುರಿವ ಮಳೆ ನೆಲದಲ್ಲಿ ಇಂಗುವಂತೆ ಅವರ ಕ್ಲಾಸುಗಳಲ್ಲಿ ಓತಪ್ರೋತವಾಗಿ 
ಹರಿಯುತ್ತಿದ್ದ ಬುದ್ಧಿ-ಭಾವಗಳ ಧಾರೆ ನನ್ನೊಳಗೆ ಇಳಿಯುತ್ತ ದೃಢವಾಗಿ 
ಬೇರೂರಿಬಿಟ್ಟಿತು. ಚಿಗುರುವ, ಬೆಳೆಯುವ, ದಾಹ ಆವರಿಸಿಕೊಳ್ಳುತ್ತ ಹೋಯಿತು. 
ಕಂಬಳಿ ಹುಳುವಿನಂತಿದ್ದ ನನ್ನಂಥ ವಿದ್ಯಾರ್ಥಿಗೆ ತಮ್ಮ ಅಗಾಧ ಜ್ಞಾನವನ್ನು 
ಉಣಿಸಿದ ಆ ಗುರು ಬೆಳೆಯುವ ಹಸಿವನ್ನು ತೀವ್ರಗೊಳಿಸಿದರು. ಮಲೆನಾಡ 
ಮೌನವನ್ನೇ ಹೊದ್ಬಂತೆ. ನನ್ನೊಳಗೇ ನಾನೇ ಸಂಚರಿಸುತ್ತ ದಾರಿ ಹುಡುಕುತ್ತಿದ್ದ 

ನನ್ನೊಳಗೆ ತಾಮುಂದೆ ಎಂಬಂತೆ ಬೆಳಕಿನ ಸೆಲೆಗಳು ಚಿಮ್ಮತೊಡಗಿದವು. ಸ ಸ್ಪಷ್ಟವಾದ 
ತರೀ ರೂಪುಗೊಳ್ಳತೊಡಗಿದ್ದು ಆಗಲೇ. 


ಆರಂಭದಲ್ಲಿ ಕಲಬುರ್ಗಿಯವರು ಬಹಳ ಸಿಕ್ಸ್‌ ಟಫ್‌, ಬಹಳ ಸ್ಟಿಕ್ಟ್‌ ಎಂಬಂಥ 
ಅಭಿಪ್ರಾಯಗಳನ್ನೇ ಕೇಳಿದ್ದ ನನಗೆ ಅವರ ಕುರಿತು ಭಯಮಿಶ್ರಿತ ಗೌರವ. ಪ್ರಥಮ, 
ಎಂ.ಎ. ಯಲ್ಲಿ ಅವರು ಪಂಪಭಾರತವನ್ನು ಪಾಠ ಮಾಡುತ್ತಿದ್ದರು. ಮಿಂಚಿನಂತೆ 
ಕ್ಷಾಸಿನೊಳಗೆ ಪ್ರವೇಶಿಸಿದವರೇ ಪೋಡಿಯಂ ಮೇಲೆ ತ ಯೂರಿ ತಮಗೇ 
ವಿಶಿಷ್ಠವಾದ ಭಂಗಿಯಲ್ಲಿ ನಿಂತು "ವ್ಯಾಸ ಮೌನದ 0 ವಚನಾಮೃತ 
ವಾರ್ಧಿಯನೀಸುವೆನ್‌" ಎಂದು ಒಂದು ನಿಲುಗಡೆ ನೀಡುತ್ತಿದ್ದರು. ವಿಸ್ತಾರವಾದ 
ಕಡಲನ್ನೇ ಈಜಬಲ್ಲೆ ಎಂಬ ಈಜುಗಾರನ ಆತ್ಮವಿಶ್ವಾಸದಲ್ಲಿ ಹುರಿಗೊ೦ಡಂತೆ 
ನಿಲ್ಲುತ್ತಿದ್ದ ಅವರು ಮರುಕ್ಷಣ "ಕವಿ ವ್ಯಾಸನೆಂಬ ಗರ್ವಮೆನಗಿಲ್ಲ" ಎಂದು 
ಮೃದುವಾಗುತ್ತ ಪುಟ್ಟಪೋರನಂತಾಗುತ್ತಿದ್ದರು. ಅವರ ಕಂಚಿನ ಕಂಠ, ಭಾವಾಭಿನಯ, 
ನಾಟಕೀಯತೆ, ವಿವರಿಸುವ ಗತ್ತು ತೀವ್ರತೆಗಳು ಇಡೀ ಕ್ಲಾಸಿನಲ್ಲಿ ವಿವರಿಸಲಾಗದ 
ಒ೦ದು ಕಾವನ್ನು, ಕ೦ಪನವನ್ನು ಸೃಷ್ಟಿಸಿ ಬಿಡುತ್ತಿದ್ದವು. ಪಂಪಭಾರತದ ಮೂಲಕ 
ಧರ್ಮ, ಪ್ರಭುತ್ರ ಸಂಸ್ಕೃತಿ, ರಾಜಕಾರಣಗಳ ಒಳಸುಳಿಗಳನ್ನು ತೆರೆದು ತೋರುತ್ತ 
ಕಾಲದೇಶಗಳ ಅ೦ತರವನ್ನು ಅಳಿಸಿ ಸಮಕಾಲೀನಗೊಳಿಸುತ್ತಿದ್ದರು. ವ್ಯಕ್ತಿತ್ತದ ಕ್ಷುದ್ರತೆ, 
ಉದಾತ್ತತೆಗಳ ದರ್ಶನ ಮಾಡಿಸುತ್ತ ಮನುಕುಲದ ಕತೆಯನ್ನೇ ಬಿತ್ತರಿಸುತ್ತ 
ದಾರ್ಶನಿಕರಂತೆ ತೋರುತ್ತಿದ್ದರು. ಗೊ೦ದಲವಿಲ್ಲದ ಖಚಿತ ನಿಲುವಿನಲ್ಲಿ 
ಪ್ರಕಟವಾಗುತ್ತಿದ್ದ ಅವರ ವಾಗ್‌ ವೈಖರಿಗೆ ಬೆರಗು ಆವರಿಸುತ್ತಿತ್ತು. 


* 


ಕಲಬುರ್ಗಿಯವರು ಗುರುತಿಸುವ ಗುರು. ಶಿಷ್ಠರೊಳಗಿನ ಅಂತಃ ಸತ್ವವನ್ನು ಥಟ್ಟನೆ 
ಗುರುತಿಸಿ ಯಾರಿ೦ದ ಯಾವ ರೀತಿಯ ಕೆಲಸ ಮಾಡಿಸಬೇಕೆಂದು ನಿರ್ಧರಿಸಿ 
ಬಿಡುತ್ತಿದ್ದರು. ಅವರು ಪ್ರಜ್ಞಾಪೂರ್ವಕವಾಗಿ ಮಾಡುತ್ತಿದ್ದ ಈ ಕೆಲಸ ವಿದ್ಯಾರ್ಥಿಗಳ 
ಪ್ರಜ್ಞೆಯ ಎಕಾಸಕ್ಕೆ ಕಾರಣವಾಗುತ್ತಿತ್ತು. ಆ ಮೂಲಕ ಕನ್ನಡ ಪ್ರಜ್ಞೆಯನ್ನು ಕಟ್ಟುವ 
ಕೆಲಸವನ್ನು ಓವರ ಸದ್ದಿಲ್ಲದೆ ಮಾಡುತ್ತಿದ್ದರು. ಮಾತಾಡಿ ಮರೆಯುವುದಕ್ಕಿಂತ 
ಬರೆಯುವುದು ಮುಖ್ಯ ವೆಂದು ಹೇಳುತ್ತಾ ಒಮ್ಮೆ ಅವರು ಕ್ಲಾಸಿನಲ್ಲಿ, ಏನಾದರೂ 
ಬರೆದಿದ್ದನ್ನು ತಂದು ತೋರಿಸಿದಕೆದು. ವಿದ್ಯಾರ್ಥಿಗಳನ್ನು ಹುರಿದುಂಬಿಸಿದರು. 
ತಮ್ಮ ವಿದ್ಯಾರ್ಥಿಗಳು ಹುಸಿಹೋಗದೇ ಗಟ್ಟಿ ಕಾಳುಗಳಾಗದಟ ಕಾಳಜಿ 
ಅವರಲ್ಲಿ ತುಂಬಿತ್ತು ಅದೊಂದು ದಿನ ನನ್ನ ಕವಿತೆಗಳ ಕಟ್ಟನ್ನು ಎದೆಗವಚಿಕೊಂಡು 
ಮೊದಲ ಸಲ ಅವರ ಕೋಣೆಯೊಳಗೆ ಕಾಲಿಟ್ಟ ಸಿಂಹದ ಗವಿಯಲ್ಲಿ ಕಾಲಿರಿಸುವಂತೆ 
ಎಲ್ಲರೂ ಅಲ್ಲಿ ಹೋಗಲು ನಡುಗುತ್ತಿದ್ದರಿಂದ ನನ್ನಲ್ಲೂ ಅವ್ಯಕ್ತ ತಳಮಳವಿತ್ತು. 

ತಾಡೋಲೆಗಳು, ಬರಹಗಳ ಹೊರೆಯಲ್ಲಿ ಹುದುಗಿದಂತಿದ್ದ ಅವರು ಏನು? 
ಎಂಬಂತೆ ಪ್ರಶ್ನಾರ್ಥಕವಾಗಿ ತಲೆಯತ್ತಿದರು. ಸರ್‌ ನನ್ನ ಕವಿತೆಗಳು ಎಂದೇನೋ 
ತೊದಲಿದೆ. ಆಗ ಅವರ ಚಹರೆಯೇ ಬದಲಾಗಿ ಹೋಯಿತು. ಕೂಡು ಕೂಡು 
ಎಂದು ಕಣ್ಣಗಲಿಸಿ ನನ್ನ ಬರಹವನ್ನು ತೆಗೆದುಕೊಂಡರು. ಗಂಭೀರ ಸಂಶೋಧನೆಗಳಲ್ಲಿ 
ತೊಡಗಿರುತ್ತಿದ್ದ ಅವರು ನನ್ನಂಥ ಚಿಕ್ಕವಳ ಕವಿತೆಗಳನ್ನು ಓದಲಿಕ್ಕಿಲ್ಲವೇನೋ 
ಎ೦ದು ನನಗೆ ಅನ್ನಿಸಿತ್ತು. ಆದರೆ, ಎರಡೇ ದಿನಕ್ಕೆ ಬ೦ದ ಅವರ ಕರೆ ಅದನ್ನು 
ಸುಳ್ಳು ಮಾಡಿತು. ಕಾಲಿಗೆ ಚಕ್ರಕಟ್ಟಿಕೊಂಡಂತೆ ಸಂಚರಿಸುತ್ತಿದ್ದ ಅವರು ರೈಲಿನಲ್ಲಿ 
ಪಯಣಿಸುತ್ತಿರುವಾಗಲೇ ನನ್ನ ಕವಿತೆಗಳನ್ನು ತುಂಬ ಸೂಕ್ಷ್ಮವಾಗಿ ಓದಿಕೊಂಡಿದ್ದರು. 
ಸಾಲುಗಳನ್ನು ಅಂಡರ್‌ ಲೈನ್‌ ಮಾಡಿದ, ಶಬ್ದಗಳಿಗೆ ದುಂಡು ಸುತ್ತಿದ್ದ ಹಸ್ತಪ್ರತಿ 
ನನ್ನನ್ನು ಮೂಕಳನ್ನಾಗಿಸಿತ್ತು "ಈ ಶಬ್ದದ ಬದಲು ಆ ಶಬ್ದ ಇಟ್ಟರೆ ಹೇಗೆ?” 
ಅಂತೆಲ್ಲ ಉಮೇದಿನಿಂದ ಚರ್ಚಿಸಿದರು. "ಹುಚ್ಚು ಹುಡುಗೀ, ಇನ್ನಿದು ನಿನ್ನ 
ಆಸ್ತಿಯಲ್ಲ. ಕನ್ನಡದ ಆಸ್ತಿ” ಎಂದು ಘೋಷಿಸಿಯೇಬಿಟ್ಟರು. ನನಗೋ ತಬ್ಬಿಬ್ಬು 
ತಮ್ಮ ಶಿಷ್ಯೆ ಹನುಮಾಕ್ಷಿ ಗೋಗಿಯವರ "ಮಹಿಳಾ ಸಾಹಿತ್ವಿಕಾ” ಪ್ರಕಾಶನಕ್ಕೆ 
ಅದನ್ನು ಪ್ರಕಟಣೆಗೂ ಒಪ್ಪಿಸಿಬಿಟ್ಟರು. ನನ್ನೊಳಗಿನ ಕವಯತ್ರಿ ಹೀಗೆ "ಹೊಸಿಲಾಚೆ 
ಹೊಸ ಹೆಜ್ಜೆ'ಯಿಟ್ಟಳು. 
| ಜಃ 


ನಾವು ಕಲಬುರ್ಗಿಯವರ ವಿದ್ಯಾರ್ಥಿಗಳೆಂದು ಹೆಮ್ಮೆಪಡುತ್ತಿದ್ದ ಅದೇ ಕಾಲದಲ್ಲಿ 
ಅವರಿಗೆ ಪಂಪ ಪ್ರಶಸ್ತಿ ಪ್ರಕಟವಾಯಿತು. ನಾವು ನಾಲ್ಕೈದು ಮಂದಿ ಸ್ನೇಹಿತರು 
ಸುದ್ದಿ ತಿಳಿದವರೇ ಸಂಭ್ರಮದಲ್ಲಿ ಕಾಲುನಿಲ್ಲದೇ ಅವರ ಮನೆಗೆ 
ದಾಳಿಯಿಟ್ಟವು.“ಹೋಯ್‌ ಎಲ್ಲಾ ಬಂದೀರೇನೂ... ಬಾರವ್ವಾ” ಎಂದು ತಲೆಮೊಟಕಿ 
ತಮ್ಮ ಪ್ರೀತಿ ತೋರಿದರು. ಪತ್ನಿಯನ್ನು ಕರೆದು ನಮ್ಮನ್ನೆಲ್ಲ ಪರಿಚಯಿಸಿದರು. 
ಕ್ಷಣಕ್ಷಣಕ್ಕೂ ರಿಂಗಣಿಸುತ್ತಿದ್ದ ದೂರವಾಣಿ ಕರೆಗಳಿಗೆ ಉತ್ತರಿಸುತ್ತಲೇ ನಮ್ಮೊಂದಿಗೆ 
ಹರಟುತ್ತ ತಮ್ಮ ಸಂತಸ ಹಂಚಿಕೊಂಡರು. ಆಮೇಲೆ ಅವರು ಪ್ರಶಸ್ತಿ ಸ್ವೀಕರಿಸುವ 
ಸಂದರ್ಭದಲ್ಲಿ ನಾವು ಬನವಾಸಿಗೂ ಹೋದೆವು. ಆ ಬೃಹತ್‌ ಸಮಾರಂಭದಲ್ಲಿ 
ಅವರನ್ನು ಹೇಗೆ ಮಾತನಾಡಿಸುವುದೆಂದು ಹಿಂಜರಿಯುತ್ತಾ, ಕತ್ತು ಉದ್ದಮಾಡಿ 
ಇಣುಕುತ್ತಾ ನಿಂತಿದ್ದೆವು. “ಇಲ್ಲೂ ಬಂದಿರೇನೂ” ಎಂದು ಛೇಡಿಸುವಂತೆ ನಗುತ್ತಾ 
“ಏ ಭೇಷಾತು, ಭೇಷಾತು,” ಎಂದು ಬೆನ್ನು ತಟ್ಟಿದರು. ಅಂದು ಪಂಪ ಪ್ರಶಸ್ತಿಯ 
ಮೊತ್ತವನ್ನು ಪಂಪನ ಹೆಸರಿನಲ್ಲಿ ಪ್ರತಿಷ್ಠಾನವನ್ನು ನಿರ್ಮಿಸಲೆಂದು ಸರಕಾರಕ್ಕೆ 
ಹಿಂದಿರುಗಿಸುತ್ತಾ ಅವರು "ಅಂಬಲಿ ಕಂಬಳಿ ಆಸ್ತಿ, ಮಿಕ್ಕಿದ್ದೆಲ್ಲಾ ಜಾಸ್ತಿ" ಎಂದು 
ಉದ್ಭೋಷಿಸಿದರು. ವ್ಯಕ್ತಿಗಿಂತ ಸಮಾಜ ದೊಡ್ಡದು, ಪರಂಪರೆ ದೊಡ್ಡದು ಎಂದು 

ನಂಬಿದ್ದ ಅವರು ಪರಂಪರೆಯನ್ನು ಬೆಳೆಸಲೆಂದೇ ತಮ್ಮ ಪಾಲನ್ನು ಒಪ್ಪಿಸಿ 
ನಿಸೂರಾದರು. 
pS 


ಮಕ್ಕಳು ಮನೆ ವಾರ್ತೆಗಳಲ್ಲಿ ಕಳೆದುಹೋದಂತಿದ್ದ ನನಗೆ ಸದಾ ಒಂದು ಎಚ್ಚರದಂತೆ 
ಅವರಿದ್ದರು. ಅವರು ಬಿತ್ತಿದ ಕನಸು ಕೊನರುತ್ತಿತ್ತು. ಐದಾರು ವರ್ಷಗಳ ನೆಂತರ 
ಧಾರವಾಡದ ಕರ್ನಾಟಕ ಕಾಲೇಜಿನಲ್ಲಿ ಅತಿಥಿ ಉಪನ್ಯಾಸಕಿಯಾಗಿ ಸೇರಿಕೊಂಡಾಗ 
ಮತ್ತೆ ಗುರುವಿನ ಮಮತೆ ಸೆಲೆಯೊಡೆಯಿತು. ಅವರಿದ್ದ ಕಲ್ಯಾಣ ನಗರದ ಪಕ್ಕದ 
ರಸ್ತೆಯಲ್ಲೇ ನನ್ನ ಮನೆ! "ನೀನು ಕಳೆದೇ ಹೋದಿ ಅನ್ಕೊಂಡಿದ್ದೆ. ಈಗ ಬಾಳ 
ಚಲೋ ಆತು" ಎಂದು ಸಂಭ್ರಮಿಸಿದರು. ಮನೆಗೆ ಹೋದಾಗಲೆಲ್ಲಾ "ಏ ಗೀತಾ 
ಬ೦ದಾಳ್ನೋಡೂ" ಎಂದು ಮಡದಿ ಉಮಾದೇವಿಯನ್ನು ಕರೆಯುವಾಗ ಅವರ 
ದನಿಯಲ್ಲಿ ಮನೆಮಗಳು ಎಂಬಂಥ ಆಪ್ತತೆ ಇಣುಕುತ್ತಿತ್ತು. ಗಂಡ, ಮಕ್ಕಳ ಕ್ಷೇಮವನ್ನು 
ವಿಚಾರಿಸಿಕೊಳ್ಳುತ್ತಾ, "ಪಗಾರಾಸಾಕಾಗ್ತದಿಲ್ಲೋ” ಎಂದು ತಂದೆಯ ಕಾಳಜಿಯಲ್ಲಿ 
ವಿಚಾರಿಸಿಕೊಳ್ಳುತ್ತಿದ್ದರು. ಅಷ್ಟರಲ್ಲಾಗಲೇ ಖುರ್ಚಿಗಳನ್ನು ಹತ್ತಿಳಿದು ದಾಂಧಲೆ 
ನಡೆಸುತ್ತಿದ್ದ ನನ್ನ ಮಗನನ್ನು "ಅವ್ವಾಗ್‌ ಓದ್ದಾಕ್‌ ಬರೀಲಾಕ ಬಿಡಾಂಗಿಲ್ಲೇನ್‌ ನೀ" 
ಎ೦ದು ಅಜ್ಜನ ಪ್ರೀತಿಯಲ್ಲಿ ಗದರುತ್ತಿದ್ದರು.ಈ ಮಧ್ಯೆ ಪ್ರಕಟವಾಗಿದ್ದ ನನ್ನ "ಬೆಳಕಿನ 
ಬೀಜ" ಕೃತಿಯಲ್ಲಿ ಅನುಭಾವದ ನಡಿಗೆಯನ್ನು ಗಮನಿಸಿದ್ದ ಅವರು ನನ್ನೊಳಗೆ 
ಬೇಂದ್ರೆ ಕಾವ್ಯದ ಗುಂಗನ್ನು ತೂರಿಬಿಟ್ಟರು. ಆಗ ಬೇಂದ್ರೆ ಟ್ರಸ್ಟಿನ ಅಧ್ಯಕ್ಷರಾಗಿದ್ದ 
ಅವರು ಬೇಂದ್ರೆ ಕಾವ್ಯವನ್ನು "ಅವಧೂತ ಪ್ರಜ್ನೆಯ”" ಮೂಲಕ ಅರಿಯುವ ಹೊಸ 
ಮಾರ್ಗವನ್ನು ತೆರೆದು ನಡೆಯಲು ಹಚ್ಚಿದರು. ; 
x 


ನೀವು ಹದಿನೈದು ವರ್ಷಗಳ ಹಿಂದೆ ನನ್ನ ಪ್ರಥಮ ಕವನ ಸಂಕಲನಕ್ಕೆ ಬರೆದ 
ಮುನ್ನುಡಿಯನ್ನು ಮುಂದಿಟ್ಟುಕೊಂಡೆ. 'ತಣ್ಣನೆಯ ವ್ಯಕ್ತಿತ್ವ. ಬೆಚ್ಚನೆಯ ಬರಹದ 
ಗೀತಾ ನನ್ನ ಅಪರೂಪದ ವಿದ್ಯಾರ್ಥಿಗಳಲ್ಲಿ ಒಬ್ಬರು. ಗೆಳತಿಯರ ಗದ್ದಲದ 
ನಡುವೆಯೂ ಮೌನವನ್ನು ಕಾಪಾಡಿಕೊಳ್ಳುವ ವಿಶಿಷ್ಟ ಜೀವನ ಶೈಲಿಯ ಈ 
'ಮೂಕಿ" ಕವನದಲ್ಲಿಯೂ ಮಾತಾಡಬಲ್ಲಳೆಂದು ತಿಳಿಯುತ್ತಲೇ ನಾನು ಸಸಿಯ 
'ಸಲುಹುವ ಎಚ್ಚರ ವಹಿಸಿದೆ. ಸಾಲದುದಕ್ಕೆ ವೇದಿಕೆಯ ಮೇಲೆ ಅಳೆದು ತೂಗಿ 
ಆಡುವ ಇವರ ಮಾತುಗಾರಿಕೆಯಿಂದಾಗಿ ಇನ್ನೂ ಎಚ್ಚರವಹಿಸಿದೆ. 


ಸಂಬಳಕ್ಕಾಗಿ ದುಡಿಯುವ ಪ್ರಾಧ್ಯಾಪಕರು, ಸರ್ಟಿಫಿಕೇಟಿಗಾಗಿ ಬರುವ ವಿದ್ಯಾರ್ಥಿಗಳು 
ತುಂಬಿಕೊಂಡಿರುವ ಇಂದಿನ ಯಾವುದೇ ವಿಶ್ವವಿದ್ಯಾಲಯಗಳಲ್ಲಿ ಬರೆಯುವ, 
ಚೆನ್ನಾಗಿ ಬರೆಯುವ ವಿದ್ಯಾರ್ಥಿಗಳನ್ನು ಕಂಡರೆ ನನಗೆ ಪಂಚಪ್ರಾಣ; ಅವರಿಂದ 

ದೊಡ್ಡ ನಿರೀಕ್ಷೆ ಈ ನಿರೀಕ್ಷೆಗೆ ಉತ್ತರ ರೂಪದಲ್ಲಿ ಹೊರಬರುತ್ತಿದೆ. 'ಹೊಸಿಲಾಚೆ 
ಹೊಸಹೆಜ್ಜೆ" 


ಸರ್‌, ಓದಿ ಹೃದಯ ಭಾರವಾಯ್ತು. "ಗೀತಾ ಭಾಳ್‌ ಛಲೋ ಅದಾಳ, ಅವಳ 
ಪುಸ್ತಕ ಹೊಸದೇನೋ ಹೇಳ್ತದ" ಅಂತೆಲ್ಲಾ ಮುಕ್ತವಾಗಿ ನೀವು ಪ್ರಶಂಸಿಸುವಾಗ 
ಒಳಗಿನಿಂದ ಅಲ್ಲಾಡಿಸಿದಂತಾಗುತ್ತಿತ್ತು ಜಾತಿ-ಧರ್ಮ-ಲಿಂಗಗಳ ಗುರುತು ಮೀರಿ 
ವಿದ್ಯಾರ್ಥಿಗಳನ್ನು ಬೆಳೆಸುವ, ಸಲುಹುವ ನಿಮ್ಮ ಅಂತರ್ಯದ ಹಂಬಲ, ಸರಳತೆ, 
ಉದಾರತೆಗಳು ಇಂದು ವಿಶ್ವವಿದ್ಯಾಲಯಗಳಲ್ಲಿ ಮರೀಚಿಕೆ ಮಾತ್ರ, ಸರ್‌ ಇಂದು 
ವಿಶ್ವವಿದ್ಯಾಲಯಗಳಲ್ಲಿ ಸಂಬಳಕ್ಕೆ ಬರುವ ಪ್ರಾಧ್ಯಾಪಕರು ಮಾತ್ರವಲ್ಲ. 
ಗುಂಪುಗಾರಿಕೆಯ ಮೂಲಕ ಶಕ್ತಿಕೇಂದವಾಗಿ ವಿಜಂಭಿಸುವ ಹಪಹಪಿಗೆ ಬಿದ್ದ 
ಅಧ್ಯಾಪಕರು, ಪ್ರಾಮಾಣಿಕರನ್ನು ತುಳಿಯುವ, ಅಡ್ಡಮಾರ್ಗಗಳ ಕುರಿತು ಸಂಶೋಧನೆ 
ಮಾಡುತ್ತಾ ಜಾತಿ ದ್ವೇಷವನ್ನು ವಿದ್ಯಾರ್ಥಿಗಳಲ್ಲಿ, ಬಿತ್ತುತ್ತಾ ರಣೋತ್ಸಾಹದಲ್ಲಿ ಕೇಕೆ 
ಹಾಕುವ ಅಧ್ಯಾಪಕರುಗಳ ಸಮೂಹ ಇಂದು ಬೌದ್ಧಿಕ ಜಗತ್ತನ್ನು ಆಳುತ್ತಿದೆ. ತಮ್ಮ 
ತಮ್ಮ ತಯ ವಿದಾ ಬರ್ಥಿಗಳನ್ನು ಪಟ್ಟಿ ಮಾಡಿಕೊ೦ಡು 'ಸತಂಗ' ನಡೆಸುವವರು 
"ಸಸಿ ಸಿಯ ತುಳಿಯುವ". ಕಾರ್ಯವನ್ನು ಪ್ರಾಮಾಣಿಕವಾಗಿ ಮಾಡುತ್ತಿದ್ದಾರೆ. ಉನ್ನತ 
ಶಿಕ್ಷಣಕ್ಕೆ ಅಗತ್ಯವಾಗಿ ಬೇಕಾದ ಅಣಚಿಿಕ್‌ ಎಕ್ಸಲೆನ್ಸಿ ಪ ಪ್ರಾಮಾಣಿಕತೆ, ಸತ್ಯದ 
ಹಂಬಲವೂ ನಿತ್ಯವೂ ಗುಂಡೇಟಿಗೊಳಗಾಗಿ ಸಾಯುತ್ತಿವೆ. ನೊಂದ ಮನಸುಗಳು 
ಉದ್ಗರಿಸುತ್ತವೆ.” ಇದು ಎಂಥಾ ಜೀವದ ಬ್ಯಾಟಿ ಹಾಡೇ ಹಗಲಾ! ( 


ಸರ್‌, ಇಂಥ ಭಯ, ಶಂಕೆಗಳ ಕತ್ತಲಲ್ಲೂ ನಿಮ್ಮ ನೆನಪೇ ನಮ್ಮಂಥವರಿಗೆ 
ದಾರಿದೀಪ. "ತಮಂಧ ಘನ ಜ್ಯೋತಿ ಕಿರಿದೆನ್ನ ಬಹುದೇ?" ಎಂಬ ಸುಡ 
ತ್ರಾಣ. ಇಡಿಯ ವ್ಯಕ್ತಿತ್ವವನ್ನೇ ಶ್ರುತಿಗೊಂಳಿಸಿ ನಿಮ್ಮಂತ ಪ್ರಾಣದ ಕೆಚ್ಚು ಕತ್ತಿ ರಚಿಸಿದಂತೆ 
ಪಾಠ ಮಾಡಬೇಕೆಂಬ ಹಂಬಲ, ಮುಂದಿನ ಜನಾಂಗವನ್ನು ಸ್ವಚ್ಛವಾಗಿ 
ಬೆಳೆಸಬೇಕೆಂಬ ಹಂಬಲ ನಮ್ಮಲ್ಲಿ ಇನ್ನೂ ಜೀವಂತವಾಗಿದೆಯೆಂಬುದೇ ಒಂದು 
ಭರವಸೆಯ ಸೆಲೆ. "ಅಲವಿರಾಮದ ಸಮೀಪ ನಿಂತಿರುವ ಗೀತಾ ಪೂರ್ಣವಿರಾಮದ 
ಸಮೀಪ ನಿಲ್ಲುವುದನ್ನು ನೋಡುವ ಸಂಕೋಚ ನನ್ನದಾಗಲಿ" ಎಂದು ನನ್ನ 
ಮೊದಲ ಕೃತಿಗೆ ಮುನ್ನುಡಿ ಬರೆಯುತ್ತಾ ಹರಸಿದ್ದೀರಿ. ಇದ್ದಷ್ಟೂ ಶಕ್ತಿ 'ಸಂಚಯಿಸಿ 
ಹಾಗೆ ನಡೆಯುವ ಪ್ರಯತ್ನವಂತೂ ಜಾರಿಯಲ್ಲಿದೆ. ತುಳಿದಷ್ಟೂ ತಲೆಯೆತ್ತಿ 
ನಿಲ್ಲುವ, ಚಿವುಟಿದಷ್ಟೂ ಚಿಗುರುವ ಕೆಚ್ಚು ಆರದಂತೆ ಕಾಪಿಡಲು ನಿಮ್ಮ ಅಭಯ 
ಹಸ್ತ ಸದಾ ನಮ್ಮ ಬೆನ್ನಹಿಂದೆ ಇರುತ್ತದೆ. ಪ್ರಾಯಶಃ ನಿಮ್ಮೊಂದಿಗೆ ಸಂವಾದಿಸಲು 
ಇರುವ ಮಾರ್ಗ ಅದೊಂದೇ. 

[+] 

ಉರಿದುರಿದು ಬೆಳಗಿದ ದೀಪ 
* ಕಲ್ಲೇಶ್‌ ಕುಂಬಾರ 


ತಮ್ಮಲ್ಲಿರುವ ವೈಚಾರಿಕ ಪ್ರಜ್ಞೆಯಿಂದಲೇ ಉರಿದು ಬೆಳಗುತ್ತಿದ್ದ ಕಣ್ಣ ಮುಂದಿನ 
ದಿವ್ಯ ಸ್ವ ತ ಇನ್ನಿ ಲವಾದಾಗ ಯಾರಿಗಾದರೂ ಇಂಥ ಭಾವ ಕಾಡದೇ 
ನಾಡಿನ | 


ಡಾ. ಎಂ. ಎಂ. ಕಲಬುರ್ಗಿಯವರ ಬಗ್ಗೆ ಯಾರಾದರೂ ಹೇಳುವ 
ಮಾತೆಂದರೆ : ನಮ್ಮ ನಾಡು - ನುಡಿಗೆ ಸಂಬಂಧಿಸಿದಂತೆ ಸಲಹೆ - 
ಸೂಚನೆಗಳನ್ನು ಕೇಳಲೆಂದೋ ಅಥವಾ ಕನ್ನಡತನದ ಅಸ್ತಿತ್ತಕ್ಕೆ ಧಕ್ಕೆಯಾದಾಗಲೋ 
ಆಯಾ ಸಂದರ್ಭದಲ್ಲಿ ಜಾರಿಯಲ್ಲಿರುವ ಯಾವುದೇ ಸರಕಾರಕ್ಕಾದರೂ ತಟ್ಟನೆ 
ನೆನಪಾಗುವ ಕೆಲವೇ ಕೆಲವು ಬುದ್ಧಿಜೀವಿಗಳಲ್ಲಿ, ಚಿ೦ತಕರಲ್ಲಿ ಡಾ. ಎಂ. ಎಂ. 
ಕಲಬುರ್ಗಿಯವರು ಒಬ್ಬರಾಗಿದ್ದರು. ಅವರು, ಹೊಂದಿದ್ದ ಪ್ರಖರವಾದ 
ವೈಚಾರಿಕತೆಯಿಂದಾಗಿಯೇ ಕೆಲವು ಜ್ವಲಂತ ಸಂಗತಿಗಳ ವಿಚಾರದಲ್ಲಿ ತಳೆದಿದ್ದ 
ನಿಲುವುಗಳಿಂದಾಗಿ ನಾಡಿನಾದ್ಯಂತ "ಆಗಾಗ ಸುದ್ದಿಯಾಗುತ್ತಿದ್ದರಷ್ಟೇ ಅಲ್ಲ... 
ಆವಾಗೆಲ್ಲ ಅವರು ತಳೆದಿದ್ದ ನಿಲುವುಗಳನ್ನು ವಿರೋಧಿಸುವವರ ಕೆಂಗಣ್ಣಿಗೂ 
ಸಹ ಗುರಿಯಾಗುತ್ತ ಬಂದರು | ಇದು, ಡಾ. ಕಲಬುರ್ಗಿಯವರ ಪಾಲಿನ 
ಶಕ್ತಿಯೂ ಹೌದು; ದೌರ್ಬಲ್ಯವೂ ಹೌದು | ಆದರೆ, ಇವೆಲ್ಲವೂ ಕೊನೆಯಾದದ್ದು 
ಮಾತ್ರ ಅವರ ಹತ್ಯೆಯಲ್ಲಿ | ಇದೇ ಈ ವ್ಯವಸ್ಥೆಯ ದುರಂತ ಎನ್ನಬೇಕು. 


ಹಾಗೆ ನೋಡಿದರೆ ಡಾ. ಎಂ. ಎಂ. ಕಲಬುರ್ಗಿಯವರು ತಾವೊಬ್ಬರೇ 
ಬೆಳೆಯಲಲ್ಲ. ತಮ್ಮೊಂದಿಗೆ ಇತರರನ್ನೂ ಬೆಳೆಸಿದರು. ಕಾಲಾನುಗತದಲ್ಲಿ ತಾವು 
ಹೊಂದಿದ್ದ ಅಪಾರ ಶಿಷ್ಯಪಡೆಗೆ ದಾರಿದೀವಿಗೆಯಾಗಿದ್ದರು. ಇನ್ನು ಪ್ರತಿಭೆಗಳನ್ನು 
ಕಂಡರೆ ಸಾಕು, ಅವರಿಗಾಗುವ ಹುಮ್ಮಸವೇ ಬೇರೆಯದಾಗಿರುತ್ತಿತ್ತು. ಅವರು, 
ಹಂಪಿ ವಿಶ್ವವಿದ್ಯಾಲಯದ ಕುಲಪತಿಗಳಾಗಿದ್ದಾಗ ಇಂಥ ಪ್ರತಿಭೆಗಳು ರಚಿಸಿದ 
ಕೃತಿಗಳನ್ನು ಪ್ರಕಟಿಸಿ ಉತ್ತೇಜಿಸುವ ಕೆಲಸವನ್ನೂ ಮಾಡಿದರು. ಆಗೆಲ್ಲ, ಖುದ್ದು 
ಅವರೇ ಕರಡು ಪ್ರತಿ ತಿದ್ದುವ ಕೆಲಸವನ್ನೂ ಸಹ ಮಾಡುತ್ತಿದ್ದರು. ನಾನು 
ಬಲ್ಲಂತೆ ಬರೀ ಭಾಷಣ ಮಾಡುತ್ತ ಸುತ್ತುವ ತಮ ಶಿಷ್ಯರನ್ನು ಗದರಿಸಿ, ಕೂತು 
ಬರೆಯುವಂತೆ ತಾಕೀತು ಮಾಡುತ್ತಿದ್ದರು. "ಕೇವಲ ಮಾತು. - ಮಾತು... ಎನ್ನುತ್ತ 
ಕಂಡ ಕಡೆಗೆಲ್ಲ ಭಾಷಣ ಮಾಡುತ್ತ ಹೋಡರೆ ಮನೋ ನೆಮ್ಮದಿಯೇ ಹಾ 

ಹೋಗುತ್ತದೆ - ಎಂಬ ಭಾವನೆ ಇತ್ತೇನೋ, ಆವರಿಗೆ | ಅದಕ್ಕೆ, ಅವರು 
ಕೂತು ಬರೆಯುವವರನ್ನು ಕಂಡರೆ ಮುಂದೆ ಕರೆದು ಪ್ರೀತಿಯಿಂದ 
ಮಾತನಾಡಿಸುತ್ತಿದ್ದರು. ಎಂದಿನ ಜವಾರಿ ಭಾಷೆಯಲ್ಲಿ ಮೆಚ್ಚುಗೆಯನ್ನು ವ್ಯಕ್ತಪಡಿಸಿ, 
'ಭೇಶ್‌....ಭೇಶ್‌....' ಎ೦ದು ಬೆನ್ನು ತಟ್ಟುತ್ತಿದ್ದರು. ಜೊತೆಗೆ, ಅವರಿಗೆಲ್ಲ ಅಂಥ 
ಅವಕಾಶ ಮತ್ತು ವಾತಾವರಣವನ್ನೂ ಸಹ ಕಲ್ಪಿಸಿಕೊಡುತ್ತಿದ್ದರು. ಯಾರಿಗಾದರೂ 
ಅವರನ್ನು ಹತ್ತಿರದಿಂದ ನೋಡುವುದು; ಅವರೊಂದಿಗೆ ಒಡನಾಡುವುದು 
ಎಂದರೆ ವಿದ್ವತ್‌ ಪೀಠದ ಸಾಮೀಪ್ಯದಲ್ಲಿರುವಂಥ ಅನುಭವವಾಗುತ್ತಿತ್ತೆನ್ನುವುದು 
ಸುಳ್ಳಲ್ಲ! ಈ ವಿದ್ವತ್‌ಪೀಠದ ಸಾಮೀಪ್ಯವನ್ನು ಹೊಂದಿದ ಭಾಗ್ಯ ನನ್ನದೂ ಕೂಡ! 


ಸಿಂದಿಗೆಯ ಬಿಂದಿಗೆ 


* ವೀರಭದ್ರ ಕೌದಿ 


ಬರದ ನಾಡಲಿ ಹುಟ್ಟಿ 
ಬಿಸಿಲ ಬುತ್ತಿಯನುಂಡು 
ಜ್ಞಾನದ ಹಯನವನು ಹರಿಸಿದವರು 


ಪ್ರಖರ ಜ್ಞಾನಿಗಳಾಗಿ 

ಜ್ಞಾನಜ್ಯೋತಿಯ ಬೆಳಗಿ 

ಜ್ಯೋತಿಯಿಂದ ಜ್ಯೋತಿ ಮುಡಿಸಿದವರು 
ಕನ್ನಡದ ಹೊನ್ನ ಗುಡಿ ಕಟ್ಟಲು 

ಹಾಳು ಹಂಪಿಯಲಿ 

ಗಾರೆ, ಗಚ್ಚಿನ ಬುಟ್ಟಿ ಹಿಡಿದು ಹೊರಟವರು 


ಸಿಂದಿಗೆಯ ಬಿಂದಿಗೆಯು 
ಬರಿದಾಗದೆಂದೆಂದೂ 
ನಿಚ್ಚಂ ಪೊಸತಾಗಿರುವ ನೀ ಜ್ಞಾನಸಿ೦ಧು. 

ನಾ ಕಂಡಂತೆ ಕಲಬುರ್ಗಿ ಸರ್‌ 


* ಬೆ. ಅಶ್ಚತ್ಥ ನಾರಾಯಣ 


೧೯೬೫ - ೬೬ ರಲ್ಲಿ ಕರ್ನಾಟಕ ವಿಶ್ವವಿದ್ಯಾಲಯದಲ್ಲಿ ನಾನು ಎಂ.ಎ. ವಿದ್ಯಾರ್ಥಿ. 
ಹೊರಗಿನವರಿಗೆ ಎಂ.ಎ. ಪರೀಕ್ಷೆಗೆ ಕುಳಿತರೆ ಮೂರನೇ ದರ್ಜೆ ಗ್ಯಾರಂಟಿ 
ಎಂಬ ಸುದ್ದಿ ಹಬ್ಬಿತ್ತು ಅನೇಕರ ವಿಷಯದಲ್ಲಿ ನಿಜವಾಗಿತ್ತು. ಅದಕ್ಕೆ ಹೆದರಿ 
ಅಲ್ಲಿಯೇ ನೇರವಾಗಿ ವಿದ್ಯಾರ್ಥಿಯಾಗಿ ಓದಲು ಹೋಗಿದ್ದೆ. 


ಆಗ ಕನ್ನಡ ಎಂ.ಎ. ತರಗತಿಯಲ್ಲಿ ಕಲುಬುರ್ಗಿ ಅವರಿಗಿಂತ ವಯೋವೃದ್ಧ 
ಜ್ಞಾನವೃದ್ಧ ವಿದ್ಯಾರ್ಥಿಗಳಿದ್ದರೂ ಪ್ರಭಾರದಲ್ಲಿ (ಡೆಪ್ಪುಟೇಶನ್ನಿನಲ್ಲಿ / ಬಂದ 
ವಿದ್ಯಾರ್ಥಿಗಳು ಸಾಕಷ್ಟು ಇದ್ದರು) ನಿಜವಾದ ವಿದ್ಯಾರ್ಥಿಗಳು ಡಾ. ಎಸ್‌. 
ವಿದ್ಯಾಶಂಕರ್‌, ಕೋತಿನ, ನಾನು ಮೊದಲಾದವರು. ಹಿರಿಯ ವಿದ್ಯಾರ್ಥಿಗಳಾಗಿ 
ಗುರುಲಿಂಗ ಕಾಪಸೆ, ಕರ್ಕಿ, ಹಾಸ್ಯ ಮಂಡಳಿಯ ಸಿಂಹಾಭಿನಯದ ಪಿವಿ 
ಹಾಸ್ಯಗಾರ, ಕೊಳದ ಮಠದ ಸ್ವಾಮಿಗಳ ಸೋದರ ಬಸವರಾಜ, ಬಿಎ 
ಸಹಪಾಠಿಣಿ ವಿಮಲಾ ಹೀಗೆ ಹತ್ತಾರು ಮಂದಿ ಆ ತಂಡದಲ್ಲಿದ್ದರು. ಸಿದ್ದರಾಮ 
ಜಂಬಲದಿನ್ನಿ ಅವರ ಸಂಬಂಧಿ ಸಹ ವಿದ್ಯಾರ್ಥಿ ಆಗಿದ್ದು ಆತನ ಕೊಠಡಿಗೆ 
ಜಂಬಲದಿನ್ನಿ ಬಂದಾಗಲೆಲ್ಲ ಪುಕ್ಕಟೆ ಕಚೇರಿ ಕೇಳುತ್ತಿದ್ದೆ. ಕವಿ ಸೋಮಶೇಖರ 
ಇಮ್ರಾಪುರ ವಿದ್ಯಾರ್ಥಿ ಕವಿಯಾಗಿ ಜನಪ್ರಿಯನಾಗಿದ್ದು, ಗುರುಲಿಂಗ ಕಾಪಸೆ 
ಸದಾ ಚೆನ್ನವೀರ ಕಣವಿ ಜತೆಗೆ ಇರುತ್ತಿದ್ದರು. ಉಳಿದವರ ಜತೆ ಹಲೋ 
ಅನ್ನುವುದು ಚಲೋ ಅಂತ ನಡೆಯುವುದು. 


ಆಗ ಕನ್ನಡ ವಿಭಾಗದಲ್ಲಿ ಹಿರಿಯರ ದಂಡು ಅಧ್ಯಾಪಕರು ಇರುತ್ತಿದ್ದರು : 
ಸಂ. ಶಿ. ಭೂಸನೂರ ಮಠ, ಆರ್‌. ಜಿ. ಕುಲಕರ್ಣಿ, ವೃಷಭೇ೦ದ್ರಸ್ವಾಮಿ, 
ಬಿ.ಎಸ್‌. ಕುಲಕರ್ಣಿ, ಎ೦. ಎಸ್‌. ಸುಂಕಾಪುರ ಆರ್‌. ಸಿ. ಹಿರೇಮಠರು 
ಮುಖ್ಯಸ್ಥರು. ಅವ ಕರಕಮಲ ಸಂಜಾತರಾದ ಎಂ.ಎಂ. ಕಲಬುರ್ಗಿ 
ಕ.ವಿ.ವಿ. ಗೆ ಹಿರಿಯರ ತಂಡಕ್ಕೆ ಕಿರಿಯ ಅಧ್ಯಾಪಕರಾಗಿ ಕಾಲಿಟ್ಟರು. 


ವಿಶ್ವವಿದ್ಯಾನಿಲಯಕ್ಕೆ ಕರ್ನಾಟಕ ಕಾಲೇಜಿನಿಂದ ಬಂದು ಸೇರಿದ ಕಲಬುರ್ಗಿ 
ಅವರು ಮೊಟ್ಟಮೊದಲು ತರಗತಿ ಪಾಠ ಹೇಳಿದ್ದು ನಮಗೆ, ಎಂದರೆ ನಾನಿದ್ದ 
ತಂಡಕ್ಕೆ. ಅವರು ತೆಗೆದುಕೊಂಡ ಬೋಣಿ ತರಗತಿ ಶಬ್ದಮಣಿ ದರ್ಪಣದ 
ತರಗತಿ. ಬಂದವರೇ "ಸಂ. ಶಿ. ಭೂಸನೂರಮಠರ ಶಬ್ದಮಣಿ ದರ್ಪಣ 
ತರಗತಿಯನ್ನು ಇಂದಿನಿಂದ ನಾನು ತೆಗೆದುಕೊಳ್ಳುತ್ತಿದ್ದೇನೆ' ಎ೦ದು ಹೇಳಿ, 
ನಿಮಗಿಟ್ಟಿರುವ ಪಠ್ಯ ಡಿ.ಎಲ್‌.ಎನ್‌. ಅವರ ಶಬ್ದಮಣಿದರ್ಪಣದಲ್ಲಿ ಅನೇಕ 

ತಪ್ಪುಗಳಿವೆ ತಿದ್ದಿಕೊಳ್ಳಿ ಎಂದು, - ಅವರು ಬರೆದು `` ವಿಶ್ವವಿದ್ಯಾನಿಲಯದ 
ಪತ್ರಿಕೆಯಲ್ಲಿ ಪ್ರಕಟವಾದ ದರ್ಪಣಾವಲೋಕನ ಎಂಬ ಅಚ್ಚಾದ ಲೇಖನದಿಂದ 
ಡಿಕ್ಷೇಟ್‌ ಮಾಡಲಾರಂಭಿಸಿದರು. 


ಅವರಿಗೆ ಮುಂಚೆ ಶಬ್ದಮಣಿದರ್ಪಣದ ಪಾಠ ಮಾಡುತ್ತಿದ್ದ ಉತ್ತರಕರ್ನಾಟಕದ 
ಡಿ.ಎಲ್‌.ಎನ್‌. ಅಂತಿದ್ದ ಸಂ. ಶಿ. ಭೂಸನೂರಮಠರು ಡಿ.ಎಲ್‌.ಎನ್‌. 
ಶಬ್ದಮಣಿದರ್ಪಣದಲ್ಲಿದ್ದ ಅಚ್ಚಿನ ಪಾಠ ದೋಷವೊಂದರ ಬಗ್ಗೆ ಹೇಳುವಾಗ 
ಡಿ.ಎಲ್‌.ಎನ್‌. ಎಷ್ಟು: ದೊಡ್ಡ ವಿದ್ವಾಂಸರು ಎಂದು ವಿವರಿಸಿ, ಯಾಕೋ 
ಏನೋ ತಿಳಿಯದು, ಇಲ್ಲಿ ತಪ್ಪಾಗಿದೆ ಎಂದು ವಿನಯದಿಂದ ತಿಳಿಸಿದ್ದರು. 


ನಾನಿಲ್ಲಿಗೆ ವಿದ್ಯಾರ್ಥಿಯಾಗಿ - ಬರುವ ` ಮುಂಚೆ: ಡಿ.ಎಲ್‌.ಎನ್‌. ಪರಿಚಯ 
ಪರಿಷತ್ತಿನ ಕನ್ನಡ ನಿಘಂಟು ಸಂಬಂಧದಲ್ಲಿ ತೀ.ನಂ.ಶ್ರೀ ಮೂಲಕ ಚೆನ್ನಾಗಿ 
ಪರಿಚಯ. ಆಗಿತ್ತು. ಅವರ ಕೃತಿಗಳ ಪರಿಚಯ ಪಾಂಡಿತ್ಯವೂ ತಿಳಿದಿತ್ತು. 


ನಾನು ಎದ್ದುನಿಂತು ಹೇಳಿದೆ. “ಸಾರ್‌, ಡಿ.ಎಲ್‌.ಎನ್‌. ಎಲ್ಲ ವಿಧದಲ್ಲೂ 
ನಿಮಗಿಂತ ಹಿರಿಯರು, ಜ್ಞಾನಿಗಳು. ಅವರ ಸಂಪಾದಿತ ಗ್ರಂಥದಲ್ಲಿ ದೋಷ 
ಗಳಿರಬಹುದು ಇಲ್ಲವೆನ್ನುವುಏಲ್ಲ. ಆದರೆ ನೀವು ನಾನೇ ಸರಿ, ಅವರದು ತಪ್ಪು 
ಎ೦ಬ ಧಾಟಿಯಲ್ಲಿ ನಿಮ್ಮ ಲೇಖನವನ್ನು ಡಿಕ್ಷೇಟ್‌ ಮಾಡಬೇಡಿ. ಈ ನನ್ನ 
ಲೇಖನ ಗಮನಿಸಿ ಎಂದು ಹೇಳಿ ಅಷ್ಟೆ Ser ಅವರು ಸ್ವಲ್ಪ ಅಪ್ರತಿಭರೇ ಆದರು. 


ಷೀ 


: ಕಲುಬುರ್ಗಿ ಅವರ ವಿದ್ಯಾರ್ಥಿ ಪ್ರೀತಿ ಅನುಪಮವಾದುದು. ನನ್ನನ್ನು ಇತರರಿಗೆ 
ಪರಿಚಯ ಮಾಡಿಕೊಡುವಾಗಲೆಲ್ಲ ಇವರು ನನ್ನ ಮೆಚ್ಚಿನ' ವಿದ್ಯಾರ್ಥಿ. ನನ್ನ 
ಮೊದಲ ಕ್ಲಾಸಿನಲ್ಲಿ ಮೊದಲ ಪ್ರಶ್ನೆ ಕೇಳಿದ ವಿದ್ಯಾರ್ಥಿ ಎನ್ನುತ್ತಿದ್ದರು. 


ಮಹಲಿಂಗರಂಗನ ಅನುಭವಾಮೃತವನ್ನು ವಿದ್ವತ್ಪೂರ್ಣವಾಗಿ ಸಂಪಾದಿಸಿದೆ. 
ಅದರ ಕೆಲವು ಪ್ರತಿಗಳನ್ನು ವಿದ್ದಾಂಸರೆಲ್ಲರಿಗೂ ಅಭಿಪ್ರಾಯಕ್ಕೆ ಕೊಟ್ಟಿ, 
ಯಾರೊಬ್ಬರೂ ಏನನ್ನೂ ಆ ಬಗ್ಗೆ ಹೇಳಲಿಲ್ಲ. ಒಬ್ಬಿಬ್ಬರು ಪೋನಿನಲ್ಲಿ ತುಂಬಾ 
ಚೆನ್ನಾಗಿದೆ ಎಂದರು. ಇತ ಕಲುಬುರ್ಗಿ ಒಬ್ಬರೇ "ಒಂದು ವಾರದಲ್ಲಿ ಓದಿ 
ತ್‌ ಅಭಿಪ್ರಾಯಪತ್ರ ಬರೆದು ಕಳಿಸಿದರು. ಅದು ಶಿಷ್ಯವಾತ್ಸಲ್ಯಕ್ಕೆ ಸ ಸಾಕ್ಷಿ. 
ಘನ ವಿದ್ವಾಂಸರಾದರು. ಅಹಂ ಇಲ್ಲದೆ ಪ್ರೀತಿಗೌರವಗಳಿಂದ ಶಿಷ್ಠರನ್ನು ಬೆಳೆಸಿದ 
ಈ ನರು, ಕಸುಗಾಯಿ ಪರಿಪಕ್ವ ಫಲ ಆಗಬಲ್ಲದು ಎ೦ಬುದಕ್ಕೆ ಸಾಕ್ಷಿ. 

* ಅಮರೇಶ ಕುಂಬಾರ 


ನನ್ನ ಮತ್ತು ಡಾ. ಎಂ. ಎಂ. ಕಲ್ಬುರ್ಗಿಯವರ ಒಡನಾಟ ಬಹಳ ಕಡಿಮೆ ಅಂದರೂ 
ನಡೆದೀತು. ಆಕಸ್ಮಾತಾಗಿ ನಾನು ೨೦೦೭ ರಲ್ಲಿ ಹಂಪಿ ಕನ್ನಡ ವಿಶ್ವವಿದ್ಯಾಲಯದಲ್ಲಿ 
ಬಾಹ್ಯ ವಿದ್ಯಾರ್ಥಿಯಾಗಿ ಸಂಶೋಧನೆಗೆ "ತೊಡಗಿಕೊಂಡಿದ್ದು. ಅಂದಿನಿಂದ 
ಅವರ ಒಡನಾಟಗಳ ಒಳಗಾದೆನು. 


ನನ್ನದು ಗ್ರಂಥಾಲಯ ಮತ್ತು ಮಾಹಿತಿ ವಿಜ್ಞಾನ ವಿಭಾಗ. ವಿಶ್ವವಿದ್ಯಾಲಯದಲ್ಲಿ 
ವಿಭಾಗವಿರಲಿಲ್ಲ. ಬೇರೆ ವಿಶ್ವವಿದ್ಯಾಲಯಗಳ ಪ್ರಾಧ್ಯಾಪಕರನ್ನು ಮಾರ್ಗದರ್ಶನಕ್ಕಾಗಿ 
ಆಯ್ಕೆ ಮಾಡಿಕೊಳ್ಳಬೇಕಾಗಿತ್ತು. ಸಂಶೋಧನಾ ಮಾರ್ಗದರ್ಶಕರ ಹುಡುಕಾಟದಲ್ಲಿದ್ದ. 
ಡಾ. ಎಂ. ಎಂ. ಕಲಬುರ್ಗಿಯವರು ೨೦೦೮ ರಲ್ಲಿ ಕನ್ನಡ ವಿಶ್ವವಿದ್ಯಾಲಯಕ್ಕೆ 
ಕುಲಪತಿಗಳಾಗಿ ಬ೦ದಿದ್ದರು. ವಿಶ್ವವಿದ್ಯಾಲಯಗಳಲ್ಲಿ ಕುಲಪತಿಗಳಿಗೂ ಸಂಶೋಧನಾ 

ದ್ಯಾರ್ಥಿಗಳಿಗೂ ನೇರವಾದ ಸಂಬಂಧಗಳೇ ಇರುವುದಿಲ್ಲ. ಕಲಬುರ್ಗಿಯವರು 
ನಿರಂತರವಾಗಿ ಅಧ್ಯಾಪಕರ, ವಿದ್ಯಾರ್ಥಿಗಳ ಜೊತೆ ಸಾಹಿತ್ಯ, ಸಂಸ್ಕೃತಿ, ಸಂಶೋಧನೆ. 
ಹೊಸ ಆಲೋಚನೆಗಳ ಕುರಿತು ಚರ್ಚೆ ಸಂವಾದ ಮಾಡುತ್ತಿದ್ದರು. 


ನಾನು ಯಾವ ವಿಷಯವನ್ನು ಆರಿಸಿಕೊಳ್ಳಬೇಕು, ಮಾರ್ಗದರ್ಶಕರನ್ನು ಗೊತ್ತು 
ಮಾಡಿಕೊಳ್ಳುವ ಗೊಂದಲದಲ್ಲಿದ್ದೆ. ನನ್ನ ವಿದ್ಯಾಗುರುಗಳಾದ ಪ್ರೊ. ಸಿ. ಆರ್‌. 

ಕರಿಸಿದ್ದಪ್ಪನವರು ಈ ಕುರಿತು ಡಾ. ಎಂ. ಎ೦. ಕಲಬುರ್ಗಿಯವರನ್ನು ಕಾಣಲು 
ತಿಳಿಸಿದರು. ನಾನು ಕನಸಿದಂತೆ ತಿರುಗುವ ಕುರ್ಚಿಯಲ್ಲಿ ಕುಳಿತು ಜ್ಯಾ 
ಕಾಲ ಕಳೆಯುತ್ತ ಹರಟುತ್ತಿರುವವರನ್ನು ಕಂಡಿದ್ದೆ. 'ಕುಲಪತಿ ಕುರ್ಚಿ ಮೇಲೆ 
ಅವರು ಕುಳಿತಿರಲಿಲ್ಲ. ಕುರ್ಚಿಯೇ ಅವರಿಗೊಲಿದಿತ್ತು. ಈ ಕುರಿತು ಪ್ರಜಾವಾಣಿಯ 
ವಾಚಕರ ವಾಣಿಗೆ "ಯೋಗ್ಯ ಆಯ್ಕೆ' ಎಂದು ಕೂಡ ಬರೆದಿದ್ದೆ. ಆದರೆ ನಾನು ಈ. 
ಬಗ್ಗೆ ಮರೆತಿದ್ದೆ. ಈ ವಿಷಯವನ್ನು ಲಿಂ. ಸತ್ಯಂಪೇಟೆ ಲಿಂಗಣ್ಣನವರು ಅಂದು 
ನನ್ನನ್ನು ಕಂಡು ನೆನಪಿಸಿದ್ದರು. "ನಾನೂ ಕೂಡಾ ಕಲಬುರ್ಗಿಯವರಿಗೆ ನಿನ್ನ 
ಹೆಸರು ಹೇಳುವೆ. ನೀನು ಹೋಗಿ ಕಾಣಬಹುದು. ಅವರೊಬ್ಬ “ಸಂಶೋಧನೆ'ಯ 
ಮಾಸ್ತರು ಮಾತ್ರ | ಕುಲಪತಿ ಅಲ್ಲ' ಎಂದು ನನ್ನೊಡನೆ ಮಾತಾಡುತ್ತಾ ಹೇಳಿದ್ದರು. 


ನನ್ನ ಗುರುಗಳ ಸಲಹೆ ಸೂಚನೆಯ ಮೇರೆಗೆ ಡಾ. ಕಲಬುರ್ಗಿಯವರನ್ನು 
ಹೋಗಿ ಕಂಡೆನು. ಅವರೊಬ್ಬ ಸಾದಾ ಸೀದಾ ವ್ಯಕ್ತಿಯಾಗಿದ್ದರು. ಯಾವುದೇ 

ವಿಷಯ ತೆಗೆದುಕೊಂಡು ಹೋದರೂ ಅವರ ಹತ್ತಿರ ಚರ್ಚೆ ಮಾಡಬಹುದಾಗಿತು. ' 
ಅವರನ್ನು ಕಂಡಾಗ ನನಗೆ ಅವರ ವ್ಯಕ್ತಿತ್ವದ ಅರಿವಾಗಿತ್ತು. ನಾನು ಎಷ್ಟೋ 

ಜನರನ್ನು ಕಂಡಿದ್ದೇನೆ. ಜಾತಿಯಿ೦ದ ಹಿಡಿದು ದುಡ್ಡಿನವರೆಗೂ ಈ ಕ್ಷೇತ್ರ ವ್ಯಾಪಿಸಿದೆ." 
ಏನೆಲ್ಲ ಅಪಖ್ಯಾತಿಗೆ ಅವಕಾಶವಿದೆ. ಅವರು ಗೊಡವೆಗೆ ಹೋಗುವುದಿಲ್ಲ. ಸಾಮಾನ್ಯ 

ಪರಿಚಯವಾದ ನ೦ತರ ನಾನು ತೆಗೆದುಕೊಳ್ಳುವ ಸಂಶೋಧನಾ ವಿಷಯದ ಬಗ್ಗೆ 

ನನ್ನನ್ನು ಕೇಳಿದರು. ಸಂಶೋಧನಾ ಮಾರ್ಗದರ್ಶಕರ ಬಗ್ಗೆ ಕೇಳಿದರು. 


ನನಗೆ ಒಂದೇ ಮಾತಿನಲ್ಲಿ ಹೇಳಿದರು. “ಕನ್ನಡದಲ್ಲಿ ಗ್ರಂಥಸೂಚಿಗಳ ಅಧ್ಯಯನವೇ 
ನಡೆದಿಲ್ಲ. ಈ ವಿಷಯ ಕುರಿತು ಯಾರೂ ಹೆಚ್ಚಿಗೆ ತಲೆಕೆಡಿಸಿಕೊಂಡಿಲ್ಲ. ನೀನೊಬ್ಬ 
ಚಲೋ ಸಿಕ್ಕೀದಿ. ಈ ವಿಷಯವನ್ನು ಆರಿಸಿಕೊಂಡು ಅಧ್ಯ ಸಯನ ಶುರು ಮಾಡು. 
ನಾನು ಮಾರ್ಗದರ್ಶಕರನ್ನು ಗೊತ್ತು ಮಾಡಿ ನಿನಗೆ ಹೇಳುತ್ತೇನೆ ಸರಿ, ಅಂದಿನಿಂದಲೇ 
ಅವರ ನನ್ನ ಸಾಮೀಪ್ಯ ಶುರುವಾಯಿತು. 


ಅವರು “ಸಂಶೋಧನೆ” ಯನ್ನು “ಅವಿಷಾ ್ರರ' ಶಬ ದೊಡನೆ ಜೋಡಿಸಿ ಹೇಳುತ್ತಿದ್ದರು. 
ಅದರಲ್ಲಿ ಹೊಸ ಹೊಸ ವಿಷಯಗಳನ್ನು ಅದು ಕೊಡುವ ಸಮಗ್ರ ನೋಟವನ್ನು 
ನೋಡುವ ಅವರ ದೃಷ್ಟಿಕೋನ ಯಾವಾಗಲೂ ಅಚ್ಚ ಹೊಸದಾಗಿರುತ್ತಿತ್ತು. 


ತೀ 


F 


ಶಿಷ್ಠನಲ್ಲದ ನನ್ನಂಥ ಅನೇಕರಿಗೆ ಗುರುಗಳಾದವರು ಅವರು. ಸಂಶೋಧನೆಗೆ 
ದಾರಿ ತೋರಿಸಿದವರು. ನನ್ನನ್ನು ಈ ದಾರಿಗೆ ಹರಸಿಬಿಟ್ಟವರು. “ಕನ್ನಡ 
ಗ್ರಂಥಸೂಚಿಗಳ ಅಧ್ಯಯನ' ಸ್ವತಂತ್ರ ಪುಸ್ತಕ ತರಲು ಸೂಚಿಸಿದ್ದರು. ಬರೆದು 
ಮುಗಿಸಿ ಅವರ ಕೈಗಿಡಬೇಕಾಗಿತ್ತು. ಅಧ್ಯಯನ ಮುಗಿದಿತ್ತು. ಕರಡನ್ನು ಅವರಿಗೆ 
ತೋರಿಸಬೇಕಿತ್ತು ಎನ್ನುವಾಗ ಅವರು ನಮ್ಮನ್ನು ಅಗಲಿದ್ದಾರೆ. ಅವರಿಗೆ ಈ 
ಲೇಖನವೇ ಗುರು ನೆನಕೆ. 


ಸಂಕ್ರಮಣ ೪೨೪ ನವೆಂಬರ್‌-ಡಿಸೆಂಬರ್‌ / ೨೦೧೫ ೩೫ 


ಅರವತ್ತು ವರ್ಷಗಳ ಸ್ನೇಹ ಸಂಬಂಧ 


* ವೀರೇಂದ್ರ ಸಿಂಪಿ 


ಡಾ. ಎಂ.ಎಂ. ಕಲಬುರ್ಗಿಯವರನ್ನು ಇಂದು. ನೆನೆಸುತ್ತ ಕುಳಿತಾಗ ಹೃದಯ 
ತುಂಬಿ ಬರುತ್ತದೆ. ಈ ಶತಮಾನ ಕ೦ಡ ಅತ್ಯುನ್ನತ ಸಂಶೋಧಕರಲ್ಲಿ ಒಬ್ಬರಾದ 
ಅವರ ಸಾಧನ ಅದ್ಭುತವಾದುದು ಅವರ ಬ! ಹತ್ಯೆ ಮಾನವೀಯತೆಯ, 
ಸತ್ಯಾನ್ವೇಷಣೆಯ ಹತ್ಯೆಯಾಗಿದೆ. ಅವರನ್ನು ಸರ್ಗ. ಸಾಹಿತ್ಯ ಲೋಕ: 
ಅನಾಥವಾಗಿದೆ. ಬೌದ್ಧಿಕವಾಗಿ ಅವರನ್ನು ನಮ್ಮೊಂದಿಗೆ ಇಲ್ಲವಾದರೂ ಶತಮಾನಗಳ 
ಅವರು ಮಾಡಿದ ಸಾಧನೆ ಟೂ ಉಳಿಯುತ್ತದೆ. 


' ಅವರನ್ನು ನೆನೆಯುತ್ತಿದ್ದಾಗ ಅವರ ಪ್ರಾಂಜಲ, ಪ್ರಾಮಾಣಿಕ ಮುಖ ಕಣ್ಣೆದುರಿಗೆ 
ಒಂದು ನಿಲ್ಲುತ್ತದೆ. ಕೆಲವು ವಿದ್ವಾಂಸರಿಗೆ ಅವರು ಗುರುಗಳಾಗಿರಬಹುದು. ಇನ್ನೂ 
ಹಲವರಿಗೆ ಅವರು ಮಾರ್ಗದರ್ಶಕರಾಗಿರಬಹುದು. ಆದರೆ ನನ್ನ ಪಾಲಿಗೆ ಅವರು 
ನೆಚ್ಚಿನ ಗೆಳೆಯ, ಸಹಪಾಠಿ, ಹಾಸ್ಟಲ್‌ ಮೇಟ್‌. ಅವರ ನನ್ನ ಸ೦ಬ೦ಧ ಅರವತ್ತು 
ವರ್ಷಗಳ ಸ್ನೇಹ ಸಂಬಂಧ. 


೧೯೫೬ರ ಜೂನ್‌ ತಿಂಗಳ ೧೫ನೇ ತಾರೀಖು ಅದೊಂದು ನನ್ನ ಪಾಲಿಗೆ 
ಅವಿಸ್ಮರಣೀಯ. ಅಂದು ವಿಜಾಪೂರದ ವಿಜಯಕಾಲೇಜಿನ (ಇಂದಿನ ಎಸ್‌.ಬಿ. 
ಆಟ್ಸ್‌ ೯ ಕಾಲೇಜ್‌) ನಲ್ಲಿ ಪೀಯೂಸಿ ಕಲಾ ವಿಭಾಗದಲ್ಲಿ ಗುಬ್ಬೇವಾಡದ 
ಎಂ.ಎಂ. ಕಲಬುರ್ಗಿ, ನಿಡಗುಂದಿಯ ಸಿ. ಆರ್‌. ಯರವಿನ ತಲಿಮಠ, ಚಡಚಣದ 
ವೀರೇಂದ್ರ ಸಿಂಪಿ ಪ್ರವೇಶ ಪಡೆದವು. ಅಂದು ನಾವು ಮೂವರು ಒಬ್ಬರಿಗೊಬ್ಬರು 
ಅಪರಿಚಿತರೇ. ಮೂವರೂ ಹಳ್ಳಿಯ ಪೈಜಾಮ, ಶರ್ಟ್‌ ಟೊಪಿಗೆಗಳ ಹುಡುಗರು. 
ಅ೦ದು ಕಾಲೇಜಿನ ಪ್ರಿನಿಪಾಲರಾಗಿ ಇದ್ದ ಬಿ.ಎಸ್‌. ಗಣಾಚಾರಿಯವರು ಕಾಲೇಜಿನ 
ಆ ವರ್ಷದ ಉದ್ರಾಟನಾ ಭಾಷಣ ಮಾಡಿದರು. ಅವರ ಅಸ್ಪಲಿತ ಇಂಗ್ಲೀಷ್‌ 
ಭಾಷಣ ಕೇಳಿ ದರಿಗಾದೆವು ಅವರು ಹೇಳಿದ್ದರಲ್ಲಿ ನಮಗೇನು ತಿಳಿಯಿತೋ 
ಗೊತ್ತಿಲ್ಲ. ಆದರೆ ಅವರ ಭಾಷಣ ನಮ್ಮ ಬಾಳಿನಲ್ಲಿ. ಉನ್ನತ ಧ್ಯೇಯದ ಬೀಜ ಬಿತ್ತಿತು. 


ಕ್ರಮೇಣ ನಮ್ಮ ಮೂವರಲ್ಲಿ ಪರಿಚಯ ಬೆಳೆಯಿತು ಕ್ಲಾಸಿನಲ್ಲಿ ಒಂದೇ ಬೆಂಚಿನಲ್ಲಿ 
ಕುಳಿತು ನಾವು' ಮೇಧಾವಿ ಪ್ರಾಧ್ಯಾಪಕರ ಪಾಠಗಳನ್ನು ಕೇಳಿದೆವು. 


ಆ ಮೇಧಾವಿ ಪ್ರಾಧ್ಯಾಪಕ ಪ್ರಿ. ಗಣಾಚಾರಿ, ಪ್ರೊ) ಜಿ.ಬಿ. ಸಜ್ಜನ, ಡಾ| ಎಚ್‌.ಟಿ. 
ಸಾಸನೂರ, ಪ್ರೊ) ಬಿ.ಟಿ: ಸಾಸನೂರ, ಪ್ರೊ। ಎಚ್‌.ಕೆ. 'ಲಗಳಿ, ಪ್ರೊ| ಟಿ. 
ರೂಬೆನ್‌ ಮುಂತಾದವರು. ಇವರೆಲ್ಲ ನಮ್ಮ ವ್ಯಕ್ತಿತ್ವ ವಿಕಸನಕ್ಕೆ ಕಾರಣರಾದರು. 


ತೀ 


ಹ ಸಂಕ್ರಮಣ ೪೨೪ ನವೆಂಬರ್‌-ಡಿಸೆಂಬರ್‌ / ೨೦೧೫ 


ಆಗಲೇ ಕಲಬುರ್ಗಿ ಪ್ರತಿಭೆ ಅರಳಿ ಪರಿಮಳವನ್ನು ಬೀರತೊಡಗಿತ್ತು ಬಿ.ಎದಲ್ಲಿ 
ಚಿನ್ನದ ಪದಕದೊಡನೆ ಪ್ರಥಮ ದರ್ಜೆಯಲ್ಲಿ ಪಾಸಾಗಿ ಎಲ್ಲರ ದೃಷ್ಟಿಯನ್ನು 
ತಮ್ಮೆಡೆಗೆ ಸೆಳೆದುಕೊ೦ಡರು. 


ಯಾವ ಜನ್ಮದ ಸಂಬ೦ದವೋ ಏನೋ ನಾವು ಮೂವರು ಅಂದರೆ ಕಲಬುರ್ಗಿ, 
ಯರವನತೆಲಿಮಠ ಹಾಗೂ ನಾನು ಧಾರವಾಡದಲ್ಲಿ ಎರಡು ವರ್ಷಗಳ ಕಾಲ 
(೧೯೬೦ ರಿಂದ ೧೯೬೨)ವರೆಗೆ ಯುನಿವರ್ಸಿಟಿ ನಿಜಲಿಂಗಪ್ಪ ಹಾಸ್ಟೆಲ್‌ ನಲ್ಲಿ 
ಕ್ಲಾಸ್‌ಮೇಟ್‌ ಆದೆವು. ಪಾಠ ಪ್ರವಚನಗಳ ನಂತರ ಬಹುತೇಕ ಮೂವರು ಮೆಸಿನಲ್ಲಿ 
ಊಟ ಮಾಡಿದುದು ನಿಜ ಊಟದ ಜೊತೆಗೆ ಹರಟೆಯಂತೂ ಇದ್ದೇ ಇರುತ್ತಿತ್ತು ಆಗಲೆ 
ನಮ್ಮ ರೂಮಿಗೆ ಬರುತ್ತಿದ್ದ ಕಲಬುರ್ಗಿ ಕುಣಿಯೋಣು ಬಾರ ಕುಣಿಯೋಣ-ಕವಿತೆ 
ಯನ್ನು ಹಾಡುತ್ತಾ ಬಂದಾಗ ಯಾರ ಜೊತೆ ಕುಣಿಯೋಣ್ರೀ ಕಲಬುರ್ಗಿ ಅನ್ನುತ್ತಿದ್ದ. 
ಅಂದರೆ ದಿನದ ೨೪ ಗಂಟೆಗಳ ಕಾಲ ಅಭ್ಯಾಸದ ಗುಂಗಿನಲ್ಲೇ ಇರುತ್ತಿದ್ದ ವ್ಯಕ್ತಿ. 


ಎಂ.ಎ. ಮುಗಿದ ವರ್ಷವೇ ೧೯೬೨ರಲ್ಲಿ ಕರ್ನಾಟಕ ಕಾಲೇಜಿನಲ್ಲಿ ಕಲಬುರ್ಗಿ 
ಕನ್ನಡ ಪ್ರಾಧ್ಯಾಪಕರಾದರು. ಮುಂದೆ ನಾಲ್ಕು ವರ್ಷಗಳ ನಂತರ ಕರ್ನಾಟಕ 
ವಿಶ್ವವಿದ್ಯಾಲಯದ ಕನ್ನಡ ಅಧ್ಯಯನ ಪೀಠದಲ್ಲಿ ನಿವ್ಯ ತ್ತರಾಗುವವರೆಗೆ ಚಿರಸ್ಕ [ರಣೀಯ 
ನೀವೆ: ಸಲ್ಲಿಸಿದರು... ಅಧ್ಯಯನ ಪೀಠವನ್ನು "ಪಾಂಡಿತ್ಯದ ಪೀಠವನ್ನಾಗಿ 
ಪರಿವರ್ತಿಸಿದರು. ಎ೦.ಎ. ದಲ್ಲಿ ಡಿಸ್ಪಿಂಕ್ಷನ್‌ ನಲ್ಲಿ ಎಲ್ಲ ದಾಖಲೆಗಳನ್ನು ಮುರಿದು 
ಪಾಸಾದ ಕಲಬುರ್ಗಿಯವರು. ಆಧ್ಯಾಪಕರಾಗಿಯೂ ದಾಖಲೆಗಳನ್ನು ಮುರಿದರು. 
ಯರವಿನತೆಲಿಮಠ ಅವರು ವಿಜಾಪುರದ ವಿಜಯ ಕಾಲೇಜಿನಲ್ಲಿ' ಪ್ರಾಧ್ಯಾಪಕರಾಗಿ 
ಮುಂದೆ ಕೆಲವೇ ವರ್ಷಗಳ ನಂತರ ವಿಶ್ವವಿದ್ಯಾ ಲಯದ ಇಂಗ್ಲೀಷ್‌ ವಿಭಾಗದಲ್ಲಿ 

ಪ್ರಾಧ್ಯಾಪಕರಾಗಿ ಸೇವೆ ಸಲಿಸಿ ಈಗ ನಿವೃತ್ತರಾದ ನಂತರ ಬಸವಣ್ಣ, ಚೆನ್ನ 
ಬಸವಣ್ಣ ಹಾಗೂ ಅಲ್ಲಮ ಪ್ರಭುಗಳ ವಚನಗಳನ್ನು ಅತ್ಯಂತ GE 
ಇಂಗ್ಲೀಷ ಗೆ ಅನುವಾದಿಸಿ ಕೊಟ್ಟಿದ್ದಾರೆ. ನಾನು ಬೀದರಿನಲ್ಲಿ ಬಿ.ವಿ. ಭೂಮರೆಡ್ಡಿ 
ಕಾಲೇಜಿನಲ್ಲಿ ಪ್ರಾಧ್ಯಾಪಕನಾಗಿ ಈಗ "ನಿವೃ ತ್ತನಾಗಿದ್ದೇನೆ. ಕಲಬುರ್ಗಿಯವರ ಕವಿ 
ಮಾರ್ಗದ ಕುರಿತ EE "ಪ್ರಚಂಡ ಇತಿಹಾಸ ನಿರ್ಮಿಸಿತು ತಮ್ಮ 
ನೆಚ್ಚಿನ ಗುರುಗಳಾದ ಬಿ.ಟಿ. ಸಾಸನೂರು ಹಾಗೂ ಆರ್‌.ಸಿ. ಬರೇಮಠರನ್ನು 
ತಮ್ಮ ಪಾಂಡಿತ್ಯ ಪ್ರತಿಭೆಗಳಿಂದ ಸೋಲಿಸಿಯೂ ಬಿಟ್ಟರು. ಶಾಸನಗಳ ಬಾ 
ಶೋಧನೆ ಮುಂದುವರೆಸಿದರು ಶಬ್ದಮಣಿ ದರ್ಪಣವನ್ನು ಅವರು ಎಂ.ಎ. 
ಕಲಿಯುತ್ತಿರುವಾಗಲೇ ಮುಖೋದ್ಧತ ಮಾಡಿಕೊಂಡಿದ್ದರು. ಅಂದು ನನಗೆ 
ಧಾರವಾಡ ಭೂತಲದ ಸ ಸ್ಪರ್ಗವಾಗಿತ್ತು. 


ಮುಂದೆ ಕಲಬುರ್ಗಿ ಹಾಗೂ ಯರವಿನಮಠ ಧಾರವಾಡದಲ್ಲಿ ಉಳಿದರೆ ನಾನು 

ಬೀದರಿನಲ್ಲಿ ಉಳಿದೆ. ಆಗಾಗ ಸಂಪರ್ಕಗಳು ಬಂದೇ ಬರುತ್ತಿದ್ದವು. ನನ್ನ ಕಲ: 
" ಲಲಿತ ಪ್ರಬಂಧಗಳು ಸಂಕ್ರಮಣದಲ್ಲಿ ಪ್ರಕಟವಾದವು. "ಕಾಗದ ಚೂರು" “ಭಾವು 
ಮೈದನ” ಎಂಬ ಲಲಿತ ಪ್ರಬಂಧ ಸಂಕಲನಗಳು ಪ್ರಕಟವಾಗಿ ಅದರಲ್ಲಿ ಭಾವಮೈದುನ 
ಪ್ರಬಂಧ ಸ೦ಕಲನಕ್ಕೆ ಕರ್ನಾಟಕ ಸಾಹಿತ್ಯ ಅಕಾಡೆಮಿಯ ಬಹುಮಾನ ದೊರೆಯಿತು. 
ಅದನ್ನು ಹ ಬಂದು ನನ್ನ ಡಂ ಪ್ರಬಂಧ ಸಂಕಲನವನ್ನು ಬಿ.ಎ. 
ಬಿ.ಎಸ್‌.ಸಿ. ವರ್ಗಕ್ಕೆ "ಪಠ್ಯ ಪುಸ್ತಕವನ್ನಾಗಿ ಮಾಡಿದ ಡಾ. ಜರಯಾ 
ನನ್ನ ವಂದನೆ ಸ ಲಬೇಕು. ಮುಂದೆ ರಿ ೬೬ರಲ್ಲಿ ನನಗೆ ಕರ್ನಾಟಕ ಸಾಹಿತ್ಯ 
ಆಗಾ ಗೌರವ ಪ್ರಶಸ್ತಿ ಬ೦ತು. ಪ್ರಶಸ್ತಿ ಪ್ರದಾನದ ಸಮಾರಂಭದಲ್ಲಿ 
ಘೂ ಲ 'ಪ್ರಶಸ್ತಿ ಸ್ವೀಕರಿಸಿದೆ. ಆಗ ನಡೆದ ಒಂದು ಘಟನೆ 
ವಿಸ್ಠರಣೀಯವಾಗಿದೆ. ಗೌರವ ಪ್ರಶಸಿಗೆ ಭಾಜನರಾದ ವಿಜಯ ಸಾಸನೂರು 
ನನ ವಿಜಯಾ ಅವರು ತಮಗೆ "ಬಂದ ಪ್ರಶಸ್ತಿ ಧನವನ್ನು ಅಕಾಡೆಮಿಗೆ 
ಮರಳಿ ಕೊಟ್ಟಿದ್ದು ನೋಡಿ ನಾನು ಎದ್ದು ಹಣ. ಕೊಡಲು ನಿಂತಾಗ ಕೈ ಸನ್ನೆ 
ಮಾಡಿ ಆ ರೀತಿ ಪ್ರಶಸ್ತಿಯ ಧನ ವಾಪಸ್‌ ಮಾಡಬೇಕಿಲ್ಲವೆಂದು ಸೂಚಿಸಿದರು. 
ಅದು ಅವರು ನನ್ನ ಮೇಲೆ ತೋರಿದ ಕಾಳಜಿ ಪ್ರೀತಿಗಳ ದ್ಯೋತಕವಾಗಿತ್ತು. 


ಮುಂದೆ ಸುತ್ತೂರು ಮಠದ ವತಿಯಿಂದ ಅಷ್ಟು ಪ್ರಸಿದ್ಧರಲ್ಲದ ವಚನಗಳ ವ್ಯಾಖ್ಯಾನದ 
ಕುರಿತು ಬರೆಯಲು ನನ್ನನ್ನು ಉಳಿದ ಎದ್ದಾಂಸರೊಂದಿಗೆ ಕರೆಯಲಾಯಿತು. 
ಆಗ ಅವರು ಆ ಸಭೆಗೆ ಮುಖ್ಯ ಅತಿಥಿಗಳಾಗಿ ಬ೦ದಿದ್ದರು. ವಚನಗಳ ವ್ಯಾಖ್ಯಾನ 
ಕುರಿತು ಭಾಷಣವನ್ನು ಅವರು ಮಾಡಿದರು ಆಗ ಅವರು ನನಗೆ ತೋರಿದ 
ಅಕ್ಕರತೆಯನ್ನು ಹೇಗೆ ಮರೆಯಲಿ? 


ಮುಂದೆ ಅವರ ಕೃತಿಗಳ ಬಗ್ಗೆ ಘೋನ್‌ ಮಾಡುತ್ತಿದ್ದೆ. ಆಗ ಒಮ್ಮೆ ಘೋನಿನಲ್ಲಿ 
ಅವರನ್ನು "ಸರ್‌" ಎ೦ದು ಸ೦ಬೋಧಿಸಿದೆ. ಸಿಂಪಿ ನಾನು ನೀವು ಸ್ನೇಹಿತರು ನಡುವೆ 
ಸರ್‌ ಏಕೆ ಎಂದು ಕೇಳಿದರು. ನಾನು ಅವರ ಸೌಜನ್ಯ ವಿನಯಗಳಿಗೆ ಮನಸಾ ಮಣಿದೆ. 


ಸಂಶೋಧನೆಯಲ್ಲಿ ಅವರದು ಸತ್ಯಾನ್ವೇಷಣೆಯ ಹಾದಿ. ಸತ್ಯ ಅದೆಷ್ಟೇ 
ಅಪ್ರಿಯವಾಗಿದ್ದರೂ ಅದನ್ನು ಹೇಳುವ ಧಾಟಿ' ಅವರದಾಗಿತ್ತು. ಅದಕ್ಕಾಗಿ ಅವರು 
ಅನೇಕ ಸಾರಿ ಅಗಿ ಕುಂಡಗಳನ್ನು ದಾಟಬೇಕಾಯಿತು. ಧಾರವಾಡದಲ್ಲಿ ಅವರ 
ಎರುದ್ಧ ಪ್ರತಿಭಟನಾ: ಮೆರವಣಿಗೆ ನಡೆಯಿತು. ಆಗ ಅವರು ಏಕಾಂಗಿ. ಲಿಂಗಾಯತ 
ಸಮಾಜದ ಯಾರೂ ಅವರ ಬಳಿ ಸುಳಿಯಲಿಲ್ಲ. ನೆರವಿನ ಹಸ್ತ ಚಾಚಲಿಲ್ಲ. 
ಅವರು ಸಾರ್ವಜನಿಕರ ಎದುರು ಕ್ಷಮಾಪಣೆ ಕೇಳಿದರು ನಿಜ. ಅದರೆ ತಾವು 


ಬೌದ್ಧಿಕವಾಗಿ ಸ ಸತ್ತಂತೆ ಎಂದು ಹೇಳಿದ್ದರು. ಅದು ಅವರು ಸಮಾಜದಿಂದ ಉಂಡ 
ನಂಜಿನ ಕುರಿತ ನಿಟ್ಟುಸಿರ ಮಾತು. 

ಗಣಾಚಾರಿ ಶರಣ 


* ಎಸ್‌. ವಿ. ಪಟ್ಟಣಶೆಟ್ಟಿ 


೧ 

ಆ ಬಸವ ಬಿತ್ತಿದ 
ಬೆಳಕಿನ ಬೀಜ 
ಗಳನೆಲ್ಲಾ ತೂರಿ ತೂರಿ, 
ಸಾಣಿಗೆ ಹಿಡಿದು 
ಹಸನುಗೊಳಿಸಿ ಬಿತ್ತಿ ಬೆಳೆಸಿದವರು 

೬೫೮ 
ಪಾಠ ಪ್ರವಚನಗಳಲಿ 
ಸಾವಿರ ಸಾವಿರ ಶಿಷ್ಕರು 
ಭಾವ ಬುದ್ಧಿಗಳಲಿ 
ಅರಿವಿನ ಜ್ಯೋತಿ 
ಬೆಳಗಿಸಿದ ದೀಪಧಾರಿ 


೩ 
ನಿಷ್ಠುರವಾದಿ ಲೋಕವಿರೋಧಿ 
ದಿಟವನುಸುರುವುದು 
ಕಷ್ಟಕರವೆಂಬುದನರಿತರೂ.. 
ನಿಷ್ಠೆಯಿಂದಲೇ ದಿಟ್ಟತನದಲಿ ಬದುಕಿದವರು 


೪ 
ನಿಮ್ಮ ಅರಿವಿನ ಕಣ್ಣಿಗೆ 
ಗುರಿಯಿಟ್ಟು ಗುಂಡಿಟ್ಟವರು 
ಸತ್ಯದ ನಿಲುವನರಿಯದೇ 
ಹೋದ ಸೈತಾನರು. 
ನಿಮ್ಮ ಸಾವು! ನಿಮ್ಮ ಸಾವು... 
ಬಸವಾದಿ ಶರಣರು 
ನಡೆದು ನುಡಿದ 
ನುಡಿಗಳನುಳಿಸಿಕೊಳಲು 
ಹೆಣಗಿದ ಗಣಾಚಾರಿ ಶರಣರ ನೆನಪು.. 

Rational but not a Rationalist 


* K. Raghavendra Rao 


Dear Champa, 


| am glad that you are planning to bring out a special 
issue of Sankramana with focus on Kalburgi's murder. | want 
to contribute something on Dr Kalburgi. But | must apologise 
to you for writing in English. | knowl must write in Kannada 
but | am not competent in Kannada and only | can ex- 
press myself more clearly in English, though | can manage 
to speak in Kannada. Thanks to Telugu imperialism in 
Bellary and English imperialism all over India in pre-lnde- 
pendence days when | had my formal education, | lost my 
capacity to articulate my ideas, if not feelings in Kannada. 


Living in the same area and very close to Kalburgi, | must 
say something about him. He was avery friendly person 
with natural politeness and soft tone in speaking. When- 
ever | met him, he was always very friendly with me. Even 
when he expressed strong views, his tone was always 
very low pitch, and he never lost his cool. So potentially, 
he is not eaisy to become anybody's enemy. | remem- 
ber that when | suggested that Kannada University when 
he was its VC, should publish my research Monographs on 
four seminal Kannada thinkers which | wrote as a Fellow 
of the Indian Institute of Advanced Study, Shimla, he readily 
agreed, without a word, to publish it. | think his scholarship 
in Kannada literature, with special focus on Lingayatism 
was sound. In fact Dr. Ishwsrans work on Lingayatisra owed 
substantially to Kalburgi's scholarship. While he opposed 
certain kinds of superstition, it would be wholly wrong to 
call him a rationalist. For example, his commitment to a 
religious doctrine, even though of Basavaa's, is inconsistent 

with pure rationalsm. He was 781078! but not a rational- 
st! As for his killing, | think two possibilities are : his killers 
were either motivate by Panchachara 
radition in Veerashaivism to which he was certainly 
opposed or Hindu fundamentalists who were opposed to 
Nis. contention that Lingoyats are not Hindus on the 
ground that they rejected two fundamental foundational 
components of Hinduism - commitment 10 the Vedas and 
he acceptance of Varnashrama scheme. As for the-issue 
of freedom of expression, | think one has to condemn 
inhesitatingly any kindof fundamentalism. 


ಜಾ 


5433 ಎ ಓಂ ಬರಹ 8೬ ಪಿಡಾ 


* ಮಹಾಂತಪ್ಪ ನಂದೂರ 


'`ಬಯಲ ನೆಲ ಗಾಳಿ ನೀರಿಗೆ ಕಳೆ ಸೂರ್ಯ- 

ಕಾಂತಿ ಅರಳಿದಂತೆ ಮೊಗ. ಜುಳು ಜುಳು ಹರಿವ 
ಜೀವ ಜಲ ನಗು. ಕೊರಳಿಗೇರಿದ ದಯ. ಭಯದ 
ಹಂಗು ತೊರೆದು ಜಂಗಮ. ನೋವ ನೇವರಿಸಿ 
ಕೊಂಡ ಭಾವ, ಅನುಭಾವ ಆವರಿಸಿಕೊಂಡ ನುಡಿ. 
ಮಾತು ಮಹಾಂತ. ದಿಟ. ನಡೆ ನಡೆದುದು ಮಹಾ- 
ಮಾರ್ಗ. ಕಡೆಯೆಂಬುದು ಕಾಣಲಾಗದ ಬಯಲು 

`` ಕಾಯಕದಲ್ಲೆ ಕನಸು ಗೋಪುರ, ಮರ್ತ್ಯದಲ್ಲೆ ಮಹಾ- 


ಮನೆ. ಭವದರ್ಥಗಾಣುವುದು ಬದುಕು; ಸ೦- 
ಶೋಧನೆ, ನಿಜ ಸಾಧನೆ ಹಾದಿ ಕನ್ನಡ-ಬಸವ 

ಪಥ ಬೆಳಕಂತೆ. “ಪದಾರ್ಥ-ಕಾಯ ವ್ಯರ್ಥಗೈಯ್ತುದು 
ಲೋಕ ದ್ರೋಹ. ಭಕ್ತಿಗಾಗಿ ಸ್ಥಾವರ ಮೊರೆ ಹೊಗು- 
ವುದು ಜ೦ಗವಲ್ಲದೆ?...' ಸತ್ಯದ ನುಡಿಗೆ ಅಪಥ್ಯ- 

ದ ಕೇಡು. ಕಲ್ಯಾಣದ ದ್ವಾರಕೆ ಮತ್ತೊಮ್ಮೆ ಗುಂಡು. 

ಅಂಬಲಿ ವರ್ಸಸ್‌ ಕಂಬಳಿ 
* ಈರಪ್ಪ ಎಂ. ಕಂಬಳಿ: 


ಈ ಬೆಂಗಳೂರಿನ ತೆಕ್ಕೆಗೆ ಬಂದು ಬೀಳುವವರೆಗೆ, ಒಂದೂ ಗೊತ್ತು 
ಗುರಿಯಿಲ್ಲದೆ ಒಂದು ನಮೂನಿ ಗಾಳಿ ಬಿಟ್ಟ ಹಾಗೆ ಪಟ ಹಾರಿಸಿಕೊಂಡು 
ಬಂದವನು ನಾನು. ಅಂತೆಯೇ ಎಲ್ಲಿಂದ ಆರಂಭಿಸಬೇಕೆನ್ನುವುದು ಈಗಿನ ನನ್ನ 
ಸಮಸ್ಯೆ ಅದು ೧೯೮೦ರ ಆಗಷ್ಟು. ಹಿಂದೆ ಅಪನ ಮದುವಿಯಲ್ಲಿ ಕೊಟ್ಟಿ ಟದ 
— Got ಡುಬ್ಬದಂತಿದ್ದ ಹಳೆಯ ಗಟ್ಟಿಮುಟ್ಟಾದ ಆ ದೊಡ್ಡ ಟ್ರ ಟಂಕಿನ ತುಂಬ 
ಕಟಗ ರೊಟ್ಟಿ-ಖಾರದ ಪುಡಿ ಗಂಟಿನೊಂದಿಗೆ ಭರ್ತಿ ತುಂಬಿದ ಅದನ್ನು 
ಹೆಗಲಿಗೇರಿಸಿಕೊಂಡು ಧಾರವಾಡದ ಸ್ಟೇಷನ್‌ ರಸ್ತೆಗೆ ಇಳಿದಿದ್ದೇ, ಕನ್ನಡ 
ಎಂ.ಎ. ಓದಲಿಕ್ಕೆಂದು. ನಾವೆಲ್ಲಾ ಭಯಂಕರ ಬರಗಾಲದಲ್ಲಿ ಹುಟ್ಟಿದವರು. 
ಬರಗೆಟ್ಟು ಕೂತ ವಠಾರದ ಹುಡುಗರೆಲ್ಲ ಸೇರಿ ಧಾರವಾಡದಲ್ಲಿ ನಾಕೇ ' 
ದಿನದಲ್ಲಿ ಖಾಲೀ ಮಾಡಿದ್ದೆವು. ಅದು ಬೇರೆ ಮಾತು 


ನಮಗಾಗ ಕನ್ನಡ ಅಧ್ಯಯನ ಪೀಠದಲ್ಲಿ ಕಲಿಸುತ್ತಿದ್ದ ಪ್ರೊ. ಎಂ.ಎಂ. 
ಕಲಬುರ್ಗಿ ಎಂದರೆ ತೀವ್ರ ಆಸಕ್ತಿ ಹುಟ್ಟಿಸುವ ಮಾಸ್ತರರೆಂದೂ ಶಿಷ್ಕವತ್ತಲರೆಂದೂ 
ದಂತಕತೆಯಾಗಿದ್ದರು. ಅದೇ ವರ್ಷ ಹೊಸದಾಗಿ ಆರಂಭಿಸಿದ್ದ "ಸಂಶೋಧನೆ" 
ಎ೦ಬ ವ್ಯಾಸಂಗ ಕ್ರಮದ ಮೊದಲ ತರಗತಿಯಲ್ಲಿಯೇ ಎಲ್ಲರೂ ಅವರ 
ಪಾಠ-ಪ್ರವಚನದತ್ತ ತದೇಕ ಚಿತ್ತರಾಗಿದ್ದರೆ, ಹಿ೦ದಿನ ಬೆಂಚಿನ ಹುಡುಗರಾಗಿದ್ದ | 
ನಾವೊಂದಿಷ್ಟು ಜನ ಯಾವುದೋ ಕಾರಣಕ್ಕೆ ಪರಸ್ಪರ ಮಾತಿನಲ್ಲಿ ತೊಡಗಿದ್ದೆವು. 

ಗುರುಗಳು ತಮ್ಮ ಉಪನ್ಯಾಸದ ನಡುವೆಯೇ "ಕಂಬಳಿ ನಿಂದು ಜಾಸ್ತಿ ಆತು" 
ಎಂದದ್ದು ಕಿವಿಗೆ ಬಿದ್ದು, ಗಾಬರಿಯಲ್ಲಿ ನಾನೋ ಸ್ವಿಂಗ್‌ ಲ್ಯಕ್ಷನ್‌ ನಲ್ಲಿ ಎದ್ದು 
ನಿಂತವನೆ ಪಕ್ಕದ ಗೆಳೆಯನತ್ತ ಕೈತೂರಿ "ಇವರು ಟೈಮ್‌ ಚಂತ ಕೇಳಿದರ್ರೀ 
ಸಾರ್‌” ಎಂದೇನೋ ಬಡಬಡಿಸಿದೆ: "ನಿನ್ನನ್ನು ಸ್‌ ಎದ್ದು ನಿಲ್ಲಾಕ 
ಹೇಳಿದರು. ಕುಂತಗ" ಎಂದು ಗದರಿದ್ದರು. ಸಹಪಾಠಿಗಳೆಲ್ಲ ಆಗ ಬಿದ್ದು 

ನಕ್ಕಿದರು. ಏನೆ೦ದು ಒಂಚೂರು ಅರ್ಥವಾಗದೆ. ತಪ್ಪಿತಸ್ಥ ಮುಖಭಾವದಲ್ಲಿ, 

Mf ವೇಗದಲ್ಲಿ ತಬಕನೆ ಕುಕ್ಕರ ಬಡಿದಿದ್ದ. 


ತರಗತಿ ಮುಗಿದು, ಹೊರ ಬಂದ ಮೇಲೆಯೂ ಕೆಲವು ಗೆಳೆಯರು: ನನ್ನತ್ತ 
ಪೆಕರರನ್ನು ನೋಡುವಂತೆ ನೋಡುತ್ತಿದ್ದದ್ದಕ್ಕೆ ಅಸಹನೀಯ ಕಕವಕವಾಯಿತು. 
ನನ್ನಿಂದ ಏನೋ ಅವಗಡ ಘಟಿಸಿದೆ ಅನ್ನಿಸಿತು. ನಮ್ಮ ತರಗತಿಯಲ್ಲೊಬ್ಬ 


೪೨ ಸಂಕ್ರಮಣ ೪೨೪ ನವೆಂಬರ್‌-ಡಿಸೆಂಬರ್‌ / ೨೦೧೫ 


ಮಹಾದೇವ ಉಪ್ಪಿನ ಎಂಜೋ ಚಿತ್ರಗುಪ್ತನಿದ್ದ. ನಿತ್ಯ ಪ್ರೊ. ಕಲಬುರ್ಗಿ ಅವರ 
ಕ್ಲಾಸಿನಲ್ಲಿ ಮೈಯಲ್ಲ ಕಿವಿಯಾಗಿ ಕೂತು, ಜಷ್ಟತ್ರ Ro ಉದುರುವ 
ಒಂದೂ ಪದ ಕೈತಪ್ಪ ಹೋಗದಂತೆ ನಿಗಾವಹಿಸಿ-ಅದನ್ನು "ಮಹಾ ಪ್ರಸಾದ" 
ವೆಬಂತೆ KY ಮೊದಲೇ ಸಿದ್ಧಪಡಿಸಿಟ್ಟುಕೊಂಡು ತಂದಿರುತ್ತಿದ್ದ 
ಉದ್ದನೆಯ ಕಾಗದದಲ್ಲಿ ಸರಬರ ಎಂದು 'ಬರೆದುಕೊಳ್ಳುತ್ತಿತ್ತು ಪ್ರಾಣಿ. ದಗೆ 
ಬರೆದುಕೊಂಡಿದ್ದನ್ನು ಅವತ್ತೇ ರಾತ್ರಿ ರೂಮಿನಲ್ಲಿ ಮಧ್ಯರಾತ್ರಿಯಾದರೂ 
ನಿದ್ರೆಗೆಟ್ಟು ಕೂತು ಉದ್ದನೆಯ ರಿಜಿಸ್ಟರು ಪುಸ್ತಕದಂಥ ಸಕಲವ ನೋಟ್‌ 
ಬುಕ್ಕನಲ್ಲಿ ಅತ್ಯಂತ ಶ್ರದ್ಧೆಯಿಂದ ಅದನ್ನು ಪಕ್ಕಾ ಪ್ರತಿ ಮಾಡುತ್ತಿದ್ದ. ಸದರಿ 
ಜಿಸ್ಟರು ಪುಸ್ತಕದ ಪ್ರತಿ ಪುಟಕ್ಕೂ ಪುಟ ಸಂಖ್ಯೆ ಒತ್ತಿರುತ್ತಿತ್ತು. ಸಾಲದಂತೆ 
ಕೆಳಗೆ ಇವನ ಹೆಸರಿನ ಸಿಕ್ಕಾ (ರಬ್ಬರ್‌ ಸ್ಟ್ಯಾಂಪ್‌) ಬೇರೆ. ಅಡ್ವಾನ್ಸ್‌ ಆಗಿ 
ಮಾಡಿಕೊಂಡಿದ್ದನ್ನು ಠಸ್ತೆ ನ ಹಾಕಿರುತ್ತಿದ್ದ. ಸಬ್‌ ರಿಜಿಸ್ಟಾರ್‌ ಕಛೇರಿಯ 
ಆಸಿನೊಂದಣಿ ರಜಿಸ್ಟರಿಸಂತೆಯೇ. ಕಟ್ಟುನಿಟ್ಟಾಗಿ ಅದನ್ನು" ನಿರ್ವಹಿಸಿದ್ದ, 
ಮಾರಾಯ! 


ನಾವು ವಿದ್ಯಾರ್ಥಿಗಳಾಗಿದ್ದ ಕಾಲದಲ್ಲಿಯೇ ಅರವಿಂದ ಮಾಲಗತ್ತಿ, ಬಸವರಾಜ 
ಸಾದರ, ಆನಂದ ಪಾಟೀಲ, ಮೊದಲಾದ ಅದೇ ಆಗ ಪೀಜಿ ಮುಗಿಸಿದ್ದ 
ಹಿರಿಯ ಹುದ್ರಿಗಳು ಆಗಲೇ ನೊಂದಾಯಿಸಿದ್ದ ತಮ್ಮ ಪಿ.ಹೆಚ್‌..ಡಿ.ಗಾಗಿ 
ಲೇಖನಿ ಮಸೆಯುತ್ತಿದ್ದರು. ಅವರೆಲ್ಲ ಉದ್ದನೆಯ ಕಾಗದಗಳ ಕಡತ ಹಿಡಿದು 
ಹಾಗೆ ವಿಶೇಷ ಭಂಗಿಯಲ್ಲಿ ಅಧ್ಯಯನ ಪೀಠದ ಒಳ-ಹೊರಗೆ ಸುಳಿದಾಡುವುದನ್ನು 
ಜೂನಿಯರುಗಳಾದ ನಾವು ಕುತೂಹಲದಿಂದ ಕಣ್ಣಲ್ಲಿ ತುಂಬಿಕೊಳ್ಳುತ್ತಿದ್ದುದರಿಂದಾಗಿ, 
ನಮ್ಮ ಈ ಮಾದೇವ ಅಡ್ವಾನ್ಸ್‌ ಆಗಿ, ಈಗಲೇ ಅವರ ಹಾಗೆ ಉದ್ದನೆಯ ನೋಟ್‌ 
ಮಸ್ತಕ ಹಿಡಿದು ಸಂಶೋಧನಾ ವಿದ್ಯಾರ್ಥಿಗಳ ಟಿಪಿಕಲ್‌ ಭಂಗಿಯನ್ನು ಅಭಿನಯಿ 
ಸುತ್ತಿದ್ದನಾದುದರಿಂದಾಗಿ, ಈತ ವಿಶೇಷವಾಗಿ ನಮ್ಮೆಲ್ಲರ ಗಮನ ಸೆಳದಿದ್ದ. 


ಫಿಪ್ಟಿ-ಫಿಫ್ಟೀ, ಅರ್ಧ ಕ್ಲಾಸು ಭರ್ತಿ ಹುಡುಗಿಯರೇ ಇರುತ್ತಿದ್ದರಿಂದಾಗಿ, 
ಮೊದಲ ತರಗತಿಯಲ್ಲೇ ನಾನು, ಕಾಲು ಜಾರಿ ಬಿದ್ದ ಮಹಾಭಾರತದ 
ದುರ್ಯೋಧನನಂತೆ ಮುಖಭಂಗ ಅನುಭವಿಸಿದ್ದೆ. ಮರುದಿನ ಅವರ 
ಕಾರ್ಯಕಾರಣವನ್ನು ಅರಿಯಲು ಸೀದಾ ನಮ್ಮ ಚಿತ್ರಗುಪ್ತನ ಮೊರೆ ಹೋದೆ. 
ಪೂಸಿ ಮಾಡಿ ಆತನ ರಿಜಿಸ್ಟರ್‌ ಪುಸ್ತಕದಲ್ಲಿನ: ನಮೂದನ್ನು ಓದುತ್ತ 
ಹೋಗಲಾಗಿ ಥಟ್ಟನೆ ಕಣ್ಣು ಕುಕ್ಕಿತ್ತು - "ಅ೦ಬಲಿ-ಕಂಬಲಿ ಆಸ್ತಿ ಮಿಕ್ಕದ್ದೆಲ್ಲ 
ಜಾಸ್ತಿ” ಎಂಬ ಒಕ್ಕಣೆ. ಅನ್ಯ ಮನಸ್ಕನಾಗಿದ್ದ ನನಗೆ ನಿನ್ನೆ ದಿನ ಅದು "ಕಂಬಳಿ 

ನಿಂದು ಜಾಸ್ತಿ ಆತು" ಎಂಬಂತೆ ಕೇಳಿಸಿತ್ತು ನನಗೆ. ಅದಕೆಂದೇ ಗುರುಗಳು | 
"ನಿನ್ನನ್ನು ಯಾರು ಎದ್ದು ನಿಲ್ದಾಕ ಹೇಳಿದ್ದು, ಕುಂತಗ" ಅಂದಿದ್ದರು. ವನಗೆ ₹೫ 
ಹ "`ಏಂದಿನ ತಲೆ ಬುಡ ಅರ್ಥವಾಗದೆ, ಅದೇ ಒಂದು ಒಗಟಾಗಿತ್ತು 


3 


ಈಗ ಅಸಲು ವಿಷಯಕ್ಕೆ ಬರುತ್ತೇನೆ ಬನ್ನಿರಿ. ಅವರು ಪದೇ ಪದೇ 
ಉಗ್ಗಡಿಸುತ್ತಿದ್ದ ಆ "ಅಂಬಲಿ ಮತ್ತು ಕಂಬಳಿ” ನನ್ನ ಪಾಲಿಗೆ ಕಟು ವಾಸ್ತವದ 
ರೂಪಕವಾಗಿದ್ದವು. ಅ೦ಬಲಿ ಹೊಟ್ಟೆಯ ಪ್ರಶ್ನೆಯಾದರೆ, ಕ೦ಬಳಿ ಸ್ಥಾನಮಾನದ 
ಪ್ರಶ್ನೆಯಾಗಿ ಬದುಕಿನುದ್ದ ನನ್ನನ್ನು ಕಾಡುತ್ತ ಬಂದಿವೆ. ನನ್ನ ರೂಮೇಟು 
ಅಂಗಡಿ ಎಂಬೋ ಹೆಸ ರಿನ ಅಸಡ್ಡಾಳನೊಬ್ಬನಿದ್ದ ಆತ ಹೀ ಆಗ ಸಿವಿಲ್‌ 
ಇಂಜಿನಿಯರಿಂಗನಲ್ಲಿ ಡಿಪ್ಲೊಮೋ ಮಾಣಗೊಂಪೆ ವಿಶ್ವವಿದ್ಯಾಲಯದಲ್ಲಿ ವಕ್‌ 
೯ಚಾಜ್‌ ೯ ಎಷ್ಟ್ಯಾಬ್ಲೆಷ್‌ ಮೆಂಟ್‌ ಆಗಿ ಹೊಸದಾಗಿ ಕೆಲಸಕ್ಕೆ ಸೇರಿಕೊಂಡಿದ್ದ. 
ಆ ಡೇಲಿ ವೇಜಸ್ಸು ಗೆಳೆಯ ನಿತ್ಯ ಕೆಲಸ: ಮುಗಿಸಿ ನೊ 
ನಡೆದುಕೊಂಡು ಬರುವಾಗ, ನಡುದಾರಿಯಲ್ಲಿದ್ದ ಉಳವಿ ಬಸವಪ್ಪನ ಗುಡ್ಡ 
ಬಳಸಿಕೊಂಡೇ ಬರಬೇಕು. ಸುತ್ತಣ ಹಳ್ಳಿಗಳ ರೈತಾಪಿ ಜನ ಮಕ್ಕಳ. ಮದುವೆ 
ಮಾಡಲು ಹಿಂದಿನ ದಿನ ರಾತ್ರಿಯೇ ಎತ್ತಿನ ಗಾಡಿಗಳಲ್ಲಿ ಬಂದು ಅಲ್ಲಿ ಕೊಳಕು ' 
ಹರಿಯುತ್ತಿದ್ದುದನ್ನು ಇವ ನಿಂತು ನೋಡಿಕೊಂಡು ಬಂದಿರುತ್ತಿದ್ದ. 


"ಕಂಬಳೀ ಸಾಯೇಬ್ರ, ನಾಳೆ ಮಧ್ಯಾಹ್ನ ಹನ್ನೆ! ರಡು ಗಂಟಿಕ್ಕ ಕ್ಲಾಸು ಐತೇನು? 
ಉಳವೀ ಬಸಪ್ಪನ ಗುಡ್ಡಾಗ ನಮ್ಮ ಗೆಳೆಯನ. ತಂಗೀ ಮದುವಿ ಐತಿ, ಬರ್ರೆಲಾ" 
ಎಂದು ಬೇಷರತ್ತಾಗಿ ಅಹ್ನಾನಿಸಿದ್ದ. ನನಗೂ ಅಷ್ಟೇ ಬೇಕಾಗಿತ್ತು. ಅರೆ 
ಹೊಟ್ಟೆಯಲ್ಲಿ ಧಾರವಾಡ ರಸ್ತೆಗಳಲ್ಲಿ ಬರಗೆಟ್ಟ ಬೀದಿ ನಾಯಿಗಳಂತೆ 
ಅಂಡರೆಯುತ್ತಿದ್ದ ಹುಡುಗರಾಗ. ನಾವು. ಅವೊತ್ತು ರಾತ್ರಿ ನಿದ್ದೆಯಿಲ್ಲದೆ 
ಮರುದಿನದೆ ಮದುವೆ ಊಟದ ಸಂಭ್ರಮದ ಕನವರಿಕೆಯಲ್ಲಿಯೇ ಇರುತ್ತಿದ್ದೆವು. 
ವಾರದ ಎರಡು ದಿನಗಳಲ್ಲಿ ಕಲಬುರ್ಗಿ ಅವರ ಕ್ಲಾಸು ಬೇರೆ ಮಧ್ಯಾಹ್ನ ಅದೇ 
ವ್ಯಾಳೇಕ್ಕ ಬಿದ್ದು ನನ್ನನ್ನು ಆಗಾಗ ಅಚಾನಕ್ಕಾಗಿ ಸತ್ವ ಪರೀಕ್ಷೆಗೆ ಗುರಿಪಡಿಸುತ್ತಿದ್ದವು. 
ಅಂಥ. ದಿನ, ತಲೆ ಕಲಬುರ್ಗಿ ಸರ್‌ ತರಗತಿ ಕಡೆದಿದ್ದರೆ, ಕಾಲು ಮದುವೆ 
ದಿಬ್ಬಣದ ಕಡೆ ಎಳೆಯುತ್ತಿದ್ದವು. ಈ ಹಗ್ಗ ಜಗ್ಗಾಟದಲ್ಲಿ ಕೆಲವೊಮ್ಮೆ ಕಲಬುರ್ಗಿ 
ಸರ್‌ ಕ್ಲಾಸು ಗೆಲ್ಲುತ್ತಿದ್ದರೂ, ಅನೇಕ ವೇಳೆ ಹಸಿದ ಹೊಟ್ಟೆ ಕಲಬುರ್ಗಿ ಸರ್‌ 
ತರಗತಿಯನ್ನೂ ಧಿಕ್ಕರಿಸಿದ್ದುಂಟು. 


"ಹೊಟ್ಟೆ ತುಂಬಿದವರಿಗೆ ಹೇಗೆ ಗೊತ್ತಾದೀತು? 
ಹಸಿದ ಹೊಟ್ಟೆಯಲ್ಲಿ ಹೊತ್ತಿ ಉರಿದ ಬೆಂಕಿ" 

ಅದೇ ದಿನಗಳಲ್ಲಿ ಬರೆದ ನನ್ನ "ಅರೆಸತ್ತ ಬದುಕು" ಕವಿತೆಯ ಸಾಲುಗಳು 
ಇವು. ಹೊಟ್ಟೆ ಎಂಥೆಂಥಾ ಇಸಾ ಹಾಕಿಸುತ್ತದೆ ಗೊತ್ತಾ! ಸಾವಿರ ಸುಳ್ಳು 
ಹೇಳಿ ಒಂದು "ಮದುವೆ ಮಾಡಿರಿ ಎನ್ನುತ್ತಾರೆ. ನಾವೂ ಅಷ್ಟೇ ದೂಸ್ರಾ ಮಾತಾಡದೇ 
ಸುಳ್ಳು ಹೇಳುವ ಗೋಜಿಗೂ ವಃ ಆನಂದವಾಗಿ ಮದುವೆ ಊಟ 
ಎದು ಬರುತ್ತಿದ್ದೆವು. ಹಳ್ಳಿಗರು ಭಾಳಾ ಉದಾರಿಗಳು. ಅತಿಥಿ/ಅಭ್ಯಗತರಾದ ಸ 
ನಮ್ಮನ್ನು ಯಾರ ಕಡೆಯವರೆಂದು ಯಾವತ್ತೂ ಕೇಳಲಿಲ್ಲ. ನಮ್ಮ ನಡುವಳಿಕೆಯನ್ನು 
'ಅವಮಾನಿಸಲಿಲ್ಲ ಹಾಗಿರುತ್ತಿತ್ತು ನಮ್ಮ” ಲುಕ್‌. ಮದುವೆಯಲ್ಲಿ ಕಳಸ 
ಹೂಡುತ್ತಿದ್ದ ಕಂಬಳಿ ಗದ್ದಿಗೆ ಕೂಡ ಅಲ್ಲಿ ಸಾಕ್ಷಿಯಾಗಿ ಇರುತ್ತಿತ್ತು. "ಹಸಿವು 
ಮತ್ತು ನಾನು” ಅವೇ ees ಆಗಿ ನನ್ನನ್ನು ಅನುದಿನವೂ ಕಾಡುವ 
ಸರಕಾಗಿದ್ದವು. ಓದುವ ದಿನಗಳಲ್ಲಿ. ಹೊಟ್ಟೆಗೂ ನೆತಿಗೂ ಬೀಳುತ್ತಿದ್ದ ಈ ಜಿದ್ದಾ 
ಜಿದ್ದಿಯನ್ನು ನಾನು "ಅಂಬಲಿ ವರ್ಸಸ್‌ ಕಂಬಳಿ” ಎಂದದ್ದು! 


ತ 


ಮುಂದೆ ೧೯೮೬ರಲ್ಲಿ, ಆ ಹೊತ್ತಿಗಾಗಲೇ ಅನ್ನ ಹುಡುಕಿಕೊಂಡು. ಬೆಂಗಳೂರಿನ 
ಹೊಟ್ಟೆಗೆ ಬಂದು ಬಿದ್ದಿದ್ದೆ. ಆಗ ಧಾರವಾಡದ ಸರಕಾರೀ ಮುದ್ರಣಾಲಯದ 
ಅಧಿಕಾರಿಯಾಗಿದ್ದ ಗಂಗಯ್ಯ ಅವರೊಂದಿಗೆ ಬೆಂಗಳೂರಿನ ನನ್ನ ಕಛೇರಿಯಲ್ಲಿದ್ದ 
ಕವಿ ಸಾ ಶೀ ಮರುಳಯ್ಯ ಅವರನ್ನು ನೋಡಲು ಒಮ್ಮೆ ಬಂದಿದ್ದರು, ನಮ್ಮ 
ಕಲಬುರ್ಗಿ ಮಾಸ್ತರರು. ವಿರಾಮವಾಗಿ ಮಾತನಾಡುತ್ತ. "ಇಲ್ಲಿ ನನ್ನ ವಿದ್ಯಾರ್ಥಿಗಳು 
ಯಾರಾದರು ಇದ್ದಾರೇನು? ಎಂದು ಅವರು ಕೇಳಿದ್ದಕ್ಕೆ, ಯಕ ನನ್ನ 
ಹೆಸರು ಹೇಳಿರಬೇಕು. ಸೀದಾ "ಕಂಬಳಿ ಎಲ್ಲಿ ಕೂರತಾನ" ಎಂದು ಕೇಳುತ 
ನನ್ನ ಸೀಟಿನ ಬಳಿ ಬಂದಾಗ ನನಗೆ ಹಿಡಿಸಲಾರದಷ್ಟು ಹಿಗ್ಗು. "ಇದೇನ್ರಿ ಸರ್‌ 
ಇದು, ಇದ್ದಕಿದ್ದಂತೇ ಎಲ್ಲಿಂದ ಪ್ರತ್ಯಕ್ಷ ಆದಿರಿ ಏನು ಗತಿ" ಎಂದು 
ತಡಬಡಾಯಿಸಿಕೊಂಡು ಎದ್ದು ನಿಂತೆ. "ನನಗೆ ಹೇಳೇ ಇಲ್ಲಲ್ಲೋ -ನೀ ಇಲ್ಲಿ 
ಸೇರಿರೋದು" ಅಂದರು. "ಆಗಲೇ ಮೂರು ವರ್ಷ ಆತ್ರೀ. ನಿಮಗ ಗೊತ್ಯತಿ 
ಅಂದ್ಕೊಂಡಿದ್ದೆ" ಅಂದೆ. "ಏಳು, ನನ್ನನ್ನು ರೇಲ್ವೇ ಸ್ಟೇಶನ್ನಿಗೆ ಬಿಟ್ಟು 
ಹೋಗುವಂತಿ ಬಾ" ಅಂದರು. "ನಡೀರಿ ಸಾರ್‌" ಎಂದು ಕೆ ಜಿ 
ರಸ್ತೆಗಿಳಿಸಿಕೊ೦ಡು ಜನತಾ ಬರುಖಾರ್‌ ಮುಂದೆ ಬಂದು ನಿಂತು ಆಟೋಗಾಗಿ 


ಕೈ ಮಾಡಿದೆವು. 


ಡಿಸ್ಟನ್ಸ್‌ ಹತ್ತಿರವಾಗಿದ್ದರಿಂದಾಗಿ ಆಟೋದವರು ಯಾರೂ ಬರಲೊಪ್ಪಲಿಲ್ಲವಾಗಿ, 
ಟಿ ಬ ಎಬಿ ಎ 
ಅವರನ್ನು ಅಂದು ನಡೆಸಿಕೋಡೇ ಬೆ೦ಗಳೂರು ರೈಲ್ವೇ ನಿಲ್ದಾಣಕ್ಕೆ ತಲುಪಿಸಲು 

ಹೊರಟೆ. ಅವರೇ ಹೇಳಿದ್ದಂತೆ, ಅಲ್ಲಿ ಪ್ರೊ| ಬಸವರಾಜ ಕಲ್ಲುಡಿ ಇವರಿಗಾಗಿ 
ಕಾದುಕೊಂಡಿದ್ದರು. ದಾರಿಯಲ್ಲಿ ಮಾತನಾಡುತ್ತಾ "ಈಗ ಜಪ ಹೊರಗಿನಿಂದ 
ಎಂ.ಎ. ಕಟ್ಟಿದ ಬಾಹ್ಯ ವಿದ್ಯಾ ಬರ್ಥಿಗಳಿಗೂ ಫಸ್ಟೋ ಸೆಕೆಂಡೋ ಕ್ಲಾಸು 
ಕೊಡ್ತೀರಂತ. ಡಿಪಕರ್ಟ್‌ಮರಟಿಗೆ ಎರಡು ವರ್ಷ ಮಣ್ಣು ಹೊತ್ತ ನನಗೆ 
ಹೈಯರ್‌ ಸೆಕೆಂಡ್‌ ಕ್ಲಾಸು ಬರಲಿಲ್ಲ. ಈಗ ನೀವೇ ಹೆಡ್‌” ಅಂತಲ್ಲ ಸಾರ್‌, 
ಮತ್ತೊಮ್ಮೆ ಇಂಪ್ರೂವ್‌ಮೆಂಟ್‌ ಗಾಗಿ ಕಟ್ಟತೀನಿ" ಎಂದು ಅಹವಾಲು ಸಲ್ಲಿಸಿದೆ. 
“ಎನೇ ಆದ್ರು ನೀವು ನನಗೆ ನಾಕು ಮಾರ್ಕು ಹೆಚ್ಚಿಗೆ ಹಾಕಿ ನನ್ನನ್ನು ಎತ್ತಿ 
ಹಿಡಿಯಲಿಲ್ಲ ಬಿಡ್ರಿ ಸರ್‌” ಎಂದು ಸಿಕ್ಕಾಗಲೆಲ್ಲಾ ತಕರಾರು ಅರ್ಜಿ “ಸಲ್ಲಿಸಿ 
ಚಾಚ: ಅದಕ್ಕವರು, “ನಿನಗೇನೂ ಹಾನಿಯಾಗಿಲ್ಲ ಸುಮ್ಮನಿರೊ. 

ಈಗಷ್ಟ ಮರುಳಯ್ಯ ಹೇಳಿದರು, ನಿನ್ನ ಕಚೇರಿಯೊಳಗ ಭಂಜನ ದಿವ 
ನೀನ ಬಾಸ್‌ ಅಕ್ಕೀಯಂತ. ನಿನಗ ಒಳ್ಳೇ ಭವಿಷ್ಯ ಐತ೦ತ, ಅಂತೆಲ್ಲ ಹೇಳಿದ್ರಪಾ. 
ಬಿಡು, ಅದಕ ಯಾಕ ಕೊರಗತೀದಿ ಒಳ್ಳೇದ್ಯಾಗತೈತಿ ಮುಂದೆ ನಿನಗ" 
ಅನ್ನುತ್ತದ್ದರು. 

ಇ 


ಮತ್ತೆ ೨೦೧೦ರಲ್ಲಿ ಬೆಂಗಳೂರಿನ ಸಪ್ನಾ ಪ್ರಕಾಶನ ಸಂಸ್ಥೆಯು ಅವರ "ಸಮಗ್ರ 
ಮಾರ್ಗ ಸಂಪುಟ" ಪ್ರಕಟಿಸಿದಾಗ ಬಿಡುಗಡೆಯ ಸಮಾರಂಭಕ್ಕೆ: ಒಂಚೂರು 
ತಡವಾಗಿ, ನಾನೂ ಹೋಗಿದ್ದೆ. ಕಾರ್ಯಕ್ರಮ ಮುಗಿದು ಗಾಡಿ ಹತ್ತಲು ಕಾದ 
ಗಣ್ಯರ ಕಣ್ಣಿಗೆ ಬೀಳುವುದೋ ಬೇಡವೋ ಎಂಬ ತಳ್ಳ೦ಕದಲ್ಲಿ ಅಷ್ಟು ದೂರದಲ್ಲಿ 
ಕತ್ತಲಲ್ಲಿ ನಿಂತಿದ್ದವನನ್ನು ಕಂಡ ಗುರುಗಳು "ಯಾವಾಗ ಬಂದ್ಕೋ ಆರಂಭದಲ್ಲಿ 
ಕಾಣಲಿಲ್ಲ" ಎಂದವರೇ ಹತ್ತಿರಕ್ಕೆ ಕರೆದು ಎಲ್ಲರೆದುರು ಆಲಂಗಿಸಿಕೊಂಡು 
"ಇಂವಾ ನನ್ನ ಸ್ಟೂಡೆಂಟ್‌. ಟೀಚಿಂಗ್‌ ಫೀಲ್ಡಿಗೆ ಹೋಗಿದ್ದನಂದ್ರ ನಾಡಿನ್ಯಾಗ 
ಚಲೋ ಹೆಸ ಗರು " ಮಾಡತಿದ್ದ ಟು ಏನು ಮಾಡೂದು" ಎಂದು ಅದೇ 
ತಾರತಮ್ಮಯ್ಯ ಹಾಡಿದರು. ನಾನು ಅದೇ . ಅರ್ಧ ಮುಜುಗರ ಅರ್ಧ 
ಖುಶಿಯಲ್ಲಿ ಅವರಿಂದ ಬಿಡಿಸಿಕೊಂಡು, ಸುಮ್ಮನೇ ಪಕ್ಕಕ್ಕೆ ಜರುಗಿ ನಿಂತಿದ್ದೆ. 
ಅವರು ಗಾಡಿಯೇರಿ, ಕತ್ತಲೆಯಲ್ಲಿ ಮರೆಯಾಗಿ ಹೋಗುವವರೆಗೂ ಕಾದಿದ್ದು, 
ನಂತರ ನನ್ನ ಮನೆಯ ಮಾರ್ಗ ನಾನು ಹಿಡಿದಿದ್ದೆ - ಅವರ 'ಮಾರ್ಗ' 
ಸಂಪುಟದ ಬಂಡಲಿನೊಂದಿಗೆ. 

ಎಂ. ಎಂ. ಕೆ. ನೆನಪು 
A ————————————— ಪತ್ರ ತ್ಷತ್ಮ್ಯ್ಯತತ ತಮಾ 


*`ೆ.ವಿ. ಚಂದ್ರಣ್ಣಗೌಡ 
ಸತ್ಯ ಸಂಶೋಧಕರು 
ಸುಲಭವೇ ಸತ್ಯ ಹೇಳುವುದು 
ಸಾವಿಗೂ ಅಂಜದವರು 
ಹೆದರದೆ ಬರೆದು ಬದುಕಿದವರು 
ಸಾಯಿಸಲು ಬಂದವರಿಗೂ 
ಯಾರೆಂದು ಅರಿಯದೆ 
ಬಾಗಿಲು ತೆರೆಸಿದವರು! 


ಸತ್ಯ ಶೋಧನೆಯ ವಿದ್ವಾಂಸರು 
ಅಸತ್ಯ ತಳಸ್ಪರ್ಶಿ ತೊಳೆದವರು 

ನಿತ್ಯ ಸತ್ಯವ ಸಾರಿದವರು 

ನಾಡು ಹೊರನಾಡುಗಳಲ್ಲಿ 

ಶಿಷ್ಯರ ಹೊಂದಿದ ಧೀರ ಮೇಸ್ಟ್ರು 
ನಾಡು-ನುಡಿಗಾಗಿ ಸೇವೆ ಸಲ್ಲಿಸಿದವರು 
ಜಾತ್ಕಾತೀತ ಮನೋಭಾವನೆ 

ಸತ್ಯ ಶುದ್ಧ ಸಂಶೋಧನಾ ಸರ್ವಜ್ಞರು! 


ಜಾನಪದ ಸೊಗಡಿನ ಹರಿಕಾರರು 
ಪ್ರಶಸ್ತಿಯ ಮುಕುಟುವ ಪಡೆದವರು 
ವಚನ ಸಾಹಿತ್ಯ ಸಾಧನೆ ಶಿಖರ 
ಧೈರ್ಯದಲ್ಲಿ ಮುನ್ನಡೆದವರು 
ಗುಂಡಿಗೆ ಹಣೆಯೊಡ್ಡಿದವರು 
ವಸುಂಧರೆಗೆ ಬಿಸಿ ರಕ್ತ ಚೆಲ್ಲಿದವರು 
ಸತ್ಯ ಬೀಜವ ನಾಡಿಗೆ ಬಿತ್ತಿದವರು! 
ಎಂ.ಎಂ.ಕೆ. ನಿತ್ಯ ಸತ್ಯವಾದರು! 

ತೀರಿಸಿದ ಯಣ 
* ಎ. ಮುರಿಗೆಪ್ಪ 


ಡಾ ಕಲ್ಬುರ್ಗಿ ಅವರನ್ನು ನಾನು ಕ೦ಡದ್ದು ಕ್ಲಾಸ್‌ ರೂಮ್‌ನಲ್ಲಿ. ಮೊದಲ ಸಲ 
ಅವರನ್ನು ಭೇಟಿ ಮಾಡಿದ್ದು ಅವರ. ವಿದ್ಯಾರ್ಥಿಯಾಗಿ. ೧೯೭೦-೭೧ ರ 
ಸಾಲಿನಲ್ಲಿ ನಾನು ಧಾರವಾಡಕ್ಕೆ ಮೊದಲ ಬಾರಿಗೆ ಕಾಲಿರಿಸಿದ್ದೆ. ಕರ್ನಾಟಕ 
ವಿಶ್ವವಿದ್ಯಾಲಯದ ಕನ್ನಡ ವಿಭಾಗದಲ್ಲಿ ಬಿ.ಲಿಟ್‌ ಪದವಿಗೆ ನಾನು 
ನೊಂದಾಯಿಸಿಕೊಂಡಿದ್ದೆ. 


ಬಿ.ಎಸ್ಸಿ ವಿದ್ಯಾರ್ಥಿಯಾಗಿದ್ದ ಕಾರಣ ನನಗೆ ನೇರವಾಗಿ ಕನ್ನಡ ಎ೦. ಎ. ಪದವಿಗೆ 
ಪ್ರವೇಶ ನೀಡಲಿಲ್ಲ. ಬಿ.ಲಿಟ್‌ ಪದವಿ ನಂತರ ಎಂ.ಎ. ಕನ್ನಡಕ್ಕೆ ಪ್ರವೇಶ ನೀಡುವುದಾಗಿ 
ತಿಳಿಸಿದ ಕಾರಣ ನಾನು ಬಿ.ಲಿಟ್‌. ಪದವಿಗೆ ಸೇರಿದ್ದೆ. ವಿಜ್ಞಾನ ವಿದ್ಯಾರ್ಥಿಯಾದ 
- ನನಗೆ ಸಾಹಿತ್ಯ, ಶಾಸ್ತ್ರಗಳ ಬಗ್ಗೆ ಆಸಕ್ತಿಯನ್ನು ಕುದುರಿಸದ್ದು ಡಾ .ಕಲಬುರ್ಗಿ, 
ಡಾ. ಆರ್‌. ಸಿ. ಹಿರೇಮಠ. ಡಾ.ಕುಳ್ಳಿ. ಡಾ.ಕರ್ಕಿ ಮೊದಲಾದ ಗುರುಗಳು. 
ವಿಜ್ಞಾನ ಹಿನ್ನೆಲೆಯಿಂದ ಬಂದ ನನಗೆ ಒಂದೇ ವರ್ಷದಲ್ಲಿ ಕನ್ನಡ ಸಾಹಿತ್ಯವನ್ನು 
ಪರಿಚಯಿಸಿದ್ದು ಈ ಎಲ್ಲಾ ಗುರುಗಳೇ. ಇವತ್ತು ನಾನು ವಿಕ್ರಮಾರ್ಜುನ ವಿಜಯವನ್ನೇ 
ಆಗಲಿ ಶಬ್ದಮಣಿ ದರ್ಪಣವನ್ನೇ ಆಗಲಿ ಓದಿ ಅರ್ಥೈಸಿಕೊಳ್ಳಬಲ್ಲೆ ಎಂದರೆ 
ಅದಕ್ಕೆ ಕಾರಣ ಈ ಗುರುಗಳೇನೆ. ಪಾಠ ಬೋಧನೆಯೇ ಇರಲಿ, ಅಥವ ಬೇರೆ 
ಯಾವ ಜವಾಬ್ದಾರಿಯೇ ಇರಲಿ ತುಂಬಾ ಶ್ರದ್ದೆಯಿಂದ ನಿಭಾಯಿಸುವುದು ಅವರ 
ಸ್ವಭಾವ. 


ಬಿ.ಲಿಟ್‌ ನಂತರ ನನಗೆ ಎಂ.ಎ. ಕನ್ನಡ ಮತ್ತು ಎಂ.ಎ. ಭಾಷಾವಿಜ್ಞಾನ ಎರಡಕ್ಕೂ 
ಪ್ರವೇಶ ಅವಕಾಶ ದೊರಕಿತು. ನಾನು ಡಾ ಕುಳ್ಳಿ ಅವರ ಮಾರ್ಗದರ್ಶನದಂತೆ 
ಎಂ.ಎ.ಭಾಷಾವಿಜ್ಞಾನಕ್ಕೆ ಸೇರಿಕೊಂಡೆ. ನಾನು ಎಂ.ಎ. ಎರಡನೇ ವರ್ಷದಲ್ಲಿರುವಾಗ 
ಭ.ಮಲ್ಲಿಕಾರ್ಜುನ ಜಮಖಾನ ಸಾಂಸ್ಕೃತಿಕ ಕಾರ್ಯದರ್ಶಿ ಆಗಿದ್ದರು. ಡಾ 
ಕಲಬುರ್ಗಿ ಅವರು ಸಾಂಸ್ಕೃತಿಕ ಉಪಾಧ್ಯಕ್ಷರಾಗಿದ್ದರು. ದಲಿತಪರವಾದ, 
ಶೋಷಿತಪರವಾದ ಚಿಂತನೆ ಹಾಗು ಸಾಹಿತ್ಯ ನಿರ್ಮಾಣ ಅಂದಿನ ಆದ್ಯತೆ ಆಗಿತ್ತು 
ದಿಗಂಬರ ಸಾಹಿತ್ಯ ಆಂದ್ರ ಪ್ರದೇಶದಲ್ಲಿ ಪ್ರಚಲಿತವಾಗಿತ್ತು. ಡಾ.ಕಲಬುರ್ಗಿಯವರು 
ವಿದ್ಯಾರ್ಥಿಗಳಿಂದ ಕವನ ಸಂಕಲನ ತರಬಯಸಿದರು. ಅದಕ್ಕೆ ಬೇಕಾದ ಕ್ರಮ 
ತೆಗೆದು ಕೊಂಡರು. ಅದೇ ಸಂದರ್ಭದಲ್ಲಿ ಅವರಿಗೆ ಟೈಫಾಯಿಡ್‌ ಆಯ್ತು. ಕವನ 
ಸಂಕಲನದ ಕೆಲಸ ಮುಂದುವರೆದಿತ್ತು ವೈದ್ಯರು ಡಾ.ಕಲಬುರ್ಗಿ ಅವರಿಗೆ ಪೂರ್ಣ 

ವಿಶ್ರಾಂತಿ ಬೇಕು ಎಂದಿದ್ದರು. ಹೀಗಾಗಿ ಕೆಲವು ದಿನಗಳ ರಜೆ ಪಡೆದು ಮನೆಯಲ್ಲಿದ್ದರು. 
ಮಲ್ಲಿಕಾರ್ಜುನ, ನಾನು ಮತ್ತು ಚೇ ರಾಮಸ್ವಾಮಿಯವರನ್ನು ಮನೆಗೆ ಕರೆಸಿಕೊಂಡು 
ಕವನ ಸಂಕಲನದ ಬಗ್ಗೆ ಚರ್ಚಿಸುತಿದ್ದರು. ಅಷ್ಟರಲ್ಲಿ ಡಾ ಕಲ್ಬುರ್ಗಿಯವರ ಅಣ್ಣನ 
ಮಗ ಲಿಂಗಣ್ಣ ಬಂದರು. ಅವರ ಎದುರಿನಲ್ಲೇ "ಅವರಿಗೆ ವಿಶ್ರಾಂತಿಯ ಅವಶ್ಯಕತೆ 
ಇದೆ ನಿಮಗೆ ಅರ್ಥವಾಗೋಲ್ವ" ಎಂದು ಸಿಟ್ಟಿನಲ್ಲಿಯೇ ಹೇಳಿದರು. ನಾವು 
ಕೂಡಲೆ ಅಲ್ಲಿಂದ ಜಾಗ ಖಾಲಿ ಮಾಡಿದೆವು. ಒಂದರ್ಧ ಗಂಟೆಯೊಳಗೆ ಲಿಂಗಣ್ಣ 
ಅವರು ನಮ್ಮನ್ನು ಹುಡುಕಿಕೊಂಡು ಬಂದರು. ತಮ್ಮ ನಡವಳಿಕೆಗೆ ಕ್ಷಮೆ 
ಯಾಚಿಸಿದರು. ಡಾ.ಕಲ್ಬುರ್ಗಿಯವರು ಲಿಂಗಣ್ಣನವರನ್ನು ನಮ್ಮಲ್ಲಿಗೆ ಬರುವಂತೆ 
ಮಾಡಿದ್ದರು. ಇದು ಡಾ.ಕಲ್ಬುರ್ಗಿಯವರು ಕಿರಿಯರನ್ನೂ ಗೌರವದಿಂದ ನಡೆಸಿಕೊಂಡ 
ಬಗ್ಗೆ ಇದು ಒಂದು ನಿದರ್ಶನ. ಡಾ.ಕಲ್ಬುರ್ಗಿಯವರು ತಮ್ಮ ವಿದ್ಯಾರ್ಥಿಗಳನ್ನು 
ತೀರ ಹತ್ತಿರವಾಗಿ ಮತ್ತು ಅಷ್ಟೇ ನಂಬಿಕೆಯಿಂದ ನೋಡಿಕೊಳ್ಳುತಿದ್ದರು. 


ನಾನು ಕಾಲಾಂತರದಲ್ಲಿ ಮುಂದೆ ಕನ್ನಡ ವಿಶ್ವವಿದ್ಯಾಲಯದ ಕುಲಪತಿಯಾಗಿ 
ನೇಮಕಗೊಂಡೆ. ನನ್ನ ಗುರುಗಳು ಮತ್ತು ಕನ್ನಡ ವಿಶ್ವವಿದ್ಯಾಲಯದ ಎರಡನೆಯ 
ಕುಲಪತಿಗಳಾಗಿ ಕಾರ್ಯನಿರ್ವಹಿಸಿದ್ದ ಡಾ ಕಲಬುರ್ಗಿ ಯವರ ಮನೆಗೆ ಹೋದೆ. 
ಬಹಳಷ್ಟು ಹೊತ್ತು ವಿಶ್ವವಿದ್ಯಾಲಯದ ಬಗ್ಗೆ ಮಾಹಿತಿ ನೀಡಿದರು. ಮುಂದೆ 
ಕನ್ನಡ ವಿಶ್ವವಿದ್ಯಾಲಯದಿಂದ ನಾಡೋಜ ಪ್ರಶಸ್ತಿಗೆ ಶಿಪಾರಸ್ಸು ಮಾಡುವ 
ಸಂದರ್ಭದಲ್ಲಿ ಸಂಶೋಧನೆಗಾಗಿ ಅವರ ಹೆಸರು ಸೂಚಿಸಲಾಯಿತು. 
ಭಿನ್ನಾಭಿಪ್ರಾಯವಿರಲಿಲ್ಲ. ಗುರುಗಳಿಗೆ ವಿಷಯ ತಿಳಸಿ. ಅವರನ್ನು ಸಮಾರಂಭದಲ್ಲಿ 
ಹಾಜರಿರಲು ಕೇಳಿಕೊಂಡೆವು. ಒಪ್ಪಿಕೊಂಡು ಸಮಾರಂಭದಲ್ಲಿ ಪಾಲ್ಗೊಂಡರು. 
ಅವರ ಶ್ರೀಮತಿಯವರ ಸಮೇತ ಬಂದು ನನ್ನ ಮನೆಯ ಆತಿಥ್ಯವನ್ನು ಸ್ವೀಕರಿಸಿದರು. 
ಡಾ.ಕಲಬುರ್ಗಿಯವರ ಶ್ರೀಮತಿ ಉಮಾದೇವಿಯರು ಮಾತನಾಡುತ್ತ ಮುರಿಗೆಪ್ಪ 
ನಿಮ್ಮ ಯಣವನ್ನು ತೀರಿಸಿದರು." ಎಂದರು. ಡಾ ಕಲಬುರ್ಗಿಯವರು “ಎಂದಿನಂತೆ 
ನಕ್ಕು 'ಹಷ ೯ ವ್ಯಕ್ತ ಪಡಿಸಿದರು. ಯಾಕೊ ಏನೋ ಅವರ ಸಾವನ್ನು ಒಪ್ಪಿಕೊಳ್ಳಲು 
Wo ಆಗುತ್ತಿಲ್ಲ. ಅವರು ತೀರಿಕೊಂಡ ಮಾರನೆ ದಿನ ಬೆಳಗ್ಗೆ ನಾಡ್‌ 
ಕಾಲೇಜಿಗೆ ಹೋಪಿ: ಪಾರ್ಥಿವ ಶರೀರದ ಸುತ್ತು ಹಾಕಿದೆ. ಉಮಾಕ್ಕ ಅವರನ್ನು 
ಮಾತನಾಡಿಸುತಿದ್ದಂತೆ ಎರಡೂ ಕೈ ಹಿಡಿದು ಕಣ್ಣಿರು ಹಾಕಿದರು. ನರರಿತಕ ಸತ್ಯ 
' ಶೋಧನೆಗೆ ತಮ್ಮನ್ನು Ee ಡಾ ಕಲಬುರ್ಗಿಯವರು ನಮ್ಮೆಲ್ಲರೊಳಗೆ 
SMA ಸದಾ ಇರುತ್ತಾರೆ. 

ಜಃ 

ಮುಂದಿನ ಸಾಲಿನ ಕುರ್ಚಿ 
* ಧನವಂತ ಹಾಜವಗೋಳ 


ನಾನು ಮೊಟ್ಟ ಮೊದಲ ಬಾರಿಗೆ ಧಾರವಾಡಕ್ಕೆ ಕನ್ನಡ ಎಂ.ಎ. ತರಗತಿಗೆ ಪ್ರವೇಶ 
ಬಯಸಿ ಅರ್ಜಿ ಹಾಕಲು ಜೂನ್‌ ೧೯೮೫ರಲ್ಲಿ ಬಂದಾಗ ಡಾ ಎಂ.ಎಂ. 
ಕಲಬುರ್ಗಿ ಅವರು ಕನ್ನಡ ಅಧ್ಯಯನ ಪೀಠದ ಚೇರಮನ್ನರಾಗಿದ್ದರು. ಆಗಲೇ 
ಅವರನ್ನು ಮೊದಲ ಬಾರಿ ನಾನು ನೋಡಿದ್ದು ನ೦ತರ ಎಂ.ಎ. ಪ್ರಥಮ ವರ್ಷಕ್ಕೆ 
ಹೆಸರು ನೊಂದಾಯಿಸಲು ಬಂದಾಗ ಡಾ. ಎಂ.ಬಿ. ಕೊಟ್ರಶೆಟ್ಟಿ ಅವರು 
ಚೇರಮನ್ನರಾಗಿದ್ದರು. ಆ ಎರಡು ವರ್ಷಗಳ ಶೈಕ್ಷಣಿಕ ಅವಧಿಯಲ್ಲಿ ಕಲಬುರ್ಗಿ - 
ಅವರ ವಿದ್ಯಾರ್ಥಿಯಾಗಿ ಪಾಠ ಕೇಳುವ ಭಾಗ್ಯ ನನ್ನದಾಗಿತ್ತು. ಆಳವಾದ ವಿದ್ವತ್ತು 
ಪಾಠ ಬೋಧನೆಯ ಶಿಸ್ತು. ಸ್ನಾತಕೋತ್ತರ ತರಗತಿಗಳ ಪ್ರಾಧ್ಯಾಪಕರಾದರೆ 
ಹೀಗಿರಬೇಕು ಎ೦ದು ಮಾತಾಡಿಕೊಳ್ಳುವುದು ಸಾಮಾನ್ಯವಾಗಿತ್ತು. ಅವರದು ತಾವೂ 
ಪರಿಶ್ರಮ ಪಡುವ ಮತ್ತು ಇತರರನ್ನು ಕೆಲಸಕ್ಕೆ ಹಚ್ಚುವ ಗುಣ ಮೆಚ್ಚುವಂಥದ್ದು. 
ತರಗತಿಗಳ ಆರಂಭಕ್ಕಾಗಿ ಸರಿಯಾದ ವೇಳೆಗೆ ಜವಾನ ಗಂಟೆ ಬಾರಿಸದಿದ್ದರೆ 
ತಾವೇ ಗಂಟೆ ಬಾರಿಸಿದ್ದನ್ನು ನೋಡಿ ಹಲವು ಬಾರಿ ದಂಗಾಗಿದ್ದೇವೆ. ಅವರು 
ಕ್ಯಾಂಪಸ್ಸಿನಲ್ಲಿರುವಾಗ ಅವರ ಕಣ್ಣಿಗೆ ಬೀಳದಂತೆ ತಪ್ಪಿಸಿಕೊಳ್ಳುವುದು, ಅವರು 
ಹತ್ತಿ ಕುಳಿತ ಸಿಟಿ ಬಸ್ಸನ್ನು ತಪ್ಪಿ ಹತ್ತಿ ನಾವು ಬಂದಾಗ ಅವರು ಕಂಡರೆ ಆ 
ಬಸ್ಸನ್ನು ಬಿಟ್ಟು ಬೇರೆ ಬಸ್ಸಿಗೆ ಹತ್ತಿದ ನೆನಪುಗಳು ಹಾಗೆ ಇವೆ. ವಿಶ್ವವಿದ್ಯಾಲಯದ 
ಯಾವುದೇ ಸಮಾರಂಭದಲ್ಲಿ ಮುಂದಿನ ಸಾಲಿನ ಕುರ್ಚಿಯಲ್ಲಿ ಡಾ. 
ಕಲಬುರ್ಗಿಯವರು ಕೂತಿದ್ದಾರೆ ಎಂದರೆ ಆ ಸಮಾರಂಭಕ್ಕೆ ಒಂದು ಕಳೆ ಕಟ್ಟುತ್ತತ್ತು 


ಎಂ.ಎ. ಅಂತಿಮ ವರ್ಷದ ವಿದ್ಯಾರ್ಥಿಗಳ ವಿಚಾರ ಸಂಕಿರಣಕ್ಕೆ ನಮ್ಮ ಗುಂಪಿಗೆ 
ಕಲಬುರ್ಗಿಯವರೇ ಮಾರ್ಗದರ್ಶಕರು. ಅವರಿಂದಲೇ ವಿಚಾರ ಸಂಕಿರಣದ 
ಪ್ರಬಂಧದ ವಿಷಯವನ್ನು ಪಡೆದುಕೊಂಡೆ. ನನಗೆ ಅವರು ಕೊಟ್ಟ ವಿಷಯ 
"ಮೈಸೂರು ಹಸ್ತಪ್ರತಿ ಸೂಚಿಗಳು" ಎಂಬುದಾಗಿತ್ತು. ನಾನು ಹಲವು ಬಾರಿ 
ಪ್ರಬಂಧ ಸಿದ್ದಪಡಿಸಿಕೊಂಡು ಹೋದರೂ ಅವರಿಂದ ತಿದ್ದುಪಡಿಗೊಂಡು ಅಂತಿಮ 
ಹಂತಕ್ಕೆ ಬರಬೇಕಾದರೆ ಸಾಕು ಸಾಕಾಗಿ ಹೋಯಿತು. ಕೊನೆಗೆ ಡಾ. ಬಿ.ಆರ್‌. 
ಹಿರೇಮಠ ಸರ್‌ ನಮ್ಮ ನೆರವಿಗೆ ಬಂದು ಪ್ರಬಂಧ ಮಂಡಿಸಲು ಸಾಧ್ಯವಾಯಿತು. 
ಒಂದು ಪ್ರಬಂಧವನ್ನು ಹೇಗೆ ಬರೆಯಬೇಕು ಎ೦ಬುದನ್ನು ಡಾ. ಕಲಬುರ್ಗಿ ಅವರು 


ಕಲಿಸಿಕೊಟ್ಟರು. ಆ ಪ್ರಬಂಧ ಮುಂದೆ ನನ್ನ "ಸಾಹಿತ್ಯ ಶ್ರೀಗಂಧ" ಕೃತಿಯಲ್ಲಿ 
ಪ್ರಕಟವಾಯಿತು. | 

ಜುಲೈ ೧೯೮೯ರಲ್ಲಿ ನಾನು ಕರ್ನಾಟಕ ಕಾಲೇಜಿಗೆ ಕನ್ನಡ ಉಪನ್ಯಾಸಕ ಹುದ್ದೆಗೆ 
ನೇಮಕವಾಗಿ, ನೇಮಕಾತಿ ಆದೇಶ ಪತ್ರ ನನ್ನೂರಿಗೆ ಹೋಗಿರಬಹುದೆಂದು 
ಗೊತ್ತಾಗಿ ಇಲ್ಲಕಲ್ಲದಿ೦ದ ನೇರವಾಗಿ ಧಾರವಾಡಕ್ಕೆ ಬಂದೆ. ಅವರ ಚೇಂಬರಿಗೆ 
ಹೋಗಿ ನನ್ನ ನೇಮಕಾತಿ ವಿಷಯ ತಿಳಿಸಿದೆ. ಅವರೇ ಕುಲಸಜಿವರಿಗೆ ಪೋನ್‌ 
ಮಾಡಿ ಮತ್ತೊಂದು ಆದೇಶ ಪತ್ರ ಕೊಡಿಸಿದರು. ಕರ್ನಾಟಕ ಕಾಲೇಜಿಗೆ ಕೆಲಸಕ್ಕೆ 
ಹಾಜರಾಗಿ, ಮತ್ತೆ ಅವರನ್ನು ಕಾಣಲು ವಿಶ್ವವಿದ್ಯಾಲಯಕ್ಕೆ ಬಂದೆ. ಆಗ ಅವರು 
ನನಗೆ ಮಾಡಿದ ಉಪದೇಶ : "ಜಿಂಕೆಗಳು ಗುಂಪುಗುಂಪಾಗಿ ಹಿಂಡುಕಟ್ಟಿಕೊಂಡು 
ತಿರುಗಾಡುತ್ತವೆ. ಆದರೆ ಹುಲಿ ಸಿಂಹಗಳು ಏಕಾಂಗಿಯಾಗಿ ಓಡಾಡುತ್ತವೆ. ಒಬ್ಬ 
ಕನ್ನಡದ ಅಧ್ಯಾಪಕ ಎಂದರೆ ಕಾಲೇಜಿನ ಸಾಂಸ್ಕೃತಿಕ ರಾಯಭಾರಿ ಇದ್ದಂತೆ. 
ಅಧ್ಯಯನ ಮಾಡಿ ವಿದ್ಯಾರ್ಥಿಗಳಿಗೆ ಪಾಠ ಬೋಧನೆ ಮಾಡುವುದಕ್ಕೆ ಪ್ರಥಮ 
ಆದ್ಯತೆ ಕೊಡಬೇಕು. ಕೃತಿಗಳ ಪ್ರಕಟಣೆಗೆ ನಂತರದ ಆದ್ಯತೆ". ಅದರಂತೆ ಒಬ್ಬ 
ಶ್ರೇಷ್ಠ ಅಧ್ಯಾಪಕನೆನಿಸಲು ನಾನು ಇನ್ನೂ ಪ್ರಯತ್ನಿಸುತ್ತಿದ್ದೇನೆ. 

ನಾನು ಕರ್ನಾಟಕ ವಿಶ್ವವಿದ್ಯಾಲಯದ ಕನ್ನಡ ಅಧ್ಯಯನ ಪೀಠಕ್ಕೆ ೨೦೧೨ರಲ್ಲ 
ಪ್ರಾಧ್ಯಾಪಕನಾಗಿ ಬಂದೆ. ಆಗ ಅವರು ಸAಸಿಸಿ ಕಮೀಟಿ ಅಧ್ಯಕ್ಷರಾಗಿ ವಿಭಾಗದ 
ಅಭಿವೃದ್ಧಿ ಪರಿಶೀಲನೆಗೆ ಬಂದರು. ಆಗ ಅವರು” ಎಲ್ಲ ಸರಿಯಾಗಿ ಅಭಿವೃದ್ಧಿ 
ಆಗುತ್ತದೆ ಆದರೆ ಈಗಿನ ಸ್ಪರ್ಧಾತ್ಮಕ ಯುಗದಲ್ಲಿ ಕನ್ನಡ ಎಂ.ಎ. ಓದುವವರಿಗೆ 
ಇಂಗ್ಲೀಷ್‌ ಬರುವುದಿಲ್ಲ. ಹೀಗಾಗಿ ಅನೇಕರಿಗೆ NET ಪರೀಕ ಪಾಸಾಗಲು ಆಗುತ್ತಿಲ್ಲ. - 
ಅದಕ್ಕಾಗಿ ಒಂದು ENGLISH ಪೇಪರನ್ನು ಕನ್ನಡ ವಿದ್ಯಾರ್ಥಿಗಳಿಗೆ ಕಡ್ಡಾಯವಾಗಿ 
ps ಪರೀಕ್ಷೆ ಬರೆಯಲು A ನಮಗೆಲ್ಲ ಇಂಗ್ಲೀಷ ಬರಲಾರದ್ದಕ್ಕೆ 
ಕರ್ನಾಟಕದ ಮಟ್ಟಿಗೆ ಉಳಿದುಕೊಂಡಿದ್ದೇವೆ ರಾಷ್ಟ್ರ ಅ೦ತರ್‌ರಾಷ್ಟ್ರ ಮಟ್ಟದಲ್ಲಿ 
ನಮಗೂ ಗುರುತಿಸಿಕೊಳ್ಳಲು ಸಾಧ್ಯ ವಾಗಲಿಲ್ಲ" ಎಂದರು. ಅವರ ಮಾತುಗಳಲ್ಲಿ 
ವಿದ್ಯಾರ್ಥಿಗಳ ಭವಿಷ್ಯದ ಕೌ ಎದ್ದುಕಾಣುತ್ತಿತ್ತು ಆದರೆ ಅವರ ಮಾತುಗಳು 
ಕನ್ನಡ ಎಂ.ಎ. ಓದಿರುವ ನಮ್ಮಂಥವರ ಆತಂಕಗಳನ್ನು ಕೆಣುಕುವಂತಿದ್ದವು. 
ಇಂಗ್ಲೀಷ ಪತ್ರಿಕೆ ಓದಲು ವಾಸ್ತ ಹ ಸ್ಥಿತಿ ಅದಕ್ಕೆ ಪೂರಕವಾಗಿಲ್ಲ ಎಂಬುದನ್ನು 
ಗ ಗುರುಗಳು ಮುಗುಳ್ನಕ್ಕು "`ಏಮ್ಮನಾದರು. 

ಕಾಳ ಬೆಳಗು - ಕರಾಳ ನೆನಪು 
* ಅಶೋಕ ನರೋಡೆ 


ಡಾ. ಎಂ. ಎಂ. ಕಲಬುರ್ಗಿಯವರನ್ನು ನೆನೆಯುವುದು ಈಗ ತಳಮಳವನ್ನುಂಟು 
ಮಾಡುವ ಕಳವಳಕಾರಿ ಸಂಗತಿ. ಹಿಂದೆ ಅವರ ಹೆಸರೇ ಸ್ಫೂರ್ತಿಯ 


' 
| 


| 


ಸೆಲೆಯಾಗಿತ್ತು. ಭರವಸೆಯ ಕೇಂದ್ರವಾಗಿತ್ತು. ೧೯೮೫ ರಲ್ಲಿ ಕನ್ನಡ ಎಂ. ಎ. 


ಗೆ ಪ್ರವೇಶ ಪಡೆದಾಗಿನಿಂದ ೨೦೧೫ ರವರೆಗೆ ಸತತ ಸಂಪರ್ಕವಿತ್ತು. ಹೀಗಾಗಿ 
ಎಲ್ಲಿಂದ ಆರಂಭಿಸುವುದು ? ಯಾವುದನ್ನು ತಿಳಿಸುವುದೆ ? ಯಾವುದನ್ನು 
ಬಿಡುವುದು ? ಕಾಡುವ ಪ್ರಶ್ನೆ 


೧೯೮೩ ರಲ್ಲಿ ಧಾರವಾಡದ ಕನ್ನಡ ಅಧ್ಯಯನಪೀಠದಲ್ಲಿ ಭಾರಿ ಸಂಚು 
ನಡೆಯಿತು. ಡಾ. ಕಲಬುರ್ಗಿ ಅವರನ್ನು ಬಸವಪೀಠದಲ್ಲಿ ಬಂಧಿಸಿ, 
ಸಮಗ್ರ ಕನ್ನಡಕ್ಕೆ ನಿರ್ಬಂಧಿಸುವ ಹುನ್ನಾರ. ಇಡೀ ಅಧ್ಯಯನಪೀಠದ 
ವಿದ್ಯಾರ್ಥಿಗಳೆಲ್ಲ ಒಗ್ಗೂಡಿ ಪ್ರತಿಭಟಿಸಿದೆವು. ತರಗತಿಗಳನ್ನು ಬಹಿಷ್ಕರಿಸಿದೆವು. 
ಪತ್ರಿಕೆಗಳಲ್ಲಿ ಸುದ್ದಿ ಬಿತ್ತರಗೊಂಡಿತು. ಅಧ್ಯಯನಪೀಠದ ಮುಖ್ಯಸ್ಥರಾಗಿದ್ದ 
ಡಾ. ವೃಷಭೇಂದ್ರ ಸ್ವಾಮಿಗಳು, ಮದ್ರಾಸಿನಿಂದ ಧಾರವಾಡಕ್ಕೆ ದೌಡಾಯಿಸಿ 
ಬಂದು, ಸಭಾಭವನದಲ್ಲಿ ವಿದ್ಯಾರ್ಥಿ ಸಮುದಾಯದ ಸಭೆ ಕರೆದರು. 
ವಿದ್ಯಾರ್ಥಿಗಳಿಗೆ ಮಾತನಾಡಲು ಹೇಳಿದರು. ಅಂಕದ ಭಯಕ್ಕಾಗಿ ಕೆಲವರು 
ನುಣುಚಿಕೊಂಡರು. ಮೊದಲಿಗೆ ನಾನೇ ಮಾತನಾಡಿದೆ. ಡಾ. ಕಲಬುರ್ಗಿಯವರು 
'ಸಮಗ್ರ ಕನ್ನಡ' ದ ಪಾಠಗಳನ್ನು ತೆಗೆದುಕೊಳ್ಳಬೇಕು, ಅಲ್ಲಿಯವರೆಗೆ 
ತರಗತಿಗಳಿಗೆ ಬಹಿಷ್ಕಾರವೆಂದೆ. ವೃಷಭೇಂದ್ರ ಸ್ವಾಮಿಗಳು ಅಬ್ಬರಿಸಿ ಬೊಬ್ಬಿರಿದರು. 
ಅವರ ಆರ್ಭಟಕ್ಕೆ ಉಳಿದವರಾರೂ ಮಾತನಾಡಲಿಲ್ಲ. ಮುಂದೆ ಸಂಧಾನವಾಯಿತು. 
ವಾಯ್‌. ಎಂ. ಯಾಕೊಳ್ಳಿ, ಜಿಪ್ರೆ ತೇರದಾಳ ಮುಂತಾದ ಗೆಳೆಯರು 
ಮಾತನಾಡಿದರು. 


ಆಗ ಡಾ. ಬಿ. ಆರ್‌. ಹಿರೇಮಠ, ಪಂಚಾಕ್ಷರಿ ಹಿರೇಮಠ, ಡಾ. ಬುದ್ದಣ್ಣ ಹಿ೦ಗಮಿರೆ 
ನಮ್ಮನ್ನು ಬೆಂಬಲಿಸಿದರು. ವಿದ್ಯಾರ್ಥಿಗಳ ಮೇಲೆ ಶಿಸ್ತುಕ್ರಮ ತೆಗೆದುಕೊಳ್ಳಬಾರದೆಂದು 
ಒತ್ತಾಯಿಸಿದರು. ಕಲಬುರ್ಗಿ ಸರ್‌ ಕನ್ನಡ ಅಧ್ಯಯನಪೀಠದ ಅಂಗವಾಗಿ 
ಮುಂದುವರಿದರು. ಸಮಗ್ರ ಕನ್ನಡ ತರಗತಿಗಳನ್ನು ತೆಗೆದುಕೊ೦ಡರು. 

ಹೋರಾಟದ ನೇತೃತ್ವ ವಹಿಸಿದ್ದ ಕ್ವಾಗಿ ಅಂತಿಮ ವರುಷದ ನನ್ನ ಫಲಿತಾಂಶ 
| ತಡೆಹಿಡಿಯಲ್ಪಟ್ಟಿತ್ತು ನಾಲ್ಕು ಪತ್ರಿಕೆಗಳಲ್ಲಿ ಮೂರು ಮೂರನೆಯ ಮೌಲ್ಯಮಾಪನಕ್ಕೆ 
ಹೋಗಿದ್ದವು. ಫಲಿತಾಂಶ ತುಂಬ ವಿಳಂಬವಾಯಿತು. ೪೬-೪೭-೪೮ ಅಂಕಗಳು 
(ನೂರಕ್ಕೆ) ಬಂದಿದ್ದವು. ಪ್ರಥಮ ವರುಷದ ಫಲಿತಾಂಶ ಪ್ರಥಮ ದರ್ಜೆಯಾಗಿದ್ದರೂ 
ಅಂತಿಮ ಹಂತದಲ್ಲಿ ಕೆಲವರ ಕೈಚಳಕದಿಂದ ಹಿನ್ನಡೆ ಉಂಟಾಗಿತ್ತು | 

ತ 


೧೯೮೮ ರಲ್ಲಿ ಎಂ.ಎ. ಅಂತಿಮ ವರುಷದಲ್ಲಿ ನನ್ನ ಪ್ರಥಮ ಕವನ ಸಂಕಲನ 
'ಬೇಡಿಕೆ' ಬಿಡುಗಡೆ ಆಯಿತು. ಪ್ರೊ. ಚಂಪಾ ಸರ್‌ ಬಿಡುಗಡೆ ಮಾಡಿದರೆ, ಡಾ. 
ಗಿರಡ್ಡಿ. ಗೋವಿ೦ದರಾಜರು ಪುಸ್ತಕ ಪರಚಯಿಸಿದ್ದರು. ಡಾ. ವೃಷಭೇಂದ್ರ 
ಸ್ವಾಮೀಜಿಯವರು ಅಧ್ಯಕ್ಷತೆ ವಹಿಸಿದ್ದರು. 


ಕಲಬುರ್ಗಿ ಸರ್‌ಗೆ ಮುನ್ನುಡಿ ಇಲ್ಲ ಬೆನ್ನುಡಿ ಬರೆಯಲು ಕೇಳಿಕೊಂಡೆ, 
ಸಫಲವಾಗೆಲಿಲ್ಲ. ಕೊನೆಪಕ್ಷ ಬಿಡುಗಡೆಗೆ ಬನ್ನಿರೆಂದು ಪ್ರಾರ್ಥಿಸಿದೆ. ಆಗಲೂ 
ನಿರಾಸೆಯೇ ಕಾದಿತ್ತು. 


ಹ 


ತೀ 


"ಖರೆ ಖರೆ ಸಂಗ್ಯಾ ಬಾಳ್ಕಾ' ಸಣ್ಣಾಟ ಮೊಟ್ಟಮೊದಲು ಧಾರವಾಡದಲ್ಲಿ 
ಪ್ರದರ್ಶನಗೊಂಡಿತ್ತು. ತದನಂತರ ಧಾರವಾಡದಿಂದ ಹೊರಗೆ ಮೊದಲ ಬಾರಿ 
ಮಹಾಲಿಂಗಪುರದಲ್ಲಿ ಪ್ರದರ್ಶನದ ವ್ಯವಸ್ಥೆ ಮಾಡಿದ್ದೆವು. ಮಧ್ಯಾಹ್ನ ೨.೩೦ 
ಕ್ಕೆ ವಿಚಾರಸಂಕಿರಣ ಜರುಗಿತು. ಬನಹಟ್ಟಿಯ ಪ್ರೊ. ಬಿ. ಆರ್‌. ಪೋಲೀಸ್‌ 
ಪಾಟೀಲ ನಾಟಕದ ತಂತ್ರ ಭಾಷೆಯ ಕುರಿತಾಗಿ ಮಾತನಾಡಿದರು. ವಸ್ತು ಮತ್ತು 
ಪಾತ್ರ ಚಿತ್ರಣದ ಕುರಿತಾಗಿ ನಾನು ಮಾತನಾಡಿದೆ. ಟೊಣಪಿನಾಥ ದೇವಸ್ಥಾನದ 
ಸಭಾಭವನ ತುಂಬಿಹೋಗಿತ್ತು ಬಿಸಿ ಬಿಸಿ ಚರ್ಚೆಯಾಯ್ತು. ಸಂವಾದ ತುಂಬಾ 
ಜೋರಾಗಿತ್ತು. "ಸರ್‌ ಹೇಳುವ ಅಭಿವ್ಯಕ್ತಿ ಸ್ವಾತಂತ್ರ್ಯ ಕಲಬುರ್ಗಿಯವರಿಗೆ 
ಇರುವಂತೆಯೇ ಪತ್ತಾರ ಮಾಸ್ತರಿಗೂ ಇರಬೇಕಲ್ಲ ? ಎಂದು ಪ್ರಶ್ನಿಸಿದೆ. ಮೂಲ 
ಸಂಗ್ಯಾಬಾಳ್ಕಾದ ಹಾಸ್ಯ ದೃಶ್ಯಗಳು ಇದರಲ್ಲಿ ಇಲ್ಲವೆಂದು ಆವೇಶದಲ್ಲಿ ಮಾತನಾಡಿದೆ. 


ಸಭೆಯ ಅಧ್ಯಕ್ಷತೆಯನ್ನು ವಹಿಸಿದ್ದ ಗುರುಗಳು ಮಾತನಾಡಲಾರಂಭಿಸಿದರು. 
ನನಗೆ ನಡುಕ ಸುರುವಾಗಿತ್ತು. ಏನು ಅನ್ನುತ್ತಾರೆಂಬ ಭಯವಿತ್ತು. ಆದರೆ 

ಕಲಬುರ್ಗಿ ಸರ್‌, ನನ್ನ ಮತ್ತು ಪಾಟೀಲರನ್ನು ಹೊಗಳಿದರು. ನಾವು ನೇರವಾಗಿ ' 
ಟೀಕಿಸಿದ್ದನ್ನು ತುಂಬ ಸಂತಸದಿಂದ ಸ್ವೀಕರಿಸಿದರು. ನಿಮ್ಮಂಥವರು ' 
ವಿಶ್ವವಿದ್ಯಾಲಯದಲ್ಲಿ ಇರಬೇಕಾಗಿತ್ತೆಂದು ಹೇಳಿದರು. ಗುರುವಿನ ಔದಾರ್ಯ, 
ಹಿರಿತನದ ಹೆಗ್ಗುರುತು ಇಂಥದರಲ್ಲಿ ಎದ್ದು ಕಾಣುತ್ತದೆ. ಸಂಜೆ ಆರರಿಂದ 
ಒ೦ಬತ್ತರವರೆಗೆ ಮಹಾಲಿಂಗಪುರದ ಸ್ನೇಹಾ ಚಿತ್ರಮಂದಿರದಲ್ಲಿ ನಾಟಕ 
ಪ್ರದರ್ಶನಗೊಂಡಿತು. ಚಿತ್ರಮಂದಿರ ತುಂಬಿ ತುಳುಕಾಡುತ್ತಿತ್ತು. ಗುರುಗಳು ' 
ತುಂಬ ಖುಶಿಯಾಗಿದ್ದರು. ಮುಂದೆರಡು ವಾರ ಮಹಾಲಿಂಗಪುರದಲ್ಲಿ 
ಸಂಗ್ಯಾಬಾಳ್ಯಾನ ಗುಂಗು! ಎಲ್ಲಿ ನೋಡಿದರೂ ಅದೇ ಚರ್ಚೆ. ಕನ್ನಡ 


ರಂಗಭೂಮಿಯಲ್ಲಿ ಖರೆ ಖರೆ ಸಂಗ್ಯಾಬಾಳ್ಯಾ ಸಂಚಲನವನ್ನೇ ಮೂಡಿಸಿತ್ತು. 
; ತ 


ಗುರುಗಳ ಓದು ಬಹಳ ವಿಸ್ತಾರವಾಗಿತ್ತು. ನನ್ನ "ಕವಿಶೈಲದಲ್ಲಿ ಆರು - ಬೆಳಗು 
-ಬೈಗು' ಕುರಿತಾಗಿ ೧೭ ನಿಮಿಷ ಫೋನಿನಲ್ಲಿ ಮಾತಾಡಿದ್ದರು. 'ಬಸವಣ್ಣನವರ 
ಕುರಿತ ಸಂಶೋಧನೆಗಳು' ಪುಸ್ತಕ ತು೦ಬಾ ಅವರನ್ನು ಸೆಳೆದಿತ್ತು. ೨೪ ಆಗಸ್ಟ್‌ 
೨೦೧೫ ರಂದು ಸೋಮವಾರ ಸಂಜೆ ೪೩ ನಿಮಿಷ ಒಂದೇ ಸವನೇ 
ಮಾತನಾಡಿದರು. ಬಸವಣ್ಣ - ಲಿಂಗಾಯತ, ಪುರೋಹಿತಶಾಹಿಗಳ ಸುತ್ತ 
ಅವರ ಮಾತು ಗಸ್ತು ಹೊಡೆದವು. “ಇನ್ನೂ ಹತ್ತು ವರುಷ ಗಟ್ಟಿಯಾಗಿ ಕೆಲಸ 
ಮಾಡಬೇಕಿದೆ, ಪ್ರಗತಿಪರರು, ಪಜ್ನಾವಂತರು ಪ್ರಯತ್ನಿಸಿದರೆ ಜಾಗೃತಿ 
ಯುಂಟಾಗುತ್ತದೆ” ಎಂದರು. "ಧಾರವಾಡಕ್ಕೆ ಯಾವಾಗ ಬರುತ್ತಿ' ಎಂಬ ಪ್ರಶ್ನೆಗೆ 
- ಇದೇ ರವಿವಾರ ಬರುತ್ತೇನೆಂದೆ. ತಪ್ಪಿಸಬಾರದೆ೦ದರು. ಬರುವುದಾಗಿ ಭಾಷೆ 
ಕೊಟ್ಟೆ. ೩೦-೦೮-೨೦೧೫ ರಂದು ರವಿವಾರ ಮುಂಜಾನೆ ಬಸ್ಸು ಹತ್ತಿ 
ಹೊರಟೆ. . ಯರಗಟ್ಟಿ ದಾಟಿ ಸವದತ್ತಿ. ತಲುಪಿದ್ದೆ. ಕಲ್ಲೇಶ್‌ ಕುಂಬಾರ್‌ರ 
ಮೆಸೇಜ್‌, ಕೋಟಿಯವರ ಫೋನ್‌ ಬಂತು. ನಂಬಲು ಸಾಧ್ಯವಾಗಲಿಲ್ಲ, ಕಾಲು 
ನಡುಗತೊಡಗಿದವು. ಬಸ್ಸಿನಲ್ಲಿಯೇ ಕುಸಿದುಹೋದೆ. ಇನ್ನೂ ಚೇತರಿಸಿಕೊಳ್ಳಲು 
ಸಾಧ್ಯವಾಗಿಲ್ಲ; ಆ ಆಘಾತದಿಂದ ಹೊರಬರಲಾಗಿಲ್ಲ. 

ನನ, ಸರ್‌ ನನಗಿನೂ, ಕಾಣಿಸುತಾರೆ 


SE 
| * ಎಂ. ಬಿ. ಹೂಗಾರ 


ನಾನು ೧೯೭೪-೭೫ರ ಅವಧಿಯಲ್ಲಿ ಡಾ ಎಂ.ಎಂ. ಕಲಬುರ್ಗಿಯವರ ವಿದ್ಯಾರ್ಥಿ. 
ಎಂ.ಎ. ಪ್ರೀವಿಯಸ್‌ ಮತ್ತು ಫೈನಲ್‌: ಎರಡೂ ವರ್ಷ ಅವರು ನನಗೆ ಪ್‌ 
ಮಾಡಿದ್ದಾರೆ. ಅಧ್ಯಯನ ಶಸ್ತು, ಅಧ್ಯಾಪನ ಸಮಯ ಪಾಲನೆ, ಪ್ರಾಮಾಣಿಕತೆ ಈ 
ಗುಣಗಳು ಅವರಲ್ಲಿದ್ದು ಅವು ನನ್ನಂಥೆ ಹಲವು ಜನ ವಿದ್ಯಾರ್ಥಿಗಳ ಮೇಲೆ 
ಪ್ರಭಾವ ಬೀರಿದ್ದವು. ಅವರ ಕ್ಲಾಸು ಬರೋಬ್ಬರಿ ಒಂದು ತಾಸು. ಕೈಯಲ್ಲಿ 
ಹತ್ತಾರು ಪುಸ್ತಕಗಳು. ಆಧಾರವಿಲ್ಲದೆ ಏನನ್ನೂ ಹೇಳಲಾರರು. ನಾವ್ಯಾರೂ 
ಕಲಬುರ್ಗಿ ಸರ್‌ ಕ್ಲಾಸ್‌ ತಪ್ಪಿಸುತ್ತಿರಲಿಲ್ಲ. 


ಒಮ್ಮೆ ತ್ರಿಪದಿ ಲಯ ಕುರಿತು ಹೇಳುತ್ತಿದ್ದರು. ಪದ್ಯವೊ೦ದನ್ನು ಉದ್ದರಿಸುವಾಗ 
ಎರಡು ಸಾಲು ಹೇಳಿ ಮೂರನೆ ಸಾಲು "ಏನು ಏನು ಏನದು" ಎಂದು 
ಮೂರುನಾಲ್ಕು ಬಾರಿ ಹೇಳಿದಾಗ ನಾನು ಆ ಸಾಲು ಹೇಳಿದ್ದು ನೆನಪಿದೆ. 


"ನಡದಃರ ನಡಸಣ್ಣ ಪದುಮ ಜಾತಿಯ ಹೆಣ್ಣ 
ಮಾವಿನ ಹೋಳ ನಿನ ಕಣ್ಣ । ಎಲೆ ಹುಡುಗಿ 
ಮಾವ ಬಂದಾನ ಒಳಗ್ಲೋಗ Ww" 


ಕಲಬುರ್ಗಿ ಸರ್‌ "ಹಾಂ ಆದ ಆದ" ಎಂದು ಜನಪದ ಕವಿಗಳನ್ನು ಮೆಚ್ಚಿದರು. 
ಜೀ 


ಸಂಕೇಶ್ವರ ಪದವಿ ಕಾಲೇಜಿನಲ್ಲಿ, ಯುಜಿಸಿ ನೆರವಿನಲ್ಲಿ ಹಮ್ಮಿಕೊಂಡ ರಾಷ್ಟ್ರೀಯ 
ತ ಸಂಕಿರಣಕ್ಕೆ ಡಾ. ಕಲಬುರ್ಗಿಯವರು ಉದ್ರಾಟಕರಾಗಿ ಆಗಮಿಸಿದ್ದರು. 
ಮಧ್ಯಕಾಲೀನ ಕನ್ನಡ ಕಾವ್ಯಗಳಲ್ಲಿ ಪ್ರಜಾತಾಂತ್ರಿಕ ಮೌಲ್ಯಗಳು ಕುರಿತು ನಾನು 
ಮಾತನಾಡಿದೆ. ಕಲಬುರ್ಗಿ ಒಂದು ಕಿವಿ ಮಾತು ಹ. "ನಮ್ಮ ಕನ್ನಡ 
ಅಧ್ಯಾಪಕರು ಮಾತನಾಡೋದು ಬಹಳ ಬರೆಯೋದು ಕಡಿಮೆ. ಬರವಣಿಗೆಯತ್ತ 
ನೀವೆಲ್ಲ ಗಮನ ಹರಸಬೇಕು". ಅವರು ಹೇಳಿದ ಆ ಮಾತು ನನ್ನ ಮೇಲೆ 
ಪರಿಣಾಮ ಬೀರಿದ್ದು ಆಗಾಗ ಬರವಣಿಗೆಗೆ ತೊಡಗಿಕೊಂಡೆ. 


ನನಗೆ ಅತ್ಯಂತ ಖುಷಿಕೊಟ್ಟ ನನ್ನ “ಯಶೋಧರೆಯ ಶೋಕಗಾಥೆ" ಕಾವ್ಯವನ್ನು 
ಕಲಬುರ್ಗಿ ಸರ್‌ ಗೆ ಕಳಿಸಿದ್ದೆ. ಹ ಆ ಇಡೀ ಕಾವ್ಯವನ್ನು ಓದಿ ರಾತ್ರಿ 

೧೧-೩೦ಕ್ಕೆ ನನಗೆ ಪೋನ್‌ ಮಾಡಿ, "ಹೂಗಾರ, ಕಾವ್ಯ ಚಲೂ ಬರ್ವಿ ಹೊಸಕನ್ನಡ 
ಕಾವ್ಯದ ವಿಶಿಷ್ಠಲಯ ಆಡು ಮಾತಿನ ಬಳಕೆ ಸೊಸಸಾದ ಹಾ ನಿನ್ನ 
ಮುಕ್ತಕ ಪದ್ಯ ಮನಸ್ಸನ್ನು ತಟ್ಟತಾವ. ನನಗ೦ತೂ ಕಾವ್ಯ ಬಾಳ ಹಿಡಿಸಿತು" ಎಂದು 
ಹೇಳಿ ಘಟನ ೧೫ ನಿಮಿಷ ಫೋನಿನಲ್ಲಿ ಗಣಕ ನನಗೆ ಬಾಳ ಖುಶಿ 
ಆತು. ಸರ್‌.ಗೆ ನಾನು ಅಂದೆ “ಸರ್‌ ನೀವು ಕಾವ್ಯ ಓದಿ ಮೆಚ್ಚಿದ್ದು ನನಗೆ ಬಾಳ 
ಖುಷಿ ಆತು. ನನ್ನ ಪುಸ್ತಕಕ್ಕ ಈಗ ಐ.ಎಸ್‌.ಐ. (151) ಮಾರ್ಕ್‌ ಬಿದ್ದಂಗಾತು. 
ಇನ್ನ ಮ್ಯಾಲ ಮತ್ತೆ ಬರೀತೀನಿ ಸಾರ್‌'. 


3 


ಇದೀಗ "ಗಾಂಧಾರಿ ಕಣ್ಣು ಕಟ್ಟಿಲ್ಲ" ಎಂಬ ಇನ್ನೊಂದು ಖಂಡ ಕಾವ್ಯ ಬರೆದದ್ದು 
ಅದನ್ನು ಕಲಬುರ್ಗಿ ಸಾರ್‌ಗೆ ತೋರಿಸಿ ಅವರಿ೦ದ ಮುನ್ನುಡಿ ಬರೆಸಬೇಕೆಂಬ 
ಬಯಕೆ ಇತ್ತು. ಅವರನ್ನು ಧಾರವಾಡದಲ್ಲಿ ಭೆಟ್ಟಿಯಾಗಿ ನನ್ನ ಕಾವ್ಯ ಕುರಿತು 
ವಸ್ತು-ಆಶಯವನ್ನೆಲ್ಲ ಚರ್ಚಿಸಿದ್ದೆ. ಆದರೆ ಕಾವ್ಯ ಪೂರ್ಣ ಗೊಂಡಿರಲಿಲ್ಲ. ಇತ್ತೀಚೆಗೆ 
ಚಂಪಾ, ಮತ್ತು ಶಂಕರ ಹೂಗಾರ ಅವರೊಂದಿಗೆ ಬೆಳಗಾವಿಗೆ ಬಂದಾಗ ರಾತ್ರಿ 
ಮತ್ತೆ ನನಗೆ ಫೋನ್‌ ಮಾಡಿ `ನಿಮ್ಮ ಗಾಂಧಾರಿ ಏನ೦ತಾಳು'? ಎಂದು ಕೇಳಿದ್ದರು. 
ನನ್ನ ಗಾಂಧಾರಿಯ ಕಣ್ಣ ಬೆಳಗಿನ ತಲ್ಲಣ, ಭಾವಗಳನ್ನು ಕಂಡು ಅರಿಯುವ 
ಮುನ್ನ ಅವರು ಕಣ್ಣುಮುಚ್ಚಿದ್ದು ನನ್ನ ಕಣ್ಣುಗಳನ್ನು ತೇವುಗೊಳಿಸಿ, ಆ ಕಣ್ಣ ಮಂಜಿನ 
ಹನಿಗಳಲ್ಲೂ ಕಲಬುರ್ಗಿ ಸರ್‌ ನನಗೆ ನಿತ್ಯ ಕಾಣಿಸುತ್ತಾರೆ; ಬರೆಯಲು 
ಹೆಚ್ಚುತ್ತಾರೆ. 


ಸಂಕ್ರಮಣ ಸುವರ್ಣ ಸಂಪುಟ : ೪ 


ನಾಲ್ಕನೆಯ ಸಂಪುಟ ಅಚ್ಚಾಗುತ್ತಿದೆ. ನಮ್ಮ ೨೦೧೬ ಮಾರ್ಜಿ 
೧೨-೧೩ರ ಸಂಕ್ರಮಣ ಸಾಹಿತ್ಯ ಸಮ್ಮೇಳನದಲ್ಲಿ ಬಿಡುಗಡೆ. ಮೊದಲ 
ಮೂರು ಸಂಪುಟ ಪಡೆದವರು ಕೂಡಲೇ ಮುಂದಿನ ಕಂತನ್ನು 
ಕಳಿಸಿಕೊಡಲು ಕೋರುವೆ 


- ಚಂಪಾ 


p 

ಕಲುರ್ಗಿ ಗುರುಗಳು 
ಆ ಚೆನ್ನಣ್ಣ ವಾಲೀಕಾರ 


ಸತ್ಯಕ್ಕೆ ಸತ್ಯ ಎ೦ದರಲ್ಲ ಕಲ್ಬುರ್ಗಿ ಗುರುಗಳು 
ಮಿಥ್ಯಕ್ಕೆ ಮಿಥ್ಯ ಎ೦ದರಲ್ಲ ಕಲ್ಬುರ್ಗಿ ಗುರುಗಳು 


ಹುಲಿಗೆ ಹುಲಿ ಎಂದರಲ್ಲ ಕಲ್ಬುರ್ಗಿ ಗುರುಗಳು 
ಇಲಿಗೆ ಇಲಿ ಎಂದರಲ್ಲ ಕಲ್ಬುರ್ಗಿ ಗುರುಗಳು 


ನ್ಯಾಯ ನಿಷ್ಠುರಿ ಇದ್ದರಲ್ಲ ಕಲ್ಬುರ್ಗಿ ಗುರುಗಳು 
ಶರಣರಂತೆ ಬಾಳಿದವರಲ್ಲ ಕಲ್ಬುರ್ಗಿ ಗುರುಗಳು 


ಬರುವದೆಲ್ಲ ಬರಲೆಂದರಲ್ಲ ಕಲ್ಬುರ್ಗಿ ಗುರುಗಳು 
ಇರುವದೆಲ್ಲ ಇರಲೆಂದರಲ್ಲ ಕಲ್ಬುರ್ಗಿ ಗುರುಗಳು 


ಹಿಂದೆ ಎಂದೂ ನೋಡಲಿಲ್ಲ ಕಲ್ಬುರ್ಗಿ ಗುರುಗಳು 
ಮುಂದೆ ಮುಂದೆ ನಡೆದರಲ್ಲ ಕಲ್ಬುರ್ಗಿ ಗುರುಗಳು 


ಅನ್ನಿಸಿದನ್ನು ಬರೆದರಲ್ಲ ಕಲ್ಬುರ್ಗಿ ಗುರುಗಳು 
ಬರೆದಂತೆ ಬದುಕಿದರಲ್ಲ ಕಲ್ಬುರ್ಗಿ ಗುರುಗಳು 


ಸ್ಥಾವರಕ್ಕಳಿವುಂಟಿಂದರಲ್ಲ ಕಲ್ಬುರ್ಗಿ ಗುರುಗಳು 
ಜಂಗಮಕ್ಕಳಿವಿಲ್ಲೆಂದರಲ್ಲ ಕಲ್ಬುರ್ಗಿ ಗುರುಗಳು 

ಕಣ್ಣ ಮುಂದಿನ ಬೆಳಕು 
* ಕಾಶೀನಾಥ ಅಂಬಲಗೆ 


೧೯೭೨-೭೪ ರ ವರ್ಷ ನಾನು ಕರ್ನಾಟಕ ವಿಶ್ವವಿದ್ಯಾಲಯದ ಹಿಂದಿ ಅಧ್ಯಯನ 
ಸಂಸ್ಥೆಯಲ್ಲಿ ಎಂ.ಎ. ವಿದ್ಯಾರ್ಥಿ. ಹಿ೦ದಿ ಕನ್ನಡ ವಿಭಾಗಗಳು ಹಾಗೂ ಎಲ್ಲ 
ಭಾಷಾ ಅಧ್ಯಯನ ವಿಭಾಗಗಳು "ವಿಶ್ವಚೇತನ' ಎ೦ಬ ಕಟ್ಟಡದಲ್ಲಿಯೇ ಇದ್ದವು. 
ಅಲ್ಲಿ ನಾನು ಕಂಡದ್ದು ಪ್ರೊ ಎಂ. ಎಂ. ಕಲಬುರ್ಗಿ ಅವರನ್ನು ತೆಳ್ಳಗೆ - ಎತ್ತರ 
ಸದಾ ಇನ್‌ಸರ್ಟಿನಲ್ಲಿದ್ದು ಅರ್ಧ-ಓಟದ ಧಾಟಿಯ ನಡಿಗೆಯಲ್ಲಿ ವಿದ್ಯಾರ್ಥಿಯಂತೆ 
ಎದೆಯ ಮೇಲೆ ಹಿಡಿದ ಒಂದೆರಡು ಪುಸ್ತಕಗಳು, ನೋಟ್ಸ್‌ಗಳೆನ್ನ ಬಹುದಾದ 
ಪೇಪರ್‌ಗಳು. ಇನ್‌ಸರ್ಟ್‌, ಸೀಡ್‌ ನಡಿಗೆ, ಪುಸ್ತಕಗಳ ಒಡನಾಟದ ಆ "ಮನುಷ್ಯ' 
ನ ಚಿತ್ರ ನಾಲ್ಕು ದಶಕಗಳ ನಂತರವೂ ಅದೇ ತಾಜಾತನದೊಂದಿಗೆ ನನ್ನ ಕಣ್ಣಿನಲ್ಲಿದೆ. 
ಕ್ಯಾಂಪಸ್‌ನ ಬಹಳ ಹುರುಪಿನ ಪ್ರಾಧ್ಯಾಪಕರು. ಸಂಸ್ಕೃತ ವಿಭಾಗದಲ್ಲೊಬ್ಬರು 
ಶಾಸ್ತ್ರಿ ಎಂಬ ಸದಾ ವೀಳ್ಯದೆಲೆ ಜಗಿಯುವ ಹಿರಿಯ ಪ್ರಾಧ್ಯಾಪಕರು. ಅವರು 
ದಂಪತಿಗಳು ವಾಕ್‌ ಹೊರಟಾಗ ಕಲಬುರ್ಗಿ ಸರ್‌ ಅವರಿಗೆ “ಯಂಗ್‌ ಅಂಡ್‌ 
ಸ್ಮಾರ್ಟ್‌ ಪೇರ್‌ ಆಫ್‌ ದ ಕ್ಯಾಂಪಸ್‌” ಎಂದು ನಗಾಡುತ್ತಿದ್ದರು. ಅದೇ ಹೊತ್ತಿನ 
ನಾಲ್ಕಾರು ತಿಂಗಳು ಮೊದಲಿರಬಹುದು. ಪ್ರೊ. ಚಂದ್ರಶೇಖರ ಪಾಟೀಲರು 
ಇಂಗ್ಲೆಂಡಿನಿಂದ ಬಂದಿದ್ದರು. ಕೆದರಿದ ಉದ್ದ ಗು೦ಗುರ ಕೂದಲು, ಇನ್‌ಸರ್ಟ್‌, 
ಕೈತುಂಬ ಪುಸ್ತಕ. ಒಂದಿಷ್ಟು ಅವರ ಬರಹ ಓದಿದ್ದೆ. ಇಂಗ್ಲಂಡ್‌ಗೆ 
ಹೋಗಿಬಂದಿದ್ದಾರಂತೆ. ಥೇಟ್‌ ಲಂಡನ್‌ನ ಯಾವುದೋ ವಿಶ್ವವಿದ್ಯಾಲಯದಿಂದ 
ವಿಶೇಷ ಉಪನ್ಯಾಸ ನೀಡಲು ಇಲ್ಲಿ ಇಂಗ್ಲೀಷ್‌ ವಿಭಾಗಕ್ಕೆ ಬಂದಿದ್ದಾರೆ ಎನ್ನುವಂತಿತ್ತು 
ಅದೇ ಹಿಂದೆ ಮುಂದಿನ ಒಂದು ದಿವಸ ಧಾರವಾಡ ಸಿಟಿ ಬಸ್‌ಸಾ ಫ್ಯ೦ಡ್‌ನಲ್ಲಿ 
ವಿಶ್ವವಿದ್ಯಾಲಯ ಬಸ್ಸಿಗಾಗಿ ಕಾಯುತ್ತಿದ್ದರು ಎ೦ದು ಅನಿಸುತ್ತದೆ. ಜನರಿರಲಿಲ್ಲ. 
ನಾನೂ ಬಸ್ಸಿಗೆ ಕಾಯುತ್ತಿದ್ದೆ. ಇಂಥ ದೊಡ್ಡ ಲೇಖಕರು ಹೀಗೆ ಸಿಕ್ಕಿದ್ದು ನನಗೆ 
ಥ್ರಿಲ್‌ ಆಯ್ತು. ಸರ್‌ ಆಟೋಗ್ರಾಫ್‌ ಕೊಡಿ ಎಂದು ಚಿಕ್ಕ ಡೈರಿ ಅವರ ಮುಂದೆ 
ಹಿಡ್ವೆ 'ಏ ಇದೆಲ್ಲ ನನಗೆ ಹಿಡಿಸೋದಿಲ್ಲ' ಎಂದರು. ಆದರೆ ಕೈಗೆ ಡೈರಿ ತೆಗೆದುಕೊಂಡು 
ಹಸ್ತಾಕ್ಷರ ಹಾಕಿಕೊಟ್ಟರು. 


ತ 


ಮುಂದೆ ೧೯೭೫ ರಲ್ಲಿ ನಾನು ಬಸವ ಕಲ್ಯಾಣದ ಬಸವೇಶ್ವರ ಕಲೆ ಹಾಗೂ 
ಎಜ್ಞಾನ ಪದವಿ ಮಹಾವಿದ್ಯಾಲಯದಲ್ಲಿ ಹಿಂದಿ ಪ್ರಾಧ್ಯಾಪಕನಾಗಿ ಸೇರಿಕೊಂಡೆ. 

ಅದೇ ವರ್ಷ ಪ್ರೊ. ಎ೦. ಎ೦. ಕಲಬುರ್ಗಿ ಅವರು ನಮ್ಮ ಕಾಲೇಜಿಗೆ ಬಿ.ಎ. 
ಪರೀಕ್ಷೆಗಳ ಎಕ್ಸ್‌ಟರ್ನಲ್‌ ನಿರೀಕ್ಷಕರಾಗಿ ಕರ್ತವ್ಯ ತೆಗೆದುಕೊಂಡು ವಿಶ್ವವಿದ್ಯಾಲಯದ 
ಜೀಪ್‌ ಹತ್ತಿ ಬ೦ದಿದ್ದರು. 


ತೀ 


ಬಸವಾದಿ ಶರಣರ ವಚನಗಳು ೨೩ ಭಾಷೆಗಳಿಗೆ ಅನುವಾದಿಸಿ ಪ್ರಕಟಿಸಿದ 
ಯೋಜನೆಯ ನಿರ್ದೇಶಕರಾಗಿ ಅವರ ಕಾರ್ಯ ಶ್ಲಾಘನೀಯವಾಗಿದೆ. ಆ 
ಯೋಜನೆಯಲ್ಲಿ ಬಸವಣ್ಣನವರ ೪೩೨ ವಚನಗಳನ್ನು ಹಿಂದಿಗೆ ಅನುವಾದಿಸುವ 
ಅವಕಾಶ ನನಗೆ ದೊರೆತದ್ದು ಅವರೊಡನೆ ಕೆಲಸ ಮಾಡಿದ ಅನುಭವ ಅರ್ಥಪೂರ್ಣ. 
ಅನುವಾದಕರೊಡನೆಯ ಸಭೆಯಲ್ಲಿ ಸಮಯ ಪೋಲಾಗದಂತೆ, ಶಬ್ದ, ಶಬ್ದಾರ್ಥ, 
ಅವುಗಳ ಅಂತರಂಗ ಬಹಿರಂಗದ ದ್ವನಿ ಹಿಡಿಯಲು ತಳಮಟ್ಟದ ಕಾಳಜಿ ಬಲು 
ಸ್ಪಷ್ಟ ಭಾರತೀಯ ಬೇರೆ ಬೇರೆ ಭಾಷೆಗಳಿಗೆ ಅನುವಾದಿಸುವಾಗ ಆ ಭಾಷೆಯ 
ನಾಡಿನ ಲೇಖಕರೊಡನೆ ಇದ್ದು, ಚರ್ಚಿಸಿ. ಭಾಷೆಯ ಸ್ಥಳೀಯತೆ ಕಾಯ್ದುಕೊಳ್ಳಲು 
ಸಾಕಷ್ಟು ಶ್ರಮ ಹಾಕಿದ್ದಾರೆ. ಈಗಾಗಲೇ ಹತ್ತು ಭಾಷೆಗಳ ಅನುವಾದ 
ಪ್ರಕಟಗೊಂಡಿವೆಯಲ್ಲದೆ ೨೩ ನೆಯ ಅನುವಾದ ಡೋಗ್ರಿ ಭಾಷೆಯಲ್ಲಿ ಪ್ರಕಟಣೆಗೆ 
ಸಿದ್ಧವಾಗಿದೆ. "ಬಸವ ಸಮಿತಿ' ಯ ಈ ಯೋಜನೆಯ ಯಶಸ್ಸು ಕಲಬುರ್ಗಿ 
ಅವರ ಹೆಸರಿಗೇ ಸೇರಬೇಕು. 


ಈ ಯೋಜನೆಯ ಮೊದಲ ಸಭೆಯ ಅನುಭವ ಹಂಚಿಕೊಳ್ಳಬೇಕು. ಹಿಂದಿ 
ಭಾಷೆಯ 'ಅನುವಾದಕ್ಕೆ ಪ್ರಧಾನ ಸಂಪಾದಕರಾಗಿ ಪ್ರಧಾನ ಗುರುದತ್ತ ಅವರಿಗೆ 
ಗುರುತಿಸಲಾಗಿತ್ತು. ಆಗ ಅವರು ಅನುವಾದ ಅಕಾಡೆಮಿಯ (ಕುವೆಂಪು ಭಾಷಾ 
ಭಾರತಿ) ಅಧ್ಯಕ್ಷರಾಗಿದ್ದರು. ನಾನು ನನ್ನ ಅನಿಸಿಕೆ. ಹೀಗೆ ಹೇಳಬೇಕಾಯಿತು : 
“ನೋಡ್ರಿ, ಪ್ರಧಾನ ಗುರುದತ್ತ ಅವರು ಅನುವಾದ ಅಕಾಡೆಮಿಯ ಅಧ್ಯಕ್ಷರಿರಬಹುದು. 
ಆದರೆ ವಚನ ಸಾಹಿತ್ಯಕ್ಕೆ ಅವರ ಕಾಣಿಕೆ ಏನೂ ಇಲ್ಲ. ಅವರಿಗೆ ವಚನ ಸಾಹಿತ್ಯದಲ್ಲಿ 
ಆಸಕ್ತಿಯೂ ಅಷ್ಟಕ್ಕಷ್ಟೆ ಕಾರಣ ಅವರ ಪ್ರಧಾನ ಸಂಪಾದಕತ್ವದ ಬಗ್ಗೆ ಪುನಃ 
ವಿಚಾರ ಮಾಡಬೇಕೇನೋ'. ಈ ಸಭೆಯ ವಿಚಾರ ಎಂ. ಎಂ. ಕಲಬುರ್ಗಿ ಸರ್‌ಗೆ 
ತಲುಪಿದೆ. ರಾತ್ರಿ ಫೋನ್‌ ಮಾಡಿ ಹೇಳಿದರು. “ಹೌದೋ ಅಂಬಲಗೆ ನನಗೂ 
ಹಾಗೇ ಅನಿಸಿದೆ. ಆದ್ರೆ ಯಾರಿಗೆ ಮಾಡಬೇಕು 9'. “ನಾನು ಬೇರೆ ಏನೆಲ್ಲ ಕೆಲಸ 
ಹಚಿಕೊಂಡಿರೇನೆ ಸರ್‌. ಖಂಡಿತ ಒಪ್ಪಿಸಿದ ಅನುವಾದ ಮಾಡುವೆ. ಇಂಥ 
ಕೆಲಸದಲ್ಲಿ ಸಮಾಧಾನದಿಂದ ಸಂಗಾತಿಗಳಿಗೆ ಸಂಗಡ ಕರೆದುಕೊಂಡು ಹೋಗೋದು 


ಸಂಕ್ರಮಣ ೪೨೪ ನವೆಂಬರ್‌-ಡಿಸೆಂಬರ್‌ / ೨೦೧೫ ೫೯ 


ಮುಖ್ಯ. ಕಾರಣ ಇಂತಹವರು ಇದ್ದರೆ ಸರಿ ಏನೋ ಎಂದು ನನಗನಿಸುತ್ತದೆ” 
ಎಂದೆ. ಹಾಗೇ ಮಾಡಿದರು. ಯಶಸ್ವಿಯಾಗಿ ಹಿಂದಿ ಅನುವಾದ ಕಾರ್ಯ ನಡೆದು, 
ಬೇರೆ ಭಾಷೆಗಳಿಗೂ ವಚನ ಸಾಹಿತ್ಯ ಪ್ರವೇಶ ಪಡೆದವು. 


3 


ಗುಂಡೇಟಿಗೆ ಬಲಿಯಾದ ಹದಿನೈದು ದಿವಸಗಳ ಪೂರ್ವದಲ್ಲಿ ೧೫ ಆಗಷ್ಟು 
೨೦೧೫ ಕ್ಕೆ ಅರ್ಧ ಗ೦ಟೆ ಮಾತಾಡಿದ್ದರು. ಬಹುಶಃ ಯಾವುದೋ ಲೇಖನ 
ಬರೀತಾ ಇದ್ದಿರಬೇಕು. ಉತ್ತರ ಭಾರತದ ಹಿಂದಿ ಸಂತರು ಕೌಟುಂಬಿಕ ಜೀವನದ 
ಕುರಿತು ಏನು ಹೇಳ್ತಾರೆ. ಅವರು ಮದುವೆಯಾಗಿದ್ದರೆ 9 ಅವರಿಗೆ ಮಕ್ಕಳು 
ಇದ್ದರೆ ) ಎಂದೆಲ್ಲ ಕೇಳಿದರು. ನಾನು ಹೇಳಿದೆ. ಸರ್‌, ಮದುವೆ, ದಾಂಪತ್ಯ 
ಬದುಕು ನಡೆಸಿದ್ದಾರೆ, ಮಕ್ಕಳೂ ಪಡೆದಿದ್ದಾರೆ. ಅದರಲ್ಲಿ ಸಫಲತೆ -ವಿಫಲತೆಗಳೆಲ್ಲ 
ಇದ್ದವು. ಆದರೆ ಬ್ರಹ್ಮಚರ್ಯ ಅಥವಾ ಸನ್ಯಾಸ ಎನ್ನುವುದನ್ನು ಒಂದು ಮೌಲ್ಯವಾಗಿ 
ಪರಿಗಣಿಸಿದವರಲ್ಲ. ಬದುಕನ್ನು ಇತ್ಯಾತ್ಮಕವಾಗಿ ನೋಡಿ ಪ್ರೀತಿಸಿದವರಾಗಿದ್ದರು. 


ಕೋಮುವಾದಿ ನೆಲೆಯಲ್ಲಿ ನಿ೦ತು ರಾಜಕೀಯ ಸವಲತ್ತುಗಳನ್ನು ಅನುಭವಿಸುತ್ತಿರುವ, 
ಆ ಮೂಲಕ ಸಮತೆಯ ಸಮಾಜದ ಕನಸುಗಳ ಶರಣರ ಕರ್ನಾಟಕವನ್ನು 
ಭಗವಾಕರಣಗೊಳಿಸುತ್ತಿರುವ ನೇತಾರರುಗಳ ಕುರಿತು ಕಲಬುರ್ಗಿ ಅವರಿಗೆ 
ಬೇಜಾರಿತ್ತು. ವಚನ ಸಾಹಿತ್ಯ ಅವರ ಸಾಂಸ್ಕೃತಿಕ ಉಸಿರಾಗಿತ್ತು. ಏನೇನೂ 
ಜನಪ್ರಿಯವಲ್ಲದ ಆದರೆ ಒಂದು ಭಾಷೆಯ ದ್ರವ್ಯ ಶ್ರೀಮಂತಗೊಳಿಸುವಂತಹ 
ಸಂಶೋಧನೆ, ಸಂಪಾದನೆ, ಶಾಸನ ಶಾಸ್ತ್ರಗಳ ಕುರಿತು ನಾಲ್ಕು ಸಾವಿರ ಪುಟಗಳಿಗೂ 
ಮೀರಿ ನಿರಂತರವಾಗಿ ಬರೆದ ನಾಡಿನ ಬಹುದೊಡ್ಡ ವಿದ್ವಾಂಸರ ಹತ್ತೆ ಹಾಡಹಗಲು 
ಮನೆಯಲ್ಲಿ ನುಗ್ಗಿ ಮಾಡುತ್ತಾರೆಂದಾದರೆ ಕನ್ನಡ ನೆಲಕ್ಕೆ ಏನಾಗಿದೆ 9 


ದೈತ್ಯ ಶಕ್ತಿಯ ಒಬ್ಬ ಬರಹಗಾರನನ್ನು ನಾವು ಈ ರೀತಿ ಕಳದುಕೊಳ್ಳಬೇಕೆ 9. 
ದೇಶದ ಪ್ರಜಾಪ್ರಭುತ್ವದ ಬೆರಗು ನಾವೆಲ್ಲ ಎಚ್ಚರದಿಂದ ಅರ್ಥ ಮಾಡಿಕೊಳ್ಳಬೇಕಿದೆ, 
ಸಮತೆಯ ಸಮಾಜ ಕಟ್ಟಲು ಎಚ್ಚರವಿದ್ದಾಗಲೂ ಎಚ್ಚರ ಮಲಗಿದಾಗಲೂ 
ಎಚ್ಚರದಿ೦ದ ಇರಬೇಕಿದೆ. 

ಅವರು ಉಳಿಸಿದ ಜೀವ 


* ಶಶಿಧರ ತೋಡಕರ 


ಅಂದು ಬೆಳಗಿನ ಜಾವ ಎಂಟು ಗಂಟೆಯಾಗಿದ್ದಿರಬಹುದು. ನಾನು ದುಗುಡವನ್ನು 
ಮೈದುಂಬಿಕೊಂಡು ಅವರ ಮನೆಯ ಬಾಗಿಲನ್ನು ತಟ್ಟಿದೆ. ನನ್ನ ದುಗುಡಕ್ಕೆ 
ಅನೇಕ ಕಾರಣಗಳಿದ್ದವು. ನಾನು ಹೇಳುವುದನ್ನು ಕೇಳುವ ಮೊದಲೇ ಅವರು 
. ಯಾವ ಮೂಡಿನಲ್ಲಿರುತ್ತಾರೋ, ಅಥವಾ ಕೇಳಿದ ಮೇಲೆ ಕೇಳಿದ್ದಕ್ಕೆ ಬೇರೇನಾದರೂ 
ಹೇಳಿ ನನ್ನನ್ನು ನಿರಾಸೆಗೊಳಿಸುತ್ತಾರೋ- ಹೀಗೆ ಹಾಗೆ ಏನನ್ನಬಹುದೋ 
ಎಂದುಕೊಂಡು ಅಂತೂ ಬಾಗಿಲನ್ನು ಬಡಿದೆ. ಅವರೇ ಬಂದು 'ಯಾಕಪ್ಪಾ 
ಏನು' ಎಂದು ಬಾಗಿಲಲ್ಲೆ ಕೇಳಿದರು. “ಸರ್‌” ನಮ್ಮ ಸಂಬಂಧಿಯೊಬ್ಬರ ಮಗನನ್ನು 
ಬೆಳಗಾಂವಿಯ ಕೆ.ಎಲ್‌.ಇ. ಅಸ್ಪತ್ರೆಯಲ್ಲಿ ಅಡ್ಮಿಟ್‌ ಮಾಡಿದ್ದಾರೆ. ಅವನಿಗೆ ಮಲ್ಟಿಪಲ್‌ 
ಆರ್ಗನ್‌ 'ಡಿಕೆ” ಯಾಗಿದೆ. ನೀವು ಅಲ್ಲಿ ಕೋರೆಯವರಿಗೆ ಹೇಳಿ ಅವನ ಉಪಚಾರಕ್ಕೆ 
ಸೂಕ್ತ ಸಹಾಯ ಮಾಡಬೇಕೆಂಕು ಅಂತ ಕೇಳಿಕೊಂಡೆ. ತತ್‌ಕ್ಷಣದಲ್ಲಿ ಅವರು 
ಹಿಂದೆ ಮುಂದೆ ನೋಡದೆ "ನಾನು ಎಂಟು ನಲವತ್ತಕ್ಕೆ ಬೆಳಗಾಂವಿಗೆ ಕಟ್ಟೀಮನಿ 
ಟ್ರಸ್ಟ್‌ ಮೀಟಿಂಗಿಗೆ ಹೊ೦ಟೀನಿ. ನೀನು ಬಾ ನನ್ನ ಜೊತೆಗೆ” ಎಂದರು. ಅವರು 
ಇಷ್ಟು ಹೇಳಿದ್ದೆ ತಡ ನಂದಿ ಹೋದ ನರನಾಡಿಗಳಲ್ಲಿ ಮತ್ತೆ ಜೀವದ ಸೆಲೆ 
ಹರಿದಾಡತೊಡಗಿತು. 


ಅವರಿಗೆ ಎಂಟು ನಲ್ವತ್ತು ಎಂದರೆ ಅದು ಎಂಟು ನಲ್ವತ್ತೆ. ಅಲ್ಲಿ ಹಿಂದು- 
ಮುಂದಿನ ಸಾಧ್ಯತೆಯೇ ಇರಲಿಲ್ಲ. ಅವರ ಈ ಸ್ವಭಾವದ ಅರಿವಿದ್ದ ನಾನು ಇನ್ನು 
, ಹತ್ತು ನಿಮಿಷ ಮೊದಲೆ ಮತ್ತೆ ಅವರ ಮನೆ ಬಾಗಿಲನ್ನು ಬಡಿದೆ. 'ಬಾ ಇನ್ನು 
ಹತ್ತು ನಿಮಿಷ ಐತಿ ಕುಂದ' ಎಂದು "ಏ ಬಾಯಿ ತೋಡ್ಕರ ಬಂದಾನ' ಎಂದರು. 
ಅವರು ಚಹಾದೊಂದಿಗೆ ಬಂದು. "ಏನಪಾ ಏನ ಸುದ್ದಿ' ಎಂದರು. 'ಅವ್ವಾರ, 
ನಮ್ಮ ಸಂಬಂದಿಕರಿಗೆ ಅಂವಾ ಒಬ್ಬನೇ ಮಗಾರಿ, ಇಪ್ಪತ್ತು ವರ್ಷದವ. ಅ 
ಹೃದಯದಿಂದ ಹಾದು ಬ ರಕ್ತನಾಳ ಪುಪ್ಪ ಪಸ, ಸಿಲೀನ್‌, ಲಿವರಿಗೆ 
ಕೂಡುವ ಸ್ಥಳದಲ್ಲಿ ಕೊಳಿತಾಯಿದೆ, ಡಾ। ಧೂಳಪ್ಪನವರು ನಲವತ್ತು ವರ್ಷದ 
ಮೆಡಿಕಲ್‌ ಸರ್ವಿಸಿನ್ಯಾಗ ಇಂಥ ಪೇಷಂಟ್‌ ನೋಡಿಲ್ಲ ನಾ, ಎಂದು ಕೈಯತ್ತಿ 
ಕೆ.ಎಲ್‌.ಈ ಗೆ ಹ್‌ ಅಲ್ಲಿಯೂ ಹದಿನೈದು ದಿವಸಾತು. ಹಾಕ್ತ 
ಹೂಂನು ಅನ್ನವಲ್ಲರು ಊಹೂಂನು ಅನವಲ್ಲರೀ' ಎಂದೆ. ಅವರು ಮೂಕವಾಗಿ 

ಎಲ್ಲವನ್ನು ಕೇಳಿದರು. ಅಷ್ಟರಲ್ಲಿ ಚಾ ಕುಡಿ ಚಾ ಕುಡಿ ಎಂದು ದಡಬಡಿಸಿ ತಮ್ಮ 
ಫೈಲು ಘೋನಿನ ಡೈಯರಿ, ಚಾಳಿಸು ಬಾಕ್ಸ್‌ ಹಿಡಿದು ಬಾಗಿಲನ್ನು ತೆರೆಯುತ್ತ 
ಪಟ ಪಟ ಮುನ್ನಡೆದರು. ಚಹ್‌ದ ಕಪ್ಪು ನಾನು ಕೆಳಗಿಡುತ್ತಿದ್ದಂತೆ 'ಆಯಿತ್‌ 
ತಗೋ ನಿಮ್ಮ ಸರ್‌ ಬರ್ತಾರಲ್ಲ. ಚಿಂತ್ಯಾಕ? ಹೋಗಿ ಬಾ' ಎಂದು ಅವ್ವನವರು 
ಹೇಳಿದರು. ಬರ್ತೇನ್ರಿ ಎನ್ನುವದರೊಳಗೆ ಗೇಟಿನ ಕಡಿಯಿ೦ದ 'ಏ ತೋಡ್ಕರ' 
ಎಂದು ಕೂಗಿದರು. ನಾನು ಅಷ್ಟೇ ವೇಗವಾಗಿ ಅವರೊಂದಿಗೆ ಕಾರು ಏರಿದೆ. 


ಹಾದಿಯಲ್ಲಿ ಅವರಿಗೆ ಅದು ಇದು ಏನೇನೋ ಘೋನುಗಳು. ಒಂದು ಗಂಟೆ 


ದಾರಿ ಸವೆಯಿತು. ಬೆಳಗಾವಿ ಸಮೀಪಿಸಿತು. ಡ್ರೈವರಿಗೆ ಹೇಳಿದರು "ಏ ಕೆ.ಎಲ್‌.ಇ. ' 


ಹಾಸಿಟಲ್‌ಗೆ ತಗೊ' ಎಂದು, ಅಷ್ಟರಲ್ಲಿ ಅದು ಓಡೋಡಿ ಬಂದೇ ಬಿಟ್ಟಿತು. 
ಪಾರ್ಕಿಂಗ್‌ ಹೋಗುವ ಮೊದಲೇ ಪಟ್ಟನೆ ಬಾಗಿಲು ತೆರೆದು ಇಳಿದು ಬಾ 
ಎಂದರು. ಅವರು ನಡೆಯುತ್ತ ನಾನು ಓಡುತ್ತ ಹಿಂದೆ ಹಿಂದೆ ಹೋದೆ. ನಾನು 
ಎಂದೂ ಕೆ.ಎಲ್‌.ಇ. ಮುಂಭಾಗದಿಂದ ಆಸ್ಪತ್ರೆ ಪ್ರವೇಶಿಸಿರಲಿಲ್ಲ. ಅ೦ದು ವಿಚಿತ್ರ 
ಅನುಭವ. ಎದುರು ಭಾಗದಲ್ಲಿ ಎತ್ತರದ ಮೆಟ್ಟಿಲುಗಳು; ಪಟ್‌ ಪಟ್‌ ಏರುತ್ತ 
ಆಸ್ಪತ್ರೆ ಹೊಕ್ಕರು. ಅದು ಚಕ್ರವ್ಯೂಹ. ಹಾಗೆ ತಿರುಗಿ ಹೀಗೆ ಹೊರಳಿ ಮೆಟ್ಟಿಲು 
ಏರಲು ಶುರುಮಾಡಿದೆವು. ಆಗ ನಾನು 'ಸರ್‌ ಲಿಫ್ಟಿಗೆ ಹೋಗೋಣರಿ' ಎಂದು 
ಅವರ ಎಪ್ಪತೈದು ವರ್ಷಗಳ ಪ್ರಾಯವನ್ನು ಗಮನದಲ್ಲಿಟ್ಟುಕೊಂಡು ಹೇಳಿದೆ. 'ಏ 


ಬ್ಯಾಡ ಬಾ' ಎನ್ನುತ್ತಿರುವಾಗಲೇ ಮೂರನೆಯ ಮಹಡಿಯ ಮೇಲಿರುವ ಹಾಸಿಟಲ್‌ ' 


ನಿರ್ದೇಶಕರ ಕಚೇರಿ ಪ್ರವೇಶಿಸಿದರು. 


ಇವರ ನಡಿಗೆ ವೇಗವನ್ನು ಕಂಡ ನಿರ್ದೆಶಕರ ಕಚೇರಿ ಜವಾನ ಹಿಂದೆ ಸರಿದು 
ಇವರಿಗೆ ದಾರಿ ಬಿಟ್ಟ; ಅವರ ಹಿಂದಿದ್ದ ನನ್ನನ್ನು, ಆ ಹುಡುಗನ ತಂದೆಯನ್ನು 
ತಡೆದ. ನಾನು 'ಅವರೊಟ್ಟಗೆ ಬಂದಿರುವೆವು. ನಮ್ಮನ್ನು ನೀನು ಒಳಬಿಡಬೇಕು' 
ಎ೦ದು ವಿನಂತಿಸಿಕೊಂಡು ಅವರಷ್ಟೇ ವೇಗವಾಗಿ ಅವರ ಹಿಂದೆ ಓಡಿದೆವು. 
ಅವರು ಕಚೇರಿ ಪ್ರವೇಶಿಸುತ್ತಿದ್ದಂತೆ ಗಹನವಾದ ಯಾವುದೋ ಮೀಟಂಗಿನಲ್ಲಿದ್ದ 
ಡಾ. ಜಾಲಿಯವರು ತಕ್ಷಣ ಎದ್ದುನಿಂತು "ಯಾಕರ್ರೀ ಸರ್‌ ಯಾಕ' ಎನ್ನುತ್ತಿದ್ದಂತೆ 
ಅವರ ಸಭೆಯಲ್ಲಿದ್ದ ಎಲ್ಲರೂ ಎದ್ದು ನಿಂತರು. ಇವರು ಕುರ್ಚಿಯನ್ನು ಹಿಂದೆ 
ಎಳೆದು "ಕುತ್ಕೋಳ್ತಿ ಏಳಬ್ಯಾಡ್ರಿ' ಎನ್ನುತ್ತ ಕುಳಿತುಕೊಂಡರು. ನಂತರ ಅವರೆಲ್ಲ 
ಕುಳಿತುಕೊಂಡರು. ಬಂದ ವೇಗದಲ್ಲೆ ಡಾ. ಜಾಲಿಯವರಿಗೆ ಹೇಳಿದರು "ಇಂವಾ 

ನನ್ನ ವಿದ್ಯಾರ್ಥಿ. ಇವರ ಸಂಬಂದಿಕರ ಹುಡುಗಗ ಎಡ್ಮಿಟ್‌ ಮಾಡ್ಕಾರಿಲ್ಲಿ "ಸ್ವಲ್ಪ 
ಕೇಳಿರಿ' ಎಂದೊಡನೆ ನಾನು ಎಲ್ಲವನ್ನು ಅವರೆದುರು 'ಸುರಿದುಬಿಟಿ ಗ 
ಗಡ್ಡೆಯಂತೆ ಕೇಳಿಸಿಕೊಂಡ ಅವರು ಸಣ್ಣ ಚೀಟಿಯಲ್ಲಿ ಅದೇನು ಬರೆದರೋ 
ಏನೋ ಜವಾನನನ್ನು ಕರೆದು ನಮಗೆ ಕಾಫಿ ಕುಡಿಸಿ ಆ ಚೀಟಿಯನ್ನು 
ಕಳುಹಿಸಿಕೊಟ್ಟರು. ನಾವು ಕಾಫಿ ಕಪ ಸನ್ನು ಕಳಗೆ ಇಟ್ಟಿರಲಿಲ್ಲ. ಅಲ್ಲಿ ಆ ಹುಡುಗನನ್ನು 
ನೋಡಿಕೊಳ್ಳುವ ಡಾಕ್ಷರು ಬದಲಾದರು. ಔಷಧಿ ಬದಲಾಯಿತು, ವಾರ್ಡ 
ಬದಲಾಯಿತು. ಬದುಕಲು ಸಾಧ್ಯವೇಯಿಲ್ಲ, ಮಲ್ಟಿಪಲ್‌ ಆರ್ಗನ್‌ ಡಿಕೆಯಿದೆ, 
ಶಸ್ತ್ರಚಿಕಿತ್ಸೆ ಮಾಡಲು ಅನೇಕ ಜನ ತಜ್ಞರು ಒಟ್ಟಿಗೆ ಪ್ರಯತ್ನಿಸಿದರೂ ಉಳಿಯುವುದು 
ಕಷ್ಟ ಶಸ್ತ್ರ ಚಿಕಿತ್ಸೆಯೂ ಅಸಾಧ್ಯ. ಹಾಗೆ ಹೀಗೆ ಅನೇಕ ಮಾತುಗಳನ್ನು ಕೇಳಿ ಕೇಳಿ 
ಸಾಕಾಗಿದ್ದ ಆ ಹುಡುಗನ ತಾಯಿ-ತಂದೆಗೆ ಜೀವನವೇ ಸಾಕಾಗಿಹೋಗಿತ್ತು. 
ವಯಸ್ಸಿಗೆ ಬಂದ ಮಗನನ್ನು ಮಣ್ಣಿಗೆ ಕೊಟ್ಟು ಆ ಮಣ್ಣಮೇಲೆ ಬದುಕುವುದು 
ಸುಲಭವೇ. 


ಎಂದು ಡಾ. ಕಲಬುರ್ಗಿಯವರು ಆ ಆಸ್ಪತ್ರೆಗೆ ಬಂದು ಹೋದರೋ ಅಂದಿಗೆ 
ಸರಿಯಾಗಿ ಒಂದೇ ವಾರದಲ್ಲಿ ಆ ಹುಡುಗ ಐ.ಸಿ.ಯು ದಿಂದ ಜನರಲ್‌ ವಾರ್ಡಿಗೆ, 
ಅಲ್ಲಿಂದ ಮುಂದೆ ಒಂದೇ ವಾರದಲ್ಲಿ ನಗುತ್ತ, ನಡೆಯುತ್ತ ತನ್ನ ಮನೆಗೆ ಮರಳಿಬಂದ. 
ಅಂದು ಅವನು ಮನೆಗೆ ಬಂದ ದಿನ ಅವನನ್ನು ನೋಡಲು ಅರ್ಧ ಊರೇ 
ಸೇರಿ ಕೊಂಡಿತ್ತು ಅಲ್ಲಿ ಸೇರಿದವರಾರೂ ಡಾ। ಕಲಬುರ್ಗಯವರನ್ನು ನೋಡಿರಲಿಲ್ಲ. 
ಅವರು ಉಳಿಸಿದ ಜೀವ ಆ ಮನೆಯ ಬೆಳಕಾಗಿ ತುಂಬಿಕೊಂಡಿದೆ. ಆದರೆ 
Sasso dass | 
| Ki 
RN ಸರಾ ಜಗಿಯು ಬಮ ಸಮ್ಮ ಮಿಯ 


ಪ್ರಿಯ ಚಂದಾದಾರರೇ, 


ಈ ಸಂಚಿಕೆಯೊಂದಿಗೆ ಸಂಕ್ರಮಣ ನಿರಂತರ ಪ್ರಕಟಣೆಯ ಅರ್ಧ 
ಶತಮಾನವನ್ನು ಪೂರೈ ಸಿದಂತಾಗಿದೆ. ನಿಮ್ಮ ಎಲ್ಲ ಪರಿಯ ಪಾಲುಗಾರಿಕೆಯೇ 
ಇದಕ್ಕೆ ಒಂಟ ee ಈಗ ಒಬ್ಬೊಬ್ಬರು ಇನ್ನೊಬ್ಬರನ್ನು ಚಂದಾ ಬಳಗಕ್ಕೆ 
ಸೇರಿಸಲು ಪ್ರಯತ್ನಿಸುವಿರಾ? ನಿಮ್ಮ ನನಗ ಮಕ್ಕಳಿಗೆ ಪುಣ್ಯ ಬರುತ್ತದೆ! 


ಅಂದಹಾಗೆ net ಚಂದಾ ಚೇಕಡಿ ಕಳಿಸಿರಿ. 
- ಚಂಪಾ 

ಕೌರವರ ನಡುವೆ ಕರ್ಣ 
* ಸದಾನಂದ ಪಾಟೀಲ 


ಡಾ: ಎಂ.ಎಂ. ಕಲಬುರ್ಗಿಯವರೊಡನೆ ೩೫ ವರ್ಷಗಳ ನಿರಂತರ ಸಂಪರ್ಕ 
ನನ್ನದು. ಅಚ್ಚಳಿಯದ ಗುರು ಶಿಷ್ಯ ವಾತ್ಸಲ್ಯ. ಸದಾಕಾಲ ಹುರುಪು ತುಂಬುವ, 
ಕೆಲವೊಮ್ಮೆ ಹಠಮಾರಿ ಹುಡುಗರಂತೆ “ಗಟ್ಕಾಗಿ ಕುಂತು ಬರಿಬೇಕು' ಎಂಬ 
ಮಾತನ್ನು "ಮತ್ತೆ ಮತ್ತೆ ಹೇಳುತ್ತಿದ್ದರು. ಇದು ಅವರ ಮಂತ್ರವಾಗಿತ್ತು. 
೫ 

ಎಂ.ಎ. ಕನ್ನಡಕ್ಕೆ ಪ್ರವೇಶ ಪಡೆದು ತುಸು ದಿನಗಳಾದ ಮೇಲೆ ಒಂದು ದಿನ 
“ಏಯ್‌ ಎಲ್ಲರೂ ಕೇಳ್ತಿ ಇವಗ ಪಾಟೀಲ, ಪಿಟೀಲ, ಎಸ್‌.ಎಸ್‌, ಸದಾ - 
ಹಿಂಗೆಲ್ಲ ಕರಿಬ್ಯಾಡ್ರಿ ಅವನ ಹೆಸರು ಸದಾನಂದ ಚಂದದ ಹೆಸರು. ಸದಾನಂದ 
ಅಂತ ಕರೀರಿ” ಎಂದು ಆದೇಶ ನೀಡಿದರು. ನನ್ನ ಗೆಳೆಯ ಗೆಳತಿಯರು “ಏನಪ್ಪ 
ಸದಾನಂದ, ಕುಟ್ಟುಟ್‌ ಕುರ್ರ್‌ ಅಂತ ಹೆಸರಿಟ್ರಲ್ಲ ಸರ್‌” (ಗೆಳೆಯರು ಗುರುಗಳಿಗೆ 
ಮಾಮಾ ಎನು ತ್ತಿದ್ದರು. ತುಂಬಾ ಸ್ಸಿಕ್ಟ್‌ ಅಂತ ಪರ್ಯಾಯವಾಗಿ ಈ ನಾಮವಾಚಿ) 
ಎಂದು ಚುಡಾಯಿಸಿದರೂ ಸದನದ ಅಂತಲೇ ಕರೆದರು. 


ಗುರುಗಳು ಇಂಗ್ಲೆಂಡಿಗೆ ಹೋಗುವ ಮುನ್ನ ನನಗೊಂದು ಪತ್ರ ಬರೆಯುತ್ತ 
ನಾನೇ ಬಂದು ನಿನ್ನ ಪ್ರೀತಿಯ ಹುಡುಗಿಯನ್ನು ನೋಡಿ ಮದುವೆ ಮಾತುಕತೆ 
ಮುಗಿಸುವೆ. ಅಲ್ಲಿಯವರೆಗೆ ಬೀಗರ ಮನೆಯ ಕಡೆಗೆ ಸುಳಿಯಬೇಡ, ಅವರು 
ಲಘುವಾಗಿ ಕಾಣಬಾರದು' ಎಂದು ಕಿವಿ ಚುಚ್ಚಿದ್ದರು. ಈ ಪ್ರಕಾರ ನಾನೇನೂ 
ನಡಕೊಳ್ಳಲಿಲ್ಲ ಆ ಮಾತು ಬೇರೆ. ಆದರೆ ಗುರುಗಳು ಮರಳಿ ಬಂದೊಡನೆ ನನ್ನ 
ಅಪ್ಪನನ್ನು ಕರೆಸಿಕೊಂಡು ಬೀಗರ ಮನೆಗೆ ಬಂದು ಜಗಳವಾಡಿ “ಅದೇನು ಸಣ್ಣ 
ಹುಡುಗ. ತಲೆಮ್ಯಾಲಿನ ಮಾಸ ಆರಿಲ್ಲ. ಆದರ್ಶದ ಅತಿರೇಕ ಅವಂದು. ನಾನು 
ಮೊನ್ನೆಮೊನ್ನೆ ಖರ್ಚು ಮಾಡಿ ಮಗಳ ಮದುವಿಮಾಡೀನಿ. ನೀವು ವರದಕ್ಷಿಣೆ 
ಬಂಗಾರ ಕೊಡಲೇಬೇಕು” ಎಂದು ಹಠಕ್ಕೆ ಬಿದ್ದು ಬೀಗರನ್ನು ಒಪ್ಪಿಸಿ ಕನ್ಯೆ 
ನೋಡಿ ಉಂಡು “ನಾನು ಬಣಜಿಗ ಶೆಟ್ಟಿ ಅಂದ್ರೆ ನೀವು ನನಗಿಂತ ಹೆಚ್ಚಿನ 
ಶೆಟ್ಟಿಗಳು” ಎಂದು ಕಿಚಾಯಿಸಿ ಬಂದರು. 


ಮುಂದೆ ಮದುವೆ ಪತ್ರ ಕೊಡಲು ಹೋದಾಗ ಗುರುಗಳ ಮನೆ ಕೀಲಿ ಹಾಕಿತು. 
ಬಾಗಿಲು ಸಂದಿಯಲ್ಲಿ ಪತ್ರ ನೂಕಿ ಬಂದಿದ್ದೆ. ಗುರುಗಳು ಮಡದಿಯೊಡಗೂಡಿ 
ಹುಬ್ಬಳ್ಳಿಗೆ ಬಂದು ಆಟೋ ರಿಕ್ಷಾ ಮಾಡಿಕೊಂಡು ಎಲ್ಲೆಲ್ಲೋ ತಿರುಗಾಡಿ ಹುಡುಕಾಡಿ 
ಮದುವೆ ಮಂಟಪಕ್ಕೆ ಬ೦ದಿದ್ದನ್ನು ನಗು-ನಗುತ್ತ ಹೇಳಿದ್ದು, ಬಲವಂತದಿಂದ 
ನನಗೆ ಗುಂಡಗಡಿಗೆ ಹಾಕಿಕೊಳ್ಳಲು ಆಜ್ಜೆಮಾಡಿದ್ದು, ಯಾರಿಗೂ ಬಗ್ಗದ ಈತ 

ಗುರುಗಳು ಬಂದೊಡನೆ ಹೇಗೆ ಮೆತ್ತಗಾದ ನೋಡಿರೋ ಎಂದು ನೆರೆದವರು 
ನಗೆಯಾಡಿದ್ದು ಈಗಲೂ ನನಗೆ ಹಸಿ-ಹಸಿ ನೆನಪು. ನಂತರದ ವರ್ಷದಲ್ಲಿ ನನ್ನ 
ಪುಟ್ಟ ಮಗುವನ್ನು ಎತ್ತಿ ಮುದ್ದಿಸಿ “ನೀ ಮುಟ್ಟಬ್ಯಾಡೋ ಸದಾನಂದ ನಿನ್ನ ಬಣ್ಣ 
ಹತ್ತತದ” ತೋ ನಗುತ್ತ ಚೇಡಿಸಿದ್ದು ನನ್ನ ನೆನಪಿನ ಬುತ್ತಿಯಲ್ಲಿದೆ. 
ಜೀ 

ಜಮಖಂಡಿ ಓಲೆ ಮಠದಲ್ಲಿ ಅದ್ದೂರಿ ಕಾರ್ಯಕ್ರಮ. ಗುರುಗಳೊಡನೆ ಪ್ರಿನ್ಸಿಪಾಲ್‌ 
ಹುಬ್ಬಳ್ಳಿ, ಮೃತ್ಯುಂಜಯ ರುಮಾಲೆ ಮತ್ತು ನಾನು ಭಾಷಣಕಾರರು. ಭಾಷಣ 
ಮುಗಿಸಿಕೊಂಡು ಅಲ್ಲಿನ ಸರ್ಕಾರಿ ವಿಶ್ರಾಂತಿ ಗೃಹಕ್ಕೆ ಬಂದಾಗ ರಾತ್ರಿ ೧೧.೦೦ 
ಗಂಟಿ ಮೇಲಾಗಿತ್ತು. ಈಗಲೇ ಹೊರಟುಬಿಡೋಣ ಎಂದು ದುಂಬಾಲು ಬಿದ್ದ 
ಗುರುಗಳಿಗೆ ಇಲ್ಲಾಬಾರದ ಹೆದರಿಕೆಗಳ ಪಟ್ಟಿಯನ್ನೇ ಮುಂದಿಟ್ಟು ಒಪ್ಪಿಸಿ ನಸುಕಿನಲ್ಲಿ 
ಹೋಗುವ ನಿರ್ಧಾರ ಮಾಡಿಸಿ ಮಲಗಿದೆವು. ಬೆಳಗಿನ ೫.೦೦ ಗಂಟೆಗೆಂದರೆ 
ತಾವು ಸಿದ್ಧರಾಗಿ ನನ್ನನ್ನು ಹುಬ್ಬಳ್ಳಿಯವರನ್ನು ಎಬ್ಬಿಸಿದರು. ನಾನು ಟಾಯ್ಲೆಟ್ಟಿಗೆ 
ಹೋಗಿ ಬರುವಷ್ಟರಲ್ಲಿ ವಿದ್ಯುತ್ತು ಹೋಗಿ ಬ೦ಗಲೆಯೆಲ್ಲ ಕತ್ತಲು ಮಯವಾಯಿತು. 
ಟಾಯ್ದೆಟ್ಟನಿ೦ದ ಹೊರಬರುವುದು ಗೊತ್ತಾಗುತ್ತಿಲ್ಲ, ಏನೂ ತೋಚದ ನಾನು 
“ಸರ್‌ ನನಗೆ ಏನು ಕಾಣುತ್ತಿಲ್ಲ” ಎಂದು ಕೂಗಿದೆ. “ಅಲ್ಲೆ ಇರು ನಾ ಬಂದೆ” 
ಎ೦ದು ಗುರುಗಳು ಹೊರಹೋಗಿ ಕಾರಿನ ಡ್ರೈವರನನ್ನು ಎಬ್ಬಿಸಿ ಬೆಂಕಿಪೊಟ್ಟಣ 
ಇಸಿದುಕೊಂಡು ಮೆಣಬತ್ತಿಯ ಬೆಳಕಿನೊಂದಿಗೆ ನನಗೆ ಬೆಳಕು ತೋರಲು ಎಷ್ಟು 
ನಿರುಮ್ಮಳಾಗಿ ಬಂದರೆಂದಕೇ ನನಗೆ ನಾಚಿಕೆ, ಸಿಗ್ಗು, ವಿಷಾದ ಎಲ್ಲವೂ ಆವರಿಸಿತು. 
ಗುರುಗಳಿಂದ ಇಂಥ ಸೇವೆಯೇ? ಎಂಥಹ "ಮಣ್ಣಿನಿಂದ ಮಾಡಿದ ವ್ಯಕ್ತಿತ್ವ 
ಇವರದ್ದಿರಬೇಕು!ನನ್ನ ಕಸಿವಿಸಿ ನನಗೆ. “ಬಾ ಬಾ ನಿನಗಿದು ಅಪರಿಚಿತ. ಕಡತ 
ನನಗಿದು ಚಿರಪರಿಚಿತ ಜಾಗ” ಎಂದು ಕರೆತಂದರು. ಅದೇ ಅವಸರ, ಭರಭರ 
ನಡುಗೆ, ಹೊರಡುವ ಸಿದ್ಧತೆ; ಹೊರಟೆವು. 


ಇಂತಹ ನೂರಾರು ಸ೦ಗತಿಗಳು ನನ್ನ ನೆನಪಿನ ಕಣಜದಲ್ಲಿವೆ. ನಾನು ಹಸಿವೆಗೊ೦ಡು 
ಗುರುಗಳ ಮನೆಗೆ ಹೋಗಿದ್ದರೆ ಬಿಡೆಬಾರಿಲ್ಲದೆ ನನಗೆ. ತಿನ್ನಲು ಬೇಕು ಎಂದು 
ಅವರ ಮನೆಯಲ್ಲಿ ಉಂಡೆದ್ದ ಶಿಷ್ಯ ನಾನು. ಗುರುಗಳ ಬಳಿಯಲ್ಲಿ 
ಹಣ ಪಡೆದು ಹೋಟೆಲಿನಲ್ಲಿ ಟಿಫಿನ್‌ ಮಾಡಿದ ಬಂಡ ಶಿಷ್ಯ ನಾನು. ಅವರ 
ದುಃಖದಲ್ಲಿ ಪಾಲ್ಗೊಂಡ ನಾನು ಅಲ್ಲಲ್ಲೆ ಪ್ರತಿಭಟನೆಗೆ ನಿಂತಾಗ ನಿನ್ನಂತಹ 
ಬೆಂಕಿ ಶಿಷ್ಯರು ನನಗೆ. ಬೇಡ ಅನ್ನು ್ರಿದ್ದರು. ಇಂತಹದೇ ಕೆಟ್ಟಪ ಪ್ರಸಂಗವೊಂದರಲ್ಲಿ 
ನಾನು ನೋವಿನಿಂದ ಪತ್ರ ಬರೆದಿದ್ದೆ. ಆಗ ಗುರುಗಳು `ಪಾಂಡವರ ನಡುವೆ 
ಇರಬೇಕಾಗಿದ್ದ ಕರ್ಣ ಕೌರವರ ನಡುವೆ ಬಾಳಬೇಕಾಯಿತು, ಸದಾನಂದ, ಇದು 
ನನ ಸ್ಥಿತಿ ಎಂದು ಬರೆದಿದ್ದರು. ಆ ಕರ್ಣನಿಗಾದ ಮೋಸದ ಸಾವೇ ಈ ಧೀರ 

ಅಲಕ್ಷಿತರ ಮತ್ತು ದಮನಿತರ ದನಿ 
* ಬೋರೇಗೌಡ ಚಿಕ್ಕಮರಳಿ 


ಡಾ. ಎಂ. ಎಂ. ಕಲಬುರ್ಗಿ ಅವರ ಭಾಷಣವನ್ನು ನಾನು ಮೊದಲಿಗೆ ಕೇಳಿದ್ದು: 
ಮಂಡ್ಯದ ಸ್ವಾಮಿ ವಿವೇಕಾನಂದ ರಂಗಮಂದಿರದಲ್ಲಿ. ಡಾ. ರಾಗೌ ಅವರ 
"ಪ್ರಾಚೀನ ಕನ್ನಡ ಕಾವ್ಯಗಳಲ್ಲಿ ಐತಿಹಾಸಿಕ ವಿಚಾರಗಳು' ಸಂಶೋಧನಾ ಗ್ರಂಥದ 
ಬಿಡುಗಡೆ ಸಮಾರಂಭ ಅದು. ಡಾ. ಹಾ. ಮಾ. ನಾಯಕ ಅವರ ಅಧ್ಯಕ್ಷತೆ. ಡಾ. 
ಟಿ. ವಿ. ವೆಂಕಟಾಚಲಶಾಸ್ತಿಗಳು ಮುಖ್ಯ ಅತಿಥಿಯಾಗಿದ್ದರು. ಡಾ. ಕಲಬುರ್ಗಿ 
ಅವರು ಗ್ರಂಥವನ್ನು ಬಿಡುಗಡೆ ಮಾಡಿ ಮಾತನಾಡುತ್ತ "ಕನ್ನಡದಲ್ಲಿ ಇದುವರೆಗೆ 
ಪ್ರಕಟವಾಗಿರುವ ಅತ್ಯುತ್ತಮ ಪಿ.ಎಚ್‌.ಡಿ. ಪ್ರಬ೦ಧಗಳ೦ದು ಹತ್ತು ಪ್ರಬಂಧಗಳನ್ನು 
ಪಟ್ಟಿ ಮಾಡುವುದಾದರೆ ಆ ಹತ್ತರಲ್ಲಿ ರಾಗೌ ಅವರ ಈ ಕೃತಿಯೂ ಸೇರುತ್ತದೆ' 
ಎಂದರು. ಡಾ. ರಾಗೌ ನನ್ನ ಪ್ರಿಯ ಗುರುಗಳೂ ಆಗಿರುವುದರಿಂದ ಆ ಮಾತು 
ನನಗೆ ತುಂಬಾ ಇಷ್ಟವಾಯಿತು. ನನ್ನ ಸೇವಾ ಅವಧಿಯ ಮತ್ತು ಸಾಹಿತ್ಕಾಧ್ಯಯನದ 
ಆರಂಭಿಕ ಹಂತದಲ್ಲಿದ್ದ ನಾನು ಕಲಬುರ್ಗಿ ಅವರ ಅಧ್ಯಯನದ ಅಗಾಧತೆಯ 
ಬಗೆಗೆ ಕೇಳಿದ್ದೆ, ಸ್ವಲ್ಪ ಮಟ್ಟಿಗೆ ಓದಿಯೂ ಇದ್ದೆ. ಅವರ ಖಚಿತ ನಿಲುವುಗಳು 
ಮತ್ತು ಆ ನಿಲುವುಗಳಿಂದ ತಳೆಯುವ ಅಭಿಪ್ರಾಯಗಳು ಯಾವುದೇ ಮುಲಾಜಿಗೆ 
ಒಳಗಾಗದೆ ವ್ಯಕ್ತವಾಗುವ ಬಗೆ ನನಗೆ ಬಹಳ ಮುಖ್ಯವಾಗಿ ಕ೦ಡವು. ಕನ್ನಡ 
ಕಾವ್ಯಗಳಲ್ಲಿರುವ ಐತಿಹಾಸಿಕ ವಿಚಾರಗಳನ್ನು ಹೆಕ್ಕಿ ತೆಗೆಯುವ ಮತ್ತು ಕನ್ನಡದಲ್ಲಿ 
ರಚನೆಯಾಗಿರುವ ಐತಿಹಾಸಿಕ ಕಾವ್ಯಗಳನ್ನು ಅಧ್ಯಯನ ಮಾಡಬೇಕಾಗಿರುವ 
ಅಗತ್ಯಗಳ ಬಗೆಗೆ ಮಾತನಾಡುತ್ತ "ಮಾಗಡಿ ಪ್ರಾಂತ್ಯದ ಪಾಳೇಗಾರರಾದ 
ಕೆಂಪೇಗೌಡರ ಬಗೆಗೆ ಮಂಡ್ಯದಲ್ಲೊಂದು ಮುಂದುವರಿದ ವಿಚಾರಸಂಕಿರಣ 
ಆಗಬೇಕು” ಎಂದರು. ನಮ್ಮ ಇತಿಹಾಸ ರಚನಕಾರರು ದೊಡ್ಡ ದೊಡ್ಡ ಸಾಮ್ರಾಜ್ಯಗಳ, 
ಚಕ್ರವರ್ತಿಗಳ, ರಾಜರುಗಳ ಬಗೆಗೆ ಮಾತನಾಡಿದಷ್ಟು ಸಣ್ಣಪುಟ್ಟ ಪಾಳಯಪಟ್ಟುಗಳನ್ನು 
ಕಟ್ಟಿಕೊಂಡು ದೊಡ್ಡವರ ಅಧೀನದಲ್ಲಿ ಆಡಳಿತ ನಡೆಸಿದ ಪಾಳೆಯಗಾರರು 
ಮತ್ತು ಅಧೀನ ಅರಸರ ಬಗೆಗೆ ಮಾತನಾಡುವುದಿಲ್ಲ. ಕಲಬುರ್ಗಿ ಅವರು ಸ್ವತಃ 
ಸಂಶೋಧಕರಾಗಿ ಪಾಳಯಪಟ್ಟುಗಳ ಐತಿಹಾಸಿಕ ಮಹತ್ವವನ್ನು ಕುರಿತು ಅಧ್ಯಯನ 
ಮಾಡಿದವರು; ಅವರ ಬಗೆಗಿನ ಐತಿಹಾಸಿಕ ಕಾವ್ಯಗಳು ಕೆಲವನ್ನು ಸಂಪಾದಿಸಿದವರು. 
ಅಂಥವರು "ಮಾಗಡಿ ಕೆಂಪೇಗೌಡರ ರಾಜ್ಯಭಾರ ಕುರಿತು ಚರ್ಚೆ ಮಂಡ್ಯ 

ದಲ್ಲಾಗದಿದ್ದರೆ ಇನ್ನೆಲ್ಲಿ ಆದೀತೆಂದು ನಾವು: ನಿರೀಕ್ಷಿಸೋಣ' ಎಂದು ಹೇಳಿದ 
ಮಾತು ಭಾರತೀಯ ಸಾಮಾಜಿಕ ಒಳರಚನೆಗಳ ಮರ್ಮವನ್ನು ಭೇದಿಸುವಂತಿತ್ತು 


ಸು 


ಇನ್ನೊಂದು ಸಂದರ್ಭ, ಡಾ. ರಾಗೌ ಅವರಿಗೆ ಕರ್ನಾಟಕ ಸಾಹಿತ್ಯ ಅಕಾಡೆಮಿಯ 
ಗೌರವ ಪ್ರಶಸ್ತಿ ದೊರೆತಾಗ ಮೈಸೂರಿನ ಶತಮಾನೋತ್ಸವ ಭವನದಲ್ಲಿ ಏರ್ಪಡಿಸಿದ್ದ 
ಅಭಿನಂದನಾ ಸಮಾರಂಭದ್ದು. ರಾಗೌ ಅವರನ್ನು ಅಭಿನಂದಿಸಿ ಮಾತನಾಡುತ್ತಿದ್ದ 
ಅವರು ರಾಗೌ ಅವರ ವಿದ್ವತ್ತು. ಅವರ ಬರಹಗಳ ಮಹತ್ವ ಮೈಸೂರು 
ವಿಶ್ವವಿದ್ಯಾನಿಲಯ ಅವರಿಗೆ ಕೊಡಬೇಕಾಗಿದ್ದ ಮಾನ್ಯತೆ, ಕುವೆಂಪು ಕನ್ನಡ ಅಧ್ಯಯನ 
ಸಂಸ್ಥೆಯ ಒಳಾವರಣದ ಪರಿ ಇತ್ಯಾದಿಗಳ ಬಗೆಗೆ ರ pated 
ಕಾರ್ಯಕ್ರಮ ಮುಗಿದ ಆ ಅವರನ್ನು ತಕ್ಷಣವೇ ರೈಲ್ವೇ ನಿಲ್ದಾಣಕ್ಕೆ 
ಕಳುಹಿಸುವುದಿತ್ತು. ಅವರಿಗಾಗಿ ಗೊತ್ತುಪಡಿಸಿದ್ದ ಕಾರಿನ ಬಳಿಗೆ ಹಟ ಕರೆತರುತ್ತ 
ಜಾನಪದ ವಿದ್ವಾಂಸರಾದ ಕ್ಯಾತನಹಳ್ಳಿ ರಾಮಣ್ಣ ಅವರು ನನ್ನನ್ನು ಪರಿಚಯಿಸಿದರು. 
ಕಾರಿನ ಬಳಿ ಷಸ os ಕ್ಷಣ ನಿಂತು "ಹೌದೇನ್ರಿ, ನಿಮ್ಮ ಕುಮಾರವ್ಯಾಸ 
ಒ೦ದು ಅಧ್ಯ ಯನ ಓದೀವ್ರಿ, ಚಲೋ ಕೆಲಸ ಮಾಡೀರಿ; ಕುಮಾರವ್ಯಾಸನ 
ಕಾವ್ಯದ ಎಲ್ಲಾ ಮುಖಗಳ ಬಗೆಗೆ ಒಂದು ಅಧ್ಯಯನದಲ್ಲಿ ಹೇಳೂದು ಕಷ್ಟ ಅದ; 
ಆದ್ರೂ ಅವನಿಗೆ ಸಲ್ಲಬೇಕಾದ ನ್ಯಾಯ ಸಲ್ಲಿಸಿದ್ದೀರಿ ಬಿಡಿ' ಎಂದು ಹ 
ಬೆನ್ನು ತಟ್ಟಿದರು. ನಾನು ಪ್ರಳಕಿತಕಾದ ನನ್ನಂತಹ ಸಾಮಾನ್ಯ 
- ವಿದ್ಯಾರ್ಥಿಯನ್ನು ಲಕ್ಷಿಸುವ, ಸಿಕ್ಕಾಗ ಮೆಚ್ಚಿ ತತಾಹಾತೆ ಆವಕ ಇಹ 
ವಂತಿಕೆಗೆ ನಾನು ಸರುಕಾದೆ. ಆ ಮೂರ್ನಾಲ್ಕು ಸಲ ಅವರನ್ನು ಜು 
ಗೊಂಡಿದ್ದೇನೆ. ಗುರುತಿಸಿ ಮಾತನಾಡಿಸಿದ್ದಾರೆ; ಅದೇ ಔದಾರ್ಯ, ನಿರರ್ಗಳ 
ಮಾತು, ಪ್ರೋತ್ಸಾಹಿಸುವ ಪರಿ, ಸಾಧನೆಯ ಎತ್ತರದಲ್ಲಿರುವ ಹಿರಿಯರು ಕಿರಿಯರ 
ಬಗೆಗೆ ಹೇಗೆ ನಡೆದುಕೊಳ್ಳಬೇಕೆಂಬುದಕ್ಕೆ ಒಂದು ಮಾದರಿ ಡಾ. ಎಂ.ಎಂ. 
ಕಲಬುರ್ಗಿ. 


pS 
ಮತ್ತೊಂದು ಸಂದರ್ಭ ತೀರಾ ಇತ್ತೀಚಿನದು. ಬೆಂಗಳೂರಿನ ಕನ್ನಡ ಭವನದ 


ಕನಡ ಪು ಪುಸ್ತಕ ಪ್ರಾಧಿಕಾರದ ಅಧ್ಯಕ್ಷ ಕರ `ಫೂಠಡಿಯಲ್ಲಿ ಅಲೆಮಾರಿ ಸದದ 
| ಯ ಸಭೆ ಮಧ್ಯಾಹ್ನದ 
ಸಂಸ್ಕೃತಿ ಪರಿಚಯ ಮಾಲೆಯ ಸ್‌ ಮಂಡಳಿ ಸ 

ಊಟದ ನಂತರ ನಡೆಯುತ್ತಿತ್ತು. ಬೆಳಗ್ಗೆ ಪ್ರಾಚೀನ ಕನ್ನಡ ಸಾಹಿತ್ಯ ಮಾಲೆಯದು | 


ನಡೆದಿತ್ತು. ಅಧ್ಯಕ್ಷರಾದ ಡಾ. ಬಂಜಗೆರೆ ಜಯಪ್ರಕಾಶ್‌ರ ಭೇಟಿಗಾಗಿ ಡಾ. ಕಲಬುರ್ಗಿ 
ಅವರು ಕೊಠಡಿಯೊಳಕ್ಕೆ ಪ್ರವೇಶಿಸಿದರು. ವಚನ ಸಾಹಿತ್ಯದ ಬೈಬಲ್‌ ಮಾದರಿ 


ಸಂಪುಟ ಪ್ರಕಟಣೆಯ ಪ್ರಧಾನ ಸಂಪಾದಕರಾಗಿದ್ದ ಅವರು ಅಧ್ಯಕ್ಷರೊಡನೆ ' 


ಮಾತನಾಡಲೇಬೇಕಾದ ತುರ್ತು ಇತ್ತು ಎಂದು ತೋರುತ್ತದೆ. ಸಭೆಯಲ್ಲಿ ನಾನೂ 
ಇರುವುದು ಆ ಮುನ್ನ ರಾಗೌ ಅವರಿಂದ ಅವರಿಗೆ ಗೊತ್ತಾಗಿದೆ. ರಾಗೌ ಬೆಳಗ್ಗಿನ 
ಸಭೆ ಮುಗಿಸಿ ಸಂಜೆ ಜೊತೆಯಲ್ಲೇ ಮೈಸೂರಿನ ಕಡೆ ಹೋಗೋಣ ವೆಂದು 
ನನಗಾಗಿ ಕಾಯುತ್ತಾ ಕನ್ನಡ ಭವನದ ಕಾರಿಡಾರಿನಲ್ಲಿ ಅಡ್ಡಾಡುತ್ತಿದ್ದರು. ಕಲಬುರ್ಗಿ 
ಅವರು ಒಳಗೆ ಬಂದವರೇ ನನ್ನನ್ನು ಗುರುತಿಸಿ "ನಿಮ್ಮ ಗುರುಗಳು ಹೊರಗಾ 
ಇದಾರಲ್ರೀ' ಅಂದರು; “ಏನು ನಡೆದೇದ ಇಲ್ಲಿ” ಎಂದು ವಿಚಾರಿಸಿದರು. “ಅಲೆಮಾರಿ 
ಸಮುದಾಯ ಕುರಿತು ಗ್ರಂಥಗಳನ್ನ ತರುತ್ತೀರೇನ್ರಿ, ಒಳ್ಳೆ ಕೆಲಸ' ಎಂದವರೆ ತಮ್ಮ 
ನೆನಪಿನ ಬುತ್ತಿ ಬಿಚ್ಚಿದರು: “ಅಲೆಮಾರಿ ಹೆಣ್ಣುಮಕ್ಕಳಿದಾರಲ್ರೀ ಅವರ ಜೀವನ 
ಬಲು ಕಷ್ಟದ್ದು ನಮ್ಮ. ಕಡಾ ಅಂತಹ ಹೆಣ್ಣುಮಕ್ಕಳ ಹಲಲ ಒಂದು 
ಲಘೂ ಹಾಸಿಗಿ ಯಾವಾಗ್ಲೂ ಇರದ; ಬೀಡು ಬಿಟ್ಟಲ್ಲಿ ಹಾಸಿಗಿ ಹಾಸಿಕೊಂಡು 


ಊರ ಗೌಡರಿಗೆ ಕಾದು ಕೂರ್ತಾರ್ರಿ ಹೋದ ಹೋದಲ್ಲಿಗೆ ಖಾಲಿ ಹಾಸಿಗಿ' 


ಹೊತ್ಸೊಂಡು ಹೋಗ್ತಾರೆ; ಅಲೆಮಾರಿ ಹೆಣ್ಣುಮಕ್ಕಳು. ನಮ್ಮ ಹಳ್ಳಿಗಳು ಎಷ್ಟು 
ಕೆಟ್ಟದಾಗಿ ನಡೆಸಿಕೋತಾವ ನೋಡ್ರಿ; ಅವ್ರ ಹೊಟ್ಟೆಪಾಡು ಹೀಂಗ ನಡೀಬೇಕೇನ್ತಿ' 
ಎಂದರು. ಡಾ. ಕಲಬುರ್ಗಿ ಅವರು ಬರೀ ಉದ್ದಂಥಗಳಲ್ಲಿ ಮುಳುಗಿಹೋದ, 


ಪ್ರಾಚೀನ ಪಳಯುಳಿಕೆಗಳನ್ನು ಬಗೆದು ತೆಗೆಯುವ ವಿದ್ವಾಂಸರಲ್ಲಿ ಅಲ್ಲ; ಸಮಕಾಲೀನ ; 


ಬದುಕಿನ ಆಸುಪಾಸುಗಳನ್ನು ಎಚ್ಚರದಿಂದ ನೋಡುವವರು; ದಮನಿತರಿಗೆ 
ಅಲಕ್ಷಿತರಿಗೆ ಆಗುತ್ತಿರುವ ಅನ್ಯಾಯಗಳ ಬಗೆಗೂ ಮಾತನಾಡುವವರು ಎಂಬುದನ್ನು 
ಪ್ರತ್ಯಕ್ಷವಾಗಿ ಅರಿತೆ. 


ಸ್ಥಾಪಿಕ ವ್ಯವಸ್ಥೆಯ ಅಪ್ರಸ್ತುತ ಮೌಲ್ಯಗಳ, ಆಚಾರಗಳ ಎರುದ್ಧ ಧ್ವನಿ ತೆಗೆಯುತ್ತಿದ್ದ, 
ದಮನಿಕ, ದುರ್ಬಲರ, ಅಲಕ್ಷಿತರ ಬಗೆಗೆ ಕಾಳಜಿ ವಹಿಸುತ್ತಿದ್ದ ಡಾ. ಕಲಬುರ್ಗಿ 
ಅವರು ಅವರ ಜೀವಿತಾವಧಿ ಸಹಜವಾಗಿ ಮುಗಿಯುವವರೆಗೆ ಕ್ಷೇಮದಿಂದ 
ಇರಬೇಕಾಗಿತ್ತು. ಅವರ ಮಾರ್ಗದರ್ಶನ ನಮ್ಮ ಸಮಾಜಕ್ಕೆ ಇನ್ನೂ ಬೇಕಿತ್ತು 
ಇರಗೊಡದ ದಮನಕಾರಿ ಪ್ರವೃತ್ತಿಗೆ ದಿಕ್ಕಾರವೆನ್ನದೆ ಇನ್ನೇನನ್ನೋಣ. 

' 
| 


ಮರೆಯುವ ಮೊದಲು ಬರೆದವರು 
EE ಆ ENNIS 


* ವಿಜಯಾ ಗುತ್ತಲ 


ಕಲಬುರ್ಗಿ ಸರ್‌ ಎಂದರೆ ಸಾಕು, ಕಣ್ಣು ಮುಂದೆ ಕಟ್ಟುವ ಚಿತ್ರ: ಚಟಪಟನೆಂದು 
ಓಡಾಡುವ, ಅಷ್ಟೇ ಲವಲವಿಕೆಯಿಂದ ಮಾತಾಡುವ, ಮಾತಿನಲ್ಲಿ, ಕೃತಿಯಲ್ಲಿ 
ಅರ್ಥವಂತಿಕೆಯನ್ನು ಉಳಿಸುವ, ಬೆಳೆಸುವ, ಕಕ್ಕುಲತೆಯ ವ್ಯಕ್ತಿಯದು. ಕನ್ನಡ, 
ಕನ್ನಡದ ಕೆಲಸ ಸ ಅವರಿಗೆ ಎಷ್ಟು ಮಾಡಿಯೂ ಕಡಿಮೆ. ಡನ್‌ ಬಿಡುವಿಲ್ಲದೆ 
ಜಾಟ್‌ ಇತರರನ್ನೂ ದುಡಿಯಲು. ಪ್ರೇರೇಪಿಸುವ ಶಕ್ತಿ ಅವರದು. 


ನಾನು ಅವರನ್ನು ಸ್ವತಃ ಭೆಟ್ಟಿಯಾದ ನೆನಪಿದೆ. ವಚನ ಸಾಹಿತ್ಯದ ಮೇಲೊಂದು 
ಇಂಗ್ಲಿಷಿನಲ್ಲಿ ಪ್ರಬಂಧ ಬರೆಯಬೇಕಿತ್ತು. ಮಾರ್ಗದರ್ಶನಕ್ಕಾಗಿ ಅವರ ನೇರ 
ಪರಿಚಯವಿಲ್ಲದಿದ್ದರೂ ಅವರಲ್ಲಿಗೆ. ಹೋಗಿದ್ದೆ. 11 ಕರ್ನಾಟಕ 
ವಿಶ್ವವಿದ್ಯಾಲಯದಲ್ಲಿ ಪ ಪ್ರಾಧ್ಯಾಪಕರಾಗಿದ್ದರು. ವಚನ. ಸಾಹಿತ್ಯದ ಅನನ್ಯತೆಯನ್ನು, 
ಅದರ ವಿಶಿಷ್ಟತೆಯನ್ನು ಸತುತ ಮನನ ಮಾಡಿಸಿದರು. ಮ ಸ 
ದೇವರ ಗುಣಗಾನಕ್ಕೆ ಸ್ತುತಿಗೆ ಸೀಮಿತವಾಗದೆ, ಅವು ವೈ ೈಚಾರಿಕ ಮಥನ, ಹರಿತವಾದ 
ಭಾಷೆ, ಸಂಕೀರ್ಣ ತೆಗಳನ್ನೊಳಗೊಂಡಿರುವವೆಂದು ಹೇಳಿದ್ದು ಇನ್ನೂ ನೆನಪಿನಲ್ಲಿದೆ: 


ಮುಂದೆ ಬಸವ ಸಮಿತಿಯ ಮೂಲಕ ಎರಡೂವರೆ ಸಾವಿರ ವಚನಗಳನ್ನು 
ಇಂಗ್ಲಿಷಿಗೆ ಭಾಷಾಂತರಿಸುವ ಕಾರ್ಯವು ಅವರ ಸಂಪಾದಕತ್ವದಲ್ಲಿ ಪ್ರಾರಂಭವಾದಾಗ 
ಅವರನ್ನು ಇನ್ನೂ ಹತ್ತಿರದಿ೦ದ ನೋಡುವ ಅವಕಾಶ ಸಿಕ್ಕಿತ್ತು. ಪ್ರೊ. ಓ. ಎಲ್‌. 
ನಾಗಭೂಷಣ ಸ್ವಾಮಿಯವರ ನೇತೃತ್ವದಲ್ಲಿ ನಾವು ನಾಲ್ಕೈದು ಜನ ಅನುವಾದಕರು 
ನಮ್ಮ ನಮ್ಮ ಅನುವಾದಗಳನ್ನು ಅವರ ಮುಂದೆ ಓದುತ್ತಿದ್ದೆವು. ಅವರಿಗೆ ಒಂದೊಂದು 
ವಚನದ ಒಂದೊಂದು ಸಾಲು, ಒಂದೊಂದು ಶಬ್ದ ಅನುವಾದದಲ್ಲಿ ಸಮರ್ಪಕವಾಗಿ 
ಬಂದಿದೆಯೊ ಇಲ್ಲವೊ ಎಂದು ನೋಡುವವರೆಗೆ 'ಸಮಾಧಾನವಿರುತ್ತಿರಲಿಲ್ಲ. 
ಬಸವ ಸಮಿತಿಯ ಮೂಲಕ ಪ್ರಕಟವಾದ ಇತರ ಅನುವಾದಗಳಿಗಿಂತ ಅತ್ಯಂತ 
ಕಾಳಜಿಯಿಂದ ಮಾಡಿದ ಅನುವಾದ ಇದಾಗಿದೆ. ಇತರ ಭಾಷೆಗಳಿಗೆ ವಚನಗಳನ್ನು 
ಅನುವಾದಿಸಲು ಈ ಆವೃತ್ತಿ ಮೂಲ ಆಕರದ ರೂಪದಲ್ಲಿ ಕೆಲಸ ಮಾಡಿದೆ. 
ಕಲಬುರ್ಗಿ ಸರ್‌ ಹತ್ತು ಇತರ ಭಾರತೀಯ ಭಾಷೆಗಳಿಗೆ ವಚನಾನುವಾದದ 
ಕೆಲಸಕ್ಕೆ ಸಂಪಾದಕ "ರಾಗಿದ್ದರು. ಅದರಂತೆಯೇ ಅವರು ಬಸವರಾಜ 
ಕಟ್ಟೀಮನಿಯವರ “ಮಾಡಿ ಮಡಿದವರು” ಕಾದಂಬರಿಯನ್ನು ಸದಾನಂದ 
ಕನವಳ್ಳಿಯವರಿಂದ ಇಂಗ್ಲೀಷಿಗೆ ಅನುವಾದ ಮಾಡಿಸಿ ಕಟ್ಟೀಮನಿಯವರ ಸಾಹಿತ್ಯವು 
ಇತರ 'ಭಾಷಿಕರಿಗೆ ಲಭ್ಯವಾಗಲು ಪ್ರ ಪೇರಕರಾದರು. ಪಾಶ್ಚಾತ್ಯ ಚೆ೦ತಕರು ಲಿಂಗಾಯತ 

ಧರ್ಮ ಕುರಿತು ದಾಖಲಿಸಿದ ವಿವರಗಳನ್ನು ಕನ್ನಡಕ್ಕೆ ತರುವ ಕೆಲಸದಲ್ಲಿ ನನಗೆ 
ಕೆಲವು ಭಾಗಗಳನ್ನು ಅನುವಾದಿಸಲು ಹೇಳಿದ್ದರು. ಅನುವಾದಿಸಿದ್ದನ್ನು ಕೊಡಲು 
ಹೋದಾಗ, ತಾವೇ: ಹಿಂದೆ ಸಂಪಾದಿಸಿದ ವಚನ ಸಂಪುಟಗಳ ಪರಿಷ್ಕರಣೆ 
ಕಾರ್ಯ ಮಾಡುತ್ತಿರುವುದಾಗಿ ತೋರಿಸಿದ್ದರು. ಅವರ ಬಿಡುವಿಲ್ಲದ ಕೆಲಸ, ಅವರ 
ವ್ಯಾಸಂಗದ ವ್ಯಾಪ್ತಿ, ಆಸಕ್ತಿಗಳು ಆಶ್ಚರ್ಯ ಹುಟ್ಟಿಸುತ್ತಿದ್ದವು. 

ಅವರ ಮರಣದ ನಂತರ ಎರಡು ಮೂರು ದಿನ ಬಿಟ್ಟು ಶ್ರೀಮತಿ ಉಮಾ 
ಕಲಬುರ್ಗಿಯವರನ್ನು ಮಾತನಾಡಿಸಲು ಮನೆಗೆ ಹೋದಾಗ ಅಲ್ಲಿ ನೆರೆದಿದ್ದವರೆಲ್ಲ 
ತಮ್ಮ ತಮ್ಮ ನೆನಪು ಹೇಳುತ್ತಿದ್ದರು. ಉಮಾ ಅವರು ಕಲಬುರ್ಗಿ ಸರ್‌ ಕೈಗೆತ್ತಿಕೊಂಡ 
ಬರಹದ ಕಾರ್ಯಗಳೆಲ್ಲ ಅರ್ಧಕ್ಕೆ ಉಳಿದು ಹೋಗುವುದರ ಬಗ್ಗೆ -ವ್ಯಥೆ ಪಟ್ಟರು. 
ಕಲಬುರ್ಗಿಯವರಿಗೆ ನಿದ್ದೆಯೇ ಕಡಿಮೆ. ಇಡೀ ರಾತ್ರಿ ಲೈಟು`ಉರಿಸುತ್ತ, ನಿದ್ದೆಯ 
ನಡುವೆ ಎಚ್ಚರಾಗಿದ್ದೇ ಬರೆಯಲು ಕೂಡುತ್ತಿದ್ದರಂತೆ. ಬರೆಯುವುದು, ಮಲಗುವುದು 
ಹೀಗೇ ನಡೆದೇ ಇರುತ್ತಿತ್ತು. ಲೈಟಿನ ಬೆಳಕಿಗೆ ನಿದ್ದೆ ಬರುವುದಿಲ್ಲೆಂದು ತಾವೊಂದು 
ಕಪ್ಪು ಬಟ್ಟೆಯಿಂದ ಕಣ್ಣು ಮುಚ್ಚಿಕೊಳ್ಳುತ್ತಿ ಉಮಾ ನೆನಪು ಮಾಡಿಕೊಂಡರು. 
ಕಲಬುರ್ಗಿಯವರ ದೊಡ್ಡ ಮಗಳು ತಂದೆಯನ್ನು ನೆನೆಯುತ್ತ, ವಾಕಿಂಗಿಗೆ ಕಳಿಸಿದರೆ, 
ಅರ್ಧಕ್ಕೆ ಏನೋ ನೆನಪಾಗಿ, ಅದು ಮರೆಯುವುದರ ಮೊದಲು ಬರೆದಿಡಲು 
ಮನೆಗೆ ಧಾವಿಸುತ್ತಿದ್ದರಂತೆ. ಸರಿಯಾಗಿ ನಿದ್ದೆ ಮಾಡಿರಿ ಎಂದರೆ, "ವೇಳೆ ನನಗಾಗಿ 
ನಿಲ್ಲುವುದಿಲ್ಲ, ಅದರ ಜೊತೀಗೆ ಓಡಬೇಕಾಗ್ತದ ಅಂತಿದ್ದರಂತೆ.” ತಮಗೆ 
ಬರೆಯಬೇಕೆನ್ನುವುದೆಲ್ಲವನ್ನು ಸಮಯ ಮೀರುವ ಮುನ್ನ ಮುಗಿಸಬೇಕೆನ್ನುವ 
ಅವಸರ. ಅದೇ ಅವಸರದಿಂದ ಸಾವು ಅವರನ್ನು ನಮ್ಮಿಂದ ಕರೆದೊಯ್ದಿದೆ. 


ಡಾ. ಕಲಬುರ್ಗಿ ಕುರಿತ ಒಂದು ಸ್ಮರಣೀಯ ಪುಸ್ತಕ 
ಹುತಾತ್ಮ ಕಲಬುರ್ಗಿ 


ಸಂಪಾದಕ : ಕೆ. ಎಸ್‌. ಭಗವಾನ್‌ 
(ಪುಟ ೧೪೪ - ಬೆಲೆ ರೂ. ೧೨೦) 


ವಿಸ್ಮಯ ಪ್ರಕಾಶನ, ನಂ.೩೬೬, ಮೌನ, ನವಿಲು ರಸ್ತೆ, ಕುವೆಂಪು ನಗರ 
ಮೈಸೂರು — ೫೭೦೦೨೩. (೦೮೨೧-೨೫೪೩ ೨೪೪) 

ನಿಜವಾದ ಸಂಶೋಧಕ 


* ಸ್ವಾಮಿರಾವ ಕುಲಕರ್ಣಿ 


ಡಾ. ಎಂ.ಎಂ. ಕಲಬುರ್ಗಿಯವರನ್ನು ನಾನು ಮೊದಲು ಭೇಟ ಆದದ್ದು 
ಮೈಸೂರಿನಲ್ಲಿ. ಅದೂ ವಾಗ್ದಾದದೊಂದಿಗೆ, ಮೂವತ್ತು ವರುಷಗಳ ಹಿಂದೆ. 

ಕನ್ನಡ ಉಪನ್ಯಾಸಕರಿಗೆ ಏರ್ಪಡಿಸಿದ್ದ " ಪುನಶ್ಚೇತನ" ತರಬೇತಿ ಶಿಬಿರದಲ್ಲಿ 

ನಡುಗನ್ನಡ ಸಾಹಿತ್ಯ ಕುರಿತು ಮಾತನಾಡಲು ಬಂದಿದ್ದವರು ಡಾ. ಕಲಬುರ್ಗಿಯವರು 

ಮೈಸೂರು ವಿಶ್ವವಿದ್ಯಾಲಯದ ಶೈಕ್ಷಣಿಕ ತರಬೇತಿ ಕೇಂದ್ರದಲ್ಲಿ ಈ ತರಬೇತಿ 

ನಡೆದಿತ್ತು. ವಚನಸಾಹಿತ್ಯ, ರಗಳೆ, ರಾಘವಾಂಶನ ಕುರಿತು ಮಾತನಾಡುತ್ತಾ 
ದಾಸಸಾಹಿತ್ಯದ ಬಗ್ಗೆ ವಿಶ್ಲೇಷಿಸಿದ ಅವರು ದಾಸ ಸಾಹಿತ್ಯದ, ಧಾರ್ಮಿಕ, ತಾತ್ವಿಕ, ' 
ಸಾಮಾಜಿಕ, ಸಂಗೀತದತ ವಿಧ ಮುಖಗಳನ್ನು ಪರಿಚಯಿಸುತ್ತ ಕೊನೆಯಲ್ಲಿ 
"ವಚನ ಸಾಹಿತ್ಯದ ಹೃದಯ ವೈಶಾಲ್ಯತೆಯನ್ನು ದಾಸ ಸಾಹಿತ್ಯದಲ್ಲಿ ನಾವು 

ಕಾಣಲಾರೆವು. ಸಂಕುಚಿತ ಮನೋಭಾವದ ಸಾಹಿತ್ಯ” ಎಂಬ ಹೇಳಿಕೆ ನೀಡಿದರು. 

ದಾಸ ಸಾಹಿತ್ಯದ ಅಭ್ಯಾಸಿಯಾದ ನನಗೆ ಅವರ ಈ ಹೇಳಿಕೆಯ ಕುರಿತು 

ಚರ್ಚಿಸಬೇಕೆನ್ನಿಸಿತು. ಅವರ ಉಪನ್ಯಾಸದ ಆನಂತರ ಪ್ರಶ್ನಿಸಿದೆ : "ಸಾರ್‌ 

ವಚನಕಾರರು ಹರನನ್ನು ದಾಸರು ಚತ ಮುಖ್ಯವಾಗಿಟ್ಟುಕೊಂಡರು. 

ಹರಿ ಶ್ರೇಷ್ಠತೆಯ ಉದ್ದೇಶದ ದಾಸರು - ಹರಿದಾಸರಾದರೂ "ಹರ 'ನನ್ನು ಕುರಿತಂತೆ 

ಹಲವಾರು ಕೀರ್ತನೆ ರಚಿಸಿದ್ದಾರೆ. ಆದರೆ ವಚನಕಾರರು "ಹರಿ"ಯ ಕುರಿತು 

ಏನೂ ಬರೆಯಲಿಲ್ಲ ಮಾತ್ರವಲ್ಲ. "ಹರಿ" ನಿಂದನೆಯ ಕೆಲ ವಚನಗಳು ಲಭ್ಯ. 

(ಹಲವು ಸಂಶೋಧಕರ ಪ್ರಕಾರ ಇವು ಪಕ್ಷಿಪ್ತ ವಚನಗಳು ಎಂಬ ವಿಚಾರವಿದೆ) 

ಈ ತಾತ್ತ್ವಿಕ, ಸೈದ್ಧಾಂತಿಕ ಹಿನ್ನೆಲೆ ಜಃ “ದಾಸರದು' ಸಂಕುಚಿತ ದೃಷ್ಟಿ 
ಎಂಬ ನಿಮ್ಮ ಹೇಳಿಕೆ ಸರಿಯೇ?" - ಡಾ. ಕಲಬುರ್ಗಿ ಒಂದು ಕ್ಷಣ ವಿಚಾರ 

ಮಾಡಿದರು, ಆನಂತರ "ನಿಮ್ಮ ಮಾತು ವಿಚಾರ ಮಾಡುವಂತಹದ್ದು ಇದರ 

ಕುರಿತು ಹೆಚ್ಚಿನ ಸಂಶೋಧನೆ ಆಗಬೇಕು. ಆ ಕೆಲಸ ನಿಮ್ಮಿಂದಲೇ ಆಗಲಿ" 

ಅಂದರು. ಸಹೀ ನನ್ನ ಮತ್ತು ಡಾ. ಕಲಬುರ್ಗಿಯವರ ಪರಿಚಯದ ಪ್ರಸಂಗ. 

ನನ್ನ ಮಾತಿಗೆ ಸಿಟ್ಟಾಗಲಿ. ಅಸಮಾಧಾನವಾಗಲಿ ಅವರ ಮುಖದಲ್ಲಿ ನಾನು 
ಕಾಣಲೇ ಇಲ್ಲ. ನಿಜವಾದ ಸಂಶೋಧನೆ ಮನೋಭಾವವಿದು. 

ಬೈದವರು ಎನ್ನ ಬಂಧುಗಳೆಂಜೆ | 


* ಮಹೇಶ ತಿಪ್ಪಶೆಟ್ಟಿ 


'ಸಮಾಜಶಾಸ್ತ್ರದ ವಿದ್ಯಾರ್ಥಿಯಾದ ನಾನು ಹನ್ನೆರಡನೇ ಶತಮಾನದ ಶರಣ 
ಚಳುವಳಿಯನ್ನು ಪೊಟಿಸೆ ಸೆಂಟ್‌ ಹಿನ್ನ ಲೆಯಲ್ಲಿ ಬಡ ಯತ್ನ ಮಾಡಿದ್ದೆ. 


ಲಿಂಗಾಯತರು ಹಿಂದೂ ಧರ್ಮದ ಪೊಟೆಸ್ಟೆಂಟ ರೇ? ಎಂಬ ನನ್ನ ಲೇಖನ . 
ಪ್ರಜಾವಾಣಿ "ಸಾಪ್ತಾಹಿಕ ಪುರವಣಿ" ದಲ್ಲಿ ಪ್ರಕಟವಾಗಿತ್ತು. ಅದೇ ಚಿಂತನೆಯ 
ಹಿನ್ನೆಲೆಯಲ್ಲಿ ಕಲಬುರ್ಗಿಯವರೊಂದಿಗೆ ಒಡನಾಟ ಕ್ರಮೇಣ ಬೆಳೆಯಿತು. 


ಜಿಡ್ಡುಗಟ್ಟಿದ ಲಿಂಗಾಯತ ಮಠಗಳಿಗೆ ಹೊಸ ಚಿಂತನೆಯ ಹೊಳಪನ್ನು 
ಕಲಬುರ್ಗಿಯವರು ನೀಡಿದರು. ಇಳಕಲ್ಲ ಚಿತ್ತರಗಿ ವಿಜಯ ಮಳಂತೇಶ 
ಸಂಸ್ಥಾನ ಮಠ ತನ್ನ ಅಡಿಯಲ್ಲಿ ನಡೆಯುವ ಶಿಕ್ಷಣ ಸಂಸ್ಥೆಯ ಬೆಳ್ಳಿಹಬ್ಬ 
ಆಚರಿಸಬೇಕಾಗಿತ್ತು. ಅವರು ಕಲಬುರ್ಗಿಯವರನ್ನು ಸಂಪರ್ಕಿಸಿದಾಗ "ಲಿಂಗಾಯತ" 
: ಉಪಪಂಗಡಗಳ ಅಧ್ಯಯನ ಎಂಬ ಪುಸ್ತಕ ಪ್ರಕಟಣೆಯ ನೀಲ ನಕಾಶ 
ತಯಾರಿಸಿ ಅವರು ಪ್ರಧಾನ ಸಂಪಾದಕರಾದರು. ಶಂಭು ಬಳಿಗಾರ ಹಾಗೂ 
ನನಗೆ ಸಂಪಾದಕರ ಜವಬ್ದಾರಿ ವಹಿಸಿದರು. ಕಾರಣಾಂತರಗಳಿಂದ ಅದರ 
ಪ್ರಕಟನೆ ವಿಪರೀತ ತಡವಾಯಿತು. ಕಲಬುರ್ಗಿಯವರ ಕೋಪ ನೆತ್ತಿಗೇರಿ 
ನಮ್ಮಿಬ್ಬರನ್ನು ಬೈದು ಬರಹಗಳನ್ನು ವಾಪಸ ಮಾಡಿ ವಿದೇಶಕ್ಕೆ ಹೋಗಿದ್ದರು. 
ಪ್ರಕಟನೆಯ ವಿಳಂಬಕ್ಕೆ ವಿಷಯ ಸಂಗ್ರಹ ಕಾರಣವಾಗಿತ್ತು. ಎಷ್ಟೋ ಲಿಂಗಾಯತ 
ಧರ್ಮದ ಅಡಿಯಲ್ಲಿದ್ದ ಉಪಜಾತಿಗಳು ಲಿಂಗಾಯತ ಎಂಬ ಬ್ರ್ಯಾಂಡ್‌ 
ಹಾಕಿಕೊಳ್ಳಲು ಸಿದ್ಧರಿರಲಿಲ್ಲ. ಲಿಂಗಾಯತರ ಬ್ರ್ಯಾಂಡ್‌ ಹಾಕಿಕೊಂಡರೆ 
ಹಿಂದುಳಿದವರ ಸೌಲಭ್ಯ ಸಿಗುವುದು ಕಠಿಣವಾಗಬಹುದೆಂಬ ಆತಂಕ ಹಲವು 
ಜಾತಿಗಳಿಗಿತ್ತು ಬಸವಣ್ಣ ಒಂದು ಕಾಲದಲ್ಲಿ ಎಲ್ಲಾ ತಳಜಾತಿಗಳನ್ನು ಒಂದುಗೂಡಿಸಿ 
ಲಿಂಗಾಯತ ಎಂಬ ಹೊಸ ಧರ್ಮ ಕಟ್ಟದ. ಆದರೆ ನವ್ಯ ಲಿಂಗಾಯತರು 
ದಲಿತ ಜಾತಿಗಳನ್ನು ದೂರ ಸರಿಸಿದರು. ಅದೇ ಅಪಾಯವನ್ನು ಈಗ 
ಲಿಂಗಾಯತ ಧರ್ಮ ಎದುರಿಸುತ್ತಿದೆ. ಬಸವಣ್ಣ, ಮಹಾತ್ಮಗಾಂಧಿ, ಇಂದಿರಾಗಾಂಧಿ, 
ಕೊನೆಗೆ ಕಲಬುರ್ಗಿಯವರು ಧರ್ಮಕ್ಕೆ ಕೈಹಾಕಿ ಹುತಾತ್ಮರಾದರು. ಇನ್ನೆಷ್ಟು 
ಜನರ ಬಲಿಯನ್ನು ಈ ದೇಶ ಬಯಸುತ್ತದೆ? 

ಮೇಲೆ ವಿವರಿಸಿದ ಪುಸ್ತಕ ಪ್ರಕಟನೆ ತಡವಾದಾಗ ಪ್ರಕಾಶನಕ್ಕೆ ಒಪ್ಪಿದ ಸಂಸ್ಥೆ 
ಇಕ್ಕಟ್ಟಿಗೆ ಸಿಕ್ಕಿತು. ಕಲಬುರ್ಗಿಯವರನ್ನು ಸಂಪರ್ಕಿಸಿ ನಾವೆಲ್ಲ ಒಂದು ದಿನ 
ಕಲ್ಯಾಣ ನಗರದ "ಸೌಜನ್ಯ'ಕ್ಕೆ ದೌಡಾಯಿಸಿದೆವು. ಕಲಬುರ್ಗಿಯವರು ಕೆಲಸ 

ಮಾಡುವವರನ್ನು ಬೈಯುತ್ತಾರೆ ಎಂಬುದು ಎಲ್ಲರಿಗೂ ಗೊತ್ತಿತ್ತು ಶಂಭು 
ಬಳಿಗಾರ ಕಲಬುರ್ಗಿಯವರ ವಿದ್ಯಾರ್ಥಿ. ನಾವೆಲ್ಲ ಅವರ ಮನೆಗೆ ಹೋದಾಗ 
ಶಂಭು ಶರಣಾಗತರಾಗಿ ಅವರ ಪಾದಕ್ಕೆ ಹಣೆಹಚ್ಚಿದರು. ನಾನು ಮೈಯೆಲ್ಲಾ 
ಮುದ್ದಿ ಮಾಡಿಕೊಂಡು ಅವರ ಜಾ ನಿಂತಿದ್ದೆ. ಬೇಗ ಮುಗಿಸಿ ಸ 
ಎಂದು ಅಜ್ಞಾಪಿಇಸಿ ನಮ್ಮೆಲ್ಲರಿಗೂ “ದಾಸೋಹ” ಮಾಡಿಕಳಿಸಿದರು. 


ಈ ಎಚ್ಚರಿಕೆ ಹಿನ್ನೆಲೆಯಲ್ಲಿ ಚಿತ್ರದುರ್ಗ ಶರಣರ ಅಭಿನ೦ದನ ಗ್ರಂಥಕ್ಕೆ ಸ್ಟೋಕ್‌ 
ಎಂಬುವರು ಬೆಳಗಾವಿ ಜಿಲ್ಲೆಯ ಲಿಂಗಾಯತರ ಬಗ್ಗೆ ಬರೆದ ಲೇಖನವನ್ನು 
ಭಾಷಾಂತರಿಸಿ ಕಲ್ಯಾಣ ನಗರಕ್ಕೆ ಕಳಿಸಿದೆ. ಈಗ ಅವರ ಪ್ರೀತಿಯ ಬೈಗುಳಗಳ 
ನರೀಕ್ಷೆಯಲ್ಲಿದ್ದೇನೆ. 

ಣ 


ರುಂಡಗಳ ಹಾರಾಟ ನಿಲಿಸಿದವರು 


* ಎಂ. ಡಿ. ಗೋಗೇರಿ 


ಒಂದು ಸಲ ಟ್ರೇನಿನಲ್ಲಿ ಬೆಂಗಳೂರಿಗೆ ಹೋಗುತ್ತಿದ್ದೆ. ನನ್ನ ಕಂಪಾರ್ಟ್‌ 
ಮೆಂಟ್‌ನಲ್ಲಿಯೇ ಕುಳಿತಿದ್ದರು. ನಾನು ಅವರನ್ನು ನೋಡಿ ನಮಸ್ಕರಿಸಿದೆ. ಆಗ 
ಕಲಬುರ್ಗಿಯವರು "ಗೋಗೇರಿ, ನಿನ್ನ ಆತ್ಮಕಥೆ ಹಳ್ಳಿಯಿಂದ ಹುಬ್ಬಳ್ಳಿಗೆ ಸಿಕ್ತು. 
ಏನಿದೆ ಅಂತಾ ಒಂದು ಪುಟ ಓದಿದೆ. ಬಿಡಲೇ ಇಲ್ಲ ಎಲ್ಲ ಓದಿ ಮುಗಿಸಿದೆ." 
ಎಂದು ಹೇಳಿದರು. ಹೀಗೆ ಪ್ರೋತ್ಸಾಹಿಸಿ ಹೇಳುವವರು ಬಹಳ ಕಡಿಮೆ. ಒಮ್ಮೆ 
ಒಂದು ಕಾರ್ಯಕ್ರಮಕ್ಕೆ ಅಧ್ಯಕ್ಷರಾಗಿ ಬರಲು ವಿನಂತಿಸಿದೆ. ಅವರು ಇತರ ಅತಿಥಿಗಳು 
ಯಾರು ಬರುತ್ತಾರೆ? ಎಂದು ಕೇಳಿದರು. ನಾನು ಒಬ್ಬ ಸ್ವಾಮೀಜಿಯವರ ಹೆಸರು 
ಹೇಳಿದೆ. ಆಗ ಅವರು "ಮತ್ತೊಮ್ಮೆ ಬರುತ್ತೇನೆ ಆ ಸ್ವಾಮೀಜಿಗು ನನಗೂ 
ಆಗುವುದಿಲ್ಲ," ಎಂತಾ ಹೇಳಿದರು. ಹೀಗೆ ಸ್ಪಷ್ಟವಾಗಿ ಹೇಳುವವರು ಕಡಿಮೆ. 


ಕಲಬುರ್ಗಿಯವರ ಜ್ಞಾಪಕಶಕ್ತಿ ಅಗಾಧವಾಗಿತ್ತು. ಧಾರವಾಡ ಸಾಹಿತ್ಯ 
ಸ೦ಭ್ರಮದಲ್ಲಿ ಕಂಠಪಾಠವಾಗಿ ಹಳಿಕನ್ನಡ ಕಾವ್ಯವನ್ನು ಓದಿದ್ದು ಎಮ್‌ 
ಮರೆಯಲಾರರು. ಇದ್ದುದ್ದನ್ನು ಇದ್ದಂತೆ ಹೇಳುವ ನಗದೆ ಅಣ್ಣಗೇರಿ 
ತಲೆಬುರುಡೆಗಳನ್ನು ಕುರಿತು: ಜ್‌ ಯಾರ್ಯಾ ರೋ ಇಲ್ಲದ ಕತೆ ಕಟ್ಟಿ ಹೇಳಿದರು. 
ಆದರೆ ಬಸವಪಥ "ಪತ್ರಿಕೆಯಲ್ಲಿ ರಜಯ ವಾಸ ಸವವನ್ನು ಸಂಶೋಧಿಸಿ 
ಕಲಬುರ್ಗಿಯವರು ಲೇಖನ ಬರೆದ ಮೇಲೆ ರುಂಡಗಳ ಭಟ ನಿಂತಿತು. 

ಪ್ರಖರ ವಿಚಾರವಾದಿ : ಸಂಕೋಚದ ಸಜ್ಜನ 
* ಮಲ್ಲಿಕಾರ್ಜುನ ಗುಮ್ಮಗೋಳ 


ನೇರ ನಿಷ್ಠುರ ಮಾತಿನಿಂದಾಗಿ ಅವರು ಹಲವಾರು ಸಂಕಷ್ಟಗಳನ್ನು ಮೈಮೇಲೆ 
ಎಳೆದುಕೊಂಡಿದ್ದರು, ನಿಜ. ಆದರೆ ವೈಯುಕ್ತಿಕವಾಗಿ ಅವರು ತುಂಬಾ ಕಟ್ಟುನಿಟ್ಟಿನ 
ಮತ್ತು ಸಂಕೋಚದ ವ್ಯಕ್ತಿಯಾಗಿದ್ದರು. ಒಂದು ಸಂಸ್ಥೆಯನ್ನು ಕಟ್ಟಬೇಕು ಅದನ್ನು 
ಬೆಳೆಸಬೇಕು ಎಂದು ಪಣ ತೊಟ್ಟರೆ, ಅದರ ಸಲುವಾಗಿ ಹಗಲಿರುಳು ಅವರು 
ಶ್ರಮಿಸುತ್ತಿದ್ದರು. ಇದಕ್ಕೆ ನಿದರ್ಶನವಾಗಿ ನಿಂತಿವೆ ಹಂಪಿ ವಿ.ವಿ, ಬೇಂದ್ರೆ ಟ್ರಸ್ಟ್‌, 
. ಬಸವರಾಜ ಕಟ್ಟೀಮನಿ ಪ್ರತಿಷ್ಠಾನ, ಇತ್ಯಾದಿ ಇತ್ಯಾದಿ. "ಧಾರವಾಡ ಸಾಹಿತ್ಯ 
ಸಂಭ್ರಮ"ದ ಯಶಸ್ಸಿನ ಹಿಂದೆ ಅವರ ಶ್ರಮ ಬಹಳವಿತ್ತು. ಅದಕ್ಕಾಗಿ ಅವರು ' 
ಸರ್ಕಾರದ ಮೇಲೆ ತಮ್ಮ ಪ್ರಭಾವವನ್ನು ಬೀರಿ ಹಣದ ಅನುಕೂಲವನ್ನು ಸಂಭ್ರಮಕ್ಕೆ 
ಮಾಡಿಕೊಟ್ಟಿದ್ದರು. "ಧಾರವಾಡ ಸಾಹಿತ್ಯ ಸಂಭ್ರಮ” ಮೊದಲ ಆವೃತ್ತಿಯ 
ನೇತೃತ್ವವನ್ನು ಗಿರಡ್ಡಿಯವರು ವಹಿಸಿಕೊಂಡಿದ್ದರು. "ಎರಡನೆಯ ಆವೃತ್ತಿಯ 
ನೇತೃತ್ವವನ್ನು ತಾವು ವಹಿಸಬೇಕು” ಎಂದು ಅವರ ಆಪ್ತರು ಕಲಬುರ್ಗಿಯವರನ್ನು 
ಕೇಳಿದಾಗ "ನೋಡೋಣ..." ಎಂದಿದ್ದರು. ಆದರೆ ಕಲಬುರ್ಗಿಯವರು "ಗಿರಡ್ಡಿ 
ಆಗ್ಲಿ" ಎ೦ದು ಅನುಮೋದಿಸಿದರು. ಈ ವಿಷಯದ ಕುರಿತಾಗಿ ಕೆಲವು ಸ೦ಗತಿಗಳನ್ನು 
ಅವರು ನನ್ನೊಂದಿಗೆ ಹಂಚಿಕೊಂಡಿದ್ದರು. ಆ ವಿಷಯಗಳನ್ನು ಇಲ್ಲಿ ಬರೆಯುವುದು 
ಅಗತ್ಯವೂ ಅಲ್ಲ ಮತ್ತು ಸೂಕ್ತವೂ ಅಲ್ಲ. 


ಒಮ್ಮೆ ನನ್ನ "ಭಾಷೆ ಎಂಬ ಬೆಡಗು ಮತ್ತು ಕಾವ್ಯ ಕನ್ನಿಕೆ" ಎಂಬ ಪುಸ್ತಕಕ್ಕೆ 
ಮುನ್ನುಡಿ ಬರೆದು ಕೊಡುವಂತೆ ಆರೇಳು ತಿ೦ಗಳಿ೦ದ ಅವರ ಬೆನ್ನುಬಿದ್ದಿದ್ದೆ. 
"ಮುನ್ನುಡಿ ಬೆನ್ನುಡಿ ಎಲ್ಲಾ ಹಳೇ ಕಾಲದ ಪದ್ಧತಿ ಅದಕ್ಕಾಕ ಮುನ್ನುಡಿ ಬರಸಿ, 
ನಾ ಯಾರಿಗೂ ಮುನ್ನುಡಿ ಬರಿದುಲ್ದ" ಎಂದು ಕಂಡತುಂಡ ಹೇಳಿದ್ದರು. "ಆದರೆ 
ಷ. ಶೆಟ್ಟರ್‌ ಅವರ"ಹಳಕನ್ನಡ" ಕೃತಿಗೆ ನೀವು ಮುನ್ನುಡಿ ಬರೆದಿರಲ್ಲ? ನನ್ನ 
ಪುಸ್ತಕಕ್ಕೆ ಯಾಕ ಬರೆದಿಲ್ಲ? ಎಂದು ಅವರನ್ನು ಪೀಡಿಸಿದೆ. "ಆತಪಾ ತಗೊಂಡ 
ಬಾ” ಎಂದು ನನ್ನ ಹಸ್ತಪ್ರತಿಗಳನ್ನು ಇಸಿದುಕೊಂಡು ಒಂದುವಾರ ಇಟ್ಟುಕೊಂಡು 
ಸೂಕ್ತ ತಿದ್ದುಪಡಿ ಮಾರ್ಪಾಡುಗಳನ್ನು ಪೆನ್ನಿಲ್‌ನಿಂದ ಮಾಡಿದ್ದರು. ನಾನು 
ಹಸ್ತಪ್ರತಿಯನ್ನು ಅವರಿಂದ ಇಸಿದುಕೊ೦ಡು ನೋಡುತ್ತೇನೆ! ಮುನ್ನುಡಿಯೂ 
ಇಲ್ಲಾ, ಬೆನ್ನುಡಿಯೂ ಇಲ್ಲಾ. ಬರೀ ತಿದ್ದುಪಡಿಗಳು ಇದ್ದವು! "ಸರ್‌. ಮುನ್ನುಡಿ 

ಎಲ್ಲಿ?" ಎಂದು ಅವರನ್ನು ಕೇಳಿದೆ. "ಇಲ್ಲಾ ಕಾವ್ಯಮೀಮಾಂಸೆಯ ಬಗ್ಗೆ. ನನಗ 
ಅಷ್ಟ ಆಸಕ್ತಿಯಿಲ್ಲ. ವೃಷಭೇಂದಸ್ವಾಮಿ ಕಾವ್ಯಮೀಮಾಂಸೆಯನ್ನೇ ಪಾಠ ಮಾಡತಿದ್ರು 
ಅವರ್ಲೆ ಪೋನ್‌ ಮಾಡಿ ಹೇಳೇನಿ. ಅವರ ಹಂತೇಕ -ಹೋಗು" ಅಂದರು. 
ಅವರು ಹಾಗೆ ಹೇಳಿ ಒಂದು ವಾರ ಆಗಿತ್ತು ವೃಷಬೇ೦ದ್ರಸ್ವಾಮಿ ಹೃದಯಘಾತದಿಂದ 
ತೀರಿಕೊ೦ಡರು. ನಾನು ನನ್ನ ಕಾವ್ಯ ಮೀಮಾಂಸೆಯ ಕಾಲ್ಗುಣಾ ಸುಮಾರಿತ್ತೋ 
ಏನೋ ಮುನ್ನುಡಿ ಬರೆದುಕೊಡುತ್ತೇನೆ ಎಂದು ಹೇಳಿದ ಅವರೇ ಬೆನ್ನುಡಿಯಾಗಿ 
ಹೋಗಿಬಿಟ್ಟರು. 


ಸಮಯ ಪಾಲನೆ : ಬದುಕಿನ ಶಿಸ್ತು 


* ಎಫ್‌. ಟಿ. ಹಳ್ಳಿಕೇರಿ 


ನಾನು ಎಂ.ಎ. ಓದಲು ಸೇರಿದ್ದು ೧೯೮೭. ಅಲ್ಲಿಂದ ಈವರೆಗಿನ ಇಪ್ಪತ್ತಾರು 
ವರ್ಷಗಳ ಅವಧಿ(೧೯೮೨-೨೦೧೫)ಯಲ್ಲಿ ಅವರೊಂದಿಗಿನ ನಿರಂತರ 
ಸಂಪರ್ಕ-ಸಾಂಗತ್ಯದಿಂದಾಗಿ, ಪರಿಶ್ರಮ-ಪ್ರಾಮಾಣಿಕತೆ-ಕಾಯಕನಿಷ್ಠೆ-ಶ್ರಧ್ಧೆ- 
ಸಮಯ ಪರಿಪಾಲನೆ ಮೊದಲಾದವುಗಳು ನಾನು ಅವರಿಂದ ಕಲಿತ ಪಾಠಗಳು; 
ಜೀವನ ಮೌಲ್ಯಗಳು. ಆ ಪಾಠ ಮತ್ತು ಆ ಮೌಲ್ಯಗಳೇ ಇಂದು ನನ್ನನ್ನು ಈ 
ಮಟ್ಟಕ್ಕೆ ತಂದು ನಿಲ್ಲಿಸಿವೆ. 


೧೯೮೯. ಧಾರವಾಡ ಕರ್ನಾಟಕ ವಿಶ್ವವಿದ್ಯಾಲಯದ ಕನ್ನಡ ಅಧ್ಯಯನ ಪೀಠದಲ್ಲಿ 
ಎಂ.ಎ. ಅಂತಿಮ ವರ್ಷ ಪರೀಕ್ಷೆ ಬರೆದು ಫಲಿತಾಂಶಕ್ಕಾಗಿ ಕಾಯ್ತಾ ಇದ್ದೆ. 
ಒಂದು ಶನಿವಾರ ಕಲಬುರ್ಗಿ ಸರ್‌ ಅವರು ನನ್ನನ್ನು ಕರೆದು "ನಾಳೆ ಮಧ್ಯಾಹ್ನ 
ಎರಡು ಗಂಟೆಗೆ ವಿಭಾಗಕ್ಕೆ ಬಾ" ಎಂದು ಹೇಳಿದರು. ರವಿವಾರ ನಾನು ಮೂರು 
ಗಂಟೆಗೆ ಅವರ ಕೊಠಡಿಗೆ ಎಂಟ್ರಿ ಆದ ತಕ್ಷಣ ನನ್ನನ್ನು ನೋಡಿ "ಸಮಯವೆಷ್ಟು' 
ಎಂದು ಕೇಳಿದರು. ನಾನು ಮೂರು ಗಂಟೆ ಎಂದೆ. "ನಿನಗೆ ಬರಲಿಕ್ಕೆ ಹೇಳಿದ್ದು 
ಎಷ್ಟೊತ್ತಿಗೆ? ಸಮಯದ ಬಗ್ಗೆ ಪ್ರಜ್ಞೆ ಇರಬೇಕು, ಸಮಯವನ್ನು ಪಾಲಿಸದಿದ್ದರೆ 
ಜೀವನದಲ್ಲಿ ಎಂದಿಗೂ ಶಿಸ್ತ ಬರಾಕ ಸಾಧ್ಯ ಇಲ್ಲ" ಎಂದರು. 

* ಹುರುಕಡ್ಲಿ ಶಿವಕುಮಾರ 


ನಾನು ಡಾ. ಕಲಬುರ್ಗಿ ಅವರ ನೇರ ವಿದ್ಯಾರ್ಥಿಯಲ್ಲ. ಕಾಲೇಜು ವಿದ್ಯಾಭ್ಯಾಸವನ್ನೇ 
ಪೂರೈಸದ ನಾನು ಅವರ ಕಾಲೇಜೇತರ ವಿದ್ಯಾರ್ಥಿ ಎಂದು ಹೇಳಬಹುದಷ್ಟೆ 
ಅದು ೧೯೮೧ನೇ ಇಸವಿ. ಕರ್ನಾಟಕ ವಿಶ್ವವಿದ್ಯಾಲಯ ಆ ವರ್ಷ ಜಾನಪದ 
ಸಮ್ಮೇಳನವನ್ನು ಬನಹಟ್ಟಿಯಲ್ಲಿ ಏರ್ಪಡಿಸಿತ್ತು. ಅಲ್ಲಿ ನಾನು ಡಾ. ಕಲಬುರ್ಗಿ 
ಅವರನ್ನು ಮೊದಲ ಬಾರಿಗೆ ಕಂಡೆ. ಆ ವೇಳೆಗಾಗಲೇ ಅವರ ಸಂಶೋಧನಾ 
ಬರಹಗಳನ್ನು ಓದಿದ್ದ ನನಗೆ ಅವರನ್ನು ನೋಡುವುದೇ ಒಂದು ಸಂತೋಷವಾಗಿತ್ತು 
ಹೀಗಾಗಿ ಅರ್ಧ ಮಡಿಚಿದ ಎಡಗೈಗೆ ತಮ್ಮ ಕೋಟನ್ನು ಸಿಗ ಹಾಕಿಕೊಂಡು 
ಲವಲವಿಕೆಯಿಂದ ಓಡಾಡುತ್ತಿದ್ದ ಕಲಬುರ್ಗಿ ಅವರ ಹಿಂದೆ ಸುತ್ತಾಡತೊಡಗಿದೆ. 


ಅಲ್ಲಿಯ ಗೆಳೆಯರ ಮನೆಯಲ್ಲಿ ಮಂಡಕ್ಕಿ ಪನಿವಾರಕ್ಕೆಂದು ನಾವೆಲ್ಲ ಹೋದೆವು. 
ಅಲ್ಲಿ ಡಾ. ಎಸ್‌.ಎಂ. ವೃಷಬೇ೦ದ್ರಸ್ವಾಮಿ' ಅವರ ಉಪಸ್ಥಿತಿ. ಕ.ವಿ.ವಿ.ಯ 
ಅಧ್ಯಾಪಕರೆಲ್ಲಾ ನೆರೆದಿದ್ದರು. ಹರಳು ಹುರಿದಂತೆ ಅದು ಇದು ಮಾತಾಡುತ್ತಿದ್ದ 
ಡಾ. ಕಲಬುರ್ಗಿ ಮಾತಿನ ನಡುವೆ "ಹೌದು..... ಇಷ್ಟು ದಿನ ನಾವೆಲ್ಲ ಭಕ್ತರು 
ಜ೦ಗಮರಿಗೆ ಗೌರವ ನೀಡಿ ದಾಸೋಹ ನೆರವೇರಿಸಿದ್ದೇವೆ. ಈಗ ಜ೦ಗಮರೇ 
ಹಾಗೆ ಭಕ್ತರನ್ನು ಆಹ್ವಾನಿಸಿ ಗೌರವಿಸಿ ಪ್ರಸಾದ ನೀಡಬಾರದೇಕೆ?" - ಎಂದು 
ತಮಾಷೆ ಮಾಡಿದರು. ಅಲ್ಲಿ ನೆರೆದಿದ್ದವರೆಲ್ಲ ಗೊಳ್ಳೆಂದು ನಕ್ಕೆವು. ಜಡಗೊಂಡ 
ಜ೦ಗಮ ಭಕ್ತರ ನಡುವಿನ ಸಂಬಂಧಕ್ಕೆ ಡಾ. ಕಲಬುರ್ಗಿ ಅವರು ಹೀಗೆ 
ಮಿಂಚಿನಂತೆ ಫಳಫಳಿಸುತ್ತಿದ್ದರು. 

೫ ಇ 
೧೯೮೬ರಲ್ಲಿ ಡಾ. ಎಂ. ಚಿದಾನಂದಮೂರ್ತಿಯವರು ನಮ್ಮ ಹಂಪಿಗೆ 
ಪಾದಯಾತ್ರೆ ಮಾಡಿದರು. ಅದರ ಮುಕ್ತಾಯದ ದಿನ ಹಂಪಿಯ . 
ಸದಾಶಿವಯೋಗಿಗಳ ಆಶ್ರಮದಲ್ಲೊಂದು ಕಾರ್ಯಕ್ರಮ. ಅಲ್ಲಿಯೂ 
ಆತ್ಮೀಯತೆಯಿ೦ದ ಮಾತಾಡಿದ ಡಾ. ಕಲಬುರ್ಗಿ ಕನ್ನಡ ಬಾಷೆಯ ಆತಂಕಗಳು 
ಹಾಗೂ ಸವಾಲುಗಳನ್ನು ವಿವರಿಸಿದರು. ಅದೆಲ್ಲ ಮುಗಿದ ಮೇಲೆ ಡಾ. 
ಕಲಬುರ್ಗಿ ಮತ್ತು ಡಾ. ಚಿದಾನಂದ ಮೂರ್ತಿ ಅವರು ಹಂಪಿಯ ಅಧಿದೈವ 
ವಿರೂಪಾಕ್ಷನ ದರ್ಶನ ಪಡೆದು ಭಕ್ತಿಯಿಂದ ನಮಸ್ಕರಿಸಿ ಧೂಪಾರತಿ ' 
ಸ್ವೀಕರಿಸಿದರು! ನನಗೋ ............ ಈ ದೊಡ್ಡ ಸಂಶೋಧಕರಿಬ್ಬರ ದೈವಶ್ರದ್ಧೆಯನ್ನು 
ಮೂಕ ವೀಕ್ಷಕನಾಗಿ ನೋಡುವ ಅವಕಾಶವಷ್ಟೇ. 

ಕೊನೆಯ ಮಾತುಕತೆ 


* ಎಂ.ಎಸ್‌. ಆಶಾದೇವಿ 


ಅವರ ಜೊತೆಗಿನ ಕೊನೆಯ ಮಾತುಕತೆ ನೆನಪಾಗುತ್ತದೆ. ಬೆಳಗಾವಿಗೆ ಹೋಗಲು 
ನಾನು ವಿಮಾನಕ್ಕಾಗಿ ಕಾಯುತ್ತಿದ್ದಾಗ ಅವರ ಕರೆ ಬಂತು. "ನಿನ್ನ ಮ್ಯಾಲ ಬಹಳ 
ಸಿಟ್ಟು ಬಂದದ ನನಗ” ಎಂತಲೆ ಮಾತು ಶುರುವಾಯಿತು. ಡಾ ಸಿಟ್ಟು ಅವರಿಗೆ 
ವ್ರ ಮೇಲೆ ಬಹಳ ಕಾಲದಿಂದಲೇ ಇತ್ತು "ಭಾಷಣ ಮಾಡೋದು ಕಮ್ಮಿ 
ಮುಡಿ ಎನ್ನುವುದು ಅವರ ಅಪೇಕ್ಷೆ, ಕರಾರು, ಹಿತವಚನ, ಬೈಗುಳ ಎಲ್ಲವೂ 
ಆಗಿತ್ತು ಕತೆಯ ಬರಿ” ಅನ್ನುವುದು ಅವರ ನಿರಂತರ vs ಬರವಣೆಗೆ 
ಮಹತ್ವದ ಬಗ್ಗೆ ಅಗತ್ಯದ ಬಗ್ಗೆ ಎಂದಿಗಿಂತ ಹೆಚ್ಚು ಗಂಭೀರವಾಗಿ ಮಾತನಾಡಿದರು. 
"ಬರವಣಿಗೆ ಬಗ್ಗೆ ನನಗೆ ಮಾತು ಕೊಟ್ಟಿ? ನೆನಪ ಅದನ ಇಲ್ಲೋ" ಅಂದಾಗ, 
"ಖಂಡಿತಾ ನೆನಪಿದೆ, ಸರ್‌" ಎಂದೆ. ಮಾತು ಕಟುವಾಯಿತೆಂದು ಅವರಿಗೇ 
ಅನಿಸಿತೋ ಏನೋ? "ಈ ಮಾತೆಲ್ಲ ನಾ ಅಲ್ಲದೆ ನಿನಗ ಯಾರು ಹೇಳಬೇಕು?" 
ಅಂದರು. ಇದು ನಿಜವೇ. ಆ ಅಧಿಕಾರ ಅವರಿಗೆ ಇತ್ತು. ಆನಂತರ, ಇವರ 
"ಕೆಟ್ಟಿತ್ತು ಕಲ್ಯಾಣ” ನಾಟಕದ ಇಂಗ್ಲೀಷ್‌ ಅನುವಾದ ಮತ್ತು ಅದಕ್ಕೆ ಭಾರತದ 
ಇತರ” is ವಿದ್ವಾಂಸರ ಪ್ರತಿಕ್ರಿಯೆಗಳನ್ನು ಸಂಕಲಿಸಿದ ಪುಸ್ತಕದ ಬಗ್ಗೆ 
ಮಾತು ಬಂತು. (ಶ್ರೀ ಗುಂಡೂರ್‌ ಅವರು ' ಫಾಲ್‌ ಆಫ್‌ ಕಲ್ಯಾಣ” ಶೀರ್ಷಿಕೆಯಲ್ಲಿ 
ಈ ಕೃತಿಯನ್ನು ಸಂಪಾದಿಸುತ್ತಿದ್ದು. ಇಷ್ಟರಲ್ಲೇ "ಸಪ್ನ ಬ ಹೌಸ್‌"ನಿಂದ 
ಪ್ರಕಟವಾಗಲಿದೆ). ಅಲ್ಲಿನ ಲೇಖನಗಳ ನಗ್ಗೆ ಮಾತನಾಡುತ್ತಿರುವಾಗಲೇ ಅವರು, 
ಯಾರೋ ಒಬ್ಬ ವಿದ್ವಾಂಸರು ಈ ನಾಟಕವನ್ನು "ಮರ್ಡರ್‌ ಇನ್‌ ದ ಕ್ಯಾಥಡ್ರಲ್‌ಗೆ" 
ಹೋಲಿಸಿದ್ದಾರೆ "ಅದು ಷೇಕ್ಸ್‌ ಪಿಯರ್‌ ನ ನಾಟಕ ಅಲ್ಲವೇ" ಎಂದು ಕೇಳಿದರು. 
"ಅದು ಎಲಿಯೆಟ್‌ನ ನಾಟಕ" ಎಂದೆ. 


"ನಿನಗ ಸಂತೋಷ ಆಗುವಂತ ಒಂದು ಲೇಖನ ಬರಿತಿದೀನಿ. ಹನ್ನೆರಡನೆಯ 
ಶತಮಾನದಿಂದ ಹದಿನಾರನೆಯ ಶತಮಾನದ ತನಕ ಕನ್ನಡದಲ್ಲಿ ಯಾಕೆ ಲೇಖಕಿಯರು 
ಬರಲಿಲ್ಲ ಎನ್ನು )ವುದರ ಬಗ್ಗೆ" ಅಂದಾಗ, "ಕಳಿಸಿಕೊಡಿ ಸರ್‌, ಓದಬೇಕು" ಅಂದೆ 
'ಮುಗಿಲಿಕ್ಕ ತ್ತಿದೆ. ಮುಗಿದ ಕೂಡಲೇ ಕಳಿಸಿಕೊಡ್ತೀನಿ" ಎಂದರು. ಸಾಹಿತ್ಯ 
ಲೋಕದ "ಇನ್ನೂ ಕೆಲವು ಅಸಂಗತ ಘಟನೆಗಳ ಬಗ್ಗೆ ಮಾತಾಡಿ, "ಬೆಳಗಾವಿ 
ಕಾರ್ಯಕ್ರಮ ಹೆ೦ಗಾಯ್ತು ತಿಳಿಸು" ಎಂದವರೇ - "ನೀ ಹೇಳದಿದ್ದರೂ ನನಗೆ 
ತಿಳಿತದ ಬಿಡು” ಎಂದು ನಕ್ಕು ಫೋನ್‌ ಇಟ್ಟಿದ್ದರು. 

[ನಮ್ಮ ಲೇಖಕರು | 


ಈ ಸುಕನ್ಯಾ ಮಾರುತಿ - ಸ೦ಸ್ಕೃತಿ, ಶಾರದಾ ಕಾಲನಿ, ವಿದ್ಯಾಗಿರಿ, ಧಾರವಾಡ ೫೮೦ 
೦೦೪. . * ಎಚ್‌. ಚಂದ್ರಶೇಖರ - ಎಂ.ಐ.ಜಿ.-೭೭, ಸಂಗಮ, ಕ್ರಾಸ್‌-೬, 
ಮೇನ್‌-೬, ಕೆಎಚ್‌ಬಿ ಕಾಲನಿ, ಬಸವೇಶ್ವರ ನಗರ, ಹ೦ತ-೨, ಬೆಂಗಳೂರು-೭೯. 
* ಬೆ. ಅಶ್ವತ್ಥ ನಾರಾಯಣ - ೯೪, ೩೪-ಬಿ ಕ್ರಾಸ್‌, ಮೇನ್‌-೧೬, ೪-ಟಿ 
ಬ್ಲಾಕ್‌, ಜಯನಗರ, ಬೆಂಗಳೂರು-೪೧. ಅ ಅಶೋಕ ನರೋಡೆ - ೧೭, ಅಪೂರ್ವ, 
ಬಸವನಗರ, ಮಹಾಲಿಂಗಪುರ-೫೮೭೩೧೨ (ಬಾಗಲಕೋಟೆ). ೪ ಬೋರೇಗೌಡ 
ಚಿಕ್ಕಮರಳಿ - ೫೮/೭, ಸಿದ್ದಿ, ಶಾಂತಿನಗರ, ಹಂತ-೨, ಪಾಂಡವಪುರ-೫೭೧೪೩೪ 
(ಮಂಡ್ಯ) 9 ವಿಜಯಾ ಗುತ್ತಲ - ಗುತ್ತಲ ಕಂಪೌಂಡು, ಸಪ್ತಾಪುರ, ಧಾರವಾಡ 
೫೮೦ ೦೦೧. ಅ ಸ್ವಾಮಿರಾವ ಕುಲಕರ್ಣಿ - ೧೦-೯೩೪/೪೨, ಪ್ಲಾಟ್‌-೧೧, 
ಮಹಾಲಕ್ಷ್ಮಿ ನಗರ, ಬ್ರಹ್ಮಪುರ, ಕಲಬುರಗಿ-೫೮೫೧೦೩. 9 ವೀರೇಂದ್ರ ಸಿಂಪಿ - 
ವಿದ್ಯಾನಗರ ಕಾಲನಿ, ಬೀದರ-೫೮೫೪೦೧ * ಎಂ. ಬಿ. ಹೂಗಾರ - ಶಿವಾನಂದ - 

ಕಾಲೇಜು, ಕಾಗವಾಡ-೫೯೧೨೨೩ (ಬೆಳಗಾವಿ) * ಈರಪ್ಪ ಕಂಬಳಿ - ಡಿ-೧೫೪, 
ಜೀವನ ಭೀಮಾನಗರ, ಬೆಂಗಳೂರು-೭೫. 9 ಮಾಲತಿ ಪಟ್ಟಣಶೆಟ್ಟಿ - ಕರ್ನಾಟಕ 
ಸಾಹಿತ್ಯ ಅಕಾಡೆಮಿ, ಕನ್ನಡ ಬವನ, ಜೆ.ಸಿ. ರಸ್ತೆ, ಬೆ೦ಗಳೂರು-೦೨. 
* ಎ. ಮುರಿಗೆಪ್ಪ - ೧೭೨, ಡಿ-೫, ಎಸ್‌ಎಫ್‌ಎಸ್‌ ೪೦೭, ಫೇಸ್‌-೪, ಯಲಹಂಕ 
ನ್ಯೂ ಟೌನ್‌, ಬೆಂಗಳೂರು-೬೪ ಅ ಅಮರೇಶ ಕುಂಬಾರ - ಗ್ರಂಥಪಾಲಕ, ವಿ.ಸಿ.ಬಿ. 
ಕಾಲೇಜು, ಲಿಂಗಸಗೂರು-೫೮೪೧೨೨(ರಾಯಚೂರು) ಅ ಕೆ.ವಿ. ಚಂದ್ರಣ್ಣಗೌಡ. 
- ೧೧೨, ಚಂದ್ರೋದಯ, ೨-ಎ, ಕಾವೇರಿ ರಸ್ತೆ, ಸರ್‌.ಎಂ.ವಿ.ಮುಖ್ಯರಸ್ತೆ, ಗಿರಿನಗರ 
ಬೆಂಗಳೂರು-೮೫. 9 ಚೆನ್ನಣ್ಣ ವಾಲೀಕಾರ - ಬಡೇಪೂರ ಕಾಲನಿ, ಗು.ವಿ.ವಿ. ರಸ್ತೆ, 
ಕಲಬುರಗಿ-೫೮೫೧೦೫ ಅ ಗೀತಾ ವಸಂತ - ಡಿ.ವಿ.ಜಿ. ಕನ್ನಡ ಅಧ್ಯಯನ ಕೇಂದ್ರ 
ತುಮಕೂರು ವಿ.ವಿ, ತುಮಕೂರು-೫೭೨ ೧೦೧. € ಕಾಶೀನಾಥ ಅಂಬಲಗೆ - 
ಬೇವು ಬೆಲ್ಲ ಜಯನಗರ ಕಾಲನಿ, ಕಲಬುರಗಿ-೫೮೫೧೦೫. 9 ಜಿ. ನಾರಾಯಣ 
ಮೂರ್ತಿ - ೩೧/೧೧೩ ಎ, ಮೇನ್‌-೧೩, ವಿಜಯನಗರ, ಬೆಂಗಳೂರು-೪೦, 
9 ಚಂ. ಯರವಿನತೆಲಮಠ - ಚೈತ್ರ, ನಿರ್ಮಲನಗರ, ಧಾರವಾಡ ೫೮೦೦೦೩. 
* ಮಹಾಂತಪ್ಪ ನಂದೂರ - ೧೧, ಬಸವ ಆಸರೆ, ರಣಕಪುರ ಲೇಔಟ್‌, ಬೆಂಗೇರಿ 

ಬಡಾವಣೆ, ಶಾಂತಿನಗರ ಹುಬ್ಬಳ್ಳಿ-೫೮೦೦೨೩. ಅಶಿವನಕೆರೆ ಬಸವಲಿಂಗಪ್ಪ - 
೨೭೮೨, ಮೇನ್‌-೩, ಕ್ರಾಸ್‌-೩, ಶಂಕರ್‌ ಪ್ಲಾಜಾ(ಯ) ಎಂಸಿಸಿ ಬಿ-ಬ್ಲಾಕ್‌, 
ದಾವಣಗೆರೆ ೫೭೭೦೦೪. * ಮಹೇಶ ತಿಪ್ಪಶೆಟ್ಟ - ೨೬೨೦/೧೨, ಇ-ಬ್ಲ್ಯಾಕ್‌, 
ಮೇನ್‌-೧೧ ರಾಜಾಜಿನಗರ, ಬ್ಲಾಕ್‌-೨, ಬೆಂಗಳೂರು-೧೦. ಅ ವೆಂಕಟೇಶ 
ಮಾಚಕನೂರ - ೨೨, ಗಾ೦ಧಿನಗರ ಮೇನ್‌, ವಿದ್ಯಾಗಿರಿ ಧಾರವಾಡ-೫೮೦೦೦೪. 
* ಶಶಿಧರ ತೋಡಕರ - ಕಾರ್ಸ್‌, ಕಲ್ಯಾಣ ನಗರ, ಧಾರವಾಡ-೫೮೦೦೦೭. 
€ ಸದಾನಂದ ಪಾಟೀಲ - ೭೧, ವದ್ಯಾ, ವಿಜಯಾನಂದ ನಗರ, ಧಾರವಾಡ- 
೫೮೦೦೦೧. 9 ವಿನಯಾ ಒಕ್ಕುಂದ - ೧೨೪, ನೆಮ್ಮದಿ, ಸಿಆಯ್‌ಟಿಬಿ ಕಾಲನಿ, 
ಶ್ರೀನಗರ, ಧಾರವಾಡ ೫೮೦೦೦೩. $ ಮಹಾಲಿಂಗಪ್ಪ ಕುಂಬಾರ - ನೀಲಕುಂಜ, 
ಕ್ರಾಸ್‌-೩, ಶ್ರೀನಗರ, ಧಾರವಾಡ-೫೮೦೦೦೩. ಅ ವೀರಭದ್ರ ಕೌದಿ - ಎಸ್‌.ಕೆ. 
ಕಾಲೇಜು, ತಾಳಿಕೋಟೆ-೫೮೬೨೧೪ (ವಿಜಯಪುರ). 9 ಸುರೇಶಗೌಡ ಗೌಡರ - 
ಗುರುಭವನ ಹಿಂಭಾಗ, ಹಿರೇಕೆರೂರು-೫೮೧೧೧೧ (ಹಾವೇರಿ). * ಧನವಂತ 
ಹಾಜವಗೋಳ - ಸಿರಿಸಂಪದ, ವಿಜಯನಗರ, ಧಾರವಾಡ-೫೮೦೦೦೩. ಅ ಹುರುಕಡ್ಲಿ 
ಶಿವಕುಮಾರ - ಬಾಚಿಗೊಂಡನಹಳ್ಳಿ-೫೮೩೨೧೨. (ಹ.ಬೊ.ಹಳ್ಳಿ-ಬಳ್ಳಾರಿ). 
* ಕಲ್ಲೇಶ ಕುಂಬಾರ - ಮಲ್ಲಿಕಾರ್ಜುನ ಹೊಟೆಲ, ಹಾರೂಗೇರಿ-೫೯೧೨೨೦ 
(ಬೆಳಗಾವಿ). 9 ಎಂ. ಡಿ. ಗೋಗೇರಿ - ನವ ಅಯೋಧ್ಯಾನಗರ, ಹುಬ್ಬಳ್ಳಿ-೫೮೦೦೨೪. 
* ಕೆ. ರಾಘವೇಂದ್ರ ರಾವ್‌ - ಕಲ್ಯಾಣನಗರ, ಧಾರವಾಡ ೫೮೦೦೦೭. ಅ ಮಲ್ಲಿಕಾರ್ಜುನ 
ಗುಮ್ಮಗೋಳ - ಶಿವಗಿರಿ ನಿವಾಸ, ಕ್ರಾಸ್‌-೨, ಸಾಧನಕೇರಿ, ಧಾರವಾಡ ೫೮೦೦೦೮. 
* ಎಸ್‌. ವಿ. ಪಟ್ಟಣಶೆಟ್ಟಿ - ೧೭, ಶಿವಗಿರಿ, ಗ್ರೀನ್‌ ಗಾರ್ಡನ್‌, ಗೋಕುಲ ರಸ್ತೆ, 
ಹುಬ್ಬಳ್ಳಿ ೫೮೦೦೩೦., $ ಎಂ. ಎಸ್‌. ಆಶಾದೇವಿ - ೫/೪೧, ಸಮೀರಕ್ಕಪ, 
ಮೇನ್‌-೧, ಕೆಎಚ್‌ಬಿ ಕಾಲನಿ-೧, ಬಸವೇಶ್ವರ ನಗರ ಬೆ೦ಗಳೂರು-೫೮೦೦೭೯. 


9 ಎಫ್‌.ಟಿ. ಹಳ್ಳಿಕೇರಿ ಎ ಕನ್ನಡ ವಿಶ್ವವಿದ್ಯಾಲಯ, ವಿದ್ಯಾರಣ್ಯ ೫೮೩೨೭೬. 

ಪ್ರಥಮ ಸಂಕ್ರಮಣ 


| ಆಪ್‌ಸಾತ್‌ | 
ಸಾಹಿತ. ಸಮ್ಮೇಳನ 


paar nesediitdr Roi WE ಜಟ... 1 
ಬೆಂಗಳೂರಿನ ರವೀಂದ್ರ ಕಲಾಕ್ಷೇತ್ರದಲ್ಲಿ ೨೦೧೬ ಮಾರ್ಚ್‌ ೧೨-೧೩ ರಂದು (ಶನಿವಾರ 
ಮತು ರವಿವಾರ) - ನಡೆಯಲಿರುವ ನಮ್ಮ ಸಮ್ಮೇಳನದ ರೂಪು-ರೇಷೆ ಹೀಗಿದೆ. ' 


ಎಂಟು ವಿಚಾರಗೋಷ್ಠಿಗಳು (ಪಾಲುಗೊಳ್ಳುವವರು) 


೧. 


$೨ 


೮೦ 


ಜಾಗತಿಕ ಮೂಲಭೂತವಾದ ಮತ್ತು ನಮ್ಮ ನಡುವಿನ ಇಂಡಿಯಾ : ಮುಜಾಫರ್‌ 
ಅಸ್ಸಾದಿ; ಕೆ.ಎಸ್‌. ಪಾರ್ಥಸಾರಥಿ ಮತ್ತು ಕುಸುಮಾ ಆಯರಹಳ್ಳಿ, 
ನಿರ್ವಹಣೆ : ಎಸ್‌.ಜೆ.ಎಂ. ಪ್ರಕಾಶ 
ಭಾರತದ ಸಂವಿಧಾನ : ಆಶಯಗಳು-ಸವಾಲುಗಳು : ಬಿ.ಎಲ್‌.ಶಂಕರ; ಪ್ರಮೀಳಾ' 
ನೇಸರಗಿ ಮತ್ತು ಎಸ್‌.ಎಚ್‌. ಪಟೇಲ. ನಿರ್ವಹಣೆ : ಸಿ.ಎಸ್‌. ದ್ವಾರಕಾನಾಥ 
ಕರ್ನಾಟಕದ ರೈತ ಚಳುವಳಿಗಳು : ತಾಳಿಕೆಯ ಮಾರ್ಗ : ಹಿ.ಶಿ. ರಾಮಚಂದ್ರೇಗೌಡ; 
ನಂದಿನಿ ಜಯರಾಮ ಮತ್ತು ಸಿದ್ಧನಗೌಡ ಪಾಟೀಲ. ನಿರ್ವಹಣೆ : ಬೋರೇಗೌಡ 
ಚಿಕ್ಕಮರಳಿ 
ಮಹಿಳಾ ಚಳುವಳಿ : ಇಂದು ಮತ್ತು ನಾಳೆ : ಎಚ್‌.ಎಸ್‌. ಅನುಪಮಾ; ಹಾಲತಿ 
ಸೋಮಶೇಖರ ಮತ್ತು ಆರ್‌. ಸುನಂದಮ್ಮ ನಿರ್ವಹಣೆ : ಸುಶಿ ಕಾಡನಕುಪ್ಪೆ 
ಇಂಡಿಯಾದಲ್ಲಿ ಸೆಕ್ಯುಲರಿಜಂ ಸ್ವ-ರೂಪ : ರಾಜೇಂದ್ರ ಚೆನ್ನಿ ಕೆ. ನೀಲಾ ಮತ್ತು 
ಅಗ್ನಿ ಶ್ರೀಧರ. ನಿರ್ವಹಣೆ : ಬಿ.ಎಂ. . ಷಂಸುದ್ದೀನ್‌ 
ಶಿಕ್ಷಣದಲ್ಲಿ ಸಮಾನತೆಯ ಹುಡುಕಾಟ : ವಿ.ಪಿ. ನಿರಂಜನಾರಾಧ್ಯ; ವಿನಯಾ 
ಒಕ್ಕುಂದ ಮತ್ತು ಬಿ.ಎಂ. ಪುಟ್ಟಯ್ಯ. ನಿರ್ವಹಣೆ : ಶಿವಶಂಕರ ಹಿರೇಮಠ 
ಮಾಧ್ಯಮಗಳು : ಸಂಕಷ್ಟ ಮತ್ತು ಜವಾಬ್ದಾರಿ : ಗಂಗಾಧರ ಹಿರೇಗುತ್ತಿ" ಆರ್‌. 
ಪೂರ್ಣಿಮಾ ಮತ್ತು ರವೀಂದ್ರ ರೇಶ್ವೆ ನಿರ್ವಹಣೆ : ಜಿ.ಎನ್‌. ರಂಗನಾಥರಾವ್‌ 
ಕನ್ನಡ ಚಿತ್ರೋದ್ಯಮ ಮತ್ತು ಡಬ್ಬಿಂಗ್‌ ಸಂಸ್ಕೃತಿ : ಸಿ.ಎನ್‌. ರಾಮಚಂದ್ರನ್‌; ಮಾಳವಿಕಾ 
ಅವಿನಾಶ ಮತ್ತು ತುಮಕೂರು ಚಂದ್ರಕಾಂತ. ನಿರ್ವಹಣೆ : ಕೆ. ಪುಟ್ಟಸ್ವಾಮಿ 
3 
ನಡುನಡುವೆ ಕಾವ್ಯವಾಚನ-ಕಾವ್ಯಗಾಯನ; ಅದು-ಇದು ಸಾಂಸ್ಕೃತಿಕ 
ಕಾರ್ಯಕ್ರಮ; ಸಂಕ್ರಮಣ ಬಳಗದ ಕವಿಗಳಿಗೆಲ್ಲ ಅವಕಾಶ - (ಮೊದಲೇ 
ಒಂದು ಕಾರ್ಡು ಬರೆಯಿರಿ). | 


ಮೊದಲ ಮುಕ್ಕಾಲು ಗಂಟೆಯಲ್ಲಿ ಉದ್ರಾಟನೆ-ಆಶಯದ ಮಾತು ಇತ್ಯಾದಿ. 

ಸುಕನ್ಮಾ ಮಾರುತಿ 9 ಎಚ್‌. ಚಂದ್ರಶೇಖರ 9 ಜಿ. ಲ 
ನಾರಾಯಣ ಅ ಅಶೋಕ ನರೋಡೆ ಅ ಬೋರೇ।, 
ಚಿಕ್ಕಮರಳಿ ಅ ವಿಜಯಾ ಗುತ್ತಲ 9 ಸ್ವಾಮಿರಾವ ಕುಲಕ 
9 ವೀರೇಂದ್ರ ಸಿಂಪಿ 9 ಎಂ. ಬಿ. ಹೂಗಾರ 9 ಈರಪ್ಪ ಕಂ 
9 ಮಾಲತಿ ಪಟ್ಟಣಶೆಟ್ಟ 9 ಎ. ಮುರಿಗೆಪ್ಪ 9 ಅಮರೇಶ ಕುಂ:: 
* ಕೆ. ಎ. ಚಂದ್ರಣ್ಣಗೌಡ 9 ಚೆನ್ನಣ್ಣ ವಾಲೀ 
9 ಗೀತಾ ವಸಂತ 9 ಕಾಶೀನಾಥ ಅಂಬಲಗೆ 9 ಜಿ. ನಾರಾಂ 


} 
ಮೂರ್ತಿ 9 ಚಂದ್ರಶೇಖರ ಯರವಿನತೆಲಿಮಠ 9 ಎನ 


ಒಕ್ಕುಂದ 9 ಎಂ. ಡಿ. ಗೋಗೇರಿ 9 ಮಹಾಂತಪ್ಪ ನಂದ 
9 ಶಿವನಕೆರೆ ಬಸವಲಿಂಗಪ್ಪ 9 ಕಲ್ಲೇಶ ಕುಂಬಾರ ೪ ಮಃ 
ತಿಪ್ಪಶೆಟ್ಟ 9 ವೆಂಕಟೇಶ ಮಾಚಕನೂರ 9 ಶಶಿಧರ ತೋಃ 
* ಸದಾನಂದ ಪಾಟೀಲ ಅ ಮಹಾಲಿಂಗಪ್ಪ ಕುಂಃ 
ಅ ವೀರಭದ್ರ ಕೌದಿ 9 ಸುರೇಶಗೌಡ ಗೌಡರ ಈ ಧನ: 
ಹಾಜವಗೋಳ 9 ಎಸ್‌. ವಿ. ಪಟ್ಟಣಶೆಟ್ಟ 9 ಕೆ. ರಾಥವೆ: 
ರಾವ್‌ 9 ಎಂ.ಎಸ್‌. ಆಶಾದೇವಿ 9 ಮಲ್ಲಿಕಾರ್ಜುನ ಗುಮ್ಮಗೆ. 


9 ಹುರುಕಡ್ಲಿಶಿವಕುಮಾರ 9 ಎಫ್‌.ಟ. ಹಳ್ಳಿಕೇರಿ 


9 ಚಂಪಾ 

